

نمبر
174

مکتوبات

خواجہ محمد معصوم شرمندی

تلخیص و ترجمہ

مولانا اسد اللہ امرتوی

521

(ب)

مکتوبات اہم

جن کا فہرست و فہرست تفصیلی یا اجمالی تذکرہ لکھا گیا، بحوالہ صفحات

صفحہ نمبر	مکتوب نام	صفحہ نمبر	مکتوب نام
۷۰	مولانا محمد امین لاہوری	۱۹	شمسیر خاں
۷۶	خواجہ شیخ عبد اللہ بن احمد محمد سعید سہندی	۲۳	مولانا محمد مصیّب
۷۵	ہمت خاں	۲۷	حاجی محمد عاشور کھاری
۷۸	صاحبزادہ گرامی شیخ محمد شرف سہندی	۲۸	ملا عبد الرزاق
۸۳	قلیچ اللہ	۳۰	میر غضنفر
۱۱۱	جاناں بیگم (بنت عبدالرحیم خانانا)	۳۳	حاجی شمس الدین
۱۱۳	مولانا حسن علی	۳۳	حافظ ابوالقاسم
۱۱۹	ملا محمد افضل سہندی	۳۷	حاجی مصطفیٰ
۱۲۳	شاہ نعمت اللہ قادری	۳۷	شیخ عبد
۱۲۸	خواجہ عبدالصمد کابلی	۳۸	حافظ محمد حسن دہلوی
۱۲۹	شیخ طاہر بدخشی	۴۰	محمد بہتر فتح آبادی
۱۳۶	میر محمد نعمان اکبر آبادی	۴۴	شیخ بازید سہارنپوری
۱۳۳	مولانا خواجہ محمد صدیق پشاوری	۴۶	میرک معین الدین
۱۳۵	شیخ محمد شریف کابلی	۵۲	سید علی (بارہ)
۱۵۱	حافظ عبدالغفور شادوی مجددی	۵۳	سید نور محمد ()

۲۲۹	ملا قاسم روپڑی	۱۵۳	شیخ عبدالعلیم جلال آبادی
۲۲۷	خواجہ محمد صادق بخاری مدنی	۱۵۴	خواجہ محمد کاشف کاشغری
۲۳۱	محمد سعید سازنگ پوری	۱۶۰	ترسیت خاں
۲۳۲	رعایت خاں	۱۶۲	میر ضیاء الدین حسین بدخشی
۲۳۵	خواجہ محمد صدیق بدخشی	۱۷۸	صاحبزادہ گرامی خواجہ عبدالرشید سرہند
۲۳۷	شیخ امام الدین پنجابی	۱۸۲	ملا محمد افضل
۲۳۲	خواجہ کئی	۱۸۲	ملا سجاول
۲۵۳	شیخ ابوالمنظف برہانپوری	۱۸۷	میرکعباد اللہ (ابن قاضی میراہد)
۲۵۵	خواجہ احمد بخاری	۱۸۸	حاجی محمد عارف
۲۵۸	شیخ شرف الدین سلطانی پوری	۱۹۱	خواجہ عبدالرشید (معروف بہ خواجہ خرد)
۲۶۵	شیخ محمد یوسف گرویزی	۱۹۲	شیخ عبدالہادی بدایینی
۲۶۸	میر محمد ابراہیم اکبر آبادی	۱۹۵	خواجہ شیخ محمد سعید سرہندی
۲۷۲	میر محمد یعقوب	۱۹۷	شیخ محمد خلیل اللہ سرہندی
۲۸۰	صاحبزادہ گرامی خواجہ سیف الدین	۲۰۳	میر ضیاء الدین حسین بدخشی
۲۹۳	صاحبزادہ گرامی شیخ صبغۃ اللہ	۲۱۲	مرزا ابوالمعالی
۲۹۷	خلد مکان اورنگ زیب عالمگیر	۲۱۸	ملا مشتاق برکی
		۲۲۱	خواجہ عبدالرشید کولابی

شکر و دعا

از محمد منظور نعمانی

الحمد لله الذی بعزته و جلالة تتم الصالحات

اس عاجز بندہ پر اللہ تعالیٰ کے بیشمار احسانات میں سے ایک یہ بھی ہے، کہ اُس نے اس ناکارہ کو ایسے بہت سے کاموں کا واسطہ اور ذریعہ بننے کی توفیق دی جن سے اُس کے بندوں کو دینی نفع ہوا، اور انشاء اللہ ہوتا رہے گا، انہی کاموں میں سے ایک اس کتاب کی تیاری اور اشاعت بھی ہے :

مولانا نسیم احمد فریدی سیکر نہایت مخلص اور عزیز ترین دوستوں میں ہیں، میں نے اُن کو مشورہ دیا، کہ حضرت خواجہ محمد معصوم سرہندی کے مکاتیب میں دعوت الی اللہ تصدیق عقائد، اصلاح اعمال و اخلاق اور تذکیر آخرت جیسے جو مضامین ہیں، جن کا مطالعہ مسلمانوں کے تمام طبقات کے لئے یکساں طور پر مفید ہو سکتا ہے، وہ اُن کو اردو میں منتقل کر دینے کی خدمت اپنے ذمہ لے لیں۔ اللہ تعالیٰ نے بہت اچھے طریقے پر اس کام کے انجام دینے کی انہیں توفیق دی، پہلے یہ سلسلہ ”ماہنامہ افسان“ میں باقسطاً شائع ہوتا رہا، اور اب اس مستقل کتاب کی صورت میں ہمارے آپ کے سامنے ہے۔

موصوف نے اس کتابی اڈیشن میں دو نہایت قیمتی اضافے بھی کئے ہیں، ایک صاحب مکتوبات
 حضرت خواجہ محمد معصوم سرہندی کے مختصر سوانح حیات، اور دوسرے ساٹھ سے اوپر
 مکتوبات الہیم کے تفصیلی یا اجمالی حالات، جو جا بجا فرط نوٹس میں ناظرین کی نظر سے گزریں گے۔
 خواص اہل علم ہی اندازہ کر سکیں گے کہ اس ضمن میں یہ کام کتنا بڑا انجام پا گیا ہے۔
 اسکے علاوہ شروع میں اس صفحے کا ”پیش لفظ“ بجائے خود ایک قیمتی اور معلومات افزا
 اضافہ ہے :

”مکتوبات معصومیہ“ کا یہ پورا سلسلہ میں نے پہلے ”افستارن“ میں پڑھا تھا، اور
 جب کتابی شکل میں اس کی تیاری ہونے لگی، تو اس کی بعض کاپیاں اور کچھ پروو دیکھنے کی
 سعادت بھی مجھے حاصل ہوئی، میرے نزدیک بڑی نافع، بڑی بابرکت اور بڑی پروردگاری کتاب ہے؛
 اللہ تعالیٰ کے فضل و کرم سے یقین کے ساتھ امید ہے، کہ جن بندوں میں خیریت
 کی کچھ بھی استعداد ہوگی، وہ اسکے مطالعے سے انشاء اللہ ضرور منتفع اور متاثر ہونگے؛
 یہ بندہ اللہ تعالیٰ کے دوسرے بیشمار احسانات کی طرح اس کرم و احسان کے بھی
 ادائے شکر سے عاجز و قاصر ہے، اور بس دعا کرتا ہے، کہ جس طرح محض اپنے لطف و کرم سے
 اُس نے یہ کام لیا، اسی طرح وہ اس کو قبول فرمائے، اور اپنے بندوں کیلئے نافع بنائے؛

امین یارب العالمین



شراب کهنہ ما لذت دیگر دارد

پیش لفظ

بِسْمِ اللّٰهِ الرَّحْمٰنِ الرَّحِیْمِ

عَمَّا وَنُصَلِّیْ عَلٰی رَسُوْلِهِ الْکَرِیْمِ

اما بعد — اہل اللہ کے لفظوں اور ان کے اقوال و ارشادات آج بھی دلوں کی سرد مہری کو گرمی عشق میں تبدیل کرنے کی تاثیر رکھتے ہیں، ان کلمات طیبات کو پڑھ کر اور سن کر خدا اور اس کے رسول کی محبت ترقی پذیر ہوتی ہے، عمل صالح کا جذبہ بیدار اور آخرت کا یقین تازہ ہوتا ہے۔ ان کے ذریعہ نہ صرف قرآن و حدیث کی عظمت دل میں جاگزیں ہوتی ہے، بلکہ قرآن و حدیث کے بہت سے حقائق و معارف ہنکھٹے ہوتے ہیں۔

بزرگوں کے ارشادات و کلمات جب مکتوبات کی صورت میں جلوہ گرہ ہوتے ہیں تو ان کے افادات میں اور اضافہ ہو جاتا ہے۔ ان مکتوبات کے آئینے میں بزرگوں کی قلبی کیفیات اور اندرونی احساسات و واردات کا جلوہ انتہائی آب و تاب کے ساتھ پیش نظر ہو کر دعوتِ کین و سروردیتا ہے۔ ان متبرک تحریروں میں اللہ و رسول کے ارشادات کی ترجمانی دینی دعوت، سلوک و احسان کی طرف رہنمائی، تزکیہ نفس اور ذکر اللہ کی تلقین، دنیا

کی بے شہائی اور آخرت کی پائیداری کا بیان، اللہ تعالیٰ کے بے پایاں احسانات کی تذکیر اور اس پر اعتماد و توکل کی ترغیب، غرضکہ وہ تمام اعلیٰ مضامین ہوتے ہیں جن پر عمل پیرا ہونا رازین میں خصوصاً آخرت میں کامیاب زندگی اور ابدی فوز و قلاح کا ضامن ہے۔

ہزرگوں کے ملفوظات کی طرح ان کے مکتوبات مرتب کرنے کی بھی کوشش کی گئی ہے۔ حضرت شیخ شرف الدین محییٰ مینری بہاری کے مکتوبات اپنی خاص نوعیت اور تاثیر کے لحاظ سے غالباً سب سے پہلے باقاعدہ مرتب ہو کر شہرت اور بقائے دوام کے بلند مقام پر جلوہ گر ہوئے۔ بعد ازاں شیخ المشائخ حضرت شیخ عبدالقادر گنگوہی برادر اللہ مضمجھ کے مکتوبات، وادی سلوک کے سالکین اور علم معرفت کے طالبین کے لئے رشد و ہدایت کا خزانہ اور اخلاقِ حسنہ کا ذخیرہ اپنے پہلو میں لیکر افق ہند پر بصدشانِ دلربائی و روح پروری نمودار ہوئے۔

ہندوستان کی اس آخری سہ صد سالہ تاریخِ ملت میں جو مکتوبات باہم اخلاص و لگنیت اور مقامِ دعو و عزیمت پر سب سے زیادہ نمایاں ہوئے وہ حضرت مجدد الف ثانی شیخ احمد سرہندی نور اللہ مقفد کے مکتوبات ہیں۔ یہ مکتوبات تین جلدوں میں ہیں، اور شریعت و طریقت سے متعلق بلند پایہ حقائق و معارف کے علاوہ اپنے عہد کی مذہبی و سیاسی تاریخ پر بھی اچھی خاصی روشنی ڈالتے ہیں، اور و در اکبری کے عظیم ترین دینی فتنہ کو فرو کرنے میں حضرت مجدد کی جو مساعیٰ جمیلہ برائے کارائیں، ان کا بھی ان سے بہت کچھ پتہ مل جاتا ہے۔ یہ مکتوبات ہر دور کے مسلمانوں کے لئے مشعلِ راہ، اور چراغِ ہدایت ہیں۔ اپنے دور کے امراء، حکام، علماء، مشائخ اور عوام و خواص کو دینی، اخلاقی، روحانی اور تبلیغی نقطہ نظر سے جو کچھ ارقام فرمایا ہے، وہ بلحاظ افادہ آج بھی تمام مسلم طبقات کی صلاح و قلاح کا ضامن ہے۔ ان مبارک نوشتوں میں بڑی تابانی اور پوری رعنائی کے ساتھ افرادِ ملت بیضاء کے لئے دارین کی بہبودی کا سامان موجود ہے۔ ان کو پڑھ کر

اللہ ورسول کی محبت اور کتاب اللہ کی عظمت دل میں پیدا ہوتی ہے، ذکر اللہ، اتباع سنت اللہ کا شوق بیدار ہوتا ہے۔ صحابہ کرامؓ کی محبت دل میں موجزن ہوتی ہے، اور طریق اہل سنت پر اطمینان و یقین کی دولت نصیب ہوتی ہے۔ دنیاۓ دنی کی حقیقت معلوم کر کے اُس سے دل سرد ہو جاتا ہے، اور آخرت کی فکر ساری فکروں پر غالب آجاتی ہے۔ تبلیغی جدوجہد کے منافع سامنے آتے ہیں، اور اعلائے کلمۃ اللہ کی امنگ پیدا ہوتی ہے۔

حضرت مجدد الف ثانیؒ کے بعد ان کے صاحبزادے عروۃ الوثقی حضرت خواجہ محمد مصومؒ آپ کے وارث و جانشین ہوئے، انھوں نے بھی ایمان و عشق کی دولت سے مالا مال ہو کر اللہ کا پیغام بشمار انسانوں تک پہنچایا، اور اُس کے لاکھوں بندوں کو اُس کی راہ پر لگایا۔ نبی عربیؐ سیدنا حضرت محمد مصطفیٰ صلی اللہ علیہ وسلمؐ کی تعلیمات کو رائج کرنے میں کوئی دقیقہ فرو گذاشت نہیں کیا۔ شاہوں، امیروں، اپنے وقت کی اہم شخصیتوں، عالموں اور عابیوں کو اپنے نفس گرم کی تاثیر سے متاثر کیا۔ وہ دراصل اپنے والد ماجدؒ کی دولت کے وارث و امین اور ان کے علوم و معارف کے شارح تھے، اور ان کے نقش قدم پر چل کر امت مسلمہ کے اندر اصلاحی جدوجہد میں تادم آخر مشغول رہے۔ انھوں نے اپنے پنجاہ سالہ دور اصلاح و تربیت میں جو مکتوبات تحریر فرمائے، وہ بھی تین جلدوں میں ہیں۔ ان میں بھی عقائد و کلام، عبادات و معاملات، مقام احسان و تقویٰ، تزکیہ نفس، تہذیب اخلاق اور اصلاح اعمال سے متعلق ارشادات و تفصیلات ہیں، کیفیت آفریں اور وجد آگیں مضامین ہیں۔ ایمان افزا اور بصیرت افروز علوم ہیں۔

مکتوبات مضمونہ کی دوسری جلد کا مطالعہ میں نے سب سے پہلے کیا۔ اُس کو دیکھ کر میرے دل میں یہ داعیہ قوت کے ساتھ پیدا ہوا کہ ان علمی و روحانی جواہرات کا ترجمہ ہونا چاہئے۔ ساتھ ہی ساتھ یہ بھی طے کیا کہ وہ مضامین جو سلوک و معرفت کے اونچے مقامات سے تعلق رکھتے ہیں

اور جن کے سمجھنے کے لئے ان حضرات کے مقامات اور ان کی خاص اصطلاحات سے واقفیت ضروری ہے۔
 ان کو حذف کر کے تلخیص کے طور پر یہ کام انجام دیا جائے۔ چنانچہ میں نے ترجمہ و تلخیص کا یہ سلسلہ
 لغت سن میں شروع کر دیا، دوسری جلد ختم ہو جانے پر پہلی اور آخری جلد کا ترجمہ بھی اسی انداز میں
 کیا گیا۔ یہ کام دو سال تک جاری رہ کر تقریباً بائیس قسطوں پر ختم ہوا۔ بحمدِ تعالیٰ ترجمہ کو
 پسند کیا گیا، مجھے معلوم ہوا کہ دورِ حاضر کے بعض اکابر ملت نے اپنی محفلوں اور مجلسوں میں اس کو بالائتراء
 پڑھوا کر سنا، اور علمی حلقوں میں اس کو نظرِ استحسان دیکھا گیا۔ میرے محسن و مکرم حضرت مولانا
 محمد منظور نعمانی مدظلہ بھی برابر پسندیدگی کا اظہار فرما کر میری ہمت افزائی فرماتے رہے۔
 ظاہر ہے کہ مضامین میرے نہیں تھے، اُس عارفِ کامل کے تھے جس نے حضرت مجددِ اہل سنت
 کے بعد ملتِ اسلامیہ کی باگ ڈور اپنے ہاتھ میں سنبھالی تھی، اور جس نے اپنی پوری زندگی اللہ اور رسول
 کے عشق میں گزاری تھی، اُس کے کلام کی تاثیر نے اگر ترجمہ میں بھی اپنا رنگ دکھایا تو یہ صاحبِ کلام کا
 کمال ہے میرا نہیں۔ البتہ میرے حصہ میں یہ سعادت مُتقدِّر تھی کہ ایک خاص انداز میں ان گرامی
 مکتوبات کو اپنی زبان میں پیش کر دوں۔ میں ہر چند نااہل ترجمان ہوں، لیکن اس پر نازاں ہوں
 کہ ترجمہ کے اوقات میں صاحبِ مکتوبات سے یک گونہ ربط قائم کر کے کچھ نہ کچھ اخذ فیوض و برکات
 کرتا رہا، اگرچہ تہیدست اور کوتاہ عمل ہوں، لیکن ایک شیخِ کامل کی روحانیت کے دستِ خوان سے
 اس نذرِ ربانی پر شکرِ خداداد کرتا ہوں۔

مکتوباتِ مصومیہ | جیسا کہ ابھی میں نے عرض کیا، مکتوباتِ مصومیہ کی تین جلدیں ہیں، ان میں
 پہلی جلد کے مرتب خواجہ محمد مصوم کے صاحبزادے خواجہ عبید اللہ
 سرہندی ہیں۔ ترجمہ کرتے وقت مطبعِ نظامی کی مطبوعہ، جلد اول میرے سامنے رہی۔
 دوسری جلد "وسيلة السعادة" کے نام سے موسوم ہے، اس کے مرتب میر شرف الدین حسین

بن علیہ السلام محمد آئینی الہدیٰ ہیں۔۔۔ اس جلد کو انہوں نے صاحبزادہ محرم حضرت خواجہ سیف الدین سرہندی کی فرمائش پر مرتب کیا ہے۔ اس جلد کی بعض داخلی شہادتوں سے پتہ چلتا ہے کہ یہ مجموعہ اگرچہ ترتیب کے لحاظ سے موخر ہے، مگر تحریر کے لحاظ سے مقدم ہے۔ اس کے دیباچہ میں مصنف نے لکھا ہے، کہ:۔۔۔۔۔

”حسب روائس صاحبزادہ مذکورہ مکتوبات متفرقہ کو قید کتابت میں لا کر جلد ثانی کو ترتیب دیا گیا ہے۔“

یہ جلد ثانی جو لدھیانہ پریس کی مطبوعہ تھی، سب سے پہلے اسکے مطالعہ میں آئی، اور سب سے پہلے اسی کے ترجمہ اور تلخیص کا کام میں نے انجام دیا۔۔۔۔۔

تیسری جلد خواجہ محمد عاشور بخاری کی ترتیب دی ہوئی ہے۔۔۔ بروقت ترجمہ اس جلد کا نسخہ، مطبوعہ امرتسر کے پیش نظر رہا۔۔۔۔۔

رجل مکتوبات ادارہ اشرفیہ نے ترجمہ و تلخیص کے اس پورے سلسلہ کو کتابی شکل میں شائع کرنے کا ارادہ کیا، تو یہ ضرورت محسوس ہوئی کہ حضرت خواجہ محمد مصوم کے مکاتیب الہیم کے تراجم بھی ہم پہنچائے جائیں۔۔۔ اگرچہ پہلے بھی چند اہم شخصیتوں کے مختصر سوانح مکتوبات کے ساتھ درج کر دیئے گئے تھے، مگر بعد کو اندازہ ہوا کہ مکتوبات جن جن کے نام ہیں، وہ اکثر و بیشتر بڑی بڑی شخصیتوں کے مالک ہیں۔ ان کے متعلق کچھ نہ کچھ معلومات ہونا چاہئیں۔ یہ کام ایک مستقل کام تھا، جس کے لئے بڑی جستجو اور تحقیق کی ضرورت تھی۔ جہانگیری، شاہجہانی دور کے امراء اور علماء و مشائخ کی مکمل و مفصل تاریخ سنائے ہوئی اور پھر فرصت بھی ہو، تو یہ کام کسی نہ کسی درجہ میں انجام پائے۔۔۔ مجھ بے بصاعت کے پاس نہ اتنا وقت، نہ اتنی صلاحیت کہ اس عظیم کام کو پورا کر سکوں۔۔۔ پھر بھی جتنا کچھ ہو سکا ہے اس سلسلہ میں کام کیا۔۔۔۔۔

اس سلسلہ میں "نزہۃ الخواطر" مؤلفہ علامہ حکیم سید عبدالحی حسنی رائے بریلوی نے میری بڑی
 جہنائی کی۔ مگر "نزہۃ الخواطر" میں علماء و مشائخ کے علاوہ صرف ان امراء کا تذکرہ ہے جو
 صاحبِ سلم و فن ہوئے ہیں۔ خالص امراء کا تذکرہ اُس میں نہیں ہے۔ اس لئے
 دوسری کتابوں کی طرف مراجعت کرنا پڑی۔

ماثر الامراء، مؤلفہ سید عبدالرزاق خوانی نے بہت سے ایسے امراء کا پتہ بتایا، جو خواجہ
 محمد معصوم سے وابستہ تھے، اور جن کو ان سے مکاتبت کا شرف حاصل ہے۔

ایک دشواری یہ پیش آئی کہ مکتوب کے سرنامہ پر مکتوب الیہ کا نام درج ہے، اور تاریخ نہیں
 وہ کسی لقب سے مشہور ہے، یا اُس کا لقب مکتوب میں ہے، تو تاریخ میں وہ نام سے مشہور ہے۔
 پھر ایک ہی دور میں ایک ایک لقب کے کئی اشخاص ہیں۔ ایسی صورت میں متعین کرنا کہ ان میں
 مکتوب الیہ کون ہے؟ بعض اوقات بہت مشکل ہو گیا۔ مثلاً شمشیر خاں جن کے نام اس مجموعہ میں
 سب سے پہلا مکتوب ہے۔ متعین نہ ہو سکے۔ اس لئے کہ حسب ذیل شمشیر خاں خواجہ
 محمد معصوم کے مکتوب الیہ بن سکتے ہیں:

۱) امیر محمد یعقوب مخاطب شمشیر خاں بن شیخ میرزا مراد عالمگیر شاہی۔

۲) شمشیر خاں بن علی خاں تریں از کبار علمائے شاہجہانی و عالمگیری۔

۳) شمشیر خاں بن شیر خاں از امرائے شاہجہانی۔

اسی طرح تین ہمت خاں تھے، جو علیحدہ علیحدہ نام رکھتے تھے، اور ہم عہد تھے، ان میں
 ہمت خاں میر عیسیٰ کو متعین کرنے میں کافی غور و خوض اور قرائن سے کام لینا پڑا۔

اسی طرح تربیت خاں ایک مکتوب الیہ ہیں، اور اس لقب کے کئی اشخاص تاریخ
 میں ملتے ہیں، اور ان میں کاہر ایک زمانہ کے لحاظ سے مکتوب الیہ بن سکتا ہے، مگر مکتوب

دیکھ کر اطمینان ہوا کہ اس نام کی ایک عظیم شخصیت سیف خاں کے لقب سے ساداتِ بارہم میں بعد عالمگیری ہوئی ہے۔

ایک مکتوب الیہ رعایت خاں ہیں۔ ان کا تاریخ محمدی میں ۱۰۴۳ھ کے ماتحت ان لفظوں

میں تعارف ملا:

”رعایت خاں از امرائے شاہجہانی و عالمگیر شاہی در فوجداری سیوستان

فوت مشدث

دورِ عالمگیری کے متعدد عالی مرتبہ امراء حضرت خواجہ محمد معصوم سے روحانی تعلق رکھتے ہیں ان میں سے کچھ ایسے بھی ہیں کہ موجودہ تاریخیں ان کا صحیح صحیح مختصر سا حال بھی بتانے سے پہلو تہی کرتی ہیں۔ رجالِ مکتوبات امام ربانی اور رجالِ مکتوبات معصومیہ کا کام کم از کم اسے ڈیڑھ سو سال پیشتر ہو چکا ہوتا، تو یہ دشواریاں پیش نہ آئیں جو آج پیش آئیں۔ بہر حال میں نے حتی الامکان ان رجال کا پتہ چلایا ہے۔

روضۃ القیومیہ سے بھی اس سلسلہ میں مدد لی گئی۔ اس میں غیر ضروری باتیں تو بہت کچھ ہیں اور رجال سے بھی بحث کی گئی ہے، لیکن اہم شخصیات کی سوانح کا اہتمام نہیں کیا ہے۔ البتہ اس سے اتنا معلوم ہو گیا کہ یہ حضرات خلفاء میں سے ہیں، اور یہ ارادتمندوں میں سے۔

میں نے میرک معین الدین احمد کا تذکرہ ذرا تفصیل سے کیا ہے۔ بدیں وجہ کہ

اثر الامراء میں ان کا تذکرہ بسط و تفصیل سے ہے۔ میں نے قریب قریب ان کے تمام اہم واقعات و سوانح کو اثر الامراء سے اخذ کر لیا ہے۔ ان کا لقب امانت خاں تھا۔

لقب کے لحاظ سے پہلی جلد میں ان کا تذکرہ لکھا گیا ہے۔ نام کے لحاظ سے سیم کی فہرست میں ان کا اندراج نہیں ہے۔ مکاتیب السیم میں بعض پردہ نشین خواتین بھی ہیں مثلاً

جانناں سلیم بنت عبد الرحیم خانخاناں — ان کے حالات بھی جتنے بہم پہنچ سکے لکھے گئے ہیں۔
جانناں سلیم اس لحاظ سے ہندوستان کی مسلم مستورات و مخدرات میں اہمیت رکھتی ہیں کہ
انہوں نے قرآن مجید کی ایک تفسیر لکھی تھی۔

یہ مراد و حکام اور اعلیٰ منصب دار جنکے نام مکتوبات ہیں حضرت خواجہ محمد معصوم سے
بیعت کا تعلق رکھتے تھے یا نہیں؟ — تاریخ و تذکرہ میں اس پہلو کو کہیں واضح نہیں کیا گیا، مگر
مکتوبات کے طرز تحریر سے معلوم ہوتا ہے کہ ان میں سے اکثر و بیشتر حضرت موصوف سے تربیت و
اصلاح باطن کے رشتے سے منسلک تھے۔ علاوہ ازیں وہ اوصاف حمیدہ و احسان حنیفہ
جو ان کو دیگر امراء و حکام سے ممتاز کرتے ہیں، وہ بھی صاف طور پر اعلان کر رہے ہیں کہ کسی
درویش خدا پرست کے روحانی و اخلاقی اثرات سے یہ لوگ متاثر ہوئے ہیں۔

شروع میں خواجہ محمد معصوم کے مفصل حالات درج ہیں اور شروع ہی میں اس
شاہ درویش دوست (عالمگیر اور نگ زیب) کے ضروری ضروری سوانح بھی لکھ دیئے
گئے ہیں جو حضرت خواجہ محمد معصوم کا مکتوب ایسے ہے، بلکہ ان کا مرید و فیض یافتہ ہے
انکے صاحبزادے خواجہ سیف الدین سرہندی سے جس نے روحانی کمالات حاصل کئے،
جس کو اپنوں اور بیگانوں نے "ظالم"، "ستمگر"، اور خدا معلوم کیا کیا کہا، مگر دراصل
وہ ہمدرد و خلّاق خدا پرست اور انسانیت نواز مومن کامل تھا۔ — اسکے اخلاق عالیہ
کی ہمہ گیری اور عالمگیری منصف مزاج مؤرخین کے نزدیک مسلم و محقق ہے۔
وہ دیکھنے میں ایک تخت نشین تھا، لیکن مزاج اس کا درویشانہ تھا، وہ نظر آتا تھا محل نشین
میں، لیکن اس کی روح پرواز کرتی تھی معرفت و یقین کی فضاؤں میں، وہ صحیح المزاج
سے شروع کے صفحات میں گنجائش نہ رہنے کی وجہ سے حضرت اور نگ زیب عالمگیر کا یہ تذکرہ
کتاب کے آخر میں شامل کیا گیا ہے۔ (مناشر)

اور معتدلاً اخلاق بادشاہ تھا۔ اُس نے سختی کے موقع پر سختی اور نرمی کے موقع پر نرمی اختیار کی۔ تاریخ کی سچی شہادتیں اُس کی اعلیٰ کرداری کے ثبوت کے لئے کافی اور میرے قول کی موید ہیں۔

ترجمہ کے متعلق چند گذارشات ایسے ہیں کہ یہ کوشش کی ہے کہ ترجمہ بامحاورہ ہو۔ آیات قرآنی، عربی عبارات اور عربی اشعار کا بھی ترجمہ کر دیا گیا ہے۔ البتہ فارسی اشعار کا ترجمہ قصداً نہیں کیا، اور اس لئے نہیں کیا کہ شاید وہ ناظرین جو فارسی سے واقف نہیں ہیں، ان فارسی اشعار کے مطالب معلوم کرنے کے لئے ہی فارسی کی طرف متوجہ ہو جائیں، اور یہ ذوق رفتہ رفتہ ترقی کرتا رہے، تا آنکہ وہ بزرگوں کے ملفوظات و مکتوبات کو براہ راست دیکھنے کی صلاحیت پیدا کر لیں۔ پھر عجب نہیں کہ یہی ذوق ان کو عربی کی تحصیل پر آمادہ کرے، اور بالآخر وہ قرآن و حدیث سے بغیر واسطہ مستفیض ہو جائیں۔ میں نے بعض فارسی تراکیب کو بعینہ باقی رکھا ہے، اور کوہے (” لگادیے ہیں۔ یہاں بھی میرے ذوق نے مجھے مجبور کر دیا ہے، کہ اُن الفاظ کو ہو بہو باقی رکھوں، تاکہ ان کی تاثیر من و عن باقی رہے۔

میں نے اُن چند مکتوبات کے علاوہ جو حضرت مجدد صاحب کے بعض خلفاء کے نام ہیں یا کسی ایسی شخصیت کے نام ہیں جو بیعت نہیں، اور شہرت و عزت کے مقام پر فائز ہیں، یا اورنگ زیب عالمگیر کے نام ہیں۔ باقی تمام مکتوبات میں مخاطب کے لئے بجائے ”آپ“ کے ”تم“ استعمال کیا ہے، اور اس کے باوجود، مخدوما! کا لفظ برقرار رکھا ہے یہ بھی میرے ذوق کا نغدہ ہے، ناظرین سے امید ہے کہ وہ اس چیز کو زیادہ محسوس فرمائیں گے۔ علاوہ ازیں اور بھی جو کوتاہیاں مجھ سے سہوا ہوئی ہوں، ان کو دامنِ عفو میں چھپائیں گے۔

یا مجھ پہ چھان کو مطلع فرما دینگے، تاکہ آئندہ ان کا تدارک ہو جائے۔

شکریہ میں من لہ یشکر الناس لہ یشکر اللہ کے پیش نظر ضروری سمجھتا ہوں کہ حضرت مولانا محمد منظور نعمانی مدظلہ کا شکریہ ادا کروں، جن کی ہمت افزائی اور دعاؤں نے اس کام کو منزلِ اختتام تک پہنچایا، اور جنہوں نے اس ترجمہ اور تلخیص کو اپنے موقر، علمی و اخلاقی پرچہ میں مسلسل شائع کیا، اور پھر کتابی شکل میں طبع کرانے کی طرف توجہ مبذول فرمائی۔

عزیزی مولانا عتیق الرحمن سنہلی زید مجدہم کا بھی شکریہ ادا کرنا ضروری ہے کہ انہوں نے اپنی انتہائی سعادت مندی سے کل اقساط کو نہایت حسن و اہتمام کیساتھ رسالہ میں طبع کیا، اور اب اسکی کتابت و طباعت کے مراحل میں بھی غیر معمولی دلچسپی اور انتہائی شغف سے کام لیا، دراصل انکے ذوقِ سلیم اور فہمِ مستقیم نے بھی اس کام کے پایہ تکمیل تک پہنچانے میں میری بڑی نصرت کی ہے۔ محقق شہیر مولانا امتیاز علیخان عرشی رامپوری مدظلہ ناظم کتب خانہ رام پور بھی شکریہ کے مستحق ہیں جن کی عنایات سے مجھے رجالِ دشمنیات کی تحقیق میں سہولتیں میسر آئیں۔ اللہ تعالیٰ ان سب محسنوں کو باعافیت رکھے، اور دارین میں فائز المرام کرے۔

اے اللہ! ہم سب کو صراطِ مستقیم پر قائم رکھ، آنحضرت صلی اللہ علیہ وسلم کی اتباع صحابہ کرام کی محبت، سلفِ صالحین اور انکے طریقے پر چلنے والے علماء و صلحاء سے تعلق نصیب فرما۔ دنیا میں ایمان و یقین کی دولت اور عقائدِ صحیحہ کیساتھ اعمالِ حسنہ کی توفیق ارزانی فرما، اور آخرت میں اپنے نیک بندوں کیساتھ محشور فرما۔ آمین یا رب العالمین۔

واخرد عوانا ان الحمد لله رب العالمین

نسیم احمد فریدی فاروقی امر وہی عفرہ
خادم مدرسہ اسلامیہ عربیہ جامع مسجد امر وہی

مورخہ ۲۷ ذیقعدہ ۱۳۴۹ھ
مطابق ۲۳ مئی ۱۹۶۶ء

مختصر سوانح حضرت خواجہ محمد معصوم سرہندیؒ

آپ امام ربانی حضرت مجدد الف ثانیؒ کے فرزند ثالث تھے، ارشواں ستہ کو پیر کے دن پیدا ہوئے حضرت امام ربانیؒ فرمایا کرتے تھے کہ محمد معصوم کی ولادت باسعاد میرے لئے نہایت ہی مسعود و مبارک ثابت ہوئی، کہ ان کی ولادت چند ہی دن بعد میں حضرت خواجہ باقی باللہؒ کی خدمت اقدس میں پہنچ کر ان سے بیعت ہوا، اور بیعت سے مشرتن ہو کر جو کچھ دولت روحانی حاصل ہوئی وہ ہوئی۔

آپ نے بعض کتب درسیہ اپنے بڑے بھائی خواجہ محمد صادقؒ سے پڑھیں، اور اکثر کتب درسیہ اپنے والد ماجد اور شیخ محمد طاہر لاہوریؒ سے، صاحب زبدۃ المفیات (خواجہ محمد ہاشم کشمیری) تحریر فرماتے ہیں کہ میں نے خود حضرت مجددؒ کو یہ فرماتے سنا کہ:۔
 ”محمد معصوم کا ہماری نسبتوں کو یونانیوں نے اقباس کرنا ایسا ہے جیسا کہ صاحب شرح وقایہ اپنے دادا سے وقایہ کا حفظ کرنا“ (جیسا کہ شرح وقایہ کے ویساچے میں لکھا ہے)۔
 حضرت مجددؒ اپنے ان صاحبزادے کو مخاطب کر کے یہ بھی فرمایا کرتے تھے کہ:۔
 ”بیٹا! ان علوم (معتول و منقول) کی تحصیل سے جلد فارغ ہو جاؤ، ہم کو تم سے بڑے کام

لینے ہیں۔“

سولہ سال کی عمر میں تمام علوم عقلیہ و نقلیہ کو حاصل کر لیا تھا۔ تین ماہ کے قلیل عرصے میں قرآن مجید بھی حفظ کیا۔ اپنے والد ماجد کی نگرانی میں ہی مراحل سلوک کو طے کیا، اور خلافت حاصل کی۔ اپنے والد ماجد کے وصال (۱۰۳۲ھ) کے بعد سندھ اور ہندوستان آکر سرہند میں اپنی عمر عزیز کو درس و تدریس کی دہریں و ہدایت کی دہریں و تدریس آپ کا محبوب ترین مشغلہ تھا، تفسیر بیضاوی، مشکوٰۃ شریف، ہدایہ، عضدی اور تلویح طلباء کو پڑھاتے تھے۔

شیخ مراد بن عبداللہ القزانی نے ذیل ریشحات میں لکھا ہے کہ خواجہ محمد معصومؒ ایۃ من آیات اللہ تھے۔ انھوں نے اپنے والد ماجد کی طرح تمام عالم کو منور کیا، اور اپنی توجہات عالمیہ کی برکت سے جہل و بدعت کی تاریکیوں کو چھانٹ دیا تھا، آپ کی صحبت اقدس کی تاثیر سے ہزاروں انسان رُوحانیت کے اونچے مقام پر فائز ہو گئے تھے۔ کہا جاتا ہے کہ آپ کے مُریدین کی تعداد نو لاکھ تھی، اور خلفاء سات ہزار تھے۔ آپ کے مکتوبات کی تین جلدیں ہیں جو شائع ہو چکی ہیں، ان مکتوبات میں اسرارِ غریبہ، نکاتِ عجیبہ، اور علومِ بدیعہ مندرج ہیں۔ اور امر بالمعروف نہی عن المنکر کا جذبہ ہر صفحے سے ہو رہا ہے، بہت سے مکتوبات وہ ہیں جو معارفِ مجدد الف ثانی کی تشریح و توضیح کرتے ہیں سلطنتِ مغلیہ کے تین بڑے بادشاہ جہانگیر، شاہ جہاں اور عالمگیر کے بعد دیکرے آپ سے بیعت ہوئے، اور ان تینوں بادشاہوں کی حاضری آپ کے زمانہ میں سرہند میں ہوئی ہے خصوصاً عالمگیرؒ

آپ کے مخلص ترین مرید اور آپ کے بھائیوں کے معتقد تھے۔ مکتوباتِ معصومیہ میں کئی مکتوب عالمگیری کے نام ہیں جن سے باہمی تسلی و روحانی تعلقات کا پتہ چلتا ہے۔

جہانگیری، شاہجہانی، اور عالمگیری عم کے بڑے بڑے امراء آپ کے ارادتمندوں میں تھے۔ اُس زمانے کے بڑے بڑے علماء آپ کے حلقہٴ بیعت میں شامل تھے۔ نواب مکرم خاں جو لاہور کے گورنر تھے، آپ کے ہی مرید و معتقد تھے، سب کچھ ترک کر کے سرہند میں آگئے تھے۔ ایک مرتبہ عالمگیری نے نواب مکرم خاں سے اُن کی عمر دریافت کی، نواب صاحب نے بتایا کہ میری عمر چار سال ہے، عالمگیری یہ سن کر مسکرائے، نواب مکرم خاں نے عرض کیا، کہ تعجب کی کوئی بات نہیں ہے، میں جتنی مدت (یعنی چار سال) اپنے مرشد کی خدمت میں رہا ہوں درحقیقت وہی میری اصلی عمر ہے، باقی تو وبالِ آخرت ہے۔

علم منطق کے مشہور زمانہ صاحبِ تصنیف استاذ میرزا بہاد آپ ہی کے مرید تھے، اور بقول صاحبِ روضۃ القیومیہ آپ کے خلیفے تھے۔

فارسی کے مشہور شاعر ناصر علی سرہندی بھی آپ کے مرید تھے۔ انھوں نے مجملہ اور اشعار کے اپنے پیرو مرشد کی شان میں یہ شعر بھی لکھا ہے۔

چراغِ ہفت محفلِ خواجہ معصوم

مُنور از خرد غش ہند تا روم

ان کے علاوہ اور بھی بہت سے مشہور اور باکمال حضرات ہیں جنھوں نے خانقاہِ معصومیہ سے اخذ فیض کیا ہے۔

آپ کو اپنے والد ماجد کے اسرار و معارف پر بہت آگاہی حاصل تھی، جو معارفِ مکتوبات و تصنیفات حضرت مجدد میں درج نہیں ہو سکے، وہ آپ کے پاس محفوظ تھے۔

ہندوستان کے مشہور ماہر شریعت و طریقت بزرگ حضرت مرزا منظر جانجاناں کا سلسلہ دوستوں سے آپ تک پہنچتا ہے، اور صرف حضرت مرزا صاحب شہید کے ذریعے کرہ ارضی پر بسنے والے لاکھوں نفوس نسبت مجددیہ سے فیض یاب ہوئے ہیں، دیگر تمام خلفاء اور خلفاء کے خلفاء سے جو گلشن دین کی آبیاری ہوئی، اُس کا اندازہ کوئی کیا لگا سکتا ہے۔

آپ کے چھ صاحبزادے تھے، جو سب کے سب باکمال اور آپ سے فیض یاب تھے۔ چھ صاحبزادیاں تھیں۔ آپ کے ایک خلیفہ شیخ حبیب اللہ بخاری (جو مشائخ خراسان ماوراء النہر میں سے تھے) کے متعلق شیخ مراد بن عبداللہ کے حوالے سے زہرہ انخواط میں لکھا ہے، کہ ان شیخ بخاری کے چار ہزار خلفاء تھے۔ صاحبزادوں کے نام یہ ہیں:۔

- (۱) شیخ محمد صبغۃ اللہ
- (۲) شیخ محمد نقشبند (حجۃ اللہ)
- (۳) شیخ محمد عبید اللہ (مروج الشریعۃ، جامع مکاتیب)
- (۴) شیخ محمد اشرف
- (۵) شیخ سیف الدین
- (۶) شیخ محمد صدیق

۱۔ خود شیخ سیف الدین کے ذریعے تولد اسلامیہ کو فروغ حاصل ہوا ہی، آپ کی اولاد نے بھی ہندوستان میں تعلیمات محمدیہ کے رائج کرنے میں حتی الامکان جدوجہد کی۔ حضرت شاہ عبدالغنی مجددی فاروقی، جو حضرت مولانا نانوتوی اور حضرت مولانا گنگوہی جیسے بزرگان دین کے اُستادِ حدیث ہیں، ان کا نسب اس طرح آپ سے ملتا ہے:۔ شاہ عبدالغنی ابن شاہ ابوسعید ابن حضرت صفی القدر ابن عزیز القدر ابن شاہ علیسی ابن حضرت سیف الدین۔ ۱۲

بہتر سال کی عمر میں ۹ ربیع الاول ۱۰۷۹ھ کو بعد سلطنت عالمگیر السلام علیکم
 فرمائے ہوئے اس دیسائے فانی سے عالم جاودانی کی طرف رحلت گزیر ہوئے، آپ کا
 مزار پرا نوار سرہند میں ہے۔
 — ناصری سرہندی نے آپ کی تاریخ وفات میں حسب ذیل قطعہ لکھا ہے —

چراغ خاندان نقشبند
 فروغ دین احمد خواجہ معصوم
 بسوئے گلشن عقبی و قدم زد
 ازیں ویرانہ آباد کہن بوم
 ز دل پریدم از سال و قاتلش
 ندا آمد ز عالم رفت معصوم
 ۱۰۷۹ھ

(روضۃ القیومیہ، مسالک السالکین فی تذکرۃ الواصلین، رود کوثر)
 (نزہتہ انخواطر جلد ۵)



مکتوبات

خواجہ محمد معصوم سرہندی

(تخلص و ترجمہ)

بِسْمِ اللّٰهِ الرَّحْمٰنِ الرَّحِیْمِ

تلخیص و ترجمہ "وسيلة السعادة"

از مکتوبات خواجہ محمد معصوم سرہندی
بِسْمِ اللّٰهِ الرَّحْمٰنِ الرَّحِیْمِ

مکتوب (۱۱) شمشیر خاں کے نام

اللہ تعالیٰ تمہاری ذات بابرکات کو اپنی عنایات سے خوش رکھے، اور
اتباع شہنشاہ مصطفوی سے تم کو عزیز کرے، حقائق آگاہ محمد حنیف نے تمہاری
مہربانیوں کا بہت کچھ اظہار کیا ہے، اور تمہارے پاس ایک ایسا مکتوب بھیجے گی
درخواست کی ہے، جو نصائح پر مشتمل ہو، ان کی درخواست کے پیش نظر یہ چند کلمے
غیر مربوط طریقے پر لکھ رہا ہوں۔

۱۔ اس نام و لقب کی تین شخصیتیں ہیں: جو حضرت خواجہ محمد معصوم کے زمانے میں پائی جاتی ہیں: (۱) شمشیر خاں
بن علی خاں ترین۔ ان کے متعلق تاریخ محمدی قلمی (رضی اللہ عنہ) میں ہے۔ از کبار علمائے شاہجہانی
دعالمگیری، قلعہ داری کابل فوت شد و پدرش در ۱۰۳۵ھ گذشت۔ ان کا انتقال ۱۰۳۵ھ میں ہوا۔
(۲) میر محمد یعقوب مخاطب شمشیر خاں بن شیخ میر بن میر محمد جان خوانی۔ یہ بھی امرائے عالمگیری میں سے تھے۔
جنگ افغانان کابل میں مقتول ہوئے (تاریخ محمدی)۔ (۳) شمشیر خاں ابن شمشیر خاں۔ (بقیہ صفحہ ۲۰ پر)

مخدوم! اللہ تعالیٰ نے انسان کو مہل پیدا نہیں کیا، اور اس کو اسی کی مرضی پر نہیں چھوڑ دیا ہے، کہ جو دل میں آئے کرے، اور خواہش نفس کے مطابق زندگی گزارے، بلکہ اللہ تعالیٰ نے اوامر و نواہی کا مکلف کیا ہے، اور گونا گوں احکام کا اس کو مخاطب بنایا ہے۔ لہذا اس کے بغیر چارہ کار نہیں، کہ انسان انہیں احکام کے مطابق زندگی بسر کرے، اور جو خواہشات ان احکام ربانی کے خلاف ہوں، ان کو خیر باد کہے۔ اگر ایسا نہ کرے گا، تو مولائے حقیقی کے غضب و قہر اور عذاب و عقوبت کا مستحق ہوگا۔ وہ لوگ بڑے خوش نصیب ہیں جو تعمیل حکم مولیٰ میں کمر ہمت باندھے ہوئے ہیں، اور پوری توجہ کے ساتھ اللہ کی خوشنودیاں حاصل کرنے کی فکر میں لگے ہوئے ہیں۔

دنیا زراعت کی جگہ ہے، زراعت کے وقت عیش و آرام میں مشغول ہونا، اور فانی لذتوں میں مبتلا ہونا اپنے آپ کو اس سرمدی آرام سے جدا رکھنا ہے (جو دنیا میں صحیح طریقے پر زندگی گزارنے پر آخرت میں بے گام عقل دورانیش "لذات باقیہ مرضیہ" کو چھوڑ کر "لذات فانیہ مبغوضہ" پر ہرگز فریفتہ نہیں ہو سکتی۔

تصحیح عقائد کے بعد علمائے اہل سنت و جماعت کی عائب رائے (جو کہ کتاب و سنت سے ماخوذ ہے) کی موافقت بحد ضروری ہے، نیز ادا کے فرض و واجبات اور اجتناب از محرّمات کے بغیر کام نہیں چل سکتا۔

(۱۹ کا بقیہ حاشیہ) یہ امرائے شاہجہالی میں تھے، ۱۰۵۲ھ یا ۱۰۵۳ھ میں فوت ہوئے (تاریخ محمدی) یہ مکتوب الیہ غالباً میر محمد یعقوب مخاطب بہ شمشیر خاں ہیں۔ ۱۲

نیکار بہترین عبادت اور معتبر ترین طاعت نماز ہے، جو کہ ستون دین اور درمیان
مسلم و کافر فارق نہیں ہے، اور جو عذوب "نماز کی ادائیگی کے وقت حاصل
ہوتا ہے، وہ نماز سے باہر شکل ہے، پس نماز کو پانچ وقت جماعت جمعیت قلب، تعدیل
ارکان اور اسباب وضو کے ساتھ اوقات مستحیہ میں پڑھنا چاہئے (اس کے بعد چند احادیث
فضائل صلوٰۃ کی تحریر فرمائی ہیں)۔

زکوٰۃ "اموالِ تامیہ" میں زکوٰۃ رغبت کے ساتھ دینی چاہئے، حدیث شریف
میں وارد ہوا ہے، کہ صدقہ و زکوٰۃ مال کو گھٹاتے نہیں۔
اللہ تعالیٰ نے اپنے کمال کرم سے ایک سال گزرنے پر اور خرچ سے زائد مال پر
ایک خاص نصاب مقرر کر کے (چالیسواں حصہ زکوٰۃ کے لئے فرض کیا ہے۔
بڑی بے انصافی ہوگی، اگر ہم ادائے زکوٰۃ میں تساہل اختیار کریں، اور حیلہ کر کے اس کو
ترک کر دیں۔۔۔ جان اور مال سب اللہ کی ملکیت ہیں، اگر اللہ تعالیٰ تمام مال فقراء
میں سیم کرنے کا حکم دے دیتا، اور جان کو طلب کر لیتا، تو "بارگاہِ صمدی" کے نیازمند
شوق تمام کے ساتھ جان و مال قربان کر دینا اپنی سعادت مندی سمجھتے۔۔۔

گر یہ نقد جان تو اتنے خریدن وصل دوست
طالب وصل تو بوندے ہر کہ جانے دانتے

روزہ روزہ ماہ رمضان ذوق و شوق کے ساتھ رکھنا، اور اس مدگر سنگی "و
"تشنگی" کو اپنی سعادت شمار کرنا چاہئے، حدیث شریف میں آیا ہے:۔
"ابن آدم کا ہر عمل دس گنہ سے لیکر سات سو گنہ تک ثواب پاتا ہے۔"
اللہ تعالیٰ فرماتا ہے۔۔۔ مگر روزہ۔۔۔ (کہ اسکے ثواب کا ٹھکانہ ہی نہیں)

روزہ میرے لئے ہے، میں اس کی جزا خود براہِ راست عطا کروں گا (یا میں خود اس کی جزا ہو جاؤں گا)۔ انسان اپنی خواہشوں کو اور اپنے کھانے پینے کو میری وجہ سے چھوڑتا ہے۔ روزہ دار کے لئے دو خوشیاں ہیں، ایک خوشی تو اُس وقت جب وہ روزہ افطار کرتا ہے، دوسری اُس وقت جب وہ اپنے رب سے ملاقات کرے گا۔ روزہ دار کے منہ کی (خلوے) معدہ کے باعث ایک خاص قسم کی (بو اللہ کے نزدیک مُشک سے بھی زیادہ خوشبو دار ہے۔ روزہ ڈھال ہے۔ جب تم میں سے کسی کا روزہ ہو تو وہ بیودہ کوئی نہ کہے، اگر کوئی اسے بُرا بھلا کہے بھی تو اُس سے کہہ دے (یا اپنے دل میں کہے) کہ میں تو روزہ دار ہوں“ (بخاری و مسلم)

حج شرائط و جوہ کی موجودگی میں حج بھی کرنا چاہئے، اور بیت اللہ کے ذریعہ اللہ کا تقرب ڈھونڈنا چاہئے۔ حدیث شریف میں آیا ہے، کہ:۔
”حج مقبول کا ثواب جنت ہے“

مسلمانی کی بنیاد پانچ چیزوں پر ہے، ان میں سے ایک شہادتِ توحید و رسالت ہے، اور چار مذکورہ بالا ہیں۔ اگر ان پانچ چیزوں میں سے ایک بھی نہ ہوگی، تو ”خانہ دین“ ویران اور ناتمام رہے گا۔ بعد تصحیح عقائد و اعمالِ صوریہ۔ ”سلوکِ طریقہ صوفیا“ بھی ضروری ہے، تاکہ معرفتِ حق حاصل ہو جائے، اور نواہشاتِ نفسانی کی آویزش سے نجات ملے۔ میری سمجھ میں نہیں آتا، کہ جو بندہ اپنے مولا کی معرفت سے تمنا ہے، اور اس کو نہیں پہچانتا، وہ کیسے اپنی زندگی بسر کرتا ہے اور کس طرح

دوسری چیزوں سے مانوس ہے؟ (حالانکہ اس کا حال تو یہ ہونا چاہئے تھا، کہ)
 بچہ مشغول کرم دیدہ و دل را کہ مدام
 دل ترا می طلبد دیدہ ترا می خواہد

مکتوب (۱۳) مولانا محمد حنیفؒ کے نام
 ”وصول فیض“ اور ”برکات طریق“ رعایت آداب کے بغیر میسر نہیں۔
 کوئی بے ادب خدا تک نہیں پہنچا ہے۔ ”عدم رعایت آداب“ میں
 ضرر کا پتہ غالب رہتا ہے، اور نفع موقوف ہو جاتا ہے۔
 دوسری بات یہ لکھنی ہے، کہ تم ”ضبط اوقات“ میں کوشش کرو
 اہم امور میں وقت صرف کیا کرو، ایسا نہ ہو کہ وقت یوں ہی خسریج
 ہو جائے۔ ”کثرت اختلاط مردم“ سے بھی بچتے رہو، کیونکہ
 (بے معرفت زیادہ میل جول) ”نسبت باطن“ کی رونق برباد کرتا ہے۔
 ”بے نیت صاکنہ“ مخلوق سے (زیادہ) ملنا جلنا خالق سے انقطاع کا سبب
 بن جاتا ہے۔ ایک بزرگ کا مقولہ ہے، کہ: ”بدوں کی صحبت سے

۱۵ فرزندوں کے بعد آپ حضرت خواجہ محمد معصوم سرہندیؒ کے پہلے خلیفہ ہیں، آپ کو خلافت دے کر
 کابل روانہ کر دیا گیا تھا، وہاں کے گرد و نواح میں بے شمار لوگ آپ کے مرید ہوئے، اپنے پیر و مرشد
 کے زمانہ حیات ہی میں ۱۰۰۰ میں وفات پائی، آپ کے سانحہ ارتحال سے پیر و مرشد کو بہت
 غم ہوا، آپ کا مزار کابل کے قریب مانا خا تو گاؤں میں واقع ہے۔ (روضۃ القیومیہ رکن دوم)۔

پر ہیز کرو، اور نیکوں کی صحبت بھی اتنی رکھو کہ حق عزوجل سے انقطاع نہ ہونے پائے۔
 اپنے مُریدوں اور مُترشدوں سے ایسا سلوک کرو، کہ ان کی نظروں میں تمہارا
 رعب قائم رہے، ایسی بے تکلفی نہ برتنا جس سے وہ بالکل گستاخ ہو جائیں، اور
 ان کی اصلاح میں خلل واقع ہو جائے، ان دنوں چونکہ حواس پر اگندہ ہیں
 اسلئے کوئی اور بات نہیں لکھ سکتا (پر اگندگی حواس کا باعث یہ ہے کہ شرب و شبنہ
 ہفتم ماہ ذی الحجہ ۱۳۵۸ھ کو والدہ صاحبہ ازوجہ حضرت مجدد الف ثانیؒ نے سفر آخرت
 اختیار کیا، اور پسماندگان کو با سینہ بریاں اور با چشم گریاں چھوڑ گئیں۔
 ان کا وجود مبارک "وسیلہ سعادت کونین" اور "دریچہ رضامندی ربّ المشرفین"
 تھا۔ اب اس راہ سے کسب فیض سے محرومی ہو گئی۔

إِنَّا لِلّٰهِ وَإِنَّا إِلَيْهِ رَاجِعُونَ

اجاب ان کے لئے ایصالِ ثواب کریں!

وَالسَّلَامُ أَوْلَا وَاحِرًا

مکتوب (۱۵) مولانا محمد حنیف کے نام:

بعد الحمد والصلوة وبعد ارسال سلام۔ واضح ہو کہ اس طرف کے

فقراء کے احوال مستوجب شکر ہیں، اللہ تعالیٰ سے تمہاری سلامتی، عافیت، استقامت

شریعت، اور ترقی درجات معنویہ چاہتا ہوں۔

مخدوم! موت پر تو انداز ہو رہی ہے، اور "اجل مسمیٰ"

قریب ہے، اور مجھ سے کچھ کام نہ ہو سکا، اتنے دُور دراز سفر کیلئے سامان

فخر کائنات علیہ افضل الصلوات ” دوام فکر“ اور ”تواصل حزن“ کے ساتھ
موصوف تھے، تو دوسروں کا کیا ذکر ہے۔ والسلام علیکم
وعلیٰ اہل بیتکم۔

مکتوب (۱۹) مولانا محمد حنیف کے نام:۔۔۔۔۔
برادر گرامی مولانا محمد حنیف سکاہ مسنون۔۔۔۔۔ بہت مدت ہو گئی
تمھاری کوئی خیر خبر نہیں ملی۔۔۔۔۔ فکر ہے۔
مخدوما! ”وقت کار“ ہے، گفتار کا زمانہ نہیں ہے۔۔۔۔۔ کالی کالی
راتوں کو گریہ و استغفار سے روشن کر دو، اور کلمہ طیبہ کی کثرت سے برابر
رطب اللسان رہو، موافق فرصت و حال، تلاوت قرآن مجید سے ”خط وافر“
جمع کر لو، طول قرأت کے ساتھ نماز (نوافل) پڑھو، اور تعلیم و تعلم پر جو لیں ہو۔
جاءت الراجفہ تتبعها الرادفہ۔

مکتوب (۲۵) مولانا محمد حنیف کے نام:۔۔۔۔۔
بعد حمد و صلوة و ارسال سلام مسنون!۔۔۔۔۔ یہاں کے فقراء کے
احوال و اوضاع مستوجب حمد ہیں۔۔۔۔۔ مدت سے تمھارا کوئی خط نہیں
آیا۔۔۔۔۔ انتظار ہے۔۔۔۔۔ اللہ تعالیٰ ”عافیت صوری“ اور
”جمعیت معنوی“ عطا فرمائے، اور آفات سے مامون و محفوظ رکھے۔۔۔۔۔
مگر ہمت ”اجیائے سنت“ کے لئے باندھو، ایسے وقت میں جبکہ ”ظلمات عدت“

نے عالم کو گھیر رکھا ہے، خاص طور پر اجیاء سنت عظیم الشان کام ہے، آنحضرت صلی اللہ علیہ وسلم نے فرمایا ہے، کہ: "جس کسی نے میری کسی سنت کو اس کے مردہ ہو جانے پر زندہ کیا، اُس کو ستر شہیدوں کا ثواب ملے گا"۔ یہ حدیث تم نے بھی سنی ہوگی۔۔۔۔۔ اغنیاء کی صحبت پر راغب نہ ہونا۔۔۔۔۔ فقر کو عزیز جاننا اور درع و تقویٰ کے بجان و دل طالب بنے رہنا۔۔۔۔۔ کسی گناہ کو چھوٹا نہ جانو۔۔۔۔۔ اس دُور افتادہ (کاتب تحریر) کو دُعائے خیر میں یاد رکھو۔

ع "اِس کارِ دولت است کنوں تا کرا دہند"

والسلام علیکم!

مکتوب (۳۳) حاجی محمد عاشور بخاری کے نام:۔۔۔۔۔

الحمد لله وسلام على عباده الذين اصطفى۔۔۔۔۔ سرور کائنات
 فخر موجودات صلی اللہ علیہ وسلم نیز صحابہ کبار رضوان اللہ علیہم اجمعین۔۔۔۔۔
 بہ برکت صحبت آنحضرتؐ، کمال زہد، تبلش، توکل، انقطاع، صبر و قناعت وغیرہ
 اوصاف حمیدہ سے موصوف تھے، اُن کے "قلب و قالب" کی "صورت و حقیقت"
 میں یہ نسبتیں اور یہ کمالات پوری طرح جلوہ آراتھے۔۔۔۔۔ باقی تمام امت کے

اے آپ حضرت خواجہ محمد معصومؒ کے خلفاء میں سے ہیں۔ بہت مستقیم الاحوال تھے، پیر و مرشد آپ پر
 بہت مہربان تھے، مکتوبات معصومیہ کی ایک جلد آپ نے مرتب کی ہے۔

(روضۃ القیومیہ رکن دوم)

افراد ہر چند سچی بسیار کریں، اس درجہ بلند کو نہیں پہنچ سکتے، اور ان امور میں صحابہ کرامؓ کے برابر نہیں ہو سکتے، زیادہ سے زیادہ یہ ہو سکتا ہے کہ مشائخ طبقہ عملی کے صورت قلب و قالب پر یہ نسبتیں پر تو انداز ہو جائیں۔ اور انتہائی جدوجہد سے اکابر صحابہ سے مشارکت صوری حاصل ہو جائے۔

مکتوب (۳۶) ملا عبد الرزاق کے نام:۔۔۔۔۔
یہ مکتوب اٹھارہ سوالوں کے جوابات پر مشتمل ہے، یہاں تین سوالوں کے جوابات کا ترجمہ کیا جا رہا ہے

الحمد لله والسلام على عباده الذين اصطفى۔۔۔۔۔ صلاح آثار
برادر مولا عبد الرزاق نے چند سوالات کئے ہیں، ان کے جوابات حسب گنجائش فرست
لکھے جاتے ہیں:۔۔۔۔۔

پہلے اور چھٹے سوال کا ماہی حاصل یہ ہے کہ بعضے اُوراد اور قرآن کی سورتیں
جو ”داخلہ طریقہ“ سے پہلے بطور وظیفہ وہ پڑھا کرتے تھے، آیا ان اُوراد کو اب بھی
پڑھا جائے یا نہیں؟ نماز تہجد و چاشت پہلے کی طرح اب بھی جاری رہے؟
اور مطالعہ کتب فقہ و کتب علم کلام اور بعض سورتوں کا حفظ اب بھی جاری ہے
یا نہیں؟۔۔۔۔۔

جواب یہ ہے کہ اہل طریقت مبتدی کے لئے علاوہ فرائض و (واجبات)
سنن مؤکدہ اور ذکر مقرر کے اور کچھ تجویز نہیں کرتے۔ اور میں مبتدی
کے لئے توسع کر دیتا ہوں۔ تمہارے لئے کہ تم درجہ مبتدی سے بہت کچھ
لے آؤ۔ خواجہ محمد مصومؒ کے خلفاء میں سے ہیں۔ (روضۃ القیومیہ رکن دوم)

مکتوب (۴۹) حاجی حرمین میر غضنفر کے نام :۔۔۔۔۔
(حج کی مبارکباد میں)

بعد الحمد والصلوة۔۔۔۔۔ خدا کا شکر ہے کہ تم سعادتِ عظمیٰ کو پہنچے،
حج و عمرہ ادا کر لیا، مقاماتِ مقدسہ اور سرکارِ دو عالم صلی اللہ علیہ وسلم کے روضہ مبارکہ
کی زیارت نصیب ہوئی، اور اُس علاقے کی برکات سے حصہ پایا، پھر عافیت
کے ساتھ مع الجماعۃ مراجعت کی، ہمارے پاس جلد آؤ، ہم سراپا انتظار ہیں، اور
فائز ان کعبہ مقصود کی برکات کے امیدوار۔ ع
"نشانِ آشناداری بیازدیک من نبشیں"

والسلام اولاً و آخراً۔۔۔۔۔

مکتوب (۵۱) ایک صاحبہ خاتون کے نام :۔۔۔۔۔
الحمد لله وسلام على عباده الذين اصطفى۔۔۔۔۔ سوال کیا تھا کہ اپنی
حیات میں اپنی قبر بنا لینا طریقہ مسنونہ ہے یا نہیں؟
جواب یہ ہے کہ یہ عمل حضرت رسالتِ مآب صلی اللہ علیہ وسلم اور خلفاء راشدین
نیز کبار صحابہ رضوان اللہ علیہم اجمعین سے ثابت نہیں ہوا ہے، ہاں بعض سلف (مثلاً

۱۔ میر غضنفر مخاطب بیکہ تازخاں۔ امرائے عالمگیر شاہی میں سے تھے، ۱۱ رمضان ۱۰۹۱ھ کو اجیر میں
فوت ہوئے (تاریخ محمدی شلمی، رضالا بُریری رام پور)۔۔۔۔۔ روضۃ القیومیہ رکن دوم میں آپ کو
حضرت خواجہ محمد معصومؒ کے خلفاء میں شمار کیا ہے۔ ۱۲

عمر بن عبدالعزیز (ؓ) سے منقول ہے کہ انھوں نے اپنی حیات میں قبر بسالی تھی۔
 علماء کی اس بارے میں مختلف آراء ہیں، بعضے کراہت کے قائل ہوئے ہیں، اور
 بعض بے کراہت جواز کے اور بعض استحباب کے۔

ایک سوال یہ تھا کہ عادت شریف آنحضرت صلی اللہ علیہ وسلم کی
 کھانے میں کیا تھی؟

جواب یہ ہے کہ آنحضرت کھانا بقدر ضرورت تناول فرمایا کرتے تھے، اتنا کہ
 قوام بدن بن جائے، پیٹ بھر کر نہ کھاتے تھے۔ روایت حضرت عائشہ
 صدیقہؓ سے ثابت ہے کہ حضور صلی اللہ علیہ وسلم نے کبھی شکم سیر ہو کر نہیں تناول
 فرمایا۔۔۔۔۔ مرغوب ترین طعام حضور کے نزدیک وہ ہوتا تھا جس پر زیادہ ہاتھ
 واقع ہوں (زیادہ آدمی ساتھ بیٹھ کر کھائیں) یعنی جماعت کے ساتھ تناول فرماتے
 تھے اتنا نہیں۔ ایک روایت میں ہے کہ آنحضرت صلی اللہ علیہ وسلم نے
 ارشاد فرمایا: "ابن آدم کو چند لقمے کافی ہیں، جو اس کی پیٹھ کو سیدھا رکھیں، اگر
 اتنے پر صبر نہیں کر سکتا تو پھر پیٹ کا تیسرا حصہ کھانے کے لئے ہو، ایک تہائی پانی
 کے لئے، اور ایک تہائی سانس لینے کے لئے ہو"۔ طعام کھاتے وقت شروع
 میں بسم اللہ پڑھتے تھے، اور یہ عمل سنت مؤکدہ ہے۔۔۔۔۔

نیند۔۔۔ آنحضرت صلی اللہ علیہ وسلم کی حد اعتدال کے ساتھ تھی، آپ کا
 دل مبارک نہ سوتا تھا، فقط آپ کی آنکھ سوتی تھی۔

لباس آنحضرت صلی اللہ علیہ وسلم۔۔۔ چند نوع کا تھا۔۔۔ لباسِ نفس
 بھی آپ نے زیب تن فرمایا ہے اور معمولی لباس بھی۔۔۔ سوتی کپڑا زیادہ

استعمال فرماتے تھے۔ اونی بھی پہنا ہے۔ حلاصہ کلام یہ ہے، کہ لباس میں آپ تکلف نہ فرماتے تھے، وقت پر جو میسر آگیا پہن لیا۔

آنحضرت صلی اللہ علیہ وسلم کا روز ولادت اور یوم وفات پیر کا دن ہے، اس دن کے آخری حصے میں وفات ہوئی۔ منگل کا دن گزار کر شب چہار شنبہ کے نصف میں، اور ایک روایت کی رو سے آخری شب میں آنحضرت صلی اللہ علیہ وسلم کے جسد مبارک کو دفن کیا گیا۔

یا خیر من دفنت فی التراب اعظمہ

نطاب من طینتھن القاع والاکم

روحی الفداء بقبر انت ساکنہ

فیہ العفاف وفیہ الجود والکرم

آنحضرت صلی اللہ علیہ وسلم کی عمر مبارک بھی دریافت کی ہے، اس بارے میں چند اقوال ہیں۔ ایک قول کی رو سے ساٹھ سال، ایک قول سے تریسٹھ سال، اہد یہی صحیح ترین قول ہے، اور ایک قول سے پنیسٹھ سال۔ علماء نے ان اقوال کو اس طرح جمع کیا ہے، کہ جس نے (۶۳) سال کہے ہیں، اُس نے سال ولادت اور سال وفات کا شمار نہیں کیا ہے، اور جس نے (۶۵) سال لئے ہیں، اُس نے

لے وہ بہترین مدفن کہ جس کے استخوانہ مبارک کی خوشبو سے میدان اور شیلے مٹے ہو گئے،

میری روح آپ کی اُس قبر مقدس پر خدا ہو جس میں آپ ساکن ہیں، اس قبر اقدس میں مجھم جود و کرم موجود ہے۔

سال ولادت اور سال وفات کو بھی محسوب کر لیا ہے، اور جس نے (۶۰) سال کا قول کیا ہے اُس نے فقط دہائیوں کو لیا اور کسر کو چھوڑ دیا ہے۔ والسلام
 علی من اتبع الهدی۔

مکتوب (۵۳) حاجی شریفؒ کے نام: — (ملخصاً)
 حضرت موسیٰ علیہ السلام کا یہ قول (جو قرآن مجید میں ہے) فاخاف ان
 يقتلون (میں ڈرتا ہوں کہ فرعون مجھے قتل کر دینگے) تبلیغ سے عذر و انکار نہ تھا
 بلکہ بیان حال تھا، اور اس طرف اشارہ تھا، کہ میں قتل ہو جاؤں گا، تو تبلیغ
 میرے ذریعہ سے نہ ہو سکے گی، اگر "عذر و ابا ہوتا" تو یہ کیوں فرماتے۔
 واحلل عقدة من لساني يفقهوا قولي واجعل لي وزيراً من اهلي هارون
 اخي اشدر به اذرى واشركه في امري (میری زبان کی گرہ کھول دے
 تاکہ لوگ میری بات سمجھ لیں، اور میرے بھائی ہارون کو میرا مددگار اور شریک
 بنا دے)۔

مکتوب (۶۱) حافظ ابوالقاسم بن محمد مراد لاہوری کے نام: —
 بعد الحمد والصلوة — صحیفہ گرامی نے مشرف و مسرور کیا — چونکہ
 وہ "دیدِ قصور" اور "احوالِ ماضی و حال" کے تاسف پر مشتمل تھا، اور سوال لی لفظوں

۱۔ آپ حضرت خواجہ محمد معصومؒ کے صاحبزادے و شہادت خلیفہ تھے۔ (روضہ کن دوم)
 ۲۔ آپ کے والد مولانا محمد مراد لاہوری کے حالانہ بہتہ انخراط (جلد) میں درج ہیں، آپ کے حالات نہ مل سکے۔

اور ”نورائیتِ اعمال“ ”کمالِ اخلاص“ سے ہے، جتنا ایمان کامل تر اور اخلاص تمام تر ہوگا، اعمال میں نورائیت و قبولیت اسی قدر ہوگی۔ کمالِ ایمان اور کمالِ اخلاص ”معرّت“ کے ساتھ وابستہ ہے، اور یہ معرفت فنا کے ساتھ وابستہ ہے۔ جو فنا میں راسخ تر ہوگا ایمان میں کامل تر ہوگا، اسی وجہ سے ایمان صدیق اکبرؑ ایمان اُمّت پر راجح ہے۔ حضرت صدیق اکبرؑ ”فنا“ میں فرد کامل تھے۔۔۔

اس طویل تحریر کا خلاصہ یہ ہے کہ ہر ہوش مند پر لازم ہے کہ وہ مقصدِ اصلی میں سچے دل سے غور و تامل کرے۔ جس کسی کو معرفت مذکورہ حاصل ہے، وہ لائقِ مبارکباد ہے، اُس نے ”مقصدِ آفرینش“ پورا کر لیا، اور کمالِ عبادت کے ساتھ زندگی گزار دی۔

ارشادِ باری ہے: ”وما خلقت الجن والانس الا ليعبدون“۔
یہاں عبادت سے مراد معرفت ہے۔ جس کسی کو یہ معرفت حاصل نہیں ہے وہ جان و دل سے اس کی طلب میں کوشش کرے، اور جس جگہ اس کی خوشبو سونگھے، وہاں پہنچے۔ افسوس کہ جو چیز قانی زندگی میں مطلوب ہے اُسے انسان حاصل نہ کرے، اور دوسرے لایعنی امور میں مصروف ہو۔
ایسا شخص کل بروز قیامت کس طرح زبانِ عذر کھول سکے گا؟
ترسم کہ یارِ پاماتا آشتا پاماند
تا دامن قیامت ایں غم بکا پاماند

عہ ہم نے جن اور انسان کو اطاعت و فرمانبرداری کے لئے پیدا کیا ہے۔ ۱۲۔

مکتوب (۶۲) حاجی مصطفیٰ کے نام :-

... تم نے بعض مادی چیزوں کے حاصل نہ ہونے کے بارے میں لکھا ہے۔
اللہ تعالیٰ جو کرتا ہے وہ بہتر ہے۔ تمام امور کو اللہ تعالیٰ کے سپرد کر دو، اور
مادی اشیاء کے حصول میں خواہ مخواہ مشقت مت جھیلو۔ ^ع ایس اللہ بکاف
عبدا۔ یاد رکھو کہ ہماری عزت "ایمان و معرفت" کے ساتھ وابستہ ہے۔
مال و جاہ کے ساتھ نہیں تکمیل ایمان میں کوشش کرو، اور مراتب معرفت حاصل کرنے
میں پوری جدوجہد کرو۔ جتنا بھی اس مقصدِ اعلیٰ میں مشقت جھیلو گے اتنا ہی
زیبا و مستحسن ہے۔ حدیث شریف میں آیا ہے: "جو شخص اپنے تمام غموں کو ایک غم
یعنی غمِ آخرت بنا دے گا، اللہ تعالیٰ اس کے تمام غموں کو دور کر دے گا۔"

مکتوب (۶۳) شیخ عرب کے نام :-

... جس کے دو دن مسادہ گزریں (اگلے دن پہلے دن کے مقابلہ میں کوئی
دینی ترقی نہیں کی) وہ گھاٹے میں ہے، اپنے اوقات کو وظائف و طاعات میں مصروف

۱۔ آپ حضرت عروۃ الوثقیٰ خواجہ محمد مصوم کے خلفاء میں سے ہیں، بنگالہ میں آپ کو قبولیت نامہ حاصل ہوئی۔
روضۃ القیومیہ میں آپ کو حاجی مصطفیٰ بنگالی لکھا گیا ہے۔ (روضہ رکن دوم)

۲۔ کیا اللہ تعالیٰ اپنے بندے کو کافی نہیں؟

۳۔ شیخ عرب = آپ شیخ نور فرزند انون درویزہ خلیفہ شیخ آدم بنوری کے مخصوص مرید تھے صبح و شام

درس مکتوبات مجدد الف ثانی میں مشغول رہتے تھے۔ (روضہ رکن اول ص ۳۵۳) (بقیہ ص ۳۸ پر)

رکھو۔۔۔ اس فرصتِ قلیلہ کو ”تعمیرِ باطن“ اور ”تنویرِ قلب“ میں لگا دو ”تعمیرِ ظاہر“
 ”تخریبِ باطن“ کا سبب ہے، اور ”تخریبِ ظاہر“ ”تعمیرِ باطن“ کا۔۔۔ اور
 ہم بوالہوس تعمیرِ ظاہر ہی کے پیچھے پڑے ہوئے ہیں۔ بھلا باطن کی ایسی صورت میں کیا
 خاکِ خبر گیری ہو سکے گی۔

مکتوب (۶۷) حافظ محمد ^{رحمۃ اللہ علیہ} (دہلوی) کے نام:۔۔۔
 بعد الحمد والصلوة و تبلیغ الدعوات۔۔۔ مکتوب مرغوب کے ورود سے
 جواز راہِ محبت، اس مسکین کے نام زد تھا۔۔۔ مسرور ہوا۔۔۔ چونکہ ”احوالِ عالیہ“

(۳۷ کا بقیہ حاشیہ) تاریخِ محمدی میں ۱۰۹۶ھ کے تحت ایک شخصیت عرب شیخ نام کی ملتی ہے، جس کے
 متعلق یہ الفاظ ہیں:۔۔۔ عرب شیخ مخاطب بہ مغل خاں ابن طاہر خاں از امرائے عالمگیر شاہی ۲۲ شعبان
 (۱۰۹۶ھ) در صوبہ داری مالوہ فوت شد۔ (تاریخِ محمدی قلمی رضالائبریری رام پور)۔

ماثر الامراء جلد سوم میں عرب شیخ نام کے ان ہی امیر کا تذکرہ مفصل طور پر ہے جس کا خلاصہ یہ ہے کہ
 مغل خاں عرب شیخ پسر طاہر خاں بلخی۔۔۔ ان کا مغل خاں خطاب تھا، عہدِ عالمگیری کے منصب دار تھے،
 دربارِ عالمگیری میں سال بہ سال ترقی کرتے رہے، آخر میں صوبہ دار مالوہ ہوئے، اور منصب ۳ ہزار
 پانصدی و سہ ہزار سوار سے ممتاز ہوئے۔ ۱۰۹۶ھ میں انتقال ہوا۔ ۱۲۔

۱۷۔ آپ شیخ عبدالحق محدث دہلوی کی اولاد سے تھے، خواجہ محمد معصوم کے بلند پایہ خلیفہ اور جامع علومِ عقلیہ و
 نقلیہ تھے۔ اپنے زمانہ کے دہلی کے تمام علماء سے فائق تھے، ان سے حضرت نور محمد بدایونی اور دیگر حضرات
 نے اخذ فیض کیا، ۱۱۳۷ھ میں وفات پائی، مزار دہلی میں مقبرہ شیخ عبدالحق محدث دہلوی کے غرب میں ایک
 چبوترہ پر ہے۔ (تذکرہ علماء ہند و مزارات اولیاء دہلی و نزمہ انخواطر جلد ۶)۔ ۱۲۔

اور "اذواق سنیہ" پر مشتمل تھا، اس لئے اس نے مسرت پر مسرت بخشی
 تم نے لکھا تھا کہ کبھی کبھی ایک "نسبت" وارد ہوتی ہے، یعنی ایک نورِ محض ظاہر
 ہوتا ہے، اور خود کو اس نور میں گم پاتا ہوں، اس نسبت کا نام سمجھ میں نہیں آتا، کہ
 کیا رکھا جائے؟۔ اس پر نور کا اطلاق اس کی حقیقت نہ معلوم ہونے کی وجہ سے ہے
 ورنہ وہ ایسا امر ہے کہ تحریر و تقریر سے باہر ہے۔ کسی چیز سے اس کی تعبیر
 نہیں کی جاسکتی، اور اس "مرتبہ مقدسہ" کے ظہور سے عجز و حیرت کے علاوہ اور کچھ
 حاصل نہیں ہوتا۔

مخدوما! حضرت مجدد صاحب قدس سرہ نے "مراتب تعینات" کے اوپر
 ایک اور مرتبہ بھی بیان کیا ہے، اور اس کو "نورِ صرف" سے تعبیر کیا ہے، نیز اس کو
 "حقیقتِ کعبہ" قرار دیا ہے، تم جو چیز محسوس کرتے ہو، اگر وہی حقیقت ہے جس کو
 حضرت رحمۃ اللہ علیہ نے بیان کیا ہے تو زہے سعادت۔ اس کا سایہ بھی ہے
 تب بھی غنیمت ہے۔ الغرض جو کچھ بھی ہے کبریتِ احمر ہے، اس نسبت
 کی اصلیت اور بلندی کی وجہ سے ہی یہ بات ہے جو تم نے لکھی ہے، کہ اکثر اوقات
 نسبتِ نماز میں وارد ہوتی ہے، بالخصوص نمازِ فرض میں، جو بجاعتِ ادا کی گئی ہو۔
 فراغتِ نماز کے بعد بھی جب تک محل نماز میں بیٹھے رہتے ہو یہ حالت باقی رہتی ہے
 بعد ازاں چھپ جاتی ہے۔

مخدوما!۔ نمازِ معراج مومن ہے، اور نمونہ "حالتِ معراجیہ" ہے۔
 ساجد، اللہ کے قدموں پر سجدہ کرتا ہے، تم نے یہ حدیث سنی ہوگی۔ . . . نیز حدیث میں
 آیا ہے۔ . . . بندہ جب کہ نماز میں داخل ہوتا ہے اللہ تعالیٰ اس کی طرف متوجہ

تلاوت ہے، اس کے برعکس عشق مجازی ”چوں و چند“ سے متعلق ہے، اور یہ ظاہر کا حصہ ہے، اس کے آثار ظاہر میں زیادہ ہوتے ہیں (بیقراری، بے آرامی، آہ و نعرہ وغیرہ) عشق حقیقی بے کیف ہے، اور عشق مجازی والے آثار اس میں کم ہوتے ہیں، عشق حقیقی کا اثر فنا فی الجوز ہونا، اور ماسوا سے آزادی ہے۔ یہ حقیقت عشق ہے، اور عشق مجازی صورت عشق ہے۔ حاصل کلام یہ ہے کہ چونکہ عشق مجازی میں، محب و محبوب کے درمیان مناسبت صورتی موجود ہے، اس لئے اس کے آثار بھی صورت میں زیادہ ظاہر ہوتے ہیں۔ عشق حقیقی میں مناسبت صورتی مفقود ہے، لہذا اس کے آثار بھی ظاہر میں کم پائے جاتے ہیں، عشق حقیقی فنا و بقا تک پہنچاتا ہے جو مقامات باطن سے ہیں۔

ہاں ”مقامات نطل“ میں مناسبت، درمیان محب و محبوب حقیقی پائی جاتی ہے، اگر یہاں اس کے آثار کچھ نہ کچھ ظاہر میں نمودار ہو جائیں تو البتہ گنجائش ہے، اسی وجہ سے عشق حقیقی میں کبھی کبھی چیخ پکار اور نعرہ یہ چیزیں پائی جاتی ہیں، جب معاملہ ”نطل“ سے اوپر کو چلتا ہے، اور غیب الغیب پر بات پہنچتی ہے، تو اس منزل میں بے چینی اور بے آرامی کم ہو جاتی ہے، چنانچہ ”کمالات نبوت“ کے مقام میں محبت بمعنی ”ارادہ طاعت“ رہ جاتی ہے اور بس، بے آرامی و بے چینی اس میں نہیں ہوتی، یہ محبت اس طرح کی ہوتی ہے جیسا کہ ہر کسی کو اپنی ذات کے ساتھ ہے، بلکہ اس سے بھی زیادہ نازک و لطیف۔ اس میں کوئی شک نہیں کہ اپنے وجود سے زیادہ بظاہر کوئی محبوب نہیں، الا ماشاء اللہ۔ پھر بھی اس سلسلے میں کوئی بے آرامی اور تڑپ نہیں پائی جاتی۔ تم نے لکھا تھا کہ توفیق عبادت خدائے تعالیٰ میں اپنے کو بہت قاصر و عاجز پاتا ہوں، اُمورِ اخروی کے انجام دینے

کی قدرت بہت کم دیکھتا ہوں۔

مخدوما! تم نے یہ جو کچھ لکھا ہے، گویا اس فقیر کی بجنسہ ترجمانی ہے، میں خود اپنی بے توفیقی کا تم سے کیا اظہار کروں۔ اس ناکارہ سے علاج طلب کرنا ایسا ہی جیسا کہ عاریت طلب کرنے والے سے عاریت طلب کرنا، یا کسی محتاج و مفلس سے سوال کرنا۔ یہاں تو طبیب خود بیمار ہے۔ اللہ تعالیٰ ہم کو اور تم کو اپنی مرضیات پر چلنے کی توفیق عنایت فرمائے، اور مراتب کمال کی طرف رہنمائی کرے۔ والسلام۔

مکتوب (۱۷) شیخ مظفر کے نام :-

الحمد للہ والسلام علی عبادہ الذین اصطفیٰ اللہ تعالیٰ "ابواب فیوض" کو ہمیشہ مفتوح رکھے۔ تمہارا مکتوب پہنچا۔ باعث مسرت ہوا۔ تم نے اظہار اشتیاق ملاقات کیا ہے۔ اس جانب سے بھی اپنی ملاقات کا اشتیاق تصور کرو۔ مخدوما! اتباع سنت میں جان و دل سے کوشش کرو۔ سرور دین و دنیا علیہ الصلوٰۃ والسلام کی عادات و عبادات کے جزو کل میں شبہ کو سعادتِ عظمیٰ سمجھو، یہی چیز "برکات" کا ثمرہ دیتی ہے، اور یہی "درجہ عالیہ" کا نتیجہ بخشی ہے۔ محبوب کی شکل اختیار کرنے والے بھی محبوب و مرغوب بن جاتے ہیں، اس حقیقت کی گواہ یہ آیت کریمہ ہے۔ قل ان کنتم تحبون اللہ فاتبعونی یحبکم اللہ [اے محبوب! کہدیکھے کہ اے لوگو! اگر تم اللہ تعالیٰ سے محبت کرنا چاہتے ہو، تو میری اتباع کرو (اس اتباع کی برکت سے) اللہ تعالیٰ تم سے محبت کرنے لگے گا (اور تم ترقی کر کے اللہ کے محبوب بن جاؤ گے)]۔

اپنے اوقات کو معمور رکھو۔ نماز کو طول قنوت کے ساتھ ادا کرو، اور کالی
کالی راتوں کو گریہ و استغفار سے روشن کر دو۔ کلمہ طیبہ کی اتنی تکرار کرو کہ سوائے
ہر اسحق کے تمام مرادوں سے دل خالی ہو جائے۔ والسلام اولاً و آخراً۔

مکتوب (۷۴) شیخ بایزید (سہارنپوری) کے نام:۔

(سفر حج بیت اللہ کا ارادہ ہو جانے پر)

اللہ تعالیٰ تم کو ماسوا کی غلامی سے آزاد، اور جذباتِ معنویہ سے لذت یاب
کرے۔ تمہارا مکتوب پہنچا، سید مسرت ہوا۔

مخدوما!۔ امید ہے کہ ماہ ذی الحجہ کے آخر میں ۲۰ سے لیکر ۲۹ تک کسی
تاریخ میں سرہند سے (حج کے لئے) روانگی ہوگی، اور بندرگاہِ سورت سے کعبہ مقصود
تک رسائی میسر آئے گی۔

”تا در میانہ خواستہ کردگار چلبیت“

اے آپ شیخ بدیع الدین انصاری سہارنپوری (خلیفہ حضرت مجدد الف ثانیؒ) کے صاحبزادے تھے، اپنے
والد سے تحصیل علم کر کے سرہند پہنچے۔ وہاں حضرت خواجہ محمد معصومؒ سے بیعت ہوئے۔ اور اذکارِ طریقیہ میں
مشغول رہ کر روحانی فوائد حاصل کئے، بالآخر حضرت خواجہ سرہندیؒ نے ان کو خلافت عطا کی، اور یہ سہارنپور
آ کر مسندِ ارشاد پر متمکن ہو گئے۔ آپ سے بہت سے مشاہیر نے سلوک طے کیا۔ قانع و متوکل تھے۔ درسِ افادہ
میں مشغول رہتے تھے، پیر کے دن سنہ ۱۱۰۰ھ میں انتقال کیا، قبر سہارنپور میں ہے۔

(نزہۃ النواظر جلد ۵)

عقل ہر چیز عالم اسباب پر نظر کر کے پابند اسباب ہوتی ہے، لیکن عشق باری تعالیٰ کے راستے میں بندش عقل سے باہر آجانا چاہئے، اور اپنی نظر تمام تر مسبب الاسباب پر جمادینا چاہئے، کسی نے بہت اچھا کہا ہے۔

دل اندر زلف لیلیٰ بند و کار از عقل مجنوں کن

کہ عاشق رازیاں دارد مقالات خرد مندی

جو خواب تم نے دیکھا ہے وہ بہت عمدہ ہے، اللہ تعالیٰ امور منتظرہ کو قوت سے

فعل میں لے آئے، طلب میں گرمی عطا فرمائے، اور ماسوا سے چھٹکارا لے (اللہ قَرِيبٌ

مُجِيبٌ)۔ ایک بزرگ کا مقولہ ہے کہ: "تصوّف اضطراب کا نام ہے، جب

سکون آیا، تصوّف نہ رہا"۔ مرید کو اس صفت پر ہونا چاہئے جو اس کی کریمہ

میں مذکور ہے۔

حتیٰ اذا صافت علیہم الارض بہما رحبت و صافت علیہم

انفسہم و ظنوا الا ملجاء من اللہ الا الیہ"۔ (سُورَةُ تَوْبَةٍ)

رہیاں تک کہ جب تنگ ہوئی ان پر زمین باوجود کشادگی کے

اور ان کی جانیں ان پر تنگ ہوئیں، اور انہوں نے سمجھ لیا کہ اب کوئی

پناہ نہیں اللہ سے، مگر اسی کی طرف)۔

اب میں تم کو خدا کے سپرد کرتا ہوں۔ تم بھی مجھ کو خدا کے سپرد کرو۔

وہاں سلامتی خاتمہ سے یاد رکھنا۔

گمراہی کا ندیم زندہ، برد و تدبیر

در بر فقیہ عذر ما پسندیدہ لے بسا آرزو کہ خاک شدہ

والسلام اولاً و آخراً

مکتوب (۶۵) سلسلے کی ایک مستورہ کے نام: —
(تعزیت و نصیحت میں)

ہمشیرہٴ عقیفہ محترمہ کو لکھتا ہوں، کہ — خبرِ وحشت اثر غالباً مکتوب ایہا
کے شوہر کے انتقال کی خبر کو سن کر کیا بتاؤں کتنا صدمہ ہوا — لیکن چونکہ ارادہ آہمی
یوں ہی تھا، اس لئے سوائے صبر و شکیبائی چارہ نہیں ہے، اور بجز تسلیم و رضا منہ نہیں
— اِنَّا لِلّٰہِ وَاِنَّا اِلَیْہِ رَاجِعُوْنَ — تمہاری دنیا چلی گئی — اللہ تعالیٰ تم کو
آخرت دیدے، اور اپنی محبت عطا فرمائے — اپنی آشنائی بخشنے اور ماسوا
سے رہا کرے۔

اوقات کو یادِ حق سے معمور رکھو، اور گزرے ہوؤں کو دعا و ایصالِ ثواب میں
یاور رکھو — آج یا کل ہم بھی اسی جماعتِ رفتگاں سے ملحق ہوں گے، اور اپنے
خانماں سے جدا ہو جائیں گے، اور ”فرزنداں و خویشاں“ کو الوداع کہیں گے —
توشہٴ آخرت کو مہیا کرو — قبر و قیامت کو نصب العین بناؤ۔
اللہ تعالیٰ تم کو اجرِ عظیم عطا فرمائے، اور جمعیتِ ظاہر و باطن عنایتِ کرمی
اِنَّہٗ قَرِیْبٌ مُّجِیْبٌ۔

مکتوب (۶۹) میرک معین الدین کے نام: —

الحمد لله ذی الجلال والاکرام والصلوة والسلام علی رسولہ
سید الانام وعلی الہ الکرام وصحبہ العظام۔

اے میرک معین الدین احمد = اثر الامراء بلدا اول میں تقریباً دس صفحات پر آپ کا مفصل تذکرہ ہے۔
(بقیہ صفحہ ۴۷ پر)

”صحیفہ گرامی“ پہنچا۔ مسرت ہوئی۔ چونکہ وہ شوق و طلب پر
 مشتمل تھا، اسکے مسرت میں اور اضافہ ہوا۔ اللہ تعالیٰ ”آتش شوق“ کو
 مشتعل، اور ”شعلہ طلب“ کو سر بلند کر دے، تاکہ ماسوا سے چھٹکارا ملے، اور خوشبو کے
 مطلوب مشام جان میں پہنچے۔

عشق آں شعلہ است کو چوں بر فروخت
 ہر چہ جز معشوق باقی جملہ سوخت
 جس قدر بھی شوق و طلب ہو غنیمت ہے، اور امید بخش۔

(۴۶) کا بقیہ حاشیہ) شروع میں صاحب اثر الامراء نے جو کلمات آپ کی شان میں لکھے ہیں، ان کو بحسنہ نقل
 کر کے باقی حالات کا خلاصہ لکھا جائے گا۔

”خان آمرزش نشان میرک معین الدین احمد، امانت خاں جوانی، راستی نفس، درستی آئین
 دیدہ ور، حقیقت بین، فقیر مشرب، غنی مزاج، فرشتہ خوئے قدس، متزاج، پسندیدہ شہیم
 ستودہ اخلاق، صاحب مروت، بلند وفاق، سعادت یمائے عالی فطرت، صافی ضمیر،
 والا فکرت، موسس قواعد دیانت و امانت، مشید بنیان فتوت و سماحت نیکورائے
 خیر اندیش، کم کینہ و مہر مہیش“

ان کے اسلاف کا وطن بلدہ ہرات تھا، ان کے جد کلاں میر حسن قصبہ خوان میں آ رہے تھے میر حسن کے
 بیٹے میرک کمال اپنے لڑکے میرک حسین کے ساتھ عہد اکبری میں ہندوستان آ گئے تھے۔ میرک حسین جنت مکانی
 (جہانگیر) کے دربار میں عزت یافتہ ہوئے، عہد شاہ جہانی میں دیوانی دکن ان کے سپرد ہوئی، پھر الی بلخ کے
 یاس بحیثیت سفیر بھیجے گئے تھے۔ ان میرک حسین کے خلف ارشد میرک معین الدین تھے۔ (بقیہ پیر)

اس صحیفے میں گم شدہ "نسبت" کے حصوں کی درخواست بھی کی گئی ہے۔
مخدوما! جو کچھ طالب کو ضروری ہے یہ ہے کہ اظہار طلب اور جو لوگ طلب ہیں
ان کا اظہار شیخ سے کرے، مگر "طریق وصول" کا تعین شیخ کے حوالے کرے۔
مریض کے دئے بس اپنے مرض کا حال حاذق طبیب سے بیان کرتا ہے، ازالہ
مرض کے طریقے کا تعین چاہتا (کس طرح اور کیا علاج ہوگا؟) بالکل غلط بات ہے
مگر ما! "افادہ و استفادہ کا دار و مدار" صحبت شیخ پر ہے
ایک مستعد طالب اپنی استعداد و محبت کے مطابق کسی شیخ کامل کے
باطن سے فیضیاب ہوتا ہے، اور رفتہ رفتہ وہ "ذرائع اوصاف" سے خالی ہو کر
"برنگ شیخ کامل" ظہور پذیر ہو جاتا ہے۔ بزرگوں نے کہا ہے کہ فنا فی شیخ
ہونا ہی فنا فی اللہ کا مقدمہ ہے۔ اگر صحبت میسر نہ ہو تب بھی خالی محبت سے
شیخ کی توجہ کے بقدر بہرہ یاب ہو سکے گا، لیکن صحبت یافتہ اور غیر صحبت یافتہ میں
بہت بڑا فرق ہے۔

(۴۷ کا بقیہ عاشبہ) باپ کی وفات کے وقت یہ نو عمر تھے، بعد تحصیل علوم رسمیہ، نو کربئی بادشاہ پر فائز ہوئے۔
۱۵۰۰ھ میں (بعد شاہجہاں) بخشی گری اور واقعہ نویسی صوبہ اجمیر کا کام ان کے سپرد ہوا، پھر دکن چلے گئے،
شیخ معروف بھکری نے اپنی تالیف ذخیرۃ الخوامین میں (جوش ۱۰۶ھ کی تصنیف ہے) لکھا ہے کہ۔
"میرک معین الدین پسر میرک حسین خوانی کے باپ دادا کی بزرگی آفتاب سے زیادہ روشن ہے میرک معین الدین
اس عالم خوانی میں ہم ذرا است اور حسن خط کے اندر بہرہ کامل رکھتے ہیں۔" شاہجہانی جلوس کے
اٹھائیسویں سال داتا گنگوہی کی ہمراہی میں جنگ قندھار کے لئے متعین ہوئے۔ (بقیہ ۴۹ پر)

(دیکھو) حضرت اویس قرنیؓ ہر چند آنحضرت صلی اللہ علیہ وسلم کے باطن مبارک سے نفع مند ہوئے، اور اعلیٰ درجہ ولایت کو پہنچے، لیکن مرتبہ صحابہؓ کو نہ پہنچ سکے۔
 ہاں خیر التابین ضرور ہو گئے۔ تم کو فقراء سے جو محبت ہے اس کو نعمتِ عظمیٰ تصور کرو، اور اس دولت میں اضافہ کی فکر کرو۔ المردء مع من احب (انسان کا حشر اُس کے ساتھ ہوگا، جس سے وہ محبت رکھتا ہے) یہ حدیث تم نے سنی ہوگی۔

(۱۸۰۰ کا بقیہ حاشیہ) وہاں سے لوٹنے پر اسی سال (مطابق ۱۸۶۲ء میں) شاہجہاں کی طرف سے خدمتِ دیوانی و بخشی گری اور واقعہ نویسی صوبہ ملتان سے ممتاز ہوئے۔ بہت زمانے وہاں رہے۔ پنجاب کی سپلاک آپ کے صلاح و تقویٰ کو دیکھ کر مریدوں کی طرح پیش آتی تھی، اور اب تک (بارہویں صدی کے آخر تک) آپ میرک جیو کے نام سے وہاں کے لوگوں کی زبان پر ہیں، ملتان کے ڈوکوس کے فاصلے پر ایک باغ اور حویلی بنائی، جو ”کوٹاہ میرک جیو“ کے نام سے مشہور ہے۔
 عہدِ عالمگیری میں آپ کو دیوانی کابل ملی، اور خطابِ امانت خاں سے نوازے گئے۔ منصب میں بھی اضافہ ہوا، بعدہ یہ کسی وجہ سے مستعفی ہو گئے۔ مگر چونکہ ان کا نقشِ امانتِ عالمگیری کے دل پر ثبت تھا، اس لئے فوراً خدمتِ حراستِ دارالسلطنت لاہور اور وہاں کی قلعہ داری تفویض کی، اور رخصت کے وقت دیوانی صوبہ لاہور بھی عطا کی۔ لاہور میں بھی حویلی بنوائی پورہ اور چوک کلاں کے متصل حویلی و حمام تعمیر کئے۔ بائیسویں سال جلوسِ عالمگیری میں جبکہ بادشاہِ آجیر میں خیمہ زن تھے، آپ نے دیوانی صوبجاتِ دکن سے امتیاز حاصل کیا۔ پچیسویں سال عالمگیری میں خجستہ بنیاد اورنگ آباد میں دو شاہی اور توحیلی نظام شاہ مشہور بہ بنبرنگلہ، میرک معین الدین کا محل سکونت رہا، اس کے بعد میرک نے چاہا کہ وہاں

اُمید ہے کہ فقراء کے باطن سے بہرہ کامل حاصل کرو گے، اور ”فیض مند“ ہو گے۔
 یہ فقیر اپنے اندر اتنی لیاقت نہیں دیکھتا، کہ تم کسی ”امیر عظیم“ کی درخواست
 مجھ سے کرو۔ لیکن چونکہ ازراہِ حُسن ظن لکھا ہے، اس لئے اُمید ہے کہ تمہارے
 اس ظن کے مطابق اللہ تعالیٰ کی طرف سے تمہارے ساتھ معاملہ ہو، اور ویرانے سے
 خزانہ برآمد ہو جائے۔ یہ بھی حدیثِ قدسی ہے: ”انا عند ظن عبدی“
 (میں اپنے بندے کے گمان کے قریب ہوں)۔ بہر حال میں توجہ غائبانہ سے

(۲۹) کا بقیہ حاشیہ) گڑھی ہر سول میں جو اورنگ آباد سے دو کوس ہے، ملتان کی طرح اپنی بود و باش کیلئے
 جگہ بنا ئیں۔ بادشاہ نے حویلی ملک عنبر کو جو متصل شاہ گنج ہے ان کے لئے تجویز کیا، وہ جگہ بھی کوٹلہ کے
 نام سے مشہور ہے میرک معین الدین کا انتقال ۱۰۹۵ھ میں ہوا۔ شہر اورنگ آباد کے جنوب میں نزدیک
 درگاہ شاہ نور حامی دفن ہوئے۔ ”سید بہشتی شد“ سے تاریخ وفات پھلتی ہے۔ حقائق آگاہ میاں شاہ
 نور حامی فرمایا کرتے تھے، کہ: ”لوگ جو چیز مجھ سے طلب کرنے آتے ہیں، وہ یہ ”بابائے پیر“ اپنے پاس
 رکھتے ہیں“ اشارہ میرک معین الدین احمد کی طرف ہوتا تھا۔

خوافی خاں صاحب تاریخ نبت لباب نے لکھا ہے: ”واقعی ایسا دیانت دار جو اپنی ترقی کو ملحوظ
 نہ رکھے، اور رفاہِ خلق کو کفایت سرکار سے بھی زیادہ ملحوظ رکھے، اور جس کی حکومت میں کسی کو کبھی مالی و جانی نقصان
 نہ پہنچا ہو، بجز امانت خاں (میرک معین الدین احمد) کے کم سنا، اور دیکھا گیا ہے۔“۔ محال مطالبہ دار
 اور زمینداران ناوار جیل خانے میں قریب بہ ہلاکت ہو جایا کرتے تھے، ان کو جیل میں رکھنے سے سوائے
 بدنامی سرکار کے اور کچھ فائدہ نہ تھا۔ اسی وجہ سے میرک معین الدین احمد ان معزز قیدیوں کو قسطوں کے
 وعدے پر چھوڑ دیا کرتے تھے۔ چنانچہ لاہور میں ایک مرتبہ اس فقیر سے دو لاکھ روپیہ کے (بقیہ طہ پر)

دریغ نہیں کروں گا، انشاء اللہ تعالیٰ۔ اپنے اوقات کو طاعات میں مشغول رکھو،
 ہوو و لعب سے بچتے رہو۔۔۔ ”بیوقائی دنیا“ ”احوال گور“ اور ”ہول قیامت“ کو
 پیش نظر رکھو۔۔۔ اور نجات کو اتباع سنت و اجتناب از بدعت میں یقین کرو۔۔۔
 اہل بدعت اور نلاجدہ سے تعلق صحبت نہ رکھنا، اس لئے کہ یہ لوگ دین کے چور ہیں۔۔۔
 جو فقیر شرعی وضع پر نہیں، اور سنت نبوی سے آراستہ نہیں، اس کو اپنی مجلس میں راہ
 نہ دنیا، حاصل کلام (اس ارشاد ربانی پر پورا پورا عمل ہو)۔۔۔ مَا أَشْكُمُ الرَّسُولُ

(ضہ کا بقیہ حاشیہ)

نقصان کی خبر اخبار نویسوں نے پہنچائی، بادشاہ کو اس خبر سے کچھ گرانی ہوئی، لیکن جب حقیقت حال پر مطلع
 ہوئے، تو تحسین فرمائی۔۔۔ دکن میں بھی دس بارہ لاکھ روپیہ کئی سال کا بقایا رکھائے، سقیم الحال پر
 چلا آ رہا تھا، جس کے وصول کرنے کے لئے ہر سال احمدیوں و منصب داران مقرر ہوتے تھے، میرک معین الدین احمد
 نے یہ تمام بقایا یک سلم معاف کر دیا۔ ایک دن عالمگیر بادشاہ میرک معین الدین احمد کی دیانت کی تعریف کرتے تھے
 انھوں نے عرض کیا کہ: سرکار! میری برابر تو کوئی بھی خائن نہ ہوگا، ہر سال ولی نعمت کے مال کو باقی داروں کے
 معاف کر دیتا ہوں۔ بادشاہ نے فرمایا: ”میں جانتا ہوں کہ تم میرا خزانہ آخرت معمور کر رہے ہو۔“

میرک معین الدین احمد، اوضاع معیشت میں ضوابط اغنیاء سے بیگانہ اور دنیا داروں کے تکلفات سے نا آشنا تھے۔
 کتاب شرعۃ الاسلام (جو آداب شریعت میں ایک کتاب ہے) کا ترجمہ آپ کی مؤلفات میں سے ہے۔
 خطا شکستہ اور خط نستعلیق میں جہارت رکھتے تھے۔ آپ کے سات لڑکے اور سات لڑکیاں تھیں، تقریباً
 سب اولاد کثیر ہوئی۔ (ماخوذ از آثار الامراء حیدرآباد ۲۵۸ تا ۲۶۷ مطبوعہ ایشیاٹک سوسائٹی)

فخذوه، وما نهاكم عنه فانتهوا واتقوا الله اذ لا يهـ (سورہ شہدہ) (پیشبر جو تم کو حکم دیں
 اُسے (بجائے) قبول کرو، اور جس چیز سے منع کر دیں اس کو چھوڑ دو، اور اللہ سے ڈرتے رہو)۔
 والسلام عليكم وعلى سائر من اتبع الهدى

مکتوب (۹۳) نذر بیگ سمرقندی کے نام: —————

حامداً لله العظيم ومصلياً على رسوله الكريم ————— اللہ تعالیٰ ہمیشہ اپنے
 ساتھ رکھے، اور ایک غلطی اپنی معیت سے نہ چھوڑے۔ جو خط از راہ محبت ارسال کیا
 تھا۔ پہنچا۔ خوش وقت کیا، اپنے احوال اسی طرح لکھتے رہا کرو، تاکہ غائبانہ توجہ کا
 سبب پیدا ہو۔۔۔۔۔ جو خواب دیکھے ہیں خوب ہیں۔ بشرات ہیں۔ اپنے
 کام میں سرگرم رہو۔ احوال باطن، ذکر و فکر اور اس کے نتائج کے بارے میں کچھ
 تحریر نہیں کیا، اول اس کو لکھنا چاہئے، دوسری باتیں اس کے ضمن میں ہوں۔ ع

طفیل دوست باشد ہر چہ باشد

حاصل کلام ————— اس قدر مداومت ذکر کرو، کہ "ذکر و حضور" ہلکا دل بن جائے

۔۔۔۔۔ اور "مذکور" کے علاوہ ہر چیز صحن سینہ سے رخصت ہو جائے، کوئی مراد اور

مقصد غیر از حق سبحانہ باقی نہ رہے۔ ع

اس کا رد و لغت کتوں تا اگر ادہند

دوستوں سے دعا، سلامتی خاتمہ کی امید ہے۔

والسلام اولاً و آخراً

مکتوب (۹۵) سید علی (بارہمہ) کے نام: —————

بعد الحمد والصلوة وتبلیغ الدعوات ————— مکتوب گرامی پہنچا

مسترت نجشی ————— ملاقات کا شوق ظاہر کیا ہے، یہ وقت پر موقوف ہے

لکل اجل کتاب ————— دنیا تو محل جدائی ہے، دعا کرو کہ حق تعالیٰ آخرت

میں ہمیں تمہیں جمع کرے ————— اللہ تعالیٰ کی ملاقات بھی آخرت کے لئے موجود ہے

موت اس کا ”دریچہ“ ہے ————— دنیا مزہ سے زیادہ نہیں ہے

جتنا عمل میں اخلاص ہوگا، ثمرات و نتائج اخروی اور درجات قرب کی بھی زیادہ

امید ہوگی ————— عمل، کتب شرعیہ سے لیا جاتا ہے، اور ”حقیقت اخلاص عمل“

”اسلام حقیقی“ اور ”اطمینان نفس“ سے متعلق ہے، اور اسلام حقیقی و اطمینان نفس

صحبت صوفیائے کرام سے وابستہ ہے ————— ”عمل بے اخلاص“ جسم بے روح

کی مانند ہے ————— والسلام علی سائر من اتبع الہدیٰ

مکتوب (۹۶) سید نور بکر (بارہمہ) کے نام: —

الحمد للہ والسلام علی عبادہ الذین اصطفیٰ ————— سیادت پناہ کو اس مسکین کا

۱۹۱۹ء کے تحت ایک شخصیت کا ذکر ان الفاظ میں ہے: ”سید نور الدین علی خاں بن سید

عبد اللہ خاں بارہمہ از امرائے عالمگیر شاہی در ہماہی شاہ عالم در جنگ محمد اعظم کشتہ شد“ (در ۱۹۱۹ء)

غالباً مکتوب ایہی ہیں۔ آثار الامراء جلد سوم ۱۹۶۶ء مطبوعہ ایشیاٹک سوسائٹی میں ان کو حسن علی خاں

اور حسین علی خاں کا بھائی بتایا ہے۔ ۱۲

۱۹۱۹ء تاریخ محمدی نسلی (رضالائبریری رام پور) میں ان کا ذکر کشتہ ۱۹۱۹ء کے تحت ان الفاظ میں ہے (دیکھیں)

سلام عافیت انجام — جو خط از راہ محبت بھیجا تھا، پہنچا — خوش کیا —
 اسی طرح اپنے احوال ظاہر و باطن لکھتے رہا کرو، یہ سلسلہ خط و کتابت توجہ غائبانہ کا
 ذریعہ ہوتا ہے —

مخدوما! — اشرفِ عمر (جوانی) ختم ہوتی چلی جا رہی ہے، اور ارذلِ عمر
 (بڑھاپے) کی آمد آ رہی ہے — افسوس ہے کہ اشرفِ اشیاء یعنی معرفت اللہ کو
 ارذلِ عمر کے حوالے کیا جائے، اور اشرفِ عمر کو ارذلِ اشیاء (ہوا و ہوس اور زینتِ دنیا)
 میں صرف کیا جائے (ایسا نہ ہونا چاہئے) چاہئے کہ اوقات کو ذکر و فکر سے معمور کرو،
 اقد قوشہ آخرت ہتیا کرو — والسلام علیکم وعلیٰ من اتبع الہدیٰ

مکتوب (۹۸) حافظ محمد شریف لاہوری کے نام: —

اللہ تعالیٰ عارجِ قرب میں ترقیاتِ بے اندازہ نصیب کرے — خط پہنچا —
 خوش وقت کیا — اللہ تعالیٰ کا شکر ہے کہ بعافیت ہو... ..
 مخدوما! — بندگی نام ہے ”گردن نہادن“ کا، اور اپنے ارادے سے باہر
 آجانے اور مرضی خدا کے ساتھ وابستہ ہو جانے کا — جو کچھ محبوب کی طرف سے
 پہنچتا ہے محبوب ہوتا ہے، انعام ہو یا تکلیف — محب فدائے محبوب ہوتا ہے، اس کی

(۵۳ کا بقیہ حاشیہ) سید نور بکر بارہہ مخاطب بسیف خاں از امرائے عالمگیر شاہی در شاہجہاں آباد
 فوت شد — اس سے معلوم ہوتا ہے کہ آپ سادات بارہہ میں سے تھے۔ امرائے عالمگیری میں
 آپ کا شمار تھا۔ ۱۱۰۰ھ میں دہلی میں آپ کی وفات ہوئی۔ ۱۲

قل ان كنتم تحبون الله فاتبعوني يحبكم الله — سے اسی حقیقت کا اظہار ہو رہا ہے سلام علیکم وعلیٰ سائر من اتبع الہدٰی۔

مکتوب (۱۰) مرزا خاں کے نام: —
 بعد الحمد والصلوة وارسال التحیات — اس طرف کے فقراء کے حالات مستوجب حمد ہیں — تمہاری سلامتی، استقامت شریعت و سنت، اور ترقی درجہ و سوریہ و معنویہ کا خواستگار ہوں — تمہارا خط پہنچا
 مکرنا! — ”ادعیہ واذکار“ جو فقیر نے تم کو بتائے تھے، وہ اس عنوان سے نہ تھے، کہ اس ”طریقے“ میں وہ شرائط کا درجہ رکھتے ہوں، یا سلوک طریق کا ان پر دار و مدار ہے، بلکہ اس طور پر تھے کہ تم خالی نہ رہو، اور حصول صحبت تک اپنے اوقات کو معمور رکھ سکو، غفلت میں اوقات ضائع نہ ہوں — اس فقیر نے ”رسالہ اذکار و ادعیہ ماثورہ“ (موقتہ و غیر موقتہ) کو احادیث معتبرہ سے مرتب کیا ہے، بعض اذکار و ادعیہ کے فضائل بھی لکھے ہیں، اس رسالہ کی نقل تم کو بھیج دی گئی ہے، جس قدر بھی اس پر عمل کر سکو عمل کرو، رسالہ بڑا ہے، فارسی زبان میں ہے، فوائد کثیرہ کو متفہم ہے، اگر تمام رسالہ مطالعہ کرو تو بہتر ہے، یہ رسالہ کیا ہے ایک خزانہ ہے ”سر اوقات قرب“ کے سرار کا اور ایک دریا ہے ”منازل قدس“ تک پہنچانے والا — کسی غواص کی ضرورت ہے کہ وہ اس کی گہرائی سے نفیس موتی حاصل کرے، اور کوئی پیراک ہو جو شناوری کر کے ”شہر مطلوب“ تک پہنچ جائے — تم نے لکھا تھا کہ ہر چند صحبت شیخ کامل — سلوک میں — ضروری ہے، لیکن اس سلسلہ عالیہ میں غائبانہ بھی ”افادہ و استفادہ“

کی محفل گرم ہوتی رہی ہے، جیسا کہ حضرت خواجہ باقی باللہؒ اور حضرت مجددؒ کے درمیان (غائبانہ افادہ و استفادہ ہوتا رہا) اشفاق پناہ! — ہمارے حضرت (مجدد صاحبؒ) کو جو کچھ ”مقامات ولایت“ کے سلوک اور ”منازل قرب“ کی رسائی میں درکار تھا، وہ تمام تر حضرت خواجہؒ کی خدمت ہی میں ظہور پذیر ہوا، اور انھیں کی صحبت پر نور میں مراتب کمال تکمیل کا حصول ہوا۔ — چنانچہ یہ امر حضرت مجددؒ کے مکتوب سے ظاہر ہے۔

ہاں یہ ضرور ہے کہ سلوک طے کرنے کے بعد جب (دہلی سے) مکان کو رخصت ہو گئے، تو مراسلات و مکاتبات کا سلسلہ جاری رہا، اور سوال و جواب ہوتے رہے، اس ضمن میں جو ”افادہ و استفادہ“ ہوا، تو وہ خارج از بحث ہے، کیونکہ یہ بعد از حصول کمال و مراتب سلوک ہے۔ — نفس حصول کمال اور کسب منازل سلوک کے لئے صحبت شیخ ضروری چیز ہے۔۔۔ حضرت ایشانؒ (حضرت مجددؒ) ”نسبت محبوبیت“ رکھتے تھے، اگر غائبانہ بے صحبت پیر بھی اخذ فیوض و برکات کر لیتے تو گنجائش تھی کیونکہ محبوبوں کا معاملہ ہی مجدا ہوتا ہے، ان کو ”اجتباء“ کے راستے سے لیجاتے ہیں، اور کشاں کشاں منزل پر پہنچا دیا جاتا ہے۔ ع

”گر نہ آید بخوشی موئے کشانش آزند“

اگر پیر ظاہر کا واسطہ بھی نہ ہو، تب بھی ان کو اللہ تعالیٰ نواز دیتے ہیں، اور زاہ میں نہیں چھوڑتے۔ — ان کے (محبوبوں کے) علاوہ باقی سب براہ ”انابت“ چلتے ہیں، اور صحبت پیر ظاہر کے محتاج ہوتے ہیں، ان میں اور ان میں بہت بڑا فرق ہے حضرت ایشانؒ کی محبوبیت حضرت خواجہ صاحبؒ کے نزدیک بھی مسلم تھی حضرت خواجہؒ ہمارے حضرت کے بارے میں یہ شعر پڑھا کرتے تھے:۔۔۔

عشق معشوقاں نہاں است ستیر : عشق عاشق باد و صد طبل و نغیر
 لیک عشق عاشقاں تن زہ کند : عشق معشوقاں خوش و فرہ کند
 اس فقیر نے جو کچھ لکھا ہے، وہ ”راہ انابت“ سے متعلق ہے، کہ عام طور پر راہ مرید ہی ہے
 اور اسی راہ کے متعلق میں نے تحریر کیا ہے، کہ ترقی اکثر و بیشتر صحبت شیخ ہی سے وابستہ ہے
 آں مکرم کے اخلاق کریمانہ سے کچھ دور نہیں، کہ دعائے سلامتی خاتمہ میں یاد
 رکھیں گے و سلام علیکم و علی سائر من اتبع الهدی والتزم
 متابعتہ المصطفیٰ علیہ و علی آلہ الصلوٰۃ والتسلیمات والبرکات العلی -

مکتوب (۱۰۶) مولانا بر خور دار کابلی کے نام : —————

الحمد لله العلی الاعلی و سلام علی عبادہ الذین اصطفیٰ خصوصاً علی
 سید الوری صاحب قاب قوسین اودانی و علی آلہ و صحبہ نجو المہدی
 ————— اما بعد ————— مکتوب مرغوب جو اس مسکین کو لکھا تھا، اس کے ورود سے
 مشرف و مسرور ہوا ————— مقصد اعلیٰ کے طلب و شوق کا اظہار اس مکتوب
 میں کیا ہے، نیک اور مبارک بات ہے ————— اللہ تعالیٰ آتش طلب کو مشتعل کرنے
 شعاع شوق کو بھڑکائے، اور ماسوا سے کلیتہً رہائی دے کر قرب و معرفت کی بارگاہ
 تک پہنچائے اِنَّهُ قَرِیْبٌ مُّجِیْبٌ ————— جو خواب دیکھا تھا وہ بالکل واضح ہے،
 اور ”مناسبت معنویہ“ کا پتہ دے رہا ہے ————— ہماری ملاقات ہونے تک کلمہ طیبہ
 کی تکرار میں مشغول رہو، اور یہ ذکر موافقت قلب کے ساتھ کرو، جس قدر بھی کر سکو —————
 اگر خلوت میں ذکر ہو تو بہتر ہے ————— یہ کلمہ طیبہ ”تطہیر باطن“ میں تاثیر عظیم رکھتا ہے

اس کے ایک جزو (لا الہ الا اللہ) میں "ما سوائے حق" کی نفی ہے، اور دوسرے جزو (لا اللہ) میں معبود پر حق کا اثبات ہے۔ اور سلوک کا خلاصہ یہی ہے۔ حدیث شریف میں ہے:۔ **افضل الذکر لا الہ الا اللہ**۔ طاعات پر حرص رہو، سنتِ نبوی کریم صلی اللہ علیہ وسلم پر مضبوطی کے ساتھ عمل کرو۔ بدعت سے بچو، اور منکرات سے یکسو رہو۔ ایک بزرگ کا مقولہ ہے، کہ:۔ اعمال نیک تو نیک و بد دونوں قسم کے اشخاص کر لیتے ہیں، لیکن معاصی سے اجتناب کرنا "صدق" کا خاص شیوہ ہے۔ اس مسکین کو دعائے سلامتی خاتمہ میں یاد رکھنا۔

(اس کے بعد ایک سوال کے جواب میں حدیث "استبدال خمیصہ" "باب نجائیہ" پر سیر حاصل بحث فرمائی ہے۔ حدیث کے مختلف طرق پیش نظر رکھ کر اس بات کو ثابت کیا ہے کہ نفیس لباس سالک کے لئے مضرت رساں نہیں ہے۔ حدیث کا اصل مفہوم ظاہر کرتے ہوئے شرح حدیث کی عبارات بھی پیش کی ہیں، اور اپنے ذاتی فہم سے بھی عجیب عجیب نکتے بیان کئے ہیں، چونکہ یہ بحث کئی صفحات میں ہے اور دقیق ہونے کی وجہ سے ماہرین حدیث کے سمجھنے کی ہے اس لئے اس کا ترجمہ پھوڑتا ہوں)۔

(اس مکتوب کے آخر میں فرماتے ہیں)۔ تم نے لکھا تھا کہ کسی بدعتی، رشوت خوار یا علی الاعلان فسق و فجور کرنے والے کے یہاں جانا اور کھانا تناول کرنا کیسا ہے؟
مخروما۔ اس میں شک نہیں، کہہ۔۔۔ ایسے لوگوں کے یہاں جانے سے پرہیز اولیٰ ہے، بلکہ طالبان طریق کے لئے تو پرہیز لازم ہے۔ ہاں مواضع ضرورت متشکیں ہیں۔۔۔ "باب لقمہ" میں (خلاصہ کلام) یہ ہے، کہ اگر معلوم ہو کہ یہ کھانا

ہدایہ کا درس دینا بدعت ہے۔۔۔۔۔ والسلام علیکم وعلیٰ سائر من اتبع الہدٰی
 والتزم متابعتہ المصطفیٰ علیہ وعلیٰ آلہ الصّلوٰت والتسلیٰمات والتحمیٰت
 والبرکات العلیٰ۔

مکتوب (۱۱۰) عبدالحکیم کے نام:۔۔۔۔۔

(مواعظ و نصائح اور سیرت صالحین میں)

اے بھائی!۔۔۔۔۔ ناجنس اور مخالف طریق کی صحبت سے بچتے رہنا اور بدعتی
 کی مجلس سے گریزاں رہنا۔۔۔۔۔ یعنی معاذ رازی قدس سرّہ کا مقولہ ہے، کہ:۔۔۔۔۔ ان تین
 اصناف سے اجتناب کرو:۔۔۔

(۱) علمائے غافلین

(۲) قرآنے مداہنین۔۔۔۔۔ اور

(۳) متصوفہ جاہلین

جو شخص منہ مشیخت پر بیٹھا ہوا ہے، اور اس کا عمل موافق سنت رسول صلی اللہ علیہ وسلم
 نہیں ہے، اور نہ وہ خود زیور شریعت سے آراستہ ہے۔۔۔۔۔ خبردار۔۔۔۔۔ خبردار۔۔۔۔۔

اس سے دُور رہنا، بلکہ (احتیاطاً) اس شہر میں بھی نہ رہنا جس میں ایسا (مکار) رہتا ہو
 ایسا نہ ہو کہ کچھ عرصے بعد اس کی طرف دل کا کچھ میلان ہو جائے، اور کارخانہ روحانیت
 غلط پذیر ہو۔۔۔۔۔ ایسا شخص ہرگز اقتداء کے لائق نہیں ہوتا، وہ تو درحقیقت ایک

چور ہے پنہاں۔۔۔۔۔ ہر چند کہ اس سے طرح طرح کے خوارق عادات دیکھو، اور
 اس کو دنیا سے بظاہر بے تعلق بھی پاؤ (کبھی اس کی طرف ملتفت نہ ہونا) اسکی صحبت سے
 اس طرح بھاگنا جس طرح شیر سے بھاگتے ہیں۔۔۔۔۔

سید الطائفہ حضرت جنید بغدادی قدس سرہ فرماتے ہیں: ”کامیابی کے تمام راستے بند ہیں سوائے اس شخص کے راستے کے، جو آنحضرت صلی اللہ علیہ وسلم کے نشان قدم کی پیروی کرے۔“ سید الطائفہ ہی کا یہ قول بھی ہے کہ: ”مقربین صادقین“ کا راستہ درحقیقت کتاب و سنت کے ساتھ وابستہ ہے، اور وہ علماء جو شریعت و طریقت پر عامل ہیں اور وارث انبی کھلانے کے مستحق ہیں، وہ اقوال، اخلاق اور افعال میں آنحضرت صلی اللہ علیہ وسلم کے تابع ہوتے ہیں۔“

مکرر لکھتا ہوں کہ آداب نبوی کا خیال نہ رکھنے والے اور سنن مصطفویٰ کو چھوڑنے والے کو ہرگز ہرگز ”عارف“ خیال نہ کرنا، اس کے (ظاہری) تمیل و انقطاع، خوارق عادت، زہد و توکل، اور (زبانی) معارف توحیدی پر فریفتہ و شیفتہ نہ ہو جانا۔۔۔۔۔

مدارِ کار، اتباع شریعت پر ہے، اور ”معاملہ نجات“ ”پیروی نقش قدم رسول“ سے مربوط ہے۔ محق و مبطل میں امتیاز پیدا کرنے والی چیز اتباع پیغمبر ہی ہے۔

زہد و توکل اور تمیل بغیر اتباع رسول کے نامعتبر ہیں۔ ”ازکار و افکار“ اور ”اشواق و ازواق“ بے توسل سرکارِ دو عالم غیر مفید ہیں۔ خوارق عادت کا دار و مدار بھوک اور ریاضت پر ہے، اُس کو معرفت سے کیا تعلق؟۔

حضرت عبداللہ بن مبارک نے فرمایا ہے: ”جس نے آداب سے سستی برتی وہ سنن سے محروم ہو گیا، جس نے سنن سے غفلت اختیار کی، وہ فرائض سے محروم ہوا، اور جس نے فرائض سے تہاؤن کیا، وہ معرفت سے محروم ہو گیا۔“

شیخ ابوسعید ابوالخیرؒ سے لوگوں نے کہا کہ فلاں شخص پانی پر چلتا ہے، انہوں نے فرمایا: ”ہاں! گھاس کا تنکا بھی پانی پر چلتا ہے (یہ کوئی کمال کی بات نہیں ہے)۔“

پھر کہا گیا کہ :- فلاں آدمی ہوا میں اڑتا ہے۔ فرمایا :- (ٹھیک ہے) چیل اور مکھی بھی ہوا میں اڑتے ہیں۔ پھر کہا گیا کہ :- فلاں آدمی ایک محفلے میں ایک شہر سے دوسرے شہر چلا جاتا ہے۔ فرمایا :- (اس میں کیا رکھا ہے) شیطان تو ایک دم میں مشرق سے مغرب تک چلا جاتا ہے، ان باتوں کی کوئی قیمت نہیں ہے، مرد حق دراصل وہ ہے جو مخلوق کے درمیان نشست و برخاست رکھے، بیوی بچے رکھتا ہو، اور پھر ایک محفلے خدائے عزوجل سے غافل نہ رہے۔“

شیخ علی ابن ابی بکر قدس سرہ نے ”معارج البدایہ“ میں فرمایا ہے کہ :-
 ”ہر انسان کا حسن و کمال تمام امور میں ظاہر و باطناً، اصولاً و فروغاً، عفتاً و فعلاً،
 عادتاً و عبادتاً کامل اتباع رسول میں مضمر ہے۔“

اگر کوئی گناہ وقوع میں آجائے تو بہت جلد اس کا تدارک تو بہ و استغفار سے
 کر لینا چاہئے، گناہ پوشیدہ کی تو بہ پوشیدہ طریقے پر، اور گناہ آشکارا کی علانیہ طریقے پر
 تو بہ ہو۔ تو بہ میں دیر نہ کی جائے۔ منقول ہے کہ :- کراٹا کا تبین تین ساعت
 تک گناہ لکھنے میں توقف کرتے ہیں، اگر اس درمیان میں تو بہ کر لی، تو اس گناہ کو
 نہیں لکھتے، ورنہ اپنے رجسٹر میں اس گناہ کا اندراج کر لیتے ہیں۔ جعفر بن سنان
 فرماتے ہیں کہ :- ”تو بہ سے غفلت کرنا ارتکاب گناہ سے بھی زیادہ بری بات ہے۔“
 اگر جلدی تو بہ میسر نہ ہو سکے، تو جب بھی تو بہ کرے غرغہ موت سے پہلے پہلے۔
 وہ تو بہ مقبول ہے۔ حدیث میں آیا ہے :- اللہ تعالیٰ رات کو اپنا دست نواز
 دراز کرتا ہے، تاکہ دن کا گنہگار تو بہ کر لے، اور دن کو بھی اپنا ہاتھ بڑھاتا ہے تاکہ رات کا
 گنہگار تو بہ کر لے۔ انسان کو چاہئے کہ ورع و تقویٰ کو اپنا شعار بنائے، اور منہیات

میں قدم نہ رکھے، کیونکہ اس راہ سلوک میں نواہی سے باز رہنا (درحقیقت) اوامر کے امتثال سے زیادہ ترقی بخش اور سود مند ہے۔ ایک درویش نے کہا ہے کہ: ”اچھے اعمال تو نیک اور فاجر دونوں کر لیتے ہیں، لیکن معاصی سے بچنے کا (اہتمام) ”صدیق“ کا کام ہے“

حدیث میں آیا ہے کہ: ”حلال بھی ظاہر ہے اور حرام بھی۔“ چہ چیز تھی

شک میں ڈالے، اُس کو چھوڑ دے!

اگر اپنے اور اہل و عیال کے لئے تجارت یا اس کے مانند کوئی حلال کسب کئے

تو وہ مُضر نہیں ہے، بلکہ مستحسن ہے، کیونکہ سلف نے اس کو اختیار کیا ہے۔

احادیث میں فضل کسب بہت کچھ بیان کیا گیا ہے۔ اگر کوئی توکل اختیار کرے

تو یہ بھی بہتر ہے، لیکن اس شرط کے ساتھ کہ پھر کسی سے طمع نہ رکھے

ابو محمد منازل نے فرمایا ہے کہ: ”توکل کسب حلال کے ساتھ ساتھ کرنا بہتر ہے

بتقابلہ خالی توکل کے“۔ کھانا کھانے میں اعتدال کا خیال رکھے، نہ اتنا زیادہ

کھائے، کہ وہ کھانا عبادت میں کسل اور سُستی پیدا کر دے، اور نہ اس قدر کم

کھائے، کہ (ضعف کے باعث) اذکار و طاعات سے باز رہے۔۔۔۔۔ حضرت

خواجہ نقشبندؒ کا ارشاد ہے کہ: ”لقمہ ترکھاؤ، لیکن (دینی) کام خوب کرو۔“

حاصل کلام یہ ہے کہ ”طاعت“ میں جس قدر کھانا مکہ و معاون ہو، وہ خوب اور

مبارک ہے، اور اس ”کارخانے“ میں عیبی زیادتی طعام خلل انداز ہو جائے وہ

ممنوع ہے۔

تمام افعال و حرکات میں اس کا قصد کرے کہ نیت صحیح ہو، جب تک نیت صحیح

حتی الامکان کوئی قدم نہ اٹھائے لوگوں کے ساتھ احتیاط بقدر ضرورت
 کرے وہ احتیاط جو برائے افادہ و استفادہ ہو، البتہ محمود بلکہ ضروری ہے۔
 — ہرنیک و بد کے ساتھ خندہ پیشانی سے پیش آنا چاہئے، خواہ اس سے
 باطن میں انبساط پیدا ہو یا انقباض، جو شخص عذر خواہی کرے اس کے عذر کو
 قبول کرنا چاہئے۔ اخلاق اچھے ہوں۔ (خواہ مخواہ) اعتراض کسی پر
 کسی پر نہ کیا جائے، نرم و ملائم گفتگو ہو۔ کسی کے ساتھ سختی و درشتی سے
 معاملہ نہ کرے، ہاں خدا کے لئے سختی کر سکتا ہے۔

شیخ عبداللہؒ نے فرمایا ہے، کہ: ”درویشی نہ فقط نماز روزے کا نام ہے،
 اور نہ صرف اجیاء شب کا، یہ تو اسباب بندگی ہیں، درویشی یہ ہے کہ کسی کی دل زاری
 نہ کی جائے، اس خوبی کو حاصل کرے گا، تو حاصل ہوگا۔“

محمد بن سالمؒ سے لوگوں نے دریافت کیا: ”اولیاء کی پہچان کیا ہے؟ انھوں نے
 فرمایا:۔ اولیاء کی علامات یہ ہیں لطف لسان، حسن اخلاق، بشاشت چہرہ،
 سخاوت نفس، قلت اعتراض، عذر خواہ کے عذر کو قبول کرنا، تمام مخلوق خدا پر
 شفقت کرنا خواہ نیکو کار ہوں یا بدکار۔“

ابو عبداللہ احمد مقری قدس سرہ فرماتے ہیں:۔ جو فردی یہ ہے کہ توجس شخص
 سے کدورت رکھتا ہو اس سے حسن خلق سے پیش آئے، اور جس آدمی سے کراہت
 کرتا ہو اس پر مال خرچ کرے، اور جس سے نفرت ہو اس سے اچھا سلوک کرے۔
 بات چیت کرنے میں ”رعایت قلت“ مد نظر ہے۔ زیادہ نیند اور زیادہ ہنسنا بھی
 درست نہیں، کیونکہ اس سے دل مُردہ ہو جاتا ہے۔

اپنے تمام امور کو اللہ تعالیٰ کے حوالے کرے، اور خدمتِ مولیٰ میں حُست ہو جائے
 ایسا کرے گا تو تدبیرِ امور سے فارغ ہو جائے گا (اور سب کام غیب بن جائیں گے)
 سید الطائفہ رحمۃ اللہ علیہ نے خوب فرمایا ہے، کہ :- دنیا کی تمام حاجتوں میں کامیابی کا
 راز ان حاجتوں کو ترک کر دینے میں پوشیدہ ہے، جب دل ایک جانب (خدا کی طرف)
 ہو جائے گا، خداوند کریم سب کام پورے کر دے گا۔۔۔ حدیث میں ہے: ”جو شخص
 اپنے تمام غموں کو ایک غم (غمِ آخرت) بنا دے گا، اللہ تعالیٰ اس کے دنیا اور آخرت
 کے تمام کام بنا دے گا۔۔۔ نیز ایسا کرنے سے اللہ تعالیٰ اپنے بندوں کو تیرے اوپر
 مہربان کر دے گا، کہ وہ تیرے کاموں کو (خود بخود) انجام دینگے۔

یحییٰ معاذ رازی فرماتے ہیں: ”جس قدر تجھے اللہ سے محبت ہوگی، مخلوقِ خدا
 بھی تجھ سے اتنی ہی محبت کرے گی، تجھے خدا کا جس قدر خوف ہوگا، مخلوق بھی
 تجھ سے اتنا ہی ڈرے گی، اور تو جتنا خدا کے حکموں میں مشغول ہوگا، مخلوق بھی تیرا
 اتنا ہی کہنا مانے گی“

کسی پر اعتماد سوائے فضل پروردگار کے نہ ہو۔۔۔ اہل و عیال کیساتھ
 نیک سلوک کرنا چاہئے، اور بقدرِ ضرورت ان سے احتیاط ہو، تاکہ ان کا حق ادا ہو جائے
 ”موانست تام“ ان سے نہ ہو، اس صورت میں اللہ تعالیٰ سے اعراض کا اندیشہ ہے۔
 ”احوالِ باطن“ نااہل سے نہ بیان کئے جائیں۔۔۔ مالداروں سے حتی المقدور
 میل جول نہ رکھا جائے۔۔۔ جمیع حالات میں سنتِ نبویؐ کو اختیار کیا جائے، بدعت سے
 حتی الوسع اجتناب ہونا چاہئے۔۔۔ سالک کو چاہئے کہ حوادث میں متذبذب نہ ہو۔
 عیوب مردم پر نظر نہ کرے، اور اپنے عیوب ہمیشہ پیش نظر رکھے۔۔۔ اپنے آپ کو

نہ کہ اپنے نفسوں کے لئے۔۔۔ ابو عبد اللہ خفیف فرماتے ہیں کہ: "ایک درویش میرا
 ہمان ہوا، اتفاقاً اُس کو سپیٹ کا مرض لاحق ہو گیا، میں نے اس کی خدمت تیمار داری
 اپنے اوپر لازم کر لی، تمام رات طشت اس کے لئے رکھتا، اور اٹھاتا تھا، اتفاق سے
 تھوڑی دیر کے لئے میری آنکھ لگ گئی، تو اُس درویش نے مجھے لعنت ملامت
 کرنی شروع کی، اور غصے میں آکر "لعنک اللہ" کہا۔۔۔۔۔ لوگوں نے مجھ سے
 دریافت کیا، کہ جب اس نے تم کو لعنک اللہ کہا، تو تم نے اپنے نفس کو کس حال میں
 پایا؟ میں نے کہا، کہ:۔۔۔ مجھے ایسا محسوس ہوتا تھا، گویا کہ اُس نے مجھے دُعا دی
 اور "رحمک اللہ" کہا۔"

صوفیاء کی خدمت آداب کے ساتھ کرے، تاکہ ان کی برکات سے بہرہ ور
 ہو جائے۔۔۔ الطریقۃ کلھا ادبٌ۔۔۔ کوئی بے ادب خدا رسیدہ
 نہیں ہوا۔۔۔ میں ارادہ کر رہا ہوں، کہ آداب صوفیاء کو علیحدہ (رسالہ کی شکل میں)
 جمع کروں۔۔۔ حضرت ایشان (حضرت مجدد الف ثانیؒ) نے اس باب میں
 ایک مستقل رسالہ تحریر فرمایا ہے، اور بعض "آداب ضروریہ" کو اس میں درج
 کیا ہے، اگر مل جائے تو اس کا مطالعہ کر لینا۔۔۔ باجملہ خاک اور بے وجود
 ہو کر ان بزرگوں کی خدمت میں پہنچے، ورنہ ان کی مصاحبت کی ہوس نہ کرے،
 کیونکہ اس کے خلاف کرنے میں احتمالِ ضرر غالب ہے، اور نفع بالکل نہ ہو گا
 ابو بکر بن سعدان فرماتے ہیں:۔۔۔ جو صوفیاء کی ہم نشینی اختیار کرے، اُسے

عہ اللہ تجھ پر لعنت کرے۔

اس پر تنگ و تاریک ہو جائے گی، تب یہ اُمید ہے کہ رحمت جوش میں آجائے
اور اس خانماں برباد عاشق کو اپنے آغوش میں لے لے۔ - ۵

دادیم تراز گنج مقصود نشاں

گر ما نر سیدیم تو شاید برسی

اس مسکین کا التماس تم جیسے دوستوں سے یہ ہے کہ اس مجبور و عاصی کو
دعاؤں سے فراموش نہ کرو گے، اور اللہ تعالیٰ کے کرم عمیم سے درخواست کرو گے
کہ یہ گنہگار تباہ کار کل قیامت کے دن (کم از کم) ”زمرہ عاصیان مرحوم“ میں
داخل و شامل ہو جائے۔ - ۵

کجا ما و کجا زنجیر زلفش

عجب دیوانگی اندر سرافتاد

سبحان ربك رب العزة عما يصفون وسلام على المرسلين

والحمد لله رب العلمين -

مکتوب (۱۱۶) مولانا محمد امین لاہوری کے نام :-
اس مکتوب میں پانچ سوالات کے جواب ہیں، سوال پنجم اور اس کا جواب

یہ ہے :-

۱۔ مولانا محمد امین بن مولانا خواجہ حسین الہروی ثم اللہ پوری = آپ ہرات میں پیدا ہوئے۔
وہاں سے قندھار محل سکونت ہوا۔ شیخ زین الدین خوانی سے حصول علم کیا۔ (بقیہ طے پر)

سوال پچشم: صوفیاء کے سلمات میں سے ہے، کہ اسلام حقیقی جو کہ
 "اطمینان نفس" کے ساتھ مربوط ہے، زوال و خلل سے محفوظ ہوتا ہے۔ حالانکہ
 منجملہ عقائد یہ بھی ہے، کہ "الایمان بین الخوف والرجا"۔ اور آنحضرت صلی اللہ
 علیہ وسلم نے فرمایا ہے: "واللہ لا ادری وانا رسول اللہ ما یفعل بی ولا بکم۔"

جواب:۔۔۔۔۔ جاننا چاہئے، کہ "نفس مطمئنہ" بنص قطعی "راضی مرضی"
 اور "بشیر بہ جنت" ہے، لیکن کسی شخص معین کے بارے میں "حصول اطمینان کا علم
 یا تو علامات سے ہوگا، یا الہام سے، اور یہ امور ظنیہ ہیں قطعاً نہیں۔ یقین تو
 وحی اور اخبار انبیاء سے متعلق ہے، اور آنحضرت صلی اللہ علیہ وسلم نے جو فرمایا ہے۔
 واللہ لا ادری۔۔۔۔۔ ابہام خاتمہ کے طور پر نہیں ہے، کیونکہ آپ کا اطمینان نفس
 اور حسن خاتمہ قطعی امر ہے۔۔۔۔۔ بلکہ (آپ کا ارشاد) اس معنی کا اظہار ہے، کہ
 وہ تفصیلات جو میرے اور دوسروں کے ساتھ دنیا اور آخرت میں پیش آئیں گی
 میں ان کو نہیں جانتا۔ اس لئے کہ "علم غیب" حق سبحانہ کیساتھ مخصوص ہے۔

(فٹ کا بقیہ حاشیہ) عہد اکبری میں ہندوستان آئے، اور ملک پور (مضافات لاہور) میں بودو باش اختیار کی
 آپ کی عمر ۸۶ سال کی ہوئی۔ (نزہتہ الخواطر جلد ۵۔ ط ۳۶۱)۔ ۱۲۔

عہ ایمان، خوف اور امید کے درمیان ہے۔ ۱۲۔

عہ خدا کی قسم مجھے معلوم نہیں، درآنحالیکہ میں اللہ کا رسول ہوں کہ میرے اور تمہارے ساتھ کیا
 معاملہ کیا جائے گا۔ ۱۲۔

مکتوب (۱۱۹) مخدوم زادہ شیخ عبدالاحد کے نام :- (اول حصہ)

الحمد لله العلی الاعلیٰ وسلامه علی عباده الذین اصطفیٰ

فرزند ارجمند شیخ عبدالاحد نے اس مسکین سے دریافت کیا ہے کہ ”سالک“
ادائے نماز کے وقت کس چیز کی طرف متوجہ ہو؟ ذاتِ حق کی طرف جو مسجود و معبود
حقیقی ہے، یا قرآن مجید کی طرف جو کہ مدارِ نماز ہے، یا کعبہ کی طرف جو کہ ”مسجودِ لہا“
ہے؟ یا خشوع و خضوع اور تعدیل ارکان کی طرف جو کہ ”مامور بہا“ ہیں، یا ان
تمام امور کی جانب بیک وقت ساتھ ساتھ؟ اور ان میں سے ہر شق پر کچھ
شبهات پیش کئے ہیں۔۔۔۔۔

سعادت آتارا! نماز پڑھنے والے کے لئے جو چیز ضروری اور مامور بہ ہے
وہ یہ ہے کہ ارکان نماز کی طرف دھیان رکھے، قومہ، جلسہ وغیرہ میں طاعتینت
اور خشوع و خضوع ہو۔ اللہ تعالیٰ فرماتا ہے :- قد افلح المؤمنون الذین

۱۔ آپ حضرت مجدد الف ثانی کے ابن الابن یعنی حضرت خواجہ محمد سعید سرہندی کے صاحبزادے
اور حضرت خواجہ محمد معصوم سرہندی کے برادرزادے ہیں، پہلے اپنے والد کے مرید ہوئے، پھر
اپنے چچا حضرت خواجہ محمد معصوم سے خلافت پائی، حجۃ اللہ خواجہ محمد نقشبند ابن خواجہ محمد معصوم
سے بھی استفادہ باطنی کیا ہے، آپ صاحب تصانیف اور جید عالم تھے، آپ سے اور آپ کی تصنیفات
سے خلق کثیر نے نفع حاصل کیا۔ ۲۷، ۲۸ ذی الحجہ ۱۲۷۰ھ کو بروز جمعہ دہلی میں وفات پائی، سرہند میں
دفن ہوئے۔ (روضۃ القیومیہ)

۲۔ وہ کامیاب ہوئے وہ لوگ جو اپنی نمازوں میں خشوع و خضوع والے ہیں۔ ۱۲

ہم فی صلواتہم خاشعون۔۔۔ اور نماز میں خشوع یہ ہے کہ نظر کو مثلاً قیام میں سجدہ گاہ پر رکھے (اسی طرح رکوع و سجود وغیرہ میں اپنی اپنی جگہ نظر رکھے) اسی کے ساتھ ساتھ قرأت قرآن پر توجہ ہو، اور ”معانی و اسرار“ میں تفکر ہو (اگر اہل معنی میں سے ہو) ورنہ اسی قدر تصور کافی ہے کہ یہ حق تعالیٰ کا کلام ہے۔۔۔ ”ذات بخت“ کی جانب توجہ کرنا امور ات نماز میں سے نہیں ہے۔۔۔ اس کے باوجود میں کہتا ہوں کہ امور مذکورہ (جو خشوع کے معنی بتاتے ہوئے میں نے ذکر کئے ہیں) کی جانب توجہ کرنا ذاتِ مسجود کی طرف توجہ کرنا ہے بے ملاحظہ اسما و صفات۔

مکتوب (۱۲۱) شیخ ابوالقاسم کے نام :-

... دوستوں کی بے پرواہی اور عدم توجہ سے طویل نہ ہوں۔ ان سب باتوں کو حق تعالیٰ کی طرف سے جانیں، بندوں کے دل اللہ تعالیٰ کے قبضے میں ہیں جس طرح چاہتا ہے ان کو گھماتا ہے۔

از خدا داں خلاف دشمن و دوست

کہ دل ہر دور تصرف اوست

جو شخص تم سے دوستی رکھتا ہے وہ تم کو اللہ تعالیٰ سے ہٹا کر اپنی جانب مشغول کرنا چاہتا ہے، اور جو تم سے دوستی نہیں رکھتا، وہ (درحقیقت) تم کو حق تعالیٰ کی جانب مشغول ہونے کا موقع دے رہا ہے۔ اللہ کے ساتھ مشغول رہنا بہتر ہے یا مخلوق کے ساتھ؟

کسی نے کیا خوب کہا ہے :-

یارب ہمہ خلق ز من بد خو کن ۛ وز جملہ جہانیاں مرا یکسو کن
 رئے دل من صرف کن از ہر چہتہ ۛ در عشق خودم یک جہت و یک رو کن

مکتوب (۱۲۳) شیخ ابوالقاسم کے نام: —————

الحمد لله والسلام على عباده الذين اصطفى تمہارے خطوط
 پہنچے، مسرت بخش ثابت ہوئے۔ تم نے آپس میں صلح صفائی کے متعلق لکھا ہے
 بہت اچھا ہوا۔ ”اس تیش فتنہ“ جس قدر مجھے اتنا ہی اچھا ہے۔
 دوستوں سے بمقتضائے بشریت کوئی قصور ہو ہی جاتا ہے، اور کوئی ایسی بات
 سرزد ہو ہی جاتی ہے جو مخالف دوستی ہوتی ہے، ایسی غلطیوں سے درگزر کرنا چاہئے
 اور دوستوں کی خوبیاں پیش نظر رکھنی چاہئیں:۔

اگر مردی احسن الی من اسار

ایک شخص نے کسی (بزرگ) کے سامنے کسی شخص کی بُرائی بیان کی، انہوں نے
 کہا:۔ (بھائی) ہماری نظر تو اس کی اچھائیوں پر ہے، کہ وہ اس کی برائیوں سے
 ناند ہیں، ہم اس کی اچھائیاں لیتے ہیں، اور برائیوں سے درگزر کرتے ہیں۔
 آقا اپنے غلام کے ساتھ بھی اسی نقطہ نظر سے معاملہ کرتا ہے۔ غلام کا
 غلام کے ساتھ بدرجہ اولیٰ یہ معاملہ ہونا چاہئے۔ تم نے لکھا ہے کہ ”بعض صالحین“
 نے خبریں مجھ تک پہنچائی تھیں ”بمقتضائے حسن ظن“ میں نے ان کے قول پر
 اعتماد کر لیا تھا، اور آزرده خاطر ہو گیا۔ اہل علم سے اس قسم کی باتیں عمل تعجب ہیں
 لگانے بھانے والوں کی باتوں کو تو ”حسن ظن“ کے ساتھ قبول کر لیا، اور جائز ہے

جو مستحق حُسنِ ظن تھی، وہاں حُسنِ ظن نہ کیا گیا (چہ خوب)۔ (سنو) جو شخص چغلی خور ہے
 اس کا قول ہرگز قابل قبول نہیں۔ چغلی خوری کو قبول کر لینا چغلی خوری سے بھی زیادہ
 بُرا ہے، اسلئے کہ چغلی خوری "دلالت" ہے، اور اس کا قبول کرنا "اجازت" ہے
 ظاہر ہے کہ دلالت کرنے والا اور قبول کرنے والا دونوں برابر نہیں (بلکہ قبول
 کرنے والا بدتر ہے) والسلام اولاً و آخراً

مکتوب (۱۲۴۳) ہمت علیہ خاں کے نام:۔

اللہ تعالیٰ! سوا کی غلامی سے آزاد کر کے اپنی مرضیات سے مکرم و مستفید کرے
 —————
 مخدوما! حق تعالیٰ نے آدمی کو مہمل نہیں پیدا کیا ہے، اور اس کو اسی کی مرضی پر
 نہیں چھوڑ دیا ہے، کہ جو کچھ سمجھ میں آئے اور جس طرح جی چاہے اس کے مطابق اپنی

لے ہمت خاں میر عیسیٰ۔ اسلام خاں بدخشی کے صاحبزادے تھے، عالمگیر کی تربیت میں نشوونما پائی
 تھی۔ سلیم النفس، نیک ذات، کریم الاخلاق اور خیر خواہ کائنات تھے۔ ارباب علم و ہنر انکی محفل میں
 باریاب و کامیاب تھے۔ طبیعت موزوں رکھتے تھے، یہ شعر ان ہی کا ہے:۔

بجز عارے کہ جنوں داشت در دل

بیابان جنوں خارے ندارد:

ان کے باپ کو تو خلد مگھاں (عالمگیر) کے دربار میں رسوخ تھا ہی، خود ان کی ذاتی لیاقت بھی قریب
 کا باعث بنی۔ سال ششم جلوس عالمگیری میں ان کے باپ کو صوبہ داری آگرہ ملی، تو ان کو فوجداری
 آگرہ دی گئی۔ بعد فوت پدر سال بہ سال ترقی مناصب ہوتی رہی۔ الہ آباد کی صوبیداری بھی (۱۷۶۱ء)

زندگی گزارے۔۔۔ ایچسب الا انسان ان یترک سدائے۔۔۔ انسان کی پیدائش کا مقصد ”وظائف بندگی“ کی ادائیگی ہے، تاکہ ”معرفتِ خداوندی“ حاصل ہو۔ بعض چیزوں کا اس نے حکم کیا ہے، اور بعض سے روکا ہے، اگر اوامر و نواہی کے خلاف زندگی بسر کرے گا ”بندہ بکسرش“ قرار پائے گا، اور عقوبت و غضب کا مستحق ہوگا۔۔۔ ”وعیداتِ اخروی“ یقینی طور پر سامنے آنے والی ہیں۔۔۔ ان عذاب

ربك لواقع ماله من دافع۔۔۔

اللہ نے اپنے اس ”کمالِ اہتمام“ کے ماتحت جو دربارہٴ انسان ہے بہت سے موکل (فرشتے) اسکے سر پر مسلط کر دیئے ہیں، تاکہ اسکے ”افعال و اقوال“ اور حرکات و سکنات کے محافظ رہیں، اور رپورٹ ”تیار کرتے رہیں۔۔۔ وائے برجان آدمی نامراد، ایک شاہی ”رپورٹر“ ایک علاقے میں جاتا ہے، اُس سے تو وہاں کے تمام باشندے لرزاں اور ترساں ہو جاتے ہیں، اعمالِ شنیعہ سے اجتناب کرتے ہیں، اور

(۵) کا بقیہ حاشیہ) ان کو ملی تھی، آخر میں جلوسِ عالمگیری کے چوبیسویں سال بلدہٴ اجیمیر میں بخشی گری اقل کے منصبِ جلیل پر فائز ہوئے۔ اسی سال حفاظتِ اجیمیر کی غرض سے خلد مکان نے ان کو اجیمیر کے قلعہ میں رکھا۔ ۵ محرم الحرام ۱۰۹۲ھ کو انتقال فرما گئے۔ مستعدانِ روزگار میں سے تھے۔ ہمہ سوں میں ممتاز اور فصاحت و بلاغت میں مسلم تھے۔ ہندی میں بھی شعر کہتے تھے۔ میرنِ مخلص کرتے تھے۔ ۱۲۔۔۔

(ماخوذ از مآثر الامراء جلد سوم)

عہ کیا انسان یہ خیال کرتا ہے کہ اُس کو یوں ہی مہل چھوڑ دیا جائے گا؟ ۱۲۔

عہ بیشک تیرے رب کا عذاب واقع ہونے والا ہے، اُس کو کوئی دفع نہیں کر سکتا۔ ۱۲۔

یہاں اتنے "مؤکلانِ امین" دن کی رپورٹ شام کے وقت اور رات کی رپورٹ صبح کے وقت حضرت ذوالجلال کی خدمت میں پیش کرتے ہیں، اور ہم جیسے غافل بالکل متنبہ نہیں ہوتے۔ کسبِ معاصی میں اور زیادہ دلیر ہوتے چلے جاتے ہیں۔

مخدوما! یہ عمر چند روزہ بہت عزیز چیز ہے۔ یہ فرصت غنیمت ہے چاہئے کہ اہم امور میں صرف ہو۔ افسوس کی بات ہے اگر عمر عزیز بیہودہ اور لالی یعنی اٹو میں گزرے۔ تھوڑی سی کوشش سے "ملکِ ابدی" ہاتھ لگ سکتا ہے اور ذرا سی غفلت سے ہاتھ سے نکل بھی سکتا ہے۔ "ذکر کثیر" اہم مقصد ہے اور ورع و تقویٰ "عزائم امور" میں سے ہیں۔ دیکھیں کون جوان اس بات پر اٹھ خدم و حشم کے مہیا ہوتے ہوئے "کلہ حق" کو "سمع قبول" سے سنکر اس بے غرض نصیحت کو بیونہر جاں کرتا ہے۔

دادیم تراز گنج مقصود نشاں : گرماز سیدم تو شاید برسی

مکتوب (۱۲۵) محمد معصوم کے نام :-

بعد الحمد لله والصلوة والسلام علی رسولہ وعلیٰ الہ واصحابہ

المختصین بفضل اللہ

مکتوب فرغوب جواز راہِ محبت ارسال کیا تھا، مسرت بخش ہوا۔

"قلبہ ضعف وماغ" کی شکایت لکھی تھی، اللہ تعالیٰ شفا کے عاجل اور قوت عطا

فرمائے۔ اگر ضعف کی وجہ سے "ذکر لسان" نہ ہو سکے، تو "ذکر قلبی"

اور "تفکر" میں زیادہ مشغول رہو۔ جانتے ہو تفکر کس کو کہتے ہیں؟۔ ع

”تفکر فتن از باطل ہوئے حق“

ز باطل سے حق کی طرف جانے کا نام تفکر ہے، اہل اللہ کی عبادتیں، اور ان کے مراقبے
تفکر کے تحت ہوتے ہیں، وہ علم اسفل سے علم اعلیٰ کی طرف جاتے ہیں، دال سے
مدلول کی جانب متوجہ ہوتے ہیں، نفل سے اصل کی سمت مائل ہوتے ہیں، صفت سے
شان اور شان سے ذیشان تک رسائی حاصل کرتے ہیں۔ حاصل کلام
یہ کہ ذکر سے مراد غفلت کا دور کرنا ہے، جس ذریعہ سے بھی غفلت سے برطرفی ہو،
وہ داخل ذکر ہے۔ اور ہر وہ کام جو ”نیت صالحہ“ کے ساتھ بلا ہوا ہو،
خواہ بیع و شراء ہو یا اس کی مانند، سب ذکر ہیں۔ امور دنیاوی بھی نیت صحیح
کی شمولیت سے ذکر بن جاتے ہیں، اور ”دوام آگاہی“ حاصل ہو جاتی ہے۔ یہ
در دل ما غم دنیا غم معشوق شود؛ بادہ گر خام بود پختہ کند شیشہ ما
در چپہ ترقی ہمیشہ مفتوح باد

مکتوب (۱۳۶) مخدوم زاہدہ شیخ محمد اشرف کے نام:۔۔۔۔۔
بعد الحمد والصلوة و تبلیغ الدعوات۔۔۔۔۔ مکتوب مرغوب پہنچا بہت
حاصل ہوئی۔۔۔۔۔ اپنے ”احوال ظاہر و باطن“ اسی طرح لکھتے رہا کرو۔۔۔۔۔ یہ امر

اے شیخ محمد اشرف!۔۔۔۔۔ آپ خواجہ محمد معصوم سرہندی کے چوتھے صاحبزادے ہیں۔ سنہ ۱۲۸۰ھ میں پیدا
ہوئے۔ تعلیم مکمل طور پر حاصل کی۔ علم معقول و منقول، فروع و اصول فقہ، کلام اور تفسیر و حدیث میں
ہزارت نامہ حاصل کی۔ کتب مشہورہ پر شروح و حواشی لکھے۔ اپنے والد سے بیعت ہو کر (بقیہ صفحہ ۷۹ پر)

توجہ غائبانہ کا باعث بنتا ہے۔ لکھا تھا کہ نماز فرض اور نماز تہجد میں کبھی ایک ایسی خاص علاوت و کیفیت پیدا ہوتی ہے، جو تمام اعضاء پر چھا جاتی ہے، اس حالت کے طاری ہونے پر یہ جی چاہتا ہے کہ نماز طول کے ساتھ ادا کی جائے، اور حلقہ فجر میں بھی اکثر یہ حالت وارد ہو جاتی ہے۔

سعادت آتارا! — یہ علاوت و کیفیت جو نماز خصوصاً نماز فرض میں پیدا ہوتی ہے، اصلی کیفیت ہے، اور بیرون نماز والی کیفیت پر فضیلت رکھتی ہے۔ نماز کو طول قرأت کے ساتھ پڑھو، رکوع و سجود بھی دراز کرو، کبھی کبھی بغیر کسی بورے اور فرش کے خالی زمین پر بھی نماز پڑھا کرو، اور اپنی پیشانی کو (براہ راست) خاک پر چسپاں کر دیا کرو، کبھی کبھی جنگل میں جا کر جہاں کوئی شخص نہ دیکھے، طول و خشوع اور غنبت کے ساتھ (نماز نفل) پڑھا کرو۔۔۔ تکرار کلمہ طیبہ پر حریص رہو اپنی مرادات اور "منتسبات" کی نفی کرو، اور "ظلال" سے "اصول" کی جانب مائل ہو جاؤ۔۔۔ تم نے خواب میں رسول مقبول صلی اللہ علیہ وسلم کی زیارت کی اور یہ دیکھا کہ آنحضرت تمہارا ہاتھ پکڑ کر تم کو اپنی جانب کھینچ رہے ہیں، اور تم

روضہ کا بقیہ حاشیہ ہوا دہی سلوک کو طے کیا۔ بالآخر خلافت کے نوازے گئے۔ آپے بشمار تصرفات ظاہر ہوئے۔ سنت نبوی اور طریقہ مجددیہ پر کامل طیفیے سے کاربند۔ آپ نے ۱۱۱۷ھ کو اس دارفانی سے رحلت فرمائی، اور اپنے والد ماجد کے مرقد سے سمت مغرب مدفون ہوئے۔

نزع کے وقت آپ حسبی اللہ ونعم الوکیل، بار بار پڑھتے تھے۔

(روضۃ القیومیہ رکن دوم)

اپنی زبان سے کہہ رہے ہو :- یا رسول اللہ خذ بیدی، یا شفیع المذنبین
 خذ بیدی۔۔۔ یہ خواب بہت مبارک ہے، اور (سراپا) بشارت ہے۔
 امید ہے کہ یہ دستگیری "وسیلہ نجاتِ آخری" اور "دریچہ درجات" بن جائیگی۔
 "والسلام"

مکتوب (۱۳۸) مولانا محمد حنیف کے نام :-

بعد الحمد والصلوة۔۔۔ صحیفہ گرامی جو اس مسکین کے نامزد تھا
 پہنچا، مسرت بخشی۔۔۔ خدا کا شکر ہے کہ بعافیت ہو، اور "یاد اجزاء" سے فارغ
 نہیں ہو۔۔۔ "نسبتہائے خاصہ" کی آرزو کی ہے، اور "یارانِ حاضر باش"
 پر غبطہ کیا ہے۔۔۔

مخدوما! ہم نے تم سے بھی کسی چیز کو اٹھا نہیں رکھا ہے، حتیٰ الامکان
 (تمہارے معاملے میں) کوئی کوتاہی نہیں کی ہے، اس کے باوجود دل برابر تمہاری
 جانب نگراں ہے، اور خواہاں ترقی ہے، اس خط کے لکھتے وقت بھی تمہاری طرف
 توجہ کی گئی۔۔۔ تم "خلعتِ بیش بہا" میں ظاہر ہوئے، اور تمہارے انوار
 عالم پر چھائے ہوئے نظر آئے۔۔۔ تم نے جو غبطہ (خاتقاہ کے) حاضر باشوں
 کیا ہے، یہ غبطہ محمود ہے۔۔۔ لیکن تم بھی کم درجہ نہیں ہو، اپنے ہمجنسوں میں
 ممتاز ہو۔۔۔ ہاں بعضوں کو جو خصوصیت ازراہ استعداد حاصل ہے، وہ
 امر دیگر ہے، اور خارج از بحث ہے۔۔۔ ہر شخص اپنی اپنی استعداد کے
 موافق خصوصیت رکھتا ہے۔۔۔

"ہر خوش پسرے را حرکتی دگر است"

نہیں جو دولت حاصل ہے، اکثر کے ہاتھ اس سے خالی ہیں۔ اور جن
 امور میں تمہارے ہمصر اس وقت "تنافس" کر رہے ہیں، اور جہد و جہد سے اس کی
 فکر میں ہیں، مدت ہوتی تم ان امور کے مستحق ہو چکے ہو۔۔۔۔۔ فیوض و برکات جو تمہاری
 صہمت میں ہیں دوسروں میں معلوم نہیں ہوتے۔ تمہارے مسترشدین تمہارے کمالات
 کا آئینہ ہیں، تمہارے ہی معانی ہیں، جو "صور مختلفہ" میں جلوہ گر ہو رہے ہیں، اور تمہارا
 ہی حسن "لباس فیض" میں ظاہر ہو رہا ہے۔ اپنے مہیدوں میں سے دو مہیدوں کے
 حالات تم نے اس خط میں تحریر کئے ہیں ان کا مطالعہ کر کے یہ بخوشی ہوئی اللہ
 میر عبد اللہ کے "حالات" دو سکر "طالب" کے مقابلے میں اونچے ہیں۔
 مگر اتنی بات ملحوظ رہے کہ اس قسم کے امور جب طالبین میں ظاہر ہوتے ہیں، تو کبھی تو
 ایسا ہوتا ہے، کہ "بمقتضائے استعداد" ہوتے ہیں، اور زیادہ تر ایسا بھی ہوتا ہے
 کہ "انکار ہی" طور پر وہ کمالات جلوہ گر ہو جاتے ہیں، خود ان کی استعداد اتنی نہیں
 ہوتی، خیر جو کچھ بھی ہو دولت عظیم ہے۔ والسلام علیکم وعلیٰ سائر من اتبع اللہ

مکتوبات مضمون "جلد اول"۔ "وسیلة السعاده"

(مرتبہ علیہ سید شرف الدین حسین)

کا

اقتباس و ترجمہ ختم ہوا

احمد رب العالمین

تلخیص و ترجمہ

مکتوبات مصحوبہ (جلد دوم) — ”درة التاج“

(موتیہ مروج الشریعہ حواجہ محمد عبد اللہ ابن حواجہ محمد مصوب)

مکتوب (۱۰) حواجہ دینار کے نام: —
(در نعت سرور کائنات صلی اللہ علیہ وسلم و ترغیب براتباع آن سرور)

الحمد لله وسلام على عباده الذين اصطفى — نقد سعادت دارین

متابعت سید الکونین صلی اللہ علیہ وسلم سے وابستہ ہے، دوزخ سے نجات اور دارالقرار (جنت) کا داخلہ سید ابرار و قدوہ انبیاء علیہ الصلوٰۃ والسلام کی اتباع پر ہی موقوف ہے۔ نیز رضائے پروردگار، پیروی رسول مختار کے ساتھ مشروط ہے۔ توبہ، زہد، توکل اور تبتل آنحضرت کی تابعداری کے بغیر ناقبول، اور اذکار و افکار، اشواق و اذواق بے توکل سرکارِ دو عالم صلی اللہ علیہ وسلم غیر معمول ہیں۔ اولیاء آقائے نامدار کے بحرِ پائین فیض کے ایک جرعے سے مستفیض، اور انبیاء ان کے سرچشمہ آب حیات کے ایک قدح سے سیراب ہیں۔ فرشتہ ان کا طفیلی ہے، فلک ان کی حویلی ہے۔ رشتہ وجود انھیں کے وجود سے متصل، سلسلہ ایجاد انھیں سے مربوط ہے۔۔۔۔۔ جملہ کائنات ان کی تابعدار، اور تمام عالم کے بادشاہ ان کی رضا کے طلبکار ہیں۔۔۔

نماند بہ عصیاں کسے درگرد : کہ وارد چنین سید پیشرو

فان رسول الله نور يستضاء به : عهدا من ميوفا الله مسلول

صلوات الله تعالى وتسلیماته وتحياته عليه وعلى آله وصحبه۔

عہ بیشک جناب رسول اللہ صلی اللہ علیہ وسلم ایک ایسے نور ہیں جس سے روشنی حاصل کی جاتی ہے اور (مکتوبہ)

پس جو انان سعادت مند اور طالبان ہوش مند پر لازم ہے کہ ظاہراً و باطناً انکی اتباع میں کوشاں رہیں، اور جو بات متابعت رسولؐ کے منافی ہو اس سے روگرداں ہوں اور یقین رکھیں کہ اگر کوئی شخص ہزاراں ہزار فضائل و خوارق رکھتا ہو، اور متابعت رسولؐ میں سست ہو، اس شخص کی صحبت و محبت سبب قاتل ہے، اور جو شخص کوئی بھی فضیلت و کرامت نہ رکھتا ہو، لیکن اتباع رسولؐ میں اس کا قدم راسخ ہو، اس کی صحبت و محبت "ترباق نافع" ہے۔

حال است سعیدی کہ راہ صفا توں رفت جز در پے مصطفیٰ
علیہ الصلوٰت والتسلیٰات والبرکات العلیٰ

مکتوب (۱۱) قلیج اللہ کے نام: — (اس میں سات سوالوں کے جواب ہیں جن میں سے ایک کا ترجمہ کیا جاتا ہے) —
سوال ششم کا حاصل یہ ہے کہ تیجے اور دسویں کو میت کی رُوح کو ثواب پہنچانے کے لئے کھانا پکانا، اور تیجے کے دن پھولوں کی رسم کرنا کہاں سے ثابت ہے؟
مخدوم! — اللہ کے واسطے کھانا کھلانا بغیر کسی "رسم و ریا" کے، اور اس کا ثواب میت کو پہنچانا بہت اچھی بات اور نیک کام ہے، لیکن وقت کے متعین

(۱۱) کا بقیہ حاشیہ) وہ اللہ کی تلواروں میں سے ایک عمدہ تلوار (بھی) ہیں۔ ۱۲۔
۱۱۔ آپ قلیج محمد اندجانی کے قریبی عزیز تھے، مفصل حالات معلوم نہ ہو سکے۔ بعض قلمی مکتوبات مصوٰیہ میں آپ کا نام فتح اللہ لکھا ہے، مگر صحیح قلیج اللہ ہے۔ ۱۲۔

کرنے کی کوئی "معتد علیہ" اصل ظاہر نہیں ہوتی۔ تیسرے دن مردوں میں پھولوں کی رسم بدعت ہے، البتہ عورتوں میں تیسرے دن سوگ اٹھانے کے لئے خوشبو لگانا ثابت ہے، کیونکہ زوجہ کے علاوہ اہل قرابت میں سے کسی اور کو تین دن سے زائد سوگ رکھنا غیر مشروع ہے۔۔۔۔۔

مکتوب (۲۵) عبید اللہ بیگ کے نام:۔۔۔۔۔ (اس مضمون میں کہ ہر زمین کا ایک خاص حکم اور خاص فیض ہے)۔

بعد الحمد والصلوة وتبلیغ الدعوات۔۔۔۔۔ انومی، اعزی

مرزا عبید اللہ بیگ کی خدمت میں نگارش ہے، کہ ان کا خط جو میر ضیاء الدین حسین کے ہاتھ بھیجا گیا تھا، مل گیا۔۔۔۔۔ چونکہ احوال و اذواق سنیہ پر مشتمل تھا، اس لئے لغات معنویہ حاصل ہوئیں۔۔۔۔۔ اللہ تعالیٰ ہمیشہ بہ ترقیات پر گامزن رکھے، اؤ

اتباع سنت میں استقامت بخٹے۔۔۔۔۔ فعل الحکیم لا يتخلو عن الحكمة۔۔۔۔۔

تھارے صوبہ دکن کے جلانے میں بظاہر کوئی حکمت ضرور ہوگی۔۔۔۔۔ ہرزین کے

فیوض مختلف ہیں، ہر شہر کی ایک علیحدہ خاصیت ہے، اور ہر قریہ کا ایک جدا معاملہ ہے

اہل بصیرت ہر توجہ سے فیض حاصل کرتے ہیں، اؤ ہرزین سے ایک خاص کمال بہم

پہنچاتے ہیں۔ حضرت ایشان (حضرت مجدد الف ثانی) جس وقت کہ سلطان وقت

(جانگیر) کی ہمراہی میں لاہور تشریف رکھتے تھے، وہاں شروع شروع میں ایک دہا

عہ مقلد کا اور کتب کے حال میں ہونا۔۔۔

”درگذر حاجی سوائی“ خواجہ قاسم کی حویلی کہنہ میں مقیم رہے، اس جگہ وہ ”اسرار و معارف“ ان پر فائض ہوئے جن کا تعلق ”کلمات فنا“ اور ”عدیۃ اشیاء“ سے ہے، اور وہ مکتوب جو ہل ائی علی الامانات حین من الدھر لم یکن شیئاً مذکورہ کے معنون ہے، اور اس کے گرد و پیش کے چند مکتوبات اسی جگہ تحریر فرمائے ہیں۔ چونکہ وہ حویلی بہت پرانی تھی، لہذا ایک دوسری حویلی میں منتقل ہونے کا ارادہ فرمایا، جو ”درگذر مٹلا“ تھی۔ اس سے پہلے کہ دوسری حویلی میں اقامت گزین ہوں، حضرت ابراہیم نے فرمادیا تھا، کہ وہاں وہ ”معارف و اسرار“ فائض ہوں گے جن کا تعلق ”کلمات بقا“ سے ہے، انشاء اللہ تعالیٰ۔ چنانچہ ایسا ہی ہوا۔۔۔۔۔ دوستوں سے دعا ہے کہ توجہ نظر الغیب کی امید ہے۔۔۔۔۔ والسلام

مکتوب (۲۲) مولانا محمد ضیف کے نام۔۔۔۔۔ (در تحریض بر ایحائے سنت و امانت بدعت و ترغیب بر متابعت و محبت سید المرسلین صلی اللہ علیہ وسلم)۔۔۔۔۔
 حامداً و مصلياً علی رسولہ الکریم۔۔۔۔۔ اما بعد۔۔۔۔۔ ہنگام قرب قیامت ہے اور وقت زیادتی ظلمات، ایک عالم ظلمات کے اندر غرق ہے، اور غرق ہوتا چلا جا رہا ہے کوئی جہاں مرد درکار ہے جو اس خطرناک زمانہ میں اجماعے سنت کرے اور بدعت کو مٹائے۔۔۔۔۔ ”بے انوار سنن نبوی“ راہ راست پانی محال ہے، اور ”بے التزام اطوار نبوت“ نجات ڈھونڈ بھنی محض خیال ہے، طریقہ صوفیاء کا سلوک اور

عہ انسان پر ایک ایسا زمانہ بھی آیا تھا جس میں وہ کوئی قابل ذکر چیز نہ تھا۔۔۔۔۔

”محبت ذاتیہ“ کا وصول بے اتباعِ حبیبِ ربِّ العالمین متحقق نہیں ہو سکتا۔
 آیہ: ”قل ان کنتم تحبون اللہ فاتبعونی یحبکم اللہ“ ہمارے اس قول کی
 گواہ ہے۔ اپنی سعادت اسی میں سمجھنی چاہئے، کہ عادات، عبادات اور
 معاملات میں آنحضرتؐ سے نسبت پیدا ہو۔ عالم مجاز میں دیکھو کہ جو شخص
 محبوب سے مشابہت اختیار کرتا ہے محب کی نظر میں وہ کتنا محبوب و زیبا
 اور مرغوب و رعنا معلوم ہوتا ہے۔ محبوب کے دوست محب کی نظر میں عزیز
 اور محبوب کے مبعوض، محبوب کی نظر میں مبعوض ہوتے ہیں۔ پس کمالاتِ اوصی
 و معنوی آنحضرتؐ کی محبت کے ساتھ وابستہ ہیں۔ افضل طاعات، موالات

اولیاء، اور عاداتِ اعدا ہے۔ ع

توئی بے تبری نیست ممکن

مگر یہ بات صحابہ کرامؓ کے بارے میں جاری نہیں ہو سکتی، کہ حضرت علی کرم اللہ وجہہ
 کی دوستی، اکابر صحابہؓ سے تبری و بیزاری کے بغیر حاصل نہ ہو، جن لوگوں نے ایسا
 سمجھا ہے غلط سمجھا ہے، اسلئے کہ بیزاری اعدا سے ہونی شرط ہے، نہ کہ اجزاء
 حق سبحانہ تعالیٰ نے صحابہ کرامؓ کی شان میں: ”رحماء بینہم فرمایا ہے“
 ”رحماء“ جمع رحیم کی ہے جو بالغم کا صیغہ ہے۔ پس چاہئے کہ یہ بزرگ
 (صحابہؓ) آپس میں کمال ہر بانی کے ساتھ موصوف ہوں، اور چونکہ صفتِ شبہ
 استمرار و دوام پر دلالت کرتی ہے، اسلئے ضروری ہے کہ کمال ہر بانی کی صفت
 بطریق دوام و استمرار ہو۔ بغض، کینہ، حسد اور عداوت جو منافی رحم ہیں
 دوامی و استمراری طور پر ان سے مفقود ہوں۔ حدیث شریف میں آیا ہے:

• ارحم امتی بامتی ابوبکر۔ (یعنی میری امت میں میری امت پر سب سے زیادہ رحم کرنے والے ابوبکرؓ ہیں)۔ بھلا جو شخص "ارحم" ہو، اس سے کیسے اور عداوت امت کے حق میں کیسے متحقق ہو سکتا ہے۔

مکتوب (۲۹) میرزا عبید اللہ بیگ کے نام: — (امر بالمعروف و نہی عن المنکر وغیرہ کی اہمیت کے بیان میں)۔

الحمد لله رب العالمين والصلوة والسلام على سيد المرسلين

محمد وآله واصحابه اجمعين۔

مخدوما! اہل زمانہ کی زبانوں پر عام طور پر یہ بات چڑھی ہوئی ہے کہ صوفیاء کرام کا مسلک و مشرب یہ ہے کہ مخلوق کے حال سے بالکل تعرض نہ کیا جائے، اور کسی سے بُرے نہ بنیں، چونکہ یہ بات خلاف واقعہ ہے اور بہت سے فتنوں کو اپنے اندھے ہوئے ہے، اسلئے دل میں یہ آیا کہ اس بارے میں کچھ لکھا جائے اور اس خیال کے مفاسد ظاہر کئے جائیں۔ — نیز اس سلسلے میں وہ احادیث بیان کر دوں، جو امر بالمعروف، نہی عن المنکر، حب فی اللہ، بغض فی اللہ، فضیلت جہاد فی سبیل اللہ اور علوئے مرتبہ مجاہدین و درجات شہداء سے تعلق رکھتی ہیں، اور صوفیائے کرام کی وہ باتیں بھی ذکر کروں، جو اس مقام سے مناسبت رکھتی ہیں، اور جن سے ان کا جادہ شریعت پر مستقیم ہونا معلوم ہوتا ہے۔ — کچھ لوگ ایسے بھی موجود ہیں، جو اپنے آپ کو گروہ صوفیاء سے منسوب کرتے ہیں، لیکن دائرہ شریعت سے باہر نکلے ہوئے ہیں، ان کے متعلق بھی

کچھ لکھوں اور دوستوں کو ارسال کر دوں من اللہ سبحانہ العظمیٰ التوفیق۔
 مکرما! جو شخص اس قسم کا لغو خیال رکھتا ہے (امر بالمعروف و نہی عن المنکر کو
 سلک صوفیاء کے خلاف کہتا اور سمجھتا ہے) پتہ نہیں کہ وہ کس جماعت کے صوفیاء
 کے متعلق یہ بات کہتا ہے؟ — ہمارے پیروں یعنی مشائخ نقشبندیہ کا طریقہ
 خود اتباع سنت اور اجتناب از بدعت ہے، جیسا کہ ان حضرات کی کتابوں سے
 اور ان کے رسائل سے یہ بات ظاہر و ہویا ہے۔ — امر بالمعروف و نہی عن المنکر
 شخص فی اللہ، جہاد فی سبیل اللہ، یہ چیزیں تو سنن مقررہ مصطفویہ میں سے ہیں
 بلکہ واجبات و فرائض میں سے ہیں۔ — بنا بریں امر معروف کو ترک کرنا، گویا
 اس طریقہ عملیہ (نقشبندیہ) کا ترک کرنا ہوگا۔ — حضرت خواجہ نقشبند
 فرماتے ہیں، کہ: "ہمارا طریقہ "عروہ و ثقی" ہے، اس میں دامن متابعت رسول کریم
 صلی اللہ علیہ وسلم کو تھا منا اور اسٹار صحابہ پر چلنا (ضروری) ہے، اس راہ میں
 ٹھوڑے سے عمل سے "نموج بسیار" حاصل ہوتا ہے، اور جو ان باتوں سے
 روگردانی کرے گا اس کے لئے خطر عظیم ہے"۔ — طریقہ سلف اور صوفیاء
 مشائخ مستقیم الاحوال کا طریقہ عمل بھی یہی امر بالمعروف اور نہی عن المنکر تھا۔
 غور کرو صوفیائے کرام نے جو سلوک و ریاضت اور موعظت کے دفتر کے دفتر لکھے ہیں
 اور "ہلاکت و نجات" کی نشاندہی کی ہے، یہ امر معروف اور نہی عن المنکر نہیں تو
 اور کیا ہے؟ —

حضرت خواجہ معین الدین چشتی قدس سرہ اپنے پیرومرشد (حضرت خواجہ
 عثمان ہارونی) سے نقل فرماتے ہیں، کہ انھوں نے فرمایا، کہ: — "راہ دوستی

”تاریک و تاریک“ ہے۔ تمہیں چاہئے کہ مخلوق خدا کو نصیحت کرو، اور لوگوں کو عذاب خداوندی سے ڈراؤ۔۔۔ شیخ محی الدین ابن عربی قدس سرہ جو کہ اہل وحدت وجود کے امام و پیشوا ہیں، انہوں نے اپنے زمانے کے ان صوفیوں کو جو طریقہ ”سماع و رقا صی“ اختیار کئے ہوئے تھے، اس فعل سے روکا ہے اور ان باتوں کو ترک کرنے کے لئے امر فرمایا، بعض اشخاص شیخ موصوف کے فرمانے کے مطابق باز آگئے، اور اس طریقے کو چھوڑ دیا، اور بعضوں نے اپنا (غلط) طریقہ تو نہیں چھوڑا لیکن اپنے قصور کا اعتراف و اقرار کیا، جیسا کہ شیخ نے اپنے بعض۔۔۔۔۔ رسائل میں اس کو بیان فرمایا ہے۔۔۔۔۔

حضرت شیخ عبد القادر جیلانی رحمۃ اللہ علیہ نے اپنے ایک رسالہ میں مرعوف و نہی منکر کا ایک مستقل باب باندھا ہے اور اسکے وقائع بیان فرمائے ہیں، اسی رسالہ میں فرماتے ہیں:۔۔۔۔۔

”جب کہ یہ بات ثابت ہوئی کہ نہی عن المنکر عدم قدرت کے وقت واجب نہیں، تو کیا نہی عن المنکر ایسے وقت میں جب کہ اپنی جان پر بن آنے کا گمان غالب ہو، جائز بھی ہے یا نہیں؟ پس ہمارے نزدیک ایسے وقت میں جائز ہے، اور افضل ہے، بشرطیکہ نہی کرنے والا اہل عزیمت و صبر میں سے ہو، پس یہ نہی عن المنکر جہاد فی سبیل اللہ مع الکفار کی مانند ہوگی۔۔۔ اللہ تعالیٰ قصۃ لقمان میں فرماتا ہے:۔۔۔۔۔
 معروف کا حکم کر، منکر سے منع کر، اور جو مصیبت (نتیجے میں) پڑے، اس پر صبر کر، بیشک یہ ہمت کے کام ہیں“

انصاف کرنا چاہئے۔ یہ حضرات پیشوائے اہل ولایت اور مقتدائے
صوفیائے کرام تھے، ان کا مسلک اگر براہنت ہوتا، تو اتنا بالغہ امر معروف میں
کیوں کرتے؟

حضرت فضیل ابن عیاضؒ جو کہ اکابر صوفیاء میں سے ہیں، فرماتے ہیں:-
"جو شخص "صاحب بدعت" سے محبت رکھے گا، اللہ تعالیٰ اس کے عمل جبر کر دے گا
اور اس کے قلب سے ایمان کی نورانیت سلب کر لے گا، اور میں اللہ تعالیٰ سے امید
رکھتا ہوں کہ جب اللہ تعالیٰ یہ جان لے گا کہ کوئی شخص، صاحب بدعت سے بغض
رکھتا تھا، تو اس بغض رکھنے والے کو (یقیناً) بخش دے گا، اگرچہ اس کے نیک عمل
قلیل ہی کیوں نہ ہوں۔ اے مخاطب! تو جب کسی بدعتی کو ایک راستہ پر چلتا دیکھے
تو دوسرا راستہ اختیار کر لے"۔ خود حضور صلی اللہ علیہ وسلم نے ان الفاظ میں
اہل بدعت پر لعنت فرمائی ہے:- جو کوئی بدعت ایجاد کرے یا کسی بدعتی کو ٹھکانہ دے
اُس پر اللہ کی، اُس کے فرشتوں کی، اور تمام انسانوں کی لعنت پڑتی ہے، نہ ایسے
شخص کا فرض قبول نہ نفل"۔

حدیث میں آیا ہے۔ حضور صلی اللہ علیہ وسلم فرماتے ہیں:- "اے عائشہ!
وہ لوگ جنہوں نے دین میں تفریق پیدا کی، اور گروہ در گروہ ہوئے، وہ اصحاب بدعت
اور ارباب ہواد ہوس ہیں، اُن کو توبہ بھی نصیب نہیں ہوتی۔ میں اُن سے
بڑی ہوں، وہ مجھ سے"۔

اگر مشرب صوفیائے کرام ترک امر معروف ہوتا تو کیوں ایک عظیم الشان صوفی
یہ فرماتا کہ:- جس روز صوفیوں کے درمیان امر بالمعروف اور نہی عن المنکر کا کام نہ ہو

اُس دن کو اچھا دن نہ سمجھیں۔۔۔ پس مطلب ظاہر ہے کہ جس روز صوفیاء مداحنت
 برتیں اور دن خیر کا دن نہیں ہے۔۔۔ وہ لوگ جو تعرض نہ کرنے اور امر بالمعروف
 نہ کرنے کے قائل ہیں، ذرا سوچیں کہ وہ عذاب و ثواب اخروی کے، اور ان مواعید
 شدیدہ کے (جو اعمال بد کے بارے میں قرآن و حدیث میں ہیں) قائل ہیں یا نہیں؟
 اگر قائل ہیں تو پھر کیوں کسی نامراد انسان کو ”ہملکہ عظیمہ“ سے نہیں نکالتے، اور
 عذاب سخت سے بچا کر طریق نجات نہیں دکھاتے۔۔۔ اگر کسی نابینا کے راسے میں
 کنواں یا سانپ ہو یا کوئی شخص دنیاوی مصیبت میں مبتلا ہو، تو یہ لوگ اس کو آگاہ
 کریں گے، اور چھٹکارے کی سبیل نکالیں گے، اور اس کے حال سے تعرض کریں گے۔
 افسوس کہ وہ مصیبت اخروی پر جو کہ ”اشد و ابقی“ ہے، لوگوں کو متنبہ نہیں کرتے،
 اور راہ نجات نہیں دکھاتے، ایسا معلوم ہوتا ہے کہ وہ سکر سے قیامت، حشر و نشر
 اور میدان حشر میں جو کچھ ہوگا، اُس کے قائل ہی نہیں ہیں۔ اعاذنا اللہ من اعتقاد
 هم السوء۔۔۔ (اللہ تعالیٰ ان لوگوں کے بُرے عقائد سے ہمیں محفوظ رکھے)۔
 اگر مخلوق سے کچھ تعرض نہ کرنا اللہ تعالیٰ کو پسند تھا، تو اُس نے انبیاء،
 علیہم السلام کو کیوں مبعوث کیا، اور دعوتِ دینِ اسلام و بطلانِ ادیانِ دیگر
 کیوں کیا؟۔ اُمم سابقہ میں جن لوگوں نے ان انبیاء کی دعوت کو قبول نہیں کیا
 تو ان کو عذاب ہائے گوناگوں میں کیوں گرفتار کیا؟ اور کیوں ان کا استیصال کیا؟
 چاہئے تو یہ تھا کہ ان کو یوں ہی آپسے حال پر چھوڑ دیتا۔۔۔ اور جہاد کس لئے
 فرض کیا؟ کہ وہ متضمن ایدائے قتلِ مسلمانان ہے، اور اس میں ایدائے قتلِ کفار بھی ہے
 اور مجاہدین و شہدائے فی سبیل اللہ کی فضیلت جو نصوصِ قطعیہ سے ثابت ہے

کیوں بیان کی گئی؟

اللہ تعالیٰ نے کمال رحمت سے انبیاء کو اصالۃً اور اولیاء کو تبعاً دعوت دین کے لئے مقرر فرمایا، اور ان کے ذریعے سے لوگوں کو عذاب و ثواب کے آگاہ کیا، اور اس طرح مخالفین اسلام پر حجت قائم کی اور ان کی زبان عذر کو بند کر دیا۔

لَعَلَّ يَكُونَ لِلنَّاسِ حِجَّةٌ بَعْدَ الْوَسْلِ
پس آنحضرت صلی اللہ علیہ وسلم کے (سچے) تابعین اور دعوت و امر معروف میں آپ کے شریک ہیں، اور جو شخص تارک امر معروف ہے وہ درحقیقت تابع رسول ہی نہیں ہے، انصافاً غور کرنا چاہئے کہ اگر فساق و کفار بغویں خدا نہ ہوتے تو بغض

فی اللہ واجبات دین سے نہ ہوتا، افضل قربات اور ایمان کا مکمل کرنے والا نہ قرار پاتا، سبب وصول ولایت اور باعث رضا و قرب خداوندی نہ بنتا۔

حضرت عمرو بن الجموح سے روایت ہے، کہ انہوں نے آنحضرت صلی اللہ علیہ وسلم کو یہ فرماتے سنا، کہ: ”بندہ صریح ایمان نہیں پاسکتا، تا وقتیکہ اللہ کیلئے بغض نہ کرے جس کسی میں یہ صفت پیدا ہوگئی کہ وہ اللہ کے لئے محبت رکھتا ہے، اور اللہ کے لئے بغض رکھتا ہے، تو وہ مستحق ولایت ہوگیا۔“ (رواہ احمد)

حضرت ابو امامۃ سے روایت ہے کہ آنحضرت صلی اللہ علیہ وسلم نے فرمایا کہ: ”جس کسی نے اللہ کے لئے محبت کی، اور اللہ ہی کے لئے بغض رکھا، اور اللہ کے لئے عطا کیا، اور اللہ کے لئے منع کیا، اُس کا ایمان کامل ہوگیا۔“ (رواہ ابو داؤد)

عہ تاکہ لوگوں کیلئے رنجو لوں کے آنے کے بعد کوئی عذر باقی نہ رہے۔ ۱۲

یہ باتیں حاصل ہونا مشکل ہیں۔ میرے دادا باوجود یکہ مشرب و وحدت وجود رکھتے تھے، اور خصوصاً حکم (مصنفہ شیخ محی الدین ابن عربیؒ) کے بہترین ماہر تھے لیکن شریعت کی پابندی بھی ان کے اندر بدرجہ کمال تھی۔ میرے دادا کے متعلق مشہور ہے کہ وہ فرمایا کرتے تھے، کہ میں نے یہ احتیاط اپنے پیر و مرشد حضرت شیخ رکن الدین گنگوہیؒ سے اخذ کیا ہے۔ حضرت شیخ رکن الدینؒ بھی مسلک توحید وجودی کے باوجود کامل طور پر شریعت کے پابند تھے۔ حضرت شیخ مذکور نے یہ احتیاط اپنے والد و مرشد حضرت شیخ عبدالقدوس گنگوہی رحمۃ اللہ علیہ سے

۱۔ زبدۃ المقامات میں حضرت شیخ گنگوہیؒ کے تذکرہ میں ہے۔ باوجود کثرت جذبات و ذوق غلبات و اتباع سنت سنیہ بغایت متقن بود و التزام عمومات امور دنیویہ سخت متمکن (۱۹۷)۔ زبدۃ المقامات میں حضرت شیخ گنگوہیؒ کے تذکرے کے اختتام پر حضرت مجدد الف ثانیؒ کی زبانی یہ بھی لکھا ہے کہ حضرت شیخؒ ایک مرتبہ دہلی تشریف لائے ہوئے تھے۔ شیخ حاجی عبدالوہاب بخاریؒ نے جو کہ حضرت سید جمال الدین بخاریؒ کی اولاد سے تھے، اور بڑے صاحبِ علم تھے، ایک تفسیر اپنی لکھی ہوئی، حضرت شیخؒ کی خدمت میں مطالعہ کے لئے بھیجی۔ قطب گنگوہیؒ نے جب اس تفسیر کو کھولا تو اتفاقاً سے آیہ تطہیر نکل آئی، شیخ عبدالوہابؒ نے اس مقام پر لکھا تھا کہ:۔ اولاد نبیؐ سب کے سب مومن الخاتمہ ہیں اور ان کی عاقبت یقیناً باخیر ہوگی۔ حضرت شیخ عبدالقدوس قدس سرہ نے اس تحریر کے حاشیے پر تحریر فرمایا:۔ "ہذا خلاف مذہب اہل السنۃ و الجماعۃ" یعنی یہ بات اہل سنت و جماعت کے مسلک کے خلاف ہے۔ اور کتاب کو واپس کر دیا۔ اس موضوع پر کئی دن تک علمائے دہلی نے آپس میں مذاکرے کئے، بالآخر وہی بات حق نکلی جو حضرت شیخ گنگوہیؒ قدس سرہ العزیز نے فرمائی تھی۔

عہ شیخ عبدالقادر دہلویؒ
(زبدۃ المقامات ص ۱۸۱)

حاصل کی تھی شیخ گنگوہیؒ مشرب وحدت وجود میں بڑا درجہ رکھتے تھے، اکثر مغلوب احوال رہتے تھے، مگر اسکے باوجود تشریح اور احتیاطِ ظاہری میں بھی فرد کامل تھے۔

حضرت خواجہ احرارؒ اگرچہ مشرب توحید وجودی کی طرف مائل تھے لیکن ترویج شریعت میں قدم راسخ رکھتے تھے، اور فرمایا کرتے تھے، کہ اگر میں (صرف) پیری مریدی کروں تو کسی کو بھی میرے زمانے میں پیری مریدی کرنے کی جرأت و ہمت نہ ہو سکے، مگر مجھ کو تو ترویج و اشاعتِ دین کے لئے مقرر کیا گیا ہے، نہ کہ (فقط) پیری مریدی کے لئے۔“

شیخ محی الدین ابن عربیؒ قدس سرہ جو کہ علم حدیث میں صاحبِ اسناد تھے اور علم فقہ میں پایۂ اجتہاد رکھتے تھے، فرماتے ہیں، کہ: ”بعض مشائخ نے ”حاسبوا قبل ان تحاسبوا“ (محاسبہ آخرت سے پہلے اپنے اعمال کا محاسبہ کرو) کے پیش نظر اپنے دن اور رات کے اعمال کا محاسبہ اختیار کیا ہے، اور میں نے اس میں اور اضافہ کر دیا اور وہ یہ کہ محاسبہ اعمال کے ساتھ ساتھ، محاسبہ خطرات بھی کرتا ہوں۔“

سلطان العارفين سيد الطائفة (حضرت جنید بغدادیؒ) جو گویا بانی مشرب توحید وجودی ہیں، وہ بھی سترتاً شریعت سے آراستہ پیرا ستہ تھے۔۔۔۔۔

اگر ترکِ امر معروف، وحدت وجود والوں کا مشرب و مسلک ہوتا، تو مولانا عبدالرحمن جامیؒ جو محققین ارباب وحدت وجود میں سے ہیں، کیوں اپنی شہومی ”سلسلۃ الذہب“ میں ایسے لوگوں کی تردید کرتے، جو ترکِ امر کے قائل ہیں (چند اشعار سلسلۃ الذہب کے پیش فرمائے ہیں)۔۔۔۔۔ عجیب تماشے کی بات ہے

کہ جو لوگ مشرب "کم آزاری" اور مسلک "صلح کل" اختیار کئے ہوئے ہیں، وہ یہود و جوگینہ
 براہمہ، اور زنا و قہ وغیرہم کے ساتھ تو اچھے ہیں، اُن سے صلح، صحبت، انبساط و محبت
 رکھتے ہیں، لیکن اہل سنت و جماعت سے، جو کہ فرقہ ناجیہ ہے، غلطت و عداوت کا
 معاملہ کرتے ہیں۔۔۔ ان کی صلح دوسروں سے ہے، اس جماعتِ حقہ کو ایذا و آزار
 پہنچاتے ہیں، اور اس کو بیخ و بن سے اکھاڑنا چاہتے ہیں۔۔۔ اچھی "صلح کل"
 پالیسی ہے، کہ محمّدیوں سے عداوت اور "غیر محمّدیان" سے محبت و مودت۔۔۔
 خوب اچھی طرح سمجھ لیں کہ اگر ترکِ تعرض مجبور ہوتا، تو امر معروف و نہی منکر
 واجباتِ دین سے نہ ہوتے۔۔۔ اور اللہ تعالیٰ امر و نہی کرنے والوں کو غیر اُمت کا
 لقب نہ دیتا۔۔۔ جیسا کہ فرماتا ہے:۔۔۔ **كُنْتُمْ خَيْرَ اُمَّةٍ اَخْرَجْتُ لِلنَّاسِ الْاٰيَةَ**
۔۔۔ دوسری جگہ ان لوگوں کا ذکر فرماتا ہے:۔۔۔ **الْمَرْءُ بِالْمَعْرُوفِ وَالنَّاهُونَ**
عَنِ الْمُنْكَرِ وَالْمُحَافِظُونَ لِحُدُودِ اللّٰهِ۔۔۔ ایک جگہ فرماتا ہے:۔۔۔ **الْمُؤْمِنُونَ**
وَالْمُؤْمِنَاتُ بَعْضُهُمْ اَوْلِيَاءُ بَعْضٍ بِالْمَعْرُوفِ وَبِالنَّهْيِ عَنِ الْمُنْكَرِ
۔۔۔ انبیاءِ علیہم السلام، صحابہ، تابعین، تبع تابعین اور تمام سلفِ صالحین نے
کتبتی کچھ کوششیں امر بالمعروف و نہی عن المنکر میں صرف کی ہیں، اور کتنی کچھ

عہ تم بہترین اُمت ہو، جو لوگوں کی بہتری کیلئے پیدا کی گئی ہے۔۔۔
 عہ نیک کاموں کا حکم کر نیوالے، بُری باتوں سے منع کر نیوالے، اور اللہ کے حدود کی محافظت کر نیوالے۔۔۔
 عہ مومن مرد اور مومنہ عورتیں دینی معاملات میں، ایک دوسرے کے۔۔۔ کار ساز ہیں، نیکی کا حکم کرتے ہیں
 اور بُرے کاموں سے منع کرتے ہیں۔۔۔

فرمایا، کہ: اے لوگو! تم اس آیت کو پڑھتے ہو (یا ایہا الذین امنوا علیکم
 انفسکم الایہ) اور میں نے آنحضرت صلی اللہ علیہ وسلم کی زبان سے سنا ہے، فرماتے تھے
 کہ: "لوگ جب منکر کو ہوتا ہوا دیکھیں، اور اس کو نہ مٹائیں، تو قریب ہے کہ اللہ تعالیٰ
 اپنا عذاب سب پر عام کر دے"۔ (رواہ ابن ماجہ والترمذی وصحہ)

اگر کہا جائے کہ امر معروف (تبلیغ) اور جہاد فی سبیل اللہ طریقہ انبیاء ہے
 اور طریقہ اولیاء ترک تعرض اور ترک امر ہے، جیسا کہ اس وقت بعض اشخاص کہتے
 ہیں، تو میں کہتا ہوں کہ امور مذکورہ کی فرضیت اور ان کے انجام دینے کی فضیلت اور
 ان کے چھوڑنے پر وعید، نصوص سے ثابت ہے، اور فرضیت، وعدہ، وعید، کا فائدہ انام
 کے لئے ہوتے ہیں، ان میں کسی کی خصوصیت نہیں ہوتی، خواص و عوام، انبیاء و اولیاء
 "ایتان فرائض" میں برابر ہیں۔۔۔۔۔ البتہ حصول نجات، اور "وصول بدرجات
 کمال" متابعت انبیاء علیہم السلام کے ساتھ وابستہ ہے۔ اولیاء نے جو کچھ بھی
 ولایت، محبت، معرفت اور قرب الہی سے حصہ پایا ہے، وہ بہ طفیل انبیاء پایا ہے
 راہ وصول انبیاء ہی کے اتباع پر موقوف و منحصر ہے۔۔۔۔۔ قل ان کنتم تحبون اللہ
 فاتبعونی یحبکم اللہ۔۔۔ اس کے علاوہ جو راہ ہے وہ ضلالت و گمراہی کی راہ ہے
 اور شیاطین کا راستہ ہے۔۔۔۔۔ قرآن کی آیات:۔۔۔۔۔ فماذا بعد الحق الا الضلال۔

عہدے رسول! کہدیکھے، کہ اگر تم لوگ اللہ سے محبت کرنا چاہتے ہو، تو میری پیروی کرو اور اس عمل خیر کی
 بدولت اللہ تعالیٰ تم سے محبت کرے گا۔
 عہد حق کے بعد سوائے گمراہی کے اور کیا ہے؟۔۔۔

اور۔ ان ہذا صراطی مستقیما فاتحۃ۔۔۔ اس دعوے پر شاہد ہیں۔
 حضرت عبداللہ ابن مسعود سے روایت ہے، کہ جناب رسول اللہ صلی اللہ
 علیہ وسلم نے ایک خط کھینچا، اور فرمایا، کہ۔۔۔ یہ اللہ کا راستہ ہے، پھر چند خطوط اس
 خط کے دائیں بائیں کھینچے اور فرمایا،۔۔۔ یہ شیاطین کے راستے ہیں۔۔۔ بعدہ یہ آیت
 تلاوت فرمائی:۔۔۔ ان ہذا صراطی مستقیما فاتحۃ۔ (رواہ احمد والنسائی والدرمی)
 پس جو شخص متابعت انبیاء کے بغیر چاہے کہ راہ حق پر چلے وہ ہرگز کامیاب نہیں
 ہو سکتا، اور سوائے گمراہی کے اسے کچھ حاصل نہ ہوگا، اگر کوئی چیز حاصل بھی ہوئی
 تو وہ "استحراج" ہوگا، کہ اس کا نتیجہ آخرت میں خسران و حرمان ہے۔۔۔ ومن
 یتغ غیر الاسلام دینا فلن یفل منہ وھو فی الآخرۃ من الخاسرین۔

حال است سعدی کہ راہ صفا

توہاں رفت جز در پئے مصطفیٰ

حضرت جنید بغدادی جو کہ رئیس صوفیاء ہیں فرماتے ہیں، کہ۔۔۔ جس نے
 قرآن حفظ نہیں کیا، اور کتابت حدیث نہیں کی، توہ ہمارے مسلک میں معتد
 بننے کے قابل نہیں، اس لئے کہ ہمارا طریقہ سراسر مقید بالکتاب والسننہ ہے۔
 حضرت خواجہ احرار سے منقول ہے، کہ وہ فرمایا کرتے تھے، کہ۔۔۔ اگر تمام

عہ یہ میرا سیدھا راستہ ہے اس پر چلو۔ ۱۲

عہ جو شخص اسلام کے دو سراطریقہ اختیار کرے گا، وہ قبول نہ کیا جائے گا، اور ایسا شخص

آخرت میں نقصان اٹھانے والوں میں سے ہوگا۔ ۱۱

۳۳ حوالہ دیا "ہم کو دیئے جائیں، اور ہماری حقیقت کو عقائد اہل سنت و جماعت کے ساتھ منجلی نہ کریں، تو ہم اس کو سوائے خرابی کے اور کچھ تصور نہ کریں گے، اور اگر تمام خرابیاں ہمارے اندر جمع ہو جائیں، لیکن ہماری حقیقت کو عقائد اہل سنت و جماعت کے ساتھ نواز دیں، تو ہمیں کچھ خوف نہیں۔ انصاف کرو، جبکہ نبوت ختم ہو گئی، زمانہ وحی منقطع ہو چکا، دین کامل ہو گیا، نعمت تمام ہو گئی، پھر آج کس دلیل اور کس سند سے دین متین (کے احکام) کو برطرف کیا جاسکتا ہے، اور اپنے خواب و خیال کی بنیادوں پر انبیاء کے کلمہ متفقہ کو، جو کہ وحی قطعی اور اخبارِ آہی سے ماخوذ ہے، کس طرح نظر انداز کیا جاسکتا ہے۔ عقل دور اندیش کو کام میں لانا چاہئے، خواب و خیال کے دھوکے میں نہ پھینسا جائے، شیطان کے راستے سے دور رہا جائے، سنتِ سینہ کی صراطِ مستقیم کو ہاتھ سے نہ دیا جائے، اتباعِ انبیاء علیہم السلام ہی بے شک و شبہ نجات دہندہ ہے، اور "مشرکات" ہے سوائے اس کے سب باتیں "خطر و خطر" ہیں۔ فالخذ رحل الحذو (الامان الامان) راہ نجات قطعی کو چھوڑ کر راہِ خطر اختیار کرنا، شیطانِ لعین کے جال میں گرفتار ہونا، اور اپنے آپ کو "سرمدی ہلاکت" میں ڈالنا عقل سے بہت بعید ہے۔ جو "وجد و حال" اور خواب و خیال، کہ برخلاف پیغمبرانِ برحق ہو، وہ۔ کتاب بقیعة یحسبہ الظمان ماء۔ کا مصداق ہے۔ جب خدا سے واسطہ پڑے گا، اور گور و قیامت کی منزلیں درپیش ہوں گی، اُس وقت متابعتِ انبیاء

عہ میدان ہنوار میں ریت کی مانند جس کو (مصنوعی لہروں کی وجہ سے) پیاسا آدمی، پانی سمجھتا ہے۔

کے علاوہ کوئی چیز سو مند و دستگیر نہ ہوگی۔ ہاں اگر ”احول و مواجد“ اور
 ”کشوف و الہامات“ متابعت اہیاء کے ساتھ جمع ہو جائیں تو نور علی نور ہے۔
 (اس کے بعد آیات و احادیث کثرت سے اسی مضمون کی دہرا ہیں)

مکتوب (۳) ایک اہل زمانہ کے نام:۔۔۔۔۔
 تم نے لکھا تھا کہ میں نے ایسی ذلت و خواری کے ساتھ کبھی زندگی بسر نہیں کی
 جیسی اب کر رہا ہوں۔

مخدوم من!۔۔۔ بندہ عاجز جب اپنے جیسے عاجز بندے سے چاہو سہی
 التجا، اور لجاجت کرے، تو اُس کا یہی خسر ہونا چاہئے، کہ ذلت و خواری میں مبتلا ہو
 کیوں نہیں درگاہِ غنی مطلق میں تضرع و زاری کرتا۔۔۔۔۔ درحقیقت وہی
 ذاتِ عالی اس لائق ہے کہ اُس کے سامنے التجا کی جائے۔ اسی کے کرم سے
 مشکلات حل ہوتی ہیں (اس کے علاوہ کوئی اس قابل نہیں) رزق کی وسعت اور تنگی بھی
 اسی کی طرف سے ہے، نہ کہ اس کے غیر کی طرف سے۔۔۔۔۔ وان یسئلك الله

بضرٍ فلا کاشف لہ الا هو وان یردک بخیر فلا راداً لفضلہ یصیبہ
 من یشاء من عبادہ۔ (سورہ یونس)۔ (اگر پہنچائے اللہ تعالیٰ تجھ کو کوئی
 پریشانی، پس نہیں اُس کو کوئی دُور کرنے والا سوائے اسی کے، اور اگر وہ تجھ کو بھلائی
 پہنچانے کا ارادہ کرے، تو اُس کے فضل کو کوئی ٹوٹانے والا نہیں ہے، اور یہ بھلائی
 اپنے بندوں میں سے جس کو چاہتا ہے عطا فرماتا ہے)۔

مکتوب (۳۳) حاجی محمد افغان کے نام : —
 بِسْمِ اللّٰهِ الرَّحْمٰنِ الرَّحِیْمِ — وہ خط جو تم نے بھیجا تھا، پہنچا، خوشوقت کیا
 تم نے اپنے لئے اور اپنے مریدوں کے لئے توجہات کی درخواست کی تھی —
 کبھی کبھی توجہ کی حاجی ہے — انشاء اللہ تعالیٰ اور زیادہ توجہ کی جائے گی —
 لیکن — اننا جان لینا ضروری ہے کہ مدارِ کار "رابطہ معنوی" پر ہے جس کو دوسرے
 لفظوں میں محبت و اعتقاد اور تسلیم سے تعبیر کیا جاسکتا ہے — مسترشد کا اپنے مرشد سے
 جتنا یہ رابطہ قوی ہوگا، باطنِ شیخ سے اخذ فیوض و برکات اسی قدر زیادہ کرسکتا ہے —
 محبت خالص اور رابطہ معنوی کا ہونا ایک قطبِ کامل کے باطن سے اخذ برکات کرنے
 کے لئے کافی ہے، چاہے توجہ نہ بھی ہو — بے محبت و رابطہ معنوی، محض توجہ بہت کم
 موثر ہوتی ہے — تاثیر توجہ کے لئے محلِ درک ہے — ہاں وہ توجہ جو رابطہ مذکورہ
 کے ساتھ جمع ہو نورِ علیٰ نور ہو جائے گی (الغرض) وار و مدارِ قوتِ رابطہ اور اتباعِ سنت
 پیغمبر صلی اللہ علیہ وسلم پر ہے — اگر کوئی شخص ان دو باتوں میں رسوخ اور محبت کی
 رکھتا ہے، اس کو غم نہیں — اس کے انجام کو راہگاہ اور اس شخص کو کمالات اکابر
 سے محروم نہیں کریں گے — اور اگر ان دو باتوں میں سے کسی ایک میں بھی خلل واقع ہوگا
 تو خطر درخطر ہے — چاہے کتنی ہی ریاضت کرے — والسلام —

مکتوب (۳۴) حافظ عبد الکریم کے نام : —
 (حیاتِ دنیوی اور حیاتِ برزخ کے فرق کے بیان میں)
 الحمد للہ وسلام علی عباده الذین اصطفیٰ — وہ حیات جو دنیا ہے

تعلق رکھتی ہے، دو چیزیں یا ہمتی ہے جس اور حرکت۔ اور وہ حیات جس کا
تعلق برزخ سے ہے، محض جس ہے بغیر حرکت کے۔ اللہ تعالیٰ حکیم مطلق ہے
اُس نے ہر محل کے مطابق حیات عطا فرمائی ہے۔ برزخ میں جس کے بغیر چارہ
نہیں تاکہ "تالم و تلذذ" ہو سکے۔ حرکت کی وہاں ضرورت ہی نہیں۔
بخلاف نشا و نبوی و اخروی کے۔ کہ وہاں دونوں چیزیں (جس و حرکت)
درکار ہیں۔ فافہم۔ والسلام۔

مکتوب (۲۲) محمد وفا کے نام:۔

الحمد لله وسلامه على عباده الذين اصطفى۔ تمہارا مکتوب مرغوب
جو کہ محبت و ذوق کا مشعر تھا، پہنچا۔ خوش وقت کیا۔ امید کہ اسی طرح
احوال کھتے رہو گے، کیونکہ خط و کتابت، توجہ غائبانہ کا سبب ہے۔ فقروفا
سے دل تنگ نہ ہوں، اور تنگی معیشت سے جی تھوڑا نہ کریں۔ اللہ یبسط الرزق
لمن یشاء ویقدر۔ اللہ ہی جس کے لئے چاہتا ہے رزق کو کشادہ کرتا ہے
اور وہی رزق میں تنگی کرتا ہے۔ طالبان حق کو چاہئے کہ اللہ تعالیٰ کے ہر عمل سے
شاد و خرم رہیں، بلکہ "لذت گیر" ہوں۔ جو کچھ بھی محبوب حقیقی کی جانب سے
آئے، وہ محبوب ہے۔ ایلام ہو یا انعام۔ نعمت ہو یا نعمت۔

نئے تلخ است جو رگ لعداراں

کہ ہر چندش خوزی باشد گواراں

ظاہری تنگی کے وقت، قاعدے کے لحاظ سے تو "کشائش" و "فتوحات معنوی" میں

اصافہ ہونا چاہئے اس لئے کہ خرابی ظاہر، طراوت باطن کا سبب ہے۔ ہلا تنگی ظاہر
 حضور باطنی میں خلل انداز کیسے ہو سکتی ہے؟ جو "احوال عجیبہ" تنگی سے پہلے (کشادگی)
 میں ظاہر ہوتے تھے وہ تنگی میں کیوں ظاہر نہ ہوں گے؟ کیا تنگی کوئی بلا ہے؟
 کیا یہ بات ہے کہ وسعت و فراخی ہی میں مولائے حقیقی سے تعلق ہو، اور زمانہ تشکرتی
 میں قطع تعلق کر دیا جائے؟ (نہیں ہرگز نہیں، بلکہ تشکرتی میں کلیتہً ظاہر و باطن
 سے بجانب حق تعالیٰ متوجہ ہوں، اور اس کی طلب سے باز نہ آئیں۔ تم نے اپنے
 کتنے اچھے حالات بیان کئے ہیں، اگر لطافت استعداد کو خاک میں ملا دیا، اور جو اہر زو
 کو چھوڑ کر "خزف دیزوں" پر قناعت کر لی، تو قابل افسوس بات ہوگی۔
 فیا دیلتا علی من اعرض عن ذکر اللہ ویاحسنا علی من فرط فی جنب اللہ
 (یاد رکھو) "قلت تمتعات دنیویہ" سبب سہولت حساب ہے۔ تم نے
 رفع تنگی معاش کے لئے بعد نماز فجر بعض آیات پڑھنے کی اجازت طلب کی ہے۔
 اگر اس "رفع تنگی" میں نیت صاکنہ ہو تو کیا مضائقہ ہے پڑھ لیا کرو۔

مکتوب (۴۴) محمد صادق کے نام

الحمد لله رب العالمين والصلاة والسلام على سيد المرسلين
 والاه اجمعين۔ حق سبحانہ کا بندے کو صراطِ مستقیم کی ہدایت کرنا یہ ہے کہ

عہ پس افسوس ہے اس پر جو اللہ کے ذکر سے منہ پھیرے، اور حسرت و پشیمانی ہے اس کے لئے جو تقصیر
 کوتاہی کے اللہ کے حق (کی ادائیگی) میں۔

وہ ہر اُس تنگی کو جو اُس کے سینہ میں ہو دُور کر دے، اور کسی قسم کی تنگی اُس کے سینہ میں کسی راہ سے باقی نہ رہے۔ "اقتبالِ اوامر" اور "اجتنابِ نواہی" میں پوری آسانی اُس کو ہو جائے۔ اور بندے کی رضا اللہ تعالیٰ کی قضا و قدر کے تابع ہو جائے اس طور پر کہ اگر تمام دنیا بھی اُس سے برہم ہو جائے، یا وہ سخت مصائب و آلام میں مبتلا ہو جائے، تب بھی کوئی کدورت اس کے باطن میں پیدا نہ ہو، اور ان امور کو وہ عین صواب اور انسب سمجھے، خوشی سے وہ ان تمام اشیاء سے راضی ہو۔ بلکہ جو بلا اور مصیبت آئے اُس کو اللہ تعالیٰ کی نعمتوں میں سے شمار کرے، اور اُس کا شکر ادا کرے۔۔۔ جب عارفِ کامل اس "کرامتِ علیا" اور "سعادتِ عظمیٰ" سے بہرہ یاب ہو جاتا ہے۔ ہدایتِ الہی سے "اہتداء" حاصل کرتا ہے۔۔۔ "صراطِ مستقیم" اور "شرح صدر" اسی اہتداء کا نام ہے۔ اللہ تعالیٰ فرماتا ہے:-

"فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَسْمَاءُ بَصُرَتْ فِي السَّمَاءِ" (جس کسی کو اللہ تعالیٰ چاہتا ہے کہ ہدایت کرے، اُس کے سینہ کو اسلام کے لئے کشادہ کرتا ہے، اور جس کسی کو چاہتا ہے کہ گمراہ کرے، تو اُس کے سینہ کو نہایت تنگ کر دیتا ہے، گویا کہ وہ آسمان پر چڑھ رہا ہے)۔۔۔ والسلام

مکتوب (۴۸) میر محمد خانی کے نام:

مخدوما!۔۔۔ دل محلِ نظرِ مولیٰ جل شانہ ہے۔۔۔ دل کو پاکیزہ رکھنا چاہئے۔۔۔ حق تعالیٰ کی بجائے نظر (دل) کو مخلوق کے منظر سے زیب و زینت میں کمتر نہیں کرنا چاہئے۔

دل کی پاکیزگی ذکر سے وابستہ ہے، لہذا ”ذکر و فکر“ میں مداومت کریں، اور ”سبق باطن
کو عزیز رکھیں۔۔۔“ وصفِ نبستی کے ساتھ ”دوام توجہ بجنابِ قدس“ کو لذیذ نعمت
سمجھیں، اور اُس عالی درگاہ سے اپنے قومی تعلق کو ”عزائم امور“ میں سے قرار دیں۔

ہر چہ جز عشقِ خدائے احسن است
گر شکر خوردن بود جاں کندن است

مکتوب (۵۰) شیخ اسد اللہ افغان کے نام:۔۔۔

”اس مکتوب میں آٹھ سوالوں کے جوابات ہیں“

سوال نمبر ۳ کا جواب یہاں پیش کیا جا رہا ہے۔“

تم نے دریافت کیا ہے، کہ: ”خوارقِ فضل ہیں یا معارف؟ اگر معارفِ فضل
ہیں، تو کیا بات ہے، کہ خاسق و فاجر بھی (بعض اوقات) معارفِ بیان کر دیتے ہیں
اور خوارق کا یہ حال نہیں۔“

(جواب) واضح ہو کہ معارفِ الہی، خوارقِ عادات، اور ”کشفِ مغیبات از
مخلوقات“ سے افضل ہیں کیوں؟ اس لئے کہ معارف ”کشفِ اسرار ذات و صفات
خالق“ کا نام ہے، اور خوارق ”کشفِ احوالِ مخلوقات“ ہے پس جتنا فرق خالق و
مخلوق میں ہے اتنا ہی معارف و خوارق میں سمجھنا چاہئے۔ پہلی چیز (معارف)
خالق سے متعلق ہے، اور دوسری چیز (خوارق) مخلوق سے۔ علاوہ ازیں ”معارف
صحیحہ“ داخلِ کمالِ ایمان، اور سبب ”از دیادِ ایمان“ ہیں، خوارق کی حیثیت نہیں
اور کوئی کمالِ انسانی خوارق سے وابستہ نہیں ہے۔ البتہ بعض کابلیں کو

خوارق بھی حاصل ہوتے ہیں، لیکن فضیلت اہل اللہ، معارفِ الہی کی بنا پر ہے نہ کہ کشف و کرامات کے ذریعے سے۔ اگر خوارقِ عادات، معارفِ الہی سے افضل ہوتے تو اہل اللہ سے (جو معارف میں تو "قدمِ راسخ" رکھتے ہیں، لیکن اظہارِ خوارق کی جانب توجہ نہیں فرماتے، اور احوالِ مخلوق کے کشف کو توجہ بخالق کے مقابلہ میں اپنا تنزیل سمجھتے ہیں)۔ جو گویہ اور براہمہ جو (ریاضتوں کے ذریعہ اظہارِ خوارق کرتے ہیں) افضل ہوتے۔ تم نے عجیب عامیانہ سوال کیا ہے (یاد رکھو) خوارقِ عادات (کرامات) "کمالِ پیر الہی" کی دلیل ہرگز نہیں ہوتے، یہ خوارق (اہلِ بطالت) کو بھی حاصل ہو جاتے ہیں۔ ان خوارق کا تعلق تو بھوک اور ریاضت سے ہوتا ہے، ان کو "قرب و معرفت" سے کیا واسطہ؟ جو بھی طالبِ کشف و کرامت ہے، وہ "طالب و گرفتارِ ماسوا" ہے، اور قرب و معرفت سے بے نصیب ہے۔

ز ابلیس لعین بے سعادت : شود پیدا ہزاراں خرق عادت
گھے از دور در آید گاہ از بام : گھے در دل نشنید گہ در اندام
رہا کن طرہات و شطح و طامات : خیال نور و اسباب کرامات
کرامات تو اندر حق پرستی ست : جزایں کبر و ریاء و عجب ہستی ست

یعنی کمالِ مرتبہ انسانی "فنا و نیستی" میں ہے۔ طاعات و عبادات، اور سلوک و ریاضت سے فی الحقیقتہ غرض یہی ہے، کہ انسان اپنی "عدمیت" پر واقف ہو جائے، اور یہ جان لے، کہ ہستی مع اپنے تمام توابع کے اصل میں "مرتبہ و جوب" کا خاصہ ہے۔ جس وقت کوئی چاہے گا، کہ اظہارِ کرامت کرے، عوام کو اپنا معتقد بنائے، اور خود کو اس ذریعہ کے سب میں ممتاز کرے، یقیناً یہ بات کبر و عجب

ہوگی، اور ایسا شخص عبادت و سلوک اور ریاضت کے فائدے سے بے بہرہ و محروم
 نہ ہوگا، اور اُس کے لئے معرفت کا راستہ بالکل مسدود ہو جائے گا۔ نَعُوذُ بِاللّٰهِ
 مِنْ ذٰلِكَ

شیخ الاسلام ہروی قدس سرہ فرماتے ہیں:۔ اکثر پڑھے لکھے بھی، چونکہ
 ”جناب قدس“ سے بیگانہ ہیں، اس لئے مائل بہ دنیا ہیں۔ ”کشفِ صور“
 و ”انجم از مغیبات“ ان کے نزدیک بہت عزیز ہیں۔ ”کشفِ صور“ والوں کو
 اہل اللہ، اور ”مقربانِ خاص“ تصور کرتے ہیں، اور ”اہلِ حقیقت“ کے کشف
 سے اعراض کرتے ہیں۔ ”اہلِ حق“ جو کچھ ”حق“ سے خبر دیتے ہیں اُس کو باور
 نہیں کرتے، اور کہتے ہیں کہ اگر یہ لوگ اہلِ حق ہوتے، تو مخلوقات سے متعلق خبر
 کیوں نہ دیتے، اور جب یہ احوالِ مخلوقات کے کشف پر قادر نہیں ہیں تو اُس سے
 اونچے درجہ کے کشف پر کس طرح قادر ہو سکتے ہیں؟ نیز اہلِ معرفت کس طرح
 ہو سکتے ہیں؟۔

یہ نادان نہیں سمجھتے، کہ اللہ تعالیٰ جو اہتمام اور غمیت سران ”حضرت اہلِ حق“
 کے بارے میں رکھتا ہے، اُس کے باعث ان کو اس بات کا موقع نہیں ملتا کہ کشفِ
 احوالِ خلق کے پیچھے پڑیں، اور ماسوائے حق ان کا ملحوظ خاطر ہو، احوالِ خلق کے
 کشف میں پڑ جائیں، تو مرتبہ علیا کے مستحق نہیں ہو سکتے۔ پس اہلِ حق
 ”شایانِ خلق“ نہیں ہیں، جس طرح اہلِ خلق ”شایانِ حق“ نہیں ہیں۔
 اگر اہلِ حقیقت ”کشفِ صور“ کی طرف ادنیٰ توجہ بھی کریں، تو دوسروں سے
 بڑھ سکتے ہیں۔ چونکہ ظاہری صفا و ریاضت والوں کی فراست اللہ تعالیٰ

کے نزدیک کوئی قدر نہیں رکھتی، اس لئے مسلمان، یہود، نصاریٰ، اور سائر طبقات اس میں شرکت رکھتے ہیں، اہل اللہ کی اس میں کوئی تخصیص نہیں ہے (یہاں تک شیخ الاسلام ہرذی کے کلام کا خلاصہ ہے)۔

ہاں بعض اولیاء کو کسی خاص مصلحت و حکمت کے پیش نظر اظہارِ خوارق کی اجازت عطا کر دی جاتی ہے۔۔۔ ”عجب ہزار عجب“ ہے۔ خوارق کی معارف کے ساتھ تم نے کیا نسبت تصور کی تھی، جو اس قسم کا پہل سوال کیا؟۔ معارفِ الہی کو نااہل بھی بیان کرے، تو معارف کی شان میں کوئی نقصان واقع نہ ہوگا۔۔۔ یہ ایسا ہے جیسا کہ ایک جوہرِ نفیس خاکِ رُوب کے ہاتھ میں آجائے، ایسی صورت میں اس جوہرِ نفیس کی ”جوہریت“ و ”نفاست“ میں کوئی نقصان نہیں آتا۔۔۔ پس یہ لکھنا اور کہنا مندرج ہو گیا، کہ معارف کو تو فاسق و فاجر بھی بیان کر دیتے ہیں، اور خوارق ایسے نہیں ہوتے۔۔۔ اور میں یہ بھی کہتا ہوں، کہ یہ مقدمہ ”مشترک الالزام“ ہے۔۔۔ خوارق میں بھی ”محق و مبطل“ شرکت رکھتے ہیں۔۔۔ پس یہ کہنا درست نہیں، کہ خوارق ایسے نہیں ہوتے۔۔۔ نیز میں کہتا ہوں کہ یہ کلام ان معارف و اسرارِ الہی کے کشف میں ہے، جس سے اہل اللہ ممتاز ہیں، اگر کوئی مکار کشف و حال کی بنا پر نہیں بلکہ تقلیداً ”بیان معارف“ کرنے لگے، تو وہ بحث سے خارج ہے۔۔۔ اگر کہا جائے کہ بہت سے مکار دعوائے کشف و حال، معارفِ الہی میں کرتے ہیں۔۔۔ تو جواباً کہتا ہوں کہ یہ کہاں سے معلوم ہوا کہ یہ معارف جو اہل بطلان بیان کرتے ہیں معارفِ الہی ہیں۔۔۔ ”تسویلات شیطانی“ ہمارے تمہارے احاطے سے باہر ہیں، کوئی کیا سمجھے کہ شیطان کن کن راستوں سے اپنے آدمیوں پر آتا ہے، او

”اطیل“ کو ”عنوان حقانیت“ کے ساتھ پیش کرتا ہے، اور غیر حق کو حق ظاہر کرتا ہے

تعالیٰ اللہ عن دالک علواً کبیراً

مکتوب (۱۵۱) محمد تقسیم قصوری کے نام: —

بِسْمِ اللّٰهِ وَالسَّلَامِ عَلٰی رَسُوْلِ اللّٰهِ — صحیفہ شریفہ پہنچا —
 مسرور و خوش وقت کیا — امید کہ اسی طرح اس ”دور افتادہ“ کو یاد کیا جاتا
 رہے گا — جو اشعار عربی و فارسی تم نے ارسال کئے ہیں ان کا مطالعہ کیا —
 خوب ہیں اور بلند نظریے کے ماتحت ہیں — ہمیں تمہاری یہ خصوصیت معلوم
 نہ تھی، خدا کرے یہ فضیلت اور زیادہ ہو — قل رب زدنی علماً — لیکن —
 شعر میں ”قواعد علوم عربیہ“ کی رعایت ضروری ہے — جب تک ہمارا نامہ
 نہ ہو، شعر عربی بنانا کیا ضروری ہے —

مخدوما! — شعر ہو، یا اس کی مانند اور کوئی اظہار ہی فضیلت اجتناباً
 درجہ علیا کو پہنچے گی ”فضائل صوری“ میں شامل و داخل ہو جائے گی —
 اہل معنی کے نزدیک ایسی فضیلتوں کا کوئی اعتبار نہیں —

قومے ز وجود خویش فانی

رفتہ ز حروف در معانی

کوشش کرو کہ معنی سے بالکل ”خط کامل“ حاصل کر لو — حصول معنی کے

بعد حروف میں مشغولیت کوئی نقصان نہیں پہنچائے گی —

”ہرچہ خوباں کنند خوب آید“

لیکن تحقیق معنی سے پہلے صورت حروف میں پھیس بانا بظاہر ہے۔
نامی گفت و شنود سے کام نہیں چلتا ہے۔

مکتوب (۵۴) جانان بیگم کے نام :۔۔۔۔۔
بِسْمِ اللّٰهِ الرَّحْمٰنِ الرَّحِیْمِ۔۔۔۔۔ فَعَلًا كَلِمًا مَّحَلًا عَرَبِيًّا

چونچہ "بمیل مطلق" سے پہنچتا ہے گوارا اور مرغوب ہے۔

مے تلخ است جوہر گلغذاراں

کہ ہر چندش خوری باشد گواراں

اے جانان بیگم = عبدالرحیم خانخانان کی صاحبزادی تھیں، علم و کمال کے اس درجے پر
پہنچی ہوئی تھیں جس پر بہت سے مرد بھی نہیں پہنچ سکتے۔ ابر نے ان کی شادی اپنے بیٹے
دانیال سے کر دی تھی۔ دانیال کا گجرات میں انتقال ہو گیا، اور یہ بیوہ ہو گئیں، عالم بیوگی میں
بچ و زیارت سے مشغول ہوئیں۔ انھوں نے ایک تفسیر قرآن بھی لکھی ہے۔ فارسی میں بہترین شعر
نویس تھیں، ان کا ایک شعر یہ ہے :۔۔۔

ما شق ز خلق، عشق تو پنہاں چساں کند

پیدا است از دو چشم ترش خوں گریستن

جانان بیگم نے شہساز میں انتقال کیا۔

(زہرہ انخواطر، جلد ۵، بحوالہ مرآة جہاں نما)

مخدرات تیموریہ مؤلفہ سید ظہور احسن دہلوی، جلد ۲، ص ۶۹ پر بھی جانان بیگم کے مفصل حالات
(بقیہ صفحہ ۱۱۲)

بلا۔۔۔ تازیانہ محبوب ہے، مکہ محراب کو "ماسوائے محبوب" کے انکسار باز رکھتی ہے
اور صرف محبوب ہی کی جانب رہنمائی کرتی ہے۔ بلا۔۔۔ کند محبوب ہے، جو
محب کے ہر رگ و ریشہ میں لٹکی ہوئی ہے۔ اور کشاں کشاں اسی کی طرف لے جا رہی ہے۔

من نہ باختیار خودی روم از قفائے او

آں دو کند عنبریں می بروم کشاں کشاں

۔۔۔۔۔ ہاں سبقت اصل سوچی ہو ناچا، فرغ جو کچھ رکھتا ہے اصل سے رکھتا ہے،
کسی امر میں فرغ استقلال نہیں رکھتا، یہ عشق و محبت بھی جو فرغ ہے، اسی (محبوب ہی)
کی طرف سے ہے، اور اسی کا عطیہ ہے۔

اوانے حق محبت عنایتے ست زدوست

وگر نہ عاشق مسکیں پہنچ خورد سداست

ناز محبوب ہر چند مقتضی استغناء و بے پرواہی ہے۔۔۔۔۔ لیکن اگر غور سے دیکھو،
تو عشق، طرفین سے ہے، اور محبوب بھی "محب مشتاق" کی مانند محب ہے۔

(ص ۱۱۱ کا بقیہ) درج ہیں۔۔۔ اس میں سے تین چار سطریں یہاں بھی درج کی جاتی ہیں۔۔۔ "جانان سگم

اپنے ماں باپ کی اگلوٹی بیٹی تھی، اس کے علم و فضل کا پیر چاچا دور دور پھیلایا ہوا تھا، اسے فطرتاً علوم و دینی سے

دلچسپی تھی اور وہ اسی مشغلے میں اپنی زندگی بسر کرنا چاہتی تھی۔ قدرت نے اس کی سرشت میں مادہ علم کوٹ

کوٹ کر بھر دیا تھا، اس نے اپنی معلومات کا گرانہما جو ہر ظاہر کرنے کے لئے قرآن مجید کی ایک تفسیر بھی لکھی تھی۔

(مخدرات تیموریہ)

کسی نے خوب کہا ہے: —

عاشقاں ہر چند مشتاقِ جسمِ الیٰ دلبرند
دلبران بر عاشقاں از عاشقاں عاشق ترند

لیکن عشقِ محبوبِ نہاں اور درپردہ ہوتا ہے۔

پرمی رواز بروں آلودہ شرم
دروں از شعلہائے دوستی گرم

عشقِ عاشقاں بے پردہ، اور یا "جوش و خروش" ہوتا ہے۔

عشقِ معشوقاں نہاںست و شیر : عشقِ عاشقِ باد و صد طبل و نصیر
لیک عشقِ عاشقاں تن زہ کند : عشقِ معشوقاں خوش و فر بہ کند

مکتوب (۶۰) خواجہ محمد فاروق کے نام:

(اس بیان میں، کہ شریعت تمام کمالات کی اصل ہے)

الحمد لله وسلام على عباده الذين اصطفى

"ازہر چہ میرود سخن دوست خوشترست"

مخدوم! — "کمالات ولایت" صورتِ شریعت کا نتیجہ ہیں اور "کمالاتِ نبوت"

حقیقتِ شریعت کا ثمرہ — پس کمالاتِ ولایت اور کمالاتِ نبوت میں سے کوئی

کمال بھی ایسا نہیں ہے، جو دائرہ شریعت سے باہر اور شریعت سے مستغنی ہو...

والسلام

مکتوب (۶۱) مولانا عسکری کے نام :-

الحمد لله وسلامه على عباده الذين اصطفى — چونکہ یہ مقام (دنیا) ”دارِ عمل“ ہے۔ ”دارِ اجر“ (آخرت) سامنے ہے، اس لئے اپنے آپ کو ”وظائفِ سماں“ میں سرگرم رکھا جائے، اور بے تذبذب طریقہ مامورہ کو انجام دیا جائے۔ وقتِ عمل میں اجر طلب کرنا اور اس فکر میں پھنس جانا اپنے کو اجر سے باز رکھتا ہے۔ ”موطنِ لقاے حقیقی (آخرت) در پیش ہے۔ من کان یرجو لقاء الله فان احد الله لاتب۔

اس جگہ مطلوب کا انتظار، جو کہ محبت سے پیدا ہوتا ہے، مطلوب میں استغراق سے بہتر ہے اس لئے کہ پہلی چیز (انتظار) عمل ہے، اور ترقی بخش چیز ہے، اور دوسری چیز اجر ہے اور اس کا وعدہ دوسرے جہان کے لئے ہے۔ طالبوں کی تسلی کے لئے (کبھی کبھی) اس موعود کا ثبوت اور سایہ دکھا کر (یہاں بھی) آرام دیدیتے ہیں۔ بعض طالبین کو یہ آرام بھی نہیں دیتے، اور ”امر موعود“ میں کوئی نقصان نہیں کرتے۔

مکتوب (۶۲) سلطان محمد اورنگ زیب عالمگیر کے نام :-

(دینی جہاد و جہاد اور نفس امارہ سے مجاہدے کے بارے میں)

بسم الله الرحمن الرحيم — الحمد لله وسلامه على عباده الذين

اصطفوا — ابا بعد! — ذرّہ اتحق بعرض می رساند — بڑا اچھا حال ہے

۱۱۔ (روضہ رکن دوم)

۱۲۔ آپ خلفائے خواجہ محمد مصومؒ میں سے ہیں۔ پس اللہ کی ملاقات کا زمانہ آنے والا ہے۔

دن کا جو اس "امر عظیم" کے لئے اپنی کمر ہمت کو چست باندھنے ہوئے ہیں اور اس سلسلہ
 میں شکل ووشوار سفر کو، جو فی الحقیقت شہر برکات اور وسیلہ ترقی درجات ہے۔
 ذوق و شوق کے ساتھ اختیار کئے ہوئے ہیں۔ رسول خدا صلی اللہ علیہ وسلم کا
 ارشاد ہے کہ: "جنت میں تودرجے ہیں، اور ان میں سب سے اونچا درجہ مجاہدین
 فی سبیل اللہ کے لئے ہے، اور ایک درجہ کا دوسرے درجے کے درمیان اتنا فاصلہ ہے
 جتنا کہ آسمان و زمین کے درمیان" (رواہ البخاری)۔ حضرت ابو ہریرہؓ نے
 روایت کی ہے، کہ رسول خدا صلی اللہ علیہ وسلم نے ارشاد فرمایا، کہ: "اللہ کے راستے میں
 ایک ساعت ٹھہرنا کہ کرمہ میں حجر اسود کے قریب لیلة القدر کے اندر قیام کرنے سے
 بہتر ہے" (رواہ البیہقی وابن جبان فی صحیحہ)۔ (اس حدیث کے پیش نظر)
 علماء نے فرمایا ہے کہ اس حساب سے اللہ کی راہ میں ایک ساعت قیام کرنا دس کروڑ
 مہینوں کے قیام سے بہتر ہے، اس لئے کہ مکہ میں لیلة القدر میں قیام کرنا (کم از کم)
 دس کروڑ مہینوں کے قیام کے برابر ہے۔ اور حضرت انسؓ نے روایت
 کی ہے کہ آنحضرت صلی اللہ علیہ وسلم نے فرمایا، کہ: "جو کسی نے کسی رات اللہ
 کے راستے میں چوکیداری کی (من وراء المسلمین) اس کو ان تمام لوگوں کا اجر
 ملے گا جو (محموظ) علاقے میں (اطمینان سے) روزے رکھ رہے ہیں اور نمازیں
 پڑھ رہے ہیں" (رواہ الطبرانی باسناد جید)۔ علماء نے فرمایا ہے کہ یہ حدیث
 دلیل ہے اس امر کی، کہ اللہ تعالیٰ حاکم کے اعمال نامے میں ان اعمالِ حسنہ کے
 مثل لگتے ہیں، جو اس علاقے میں لوگ امن کے ساتھ اس کی حمایت و حفاظت
 میں انجام دے رہے ہیں، یہ فضل عظیم کس قدر عالی شان ہے۔ افسوس! کہ

یہ دو راز کار (کاتب) اس نعمت خوشگوار سے بہ حسب ظاہر محروم ہے، اور بعض عواقب و
 موانع کی وجہ سے اس قسم کی ”فی سبیل اللہ“ جدوجہد سے محروم ہے۔
 یا لیتنی کنت معہم فافوز فوزاً عظیماً۔ لیکن ازرئے باطن اپنے
 ساتھ ہی جانتا اور دعا و توجہ کی راہ سے مدد و معاون تصور کرنا۔ ہم فقراء کا
 سرمایہ، اور اس المال ہی دعا اور توجہ ہے۔ اگر گوشہ نشین فقراء سالہا سال
 ریاضت کریں اور چلے کھینچیں اس عمل کو نہیں پہنچ سکتے (جو آپ کر رہے ہیں)
 وہ طاعات و عبادات جو ”جدوجہد دینی“ کے راستے میں ہوتی ہیں ”طاعات
 عزلت“ پران کا درجہ کہیں زیادہ ہے۔ اس راہ کی تسبیح کچھ اور ہی ثواب رکھتی ہے
 یہاں کی نماز بھی رتبہ علیحدہ رکھتی ہے۔ اس راہ کے صدقات و نفقات درجہ بزرگ
 رکھتے ہیں، اس مقام کے اندر بیماریاں آئیں تو ان کا ثواب بھی دوسرا ہے۔

رسول خدا صلی اللہ علیہ وسلم ارشاد فرماتے ہیں:۔

”طوبی لمن اکترب فی الجہاد فی سبیل اللہ من ذکر اللہ“

فان لہ بكل کلۃ سبعین الف حسنہ (رواہ الطبرانی)

نیز ارشاد فرمایا کہ:۔ سرحد کی چوکیداری کی حالت میں ایک نماز بیس لاکھ نمازوں
 کے برابر ہے۔ (ملخصاً)۔ (رواہ ابوالشیخ وابن جبان)

نیز فرمایا کہ:۔ اس راہ میں ایک درہم و دینار کا خرچ کرنا دوسری (نیک)
 راہ میں سات سو دینار خرچ کرنے سے افضل ہے (ملخصاً) اور حضور صلی اللہ علیہ وسلم

عہ کاش! میں ان کے ساتھ ہوتا، اور بڑی کامیابی پر فائز ہو جاتا۔ ۱۲

نے یہ بھی فرمایا، کہ: ”جو شخص مجاہد فی سبیل اللہ کی اور غازی کے اہل و عیال کی، اور
مکاتب (غلام) کی آزاد کرنے میں امداد کرے گا، اللہ تعالیٰ اس کو اپنے سایے میں
رکھے گا، اُس دن جس دن اُس کے سایے کے علاوہ کوئی سایہ نہ ہوگا“ (رواہ احمد البیہقی)
— اور فرمایا، کہ: — جو اللہ کے راستے میں ایک دن یا ایک دن سے کم، یا ایک سات
بھی بیمار ہوا، اُس کے گناہ بخش دیئے جاتے ہیں، اور اس کے لئے ایک لاکھ ایسے غلاموں
کے آزاد کرنے کا ثواب لکھا جاتا ہے جن میں سے ہر ایک کی قیمت ایک لاکھ درہم ہو۔
— اس میں شک نہیں کہ وہ ہم جس کی طرف آپ متوجہ ہیں اللہ کے راستے ہی میں
جدوجہد ہے — (اس کے بعد مجاہدہ نفس کے بارے میں فرماتے ہیں) نفس بارہ
انسانی، باوجود تصدیق قلبی اور اقرار لسانی کے اپنے کفر و انکار پر مُصر ہے، احکام سماوی
کی طرف متوجہ نہیں ہوتا، اوامر خداوندی کی تابعداری نہیں کرتا، یہ نفس چاہتا ہے
کہ سب اسکے مطیع ہو جائیں اور وہ کسی کا مطیع نہ ہو۔ خودی کا دعویٰ اس کے اندر
غالب ہے۔ — ندائے — انار بکم — اس کے اندر سے نکل رہی ہے، لہذا
اس سے دشمنی رکھنا پسندیدہ اور مقبول شے ہے، اور اس کی مخالفت، بروفق شریعت
غیر اکبرنا ”جہاد اکبر“ ہے۔ — اعدائے آفاقی کے ساتھ جہاد کا کبھی کبھی اتفاق ہوتا ہے
اور دشمن اندرونی (نفس) سے جہاد دائمی ہے۔ — رحمہ اللہ! — احمین کی یہ بڑی
ہربانی ہے، کہ اُس نے بکمال رحمت حصول ایمان کے لئے (فقط) تصدیق قلبی کو
کافی قرار دیا، اور ”اذعان نفس“ کی تکلیف نہیں دی۔ —

چشم دارم کہ دہراشک مرا حسن قبول
آنکہ در ساختہ است قطرہ بارانی را

ہاں افراد انسانی میں بعض وہ کاملین بھی ہوتے ہیں، جن کا نفس "امارگی" سے
 نکل کر "اطمینان" کی منزل میں آجاتا ہے، احکام الہیہ کا مطیع ہو جاتا ہے اور اس میں
 مجال مخالفت باقی نہیں رہتی، راضی و مرضی ہو جاتا ہے۔ (خطاب) یا ایتھا
 النفس المطمئنة ارجعی الی ربک راضیة مرضیة۔ ایسوں ہی کے لئے
 وارد ہوا ہے۔ ایمان کامل اور اسلام حقیقی اسی مقام پر جلوہ گر ہوتا ہے،
 اور اسی قسم کا ایمان زوال و خلل سے محفوظ ہوتا ہے۔ بخلاف "معمولی" ایمان کے
 کہ وہ خلل و زوال سے محفوظ نہیں ہوتا۔ آنحضرت صلی اللہ علیہ وسلم نے بڑے
 تعلیم امت، اسی کامل ایمان کو ان الفاظ میں طلب فرمایا ہے:۔ اَللّٰهُمَّ اِنِّیْ
 اسألك ایماناً لیس بعدة کفر۔

(قرآن کے اندر) یا ایتھا الذین امنوا امنوا۔۔۔ میں اسی ایمان
 کی طرف اشارہ ہے۔ اور اس حدیث شریف میں بھی یہی ایمان مراد ہے:۔
 "لن یومن احدکم حتی یكون هواءاً تبعاً لما خبت به" (تم میں سے کوئی
 شخص اُس وقت تک ہرگز مومن نہیں ہوگا، جب تک اس کی خواہش میری
 لائی ہوئی شریعت کے ماتحت نہ ہو جائے)۔

عہ اے نفس مطمئنة اپنے رب کی طرف چسپی جا، اس حال میں کہ تو راضیہ اور مرضیہ ہے۔
 عہ اے اللہ! میں تجھ سے ایسا ایمان طلب کرتا ہوں، جس کے بعد کفر نہ ہو۔

طریقہ صوفیہ میں مطلوب اولیٰ، اسلام حقیقی کا حصول ہے، جو کہ نفس امارہ کے
 "انقیاد" سے مربوط ہے، اور جو اسلام کو حصول اطمینان سے پہلے محض تصدیق قلبی سے
 حاصل ہے، اس کو اسلام مجازی کہتے ہیں۔۔۔ پس عقلائے اولیٰ الابصار کیلئے
 ضروری ہے، کہ وہ اپنے "حاصل کار" اور "نقد روزگار" میں خوب تامل کریں، اور
 جو کوئی یہ دولت مطلوبہ کہتا ہے۔ فطوبیٰ لہ و بشریہ۔ جو کچھ اس کی پیدائش
 کا مقصد تھا اس کو حاصل کر لیا، اور نعمت حق اس کے حق میں پوری ہوئی۔
 اگر یہ دولت (معرفت) نہیں ملی، تو اس کی طلب سے فارغ نہ ہو، اور جہاں کہیں سے
 اس کی خوشبو اس کے دماغ میں آئے اس کی تلاش کرے۔

ترسم کہ یار با مانا آشنا بماند

تا دامن قیامت این غم بماند

والسلام اولاً و آخراً.....

مکتوب (۷) ملا محمد فضل ولد شیخ بدرالدین سرہندی کے نام:۔۔۔

بسم الله الرحمن الرحيم۔۔۔ بسم الله العظيم ومصلياً على رسولہ

الکریم والہ اجمعین۔۔۔ ایک حدیث نبویؐ میں آیا ہے: "القبور روضة
 من ریاض الجنة"۔۔۔ قبر کے "روضہ جنت" ہونے کے معنی (بظاہر) یہ ہیں کہ قبر
 اور جنت میں جو دوری و مسافت ہے وہ اٹھ جاتی ہے، اور کوئی پر وہ قبر و جنت
 کے درمیان باقی نہیں رہتا۔ گویا کہ زمین قبر کو جنت کے ساتھ "فنا و بقا" کا

لہ آپ شیخ بدرالدین سرہندی مؤلف "حضرات القدس" کے صاحبزادے ہیں۔ ۱۲۔

معاظہ حاصل ہو جاتا ہے۔ فافہم۔ اور یہی معنی ہیں اس قول رسول اللہ صلی اللہ علیہ وسلم کے۔ ما بین قبری و منبری روضۃ من ریاض الجنۃ (میری قبر اور میرے منبر کا درمیانی حصہ جنت کے باغات میں سے ایک باغ ہے)۔

قبر کاروضۃ من ریاض الجنۃ پناہ خاص خاص مومنین کے لئے میسر ہوتا ہے ہر ایک کو نہیں۔ جب قبور مومنین صفائی اور نورانیت پیدا کر لیتی ہیں، اور اس بات کی استعداد ان میں پیدا ہو جاتی ہے، کہ ”جلوہ جنت“ ان میں منعکس ہو سکے، بالفاظِ دیگر جب قبورِ مُصَفَّی ائینہ کی طرح ہو جاتی ہیں (تب ان کے اندر یہ شان ظاہر ہوتی ہے، کہ جنت کا باغ بن جاتی ہیں۔۔۔۔۔) والحمد للہ رب العالمین والستلام علی رسولہ والہ اجمعین۔

مکتوب (۱۷) محمد مومن بیگ کابلی کے نام:۔۔۔۔۔

سَلَامٌ عَلَیْكُمْ طِبْتُمْ ۵

ہر چہ جز عشقِ حُدائے احسن است

مگر شکر خوردن بود جاں کنیدن است

حق تعالیٰ کی محبت کے علاوہ دوسری اشیاء کی محبت میں گرفتار ہو جانا،

”امراضِ قلبیہ“ میں سے شدید ترین مرض ہے۔ اس کے ازالہ کی فکر کرنا

سب ضروری باتوں سے زیادہ ضروری ہے۔ ۶

”درخانہ اگر کس ست یک حرف نرس است“

مکتوب (۷۲) ملامسافر کے نام: — (رضایتقضائے الہی کی ترغیب میں)
 بسم اللہ الرحمن الرحیم۔ برادرم ملامسافر بعافیت اور یاد
 خداوندی میں خوش وقت رہیں۔ تمہارا خط پہنچا۔ جو رنج و الم (انسان کو)
 پہنچتا ہے، وہ بہ ارادہ خداوندی ہے۔ اس پر راضی رہے بغیر چارہ کار نہیں۔
 طاعات میں چسٹت رہو، تکالیف و امراض پر صبر کرو، اور عافیت کو کرم خداوندی
 سے طلب کرتے رہو۔ خلائق میں سے کسی پر نظر نہ رکھو۔ سب امور کو اللہ ہی
 کی طرف سے جانو۔ دفع ضرر کو اسی سے چاہو، کیونکہ اللہ کی مرضی کے بغیر
 نہ کوئی کسی کو ضرر پہنچا سکتا ہے، اور نہ کوئی ضرر دور کر سکتا ہے۔ راہ بندگی
 یہی ہے۔ والسلام۔

مکتوب (۷۳) مولانا حسن علی کے نام: —

بسم اللہ حامداً و مصلياً۔ برادرم ملاحسن علی نے میرے ایک
 مکتوب بنام عبید اللہ بیگ (مکتوب ۲۹) جس کا ترجمہ گذر چکا، پر ایک شبہ تحریر
 کیا ہے، اور اس کا جواب مانگا ہے۔ شبہ یہ ہے، کہ ”حسن و قبیح“ کا اندیاز
 ”مقام شریعت“ میں ہوا کرتا ہے، چنانچہ انھوں نے ایک رسالہ میں لکھا دیکھا ہے
 کہ: ”طریقت میں سب سے صلح اور ہر کسی سے دوستی ہوتی ہے، بخلاف شریعت کے
 کہ وہاں دشمنوں سے جنگ اور دوستوں سے صلح ہوتی ہے“۔ عجب
 واہیات شبہ ہے۔ بھلا طریقت کا شریعت سے کیا تقابل ہے؟ اور ان
 دونوں میں مساوات کہاں سے آئی؟ شریعت تو ایسی قطعی وحی سے ثابت
 ہوئی ہے، جس میں شک و ریب کو بالکل گنجائش نہیں۔ اس کے احکام میں

”سرخ و تبدیل“ نہیں، تا قیام قیامت یہ احکام باقی رہیں گے۔ شریعت کے تقاضے عمل کرنا تمام عوام و خواص کے لئے ضروری و لازمی ہے۔ طریقت کی مجال نہیں، کہ وہ شریعت کے احکام کو اٹھا دے، اور اہل طریقت کو ”تکالیف شرعیہ“ سے آزاد کرے۔ اہل سنت و جماعت کے ”عقائد قطعیہ“ میں سے یہ عقیدہ بھی کہ بندہ (کالت ہوش و حواس) ہرگز ایسے درجے پر نہیں پہنچتا کہ تکالیف شرعیہ اس سے ساقط ہو جائیں، جو اس کے خلاف عقیدہ رکھتا ہے، وہ ”جرگہ اسلام“ سے باہر ہے۔ جس جماعت کو اللہ تعالیٰ اپنا دشمن قرار دے اور عظمت و شدت کا حکم دے، اُس سے آشتی و دوستی رکھنا قاعدہ اسلام سے خارج ہے۔ یہ بات اور دعوائے محبت خدا و رسول۔۔۔ دونوں ایک جگہ جمع نہیں ہو سکتے، کیونکہ محبوب کی اطاعت اور محبوب کے دوستوں سے دوستی اور اس کے دشمنوں سے بیزاری، لوازم محبت“ سے ہے۔ ہاں یہ ضرور ہے کہ جن سالکین پر کچھ ایسے امور جو بظاہر مخالف کتاب و سنت ہوتے ہیں وارد ہو جاتے ہیں۔۔۔۔۔ سالک ایسے وقت میں سرشتہ شریعت کو ہاتھ سے نہ دے، دانتوں سے مضبوط پیر طے اور اپنے کشف و وجدان کے برخلاف اہل سنت و جماعت کی تقلید کرتے ہوئے ان کا ”اعتقاد و عمل“ اختیار کرے۔ (بعض اوقات) راہ سلوک کے غمخاشاک ائی انا اللہ کا نعرہ لگا کر ”سالک بیچارہ“ کو مطالبِ اعلیٰ سے ہٹا کر اپنی پرستش کی دعوت دینا چاہتے ہیں۔ ایسے وقت میں ”سالک مستقیم“ کو ضرورت ہے کہ وہ حضرت ابراہیم خلیل اللہ کی طرح لا احب الا فلین۔۔۔ کہہ کر

عہ میں زائل ہو جانے والی چیزوں کو پسند نہیں کرتا۔ ۱۲

وجہت وجہی الایہ۔۔۔ کے بموجب میدان غیب الغیب میں دور لگائے اور
آنحضرت صلی اللہ علیہ وسلم کی (پوری پوری) متابعت کرے، تاکہ "زیح الصبر"
میں گرفتار نہ ہو۔

مکتوب (۷۴) شاہ نعمت اللہ قادری کے نام:۔۔۔

بِسْمِ اللّٰهِ حَامِدًا وَمُصَلِّيًا۔۔۔ عنایت نامہ نامی و صحیفہ گرامی نے،
جو اس "حقیر" کو ارسال فرمایا گیا تھا۔ مشرف کیا۔ امیدوار ہوں کہ اسی طرح
اس "دور از کلہ" کو کبھی کبھی "حاشیہ ضمیر فرشتہ نور" میں جگہ دیتے رہیں گے۔

عہ میں نے اپنا پھر ہمدردی کی طرف توجہ کر لیا۔

عہ (کج بینی و پریشاں نظری)

اے آپ شیخ عطاء اللہ تارنوی کے صاحبزادے تھے، آپ نے تحصیل علم کی خاطر ہجرت سے شہرہ کا
سفر کیا تھا، جو پور میں بھی ہیبت پڑھنے گئے تھے۔ بعد فراغت علم فیروز پور میں سکونت اختیار کر لی تھی آپ
شاخ قادریہ میں اپنے زمانہ کے ایک ممتاز شیخ تھے، آپ کی وجاہت و قبولیت مسلم تھی شاہراہ
شہد بن شاہ جہاں آپ سے بیعت تھا۔ عالمگیر کے دربار سے بھی آپ کا تعلق ہو گیا تھا۔
آپ کی مصنفات میں ایک تفسیر القرآن ہے، جو جلالین کے طرز پر ہے، اعداد ایک ترجمہ القرآن ہے جس کا نام
"تفسیر جانگیری" ہے۔ اس ترجمہ کو عہد جہانگیر میں دہلی میں زہ کو لکھا تھا۔ علامہ محمود بن حسنہ
جو پوری نے آپ سے تعلیم طریقت کو اخذ کیا تھا۔ ۱۰۷۲ھ میں آپ کا وصال ہوا۔

(ماخوذ از نزہت خواطر جلد پنجم مؤلف مولانا حکیم سید عبدالحی بن سید محمد الدین اکسنتی)

اس نامہ گرامی کا آنا۔ جو کہ عین کرم تھا۔ میری طرف سے مراسلت کی ابتداء کے بغیر
ہوا۔ گویا کہ یہ ایک ”نعمتِ غیر مترقبہ“ تھی۔ اس کے پہنچنے کے بعد میں ”کشائشِ وترقی“
کا اُمیدوار ہو گیا ہوں۔ بیشک سبقت بزرگوں کی طرف سے ہی ہوتی ہے، اور کرم
کرمیوں ہی کی جانب سے ہوتا ہے۔۔۔۔۔

اُمید گاہا! اس زمانہ میں جب کہ زمانہ نبوت سے بعد ہو گیا ہے ”انوارِ سنت“
میں قلت آرہی ہے، اور ”ظلماتِ بدعات“ کا ہجوم ہے۔ آپ جیسے ”شاہِ بازوں“
کا وجود بسا غنیمت ہے۔ اگر ہم جیسے زاویہٴ خمول کے ساکنین، ہزاروں ریاضتیں
گوشہٴ گمنامی میں بیٹھ کر کریں اور ہاتھ پاؤں ماریں۔ آپ کے اُس ایک ”کلمہٴ حق“ کے
برابر نہیں، جو سلاطین کے دل میں اثر کر جائے۔ بلکہ (ہماری ریاضتیں) اس کی گرد
کو نہیں پہنچتیں۔ اللہ تعالیٰ نے سلاطین کا عالم میں وہ درجہ رکھا ہے جو روح کا جسدِ
کہ صلاحِ رُوح، صلاحِ جسد ہے، اور فسادِ رُوح، فسادِ جسد ہے۔ اسی طرح
اصلاحِ سلاطین، اصلاحِ تمام عالم ہے۔ بھلا کون سا عمل اس عمل کو پہنچ سکتا ہے۔
مگر!۔۔۔ شیخ محمد صالح، جو کہ محافل و مجالس میں اکثر آپ کے ثنا گو اور آپ کے
اوصافِ جمیلہ کے ناشر ہیں، نیز آپ کے اخلاق و احسانات کی باتیں سناتے رہتے ہیں،
آپ کی طرف جا رہے ہیں۔ باوجود اپنی ناقابلیت کے دوچار نامربوط کلموں کو
دان کی معرفت) آپ کی یاد آوری کی غرض سے بھیج رہا ہوں، اور آپ کے ”اوقاتِ تشریف“
میں خلل انداز ہو رہا ہوں۔

ظلالِ افادت و ارشادِ سایہ گستر و بسوطِ باد

مکتوب (۷۵) مرزا طاہر بیگ کے نام: —

اللہ تعالیٰ تم کو ماسوا کی غلامی سے آزاد کرے، اور مدارج قُرب میں ترقیات دے۔
 (سنو) بندہ مقبول وہ ہے جو دوام ذکر کے ساتھ موصوف ہو، ایک لمحہ بھی غفلت و
 ہوائے نفس میں نہ گزارے، ذکر کو اغراض سے آلودہ نہ کرے، مخلص ہو، حتیٰ کہ اپنے
 "احوال و مواجید" بھی "ذکر" میں ملحوظ نہ رکھے۔ (اگر ایسا ہوگا) تب بمقتضائے
 کریمہ اذکرونی اذکرکم (تم مجھے یاد کرو، میں تمہیں یاد کروں گا)۔ اُس طرف
 سے بھی اس کو یاد کریں گے۔ کس نہج سے یاد کریں، اور کیسے کچھ عطا یا سے نوازیں
 (پتہ نہیں)۔ ذکر کے وقت ... "خلو سینہ" و "خلو صحن نیت" کے ساتھ متوجہ و
 حاضر رہے، بلکہ ایسا حضور ہو، کہ نفس بھی درمیان میں حاضر نہ ہو، اور وہ بھی اپنا سامان
 "صحنائے عدم" میں اٹھا کر لے جائے۔ ... ع

"ایں کارِ دولتست کنوں تا کرا دہسند"

وَالسَّلَامُ عَلَىٰ مَنْ اتَّبَعَ الْهُدَىٰ وَالْتَزَمَ مُتَابَعَةَ الْمُصْطَفَىٰ عَلَيْهِ وَ
 عَلَىٰ آلِهِ الصَّلَاةُ أَفْضَلُهَا وَمِنَ التَّسْلِيْمَاتِ أَكْمَلُهَا۔

مکتوب (۷۶) شیخ عبد الحمید برہانپوری کے نام: —

بِسْمِ اللّٰهِ الرَّحْمٰنِ الرَّحِیْمِ۔ برادر گرامی شیخ عبد الحمید کو اس
 "دور افتادہ" کی طرف سے سلام عافیت پہنچے۔ تمہارا مکتوب مرغوب جو مجھے
 بھیجا تھا۔ بلکہ ملتان سے پہنچا۔ اس کے مطالعہ نے فرحت فراوان بخشی۔
 "احوالِ سنیہ" و "مقاماتِ علیہ" بھی اس میں مندرج تھے۔ کیا عجب ہے کہ اگر

اللہ تعالیٰ اپنے کسی بندے کو بعض خصوصیات کے ساتھ مخصوص اور اکابر کے مقامات عالیہ سے سرفراز کر دے۔ ان سب سے پہلے رحیمہ و دود۔ لیکن اس کے لئے اتباع سنت اور اجتناب از بدعت شرط ہے، اور دوسری شرط یہ ہے کہ بندے کی خواہش "حکام شرعیہ" و "سُننِ مرصیہ" کے تابع ہو جائے۔ لکن یومن احدکم حتی یکون هو اذ تبعنا لہما جبت یہ۔۔۔۔۔ حدیث شریف ہے۔

حق سبحانہ مدارجِ قرب میں ترقی دے، اور سُننِ نبویہ پر مستقیم رکھے۔

دوستوں سے دعائے سلامتی خاتمہ کا اُمیدوار ہوں۔

مکتوب (۷۹) خواجہ محمد حنیف کے نام:

(رموز و اسرار سورہ قل اعوذ بربہ لعلنا من کے بیان میں)

بِسْمِ اللّٰهِ الرَّحْمٰنِ الرَّحِیْمِ۔۔۔۔۔ حقیقت بندگی اور حلاوتِ طاعت اُس وقت حاصل ہوتی ہے جبکہ تمام امور میں "قبلہ توجہ" اور "مرجع حقیقی" سوائے بارگاہِ صمدیت کے اور کوئی نہ ہو، ہوائے نفسانی سے گذر کر تمام امور اسی عالمِ یزلی و نوزل کے سپرد کر دیئے جائیں۔ امر فانی پر پشت اعتماد نہ رکھی جائے، ورنہ نتیجہ مطلبِ اعلیٰ سے محرومی ہوگا۔

لے بھائی!۔۔۔ دنیا میں کسی کی طرف رجوع ہونے اور کسی پر اعتماد کرنے کا باعث یا تو یہ ہوتا ہے کہ وہ مرتبی ہے، اور تربیت "صوری و معنوی" اس کے تھا

عہ بیشک میرا رب رحم کرنے والا اور محبت کرنے والا ہے۔ ۱۲

والبتہ ہے (اب غور کرو) قبل اعون برب الناس۔ کی رو سے مُربی حقیقی حق تعالیٰ ہی ہے، اور تربیت ظاہر و باطن حقیقتہً اس کے ہی ساتھ مربوط ہے۔ پیر اُستاد اور ماور و پیر سے بموافق شریعت جو رجوع و نواضع کا معاملہ کیا جاتا ہے وہ اس لئے ہے کہ یہ لوگ بحکم الہی، مُربی ہیں۔ چونکہ یہ نواضع، حکم خداوندی کی بنیاد پر ہے، اس لئے اس کو بھی فی الحقیقتہً خدا ہی کی طرف رجوع و نواضع قرار دیا جائے گا۔ یا۔۔۔ رجوع کا سبب سلطنت و بادشاہت ہوا کرتی ہے سلطنت و بادشاہت "ملک الناس" کی رو سے اللہ ہی کے لئے مسلم ہے۔ یا۔۔۔ معبودیت و الوہیت، رجوع کا سبب ہوتی ہے، کیونکہ عقل و عرف کی رو سے الہ و معبود کے ساتھ رجوع، اعتماد نواضع و خضوع کا معاملہ ہونا مستحسن بلکہ واجب و ناگزیر ہے۔ اور یہ معبودیت و الوہیت بھی بمقتضائے "إِلٰہ الناس" جناب مقدس و بیچون حقیقی کے ساتھ مخصوص ہے۔

نفس انسانی اور وسوساں شیطانی جن کی شرارت سے پناہ مانگنے کا حکم اللہ تعالیٰ نے ان الفاظ میں فرمایا ہے:۔ من شر الوسوس الخناس الذی یوسوس فی صدور الناس من الجنۃ والناس۔ یہ دونوں دشمن ہیں جو گھات میں لگے ہوئے ہیں، اور چاہتے ہیں کہ کسی طرح اس مُربی و معبود حقیقی اور بادشاہ حقیقی سے بندے کو دور و محبوب کر دیں، اور ماسوی اللہ میں پھنسا کر شرکِ جلی و خفی کی طرف رہنمائی کریں۔ ان دشمنوں کے شر سے بھی پناہ مانگنا بہت ضروری چیز ہے، ہمیشہ پناہ مانگتے رہو، اور وہ "اوصاف ثلاثہ" جو اس سورہ مبارکہ میں مذکور ہیں بروجہ کمال اس ذات اقدس کے اندر تصور کرو، تاکہ شرارتِ دشمن سے بیخونی ہو،

اور بارگاہِ قدس کا راستہ مل جائے۔۔۔۔۔ ربنا اتنا من لدنك رحمة و
هیئی لنا من امرنا رشدا۔۔۔۔۔

مکتوب (۸۳) خواجہ عبدالصمد کے نام:۔۔۔۔۔
بِسْمِ اللّٰهِ الرَّحْمٰنِ الرَّحِیْمِ۔۔۔ اللہ تعالیٰ ابوابِ فتوح کو ہمیشہ
مفتوح رکھے۔۔۔۔۔

اہل اللہ کے سیر و سلوک کے لئے یہ آیتِ کریمہ جامع ترین ہے۔۔۔ ما عندک
ینفد و ما عند اللہ باق۔۔۔ (تمہارے پاس جو کچھ ہے ختم ہونے والا ہے
اور اللہ کے پاس جو کچھ ہے وہ باقی و لازوال ہے)۔ طالبِ صادق جب تک تمام
”منتسبات“ سے خالی نہ ہوگا۔ ”انوار لایزال“ کے ساتھ بقائے پائے گا۔ ہر چند
اصل اس معاملے میں باطن ہے، اور فنا و بقا، بالاصالة باطن ہی کے اوصاف
ہیں، لیکن متاعِ ہائے ظاہری کا زوال، اسبابِ معیشت کا فقدان اور استقام و
حوادثِ ظاہری بھی معاملاتِ باطنی کے مدد و معاون اور ترقیاتِ معنویہ کا سبب ہیں

عہ لے ہمارے رب تو ہمیں اپنی رحمت سے نواز، اور تیار کر ہمارے کام میں بھلائی۔ ۱۲۔
لے خواجہ عبدالصمد (کابلی) = کابل سے دو کوس پر دیوبند یعنی ایک گاؤں ہے، آپ وہاں کے
باشندے تھے۔ حضرت خواجہ محمد مصوم کے بڑے خلفاء میں سے ہیں۔ خلافت دیکر حضرت والا نے
اپنی کو وطن بھیج دیا تھا۔ وہاں بہت سوں نے آپ سے فیض حاصل کیا۔
(روضۃ القیومیہ رکن دوم)

کوئی "شاہباز" نہ کار ہے، جو اس آئیہ کریمہ کے اسرار کے سمندروں میں غوطے لگائے،
نیز ما عند حکم اور ما عند اللہ میں کلمہ مہا کی عمومیت سے بہرہ ور ہو۔

والسلام

مکتوب (۹۱) شیخ طاہر بخشی (ثم چونپوری) کے نام: —

بسم اللہ الرحمن الرحیم — اللہ تعالیٰ مرا تپ مشرب میں
ترقی بخشے۔ (امید کہ) معارف آگاہ نے ہم "دور افتادوں" کو فراموش نہ کیا ہوگا۔
حدیث المرء مع من احب کی رو سے ارتباطِ محبت جس قدر ہوتا ہے مصیبتِ معنوی
بھی اسی قدر ثابت ہوتی ہے۔ امید کہ ایامِ مفارقت کے طول نے "نسبت سابق"
میں کوئی خلل نہ پیدا کیا ہوگا، بلکہ ارتباطِ محبت اور قوی تر ہو گیا ہوگا۔ دوستوں سے
یہی توقع ہے کہ نسبتِ مذکورہ بیش از بیش ہو گئی ہوگی۔ اس "فقیر" کو اس جماعت
کے افراد سے جو حضرت "قطبِ المحققین" "قد وہ خدا طلبان" حضرت ایشان (حضرت

لے آپ حضرت مجدد الف ثانی کے خلفاء میں سے ہیں، کافی عرصہ خانقاہ سرہند میں قیام کر کے اپنے
پیر و مرشد سے فیوض و برکات حاصل کئے۔ حضرت مجدد جب ان کے سامنے معارف بیان فرماتے، تو
ان کو سن کر آئے اور بے کلمے جاتے تھے۔ حضرت رحمۃ اللہ علیہ خوش طبعی کے طور پر فرمایا کرتے تھے، کہ
ایسا معلوم ہوتا ہے، کہ گویا یہ اسرار و معارف مولانا طاہر پر وارد ہوئے ہیں، اور میں ان کا ترجمان ہوں۔
حضرت نے تعلیمِ طریقت کی اجازت دیکر چونپور روانہ کر دیا تھا۔ (ماخوذ از زبدۃ المقامات)۔

۲ رجب المرجب ۱۳۱۷ھ کو چونپور میں وفات پائی، اور وہیں آپ کا مزار ہے (ترجمہ انخواطر
جزد خامس حکیم سید عبدالحی)

مجدد العن ثانی کے شرفِ صحبت سے مشرف ہوئی ہے، کچھ علیحدہ ہی قسم کی محبت ہے
 یہ حضرات مجھے بالکل منفرد حیثیت میں نظر آتے ہیں، یہ سب سے ممتاز ہیں، اس لئے کہ
 یہ لوگ آئینہ ہائے محبوب ہیں، اور ان مرحوم کی جو آنکھوں سے اوجھل ہو گئے ہیں نشانی میں
 — مجرب کے خدام محبوب کی عدم موجودگی میں خاص طور پر محبوب و مرغوب ہوتے ہیں،
 عشاق و شیفتگان کی نظروں میں اس جماعت کی بڑی قیمت ہے — ہر چند یہ جماعت
 ”بے پرواہ“ ہو، اور لوازمِ ارتباط سے دور ہو، مگر ہم کو تو بہت ہی عزیز ہے —
 ان کی خدمت اور محبت ہم پر لازم ہے۔ بہر کیف — دعا سے غافل نہ ہو جائے، اور
 توجہ فرمائیے، تاکہ کل بروز قیامت زمرہ مجتہان و خادمان حضرت مجدد العن ثانی
 میں ہم سب یکجا محشور ہوں۔

رَبَّنَا آتِنَا لَنَا نُورًا وَغُفْرًا لَنَا إِنَّكَ عَلَىٰ كُلِّ شَيْءٍ قَدِيرٌ

مکتوب (۹۲) شیخ حمید کے نام: —

محبت آثار شیخ حمید دعا و سلام — اپنے اچھا چل کھنے سے غافل نہ ہو،
 ادائے طاعات و عبادات میں خوب مشغول رہو، خدمتِ مولیٰ میں کمر ہمت کو اپنی
 طرح باندھ لو — آج کا دن کام کا دن ہے، کل کا دن اجرت کا دن ہے —
 وقتِ کار میں نظرِ اجرت ہو بیٹھنا و راصل اپنے آپ کو اجرت سے باز رکھنا ہے —
 ادائے خدمت میں لذات کے درپے نہ ہو — اگر لذت دین تو نعمت ہے، نہ دین تو

عہدے اللہ! ہمارے لئے نور کمال کرے، اور ہمیں بخشدے، بیشک تو ہر چیز پر قادر ہے۔ ۲

دامن اطاعت کو ہاتھ سے نہ چھوڑو۔۔۔ بندگی سے مقصود وہ محنت و مشقت ہے جس میں نفس و خواہش کی مخالفت ہے، نہ کہ وہ عیش و راحت جس کے ہوا و ہوس متمنی ہیں۔۔۔ وہ لذت و راحت جو "اس طرف" سے عطا کی جاتی ہے چیز ہی دوسری ہے، نفس و ہوا کا اس میں بالکل دخل نہیں ہوتا۔۔۔

لیکن وہ لذت چونکہ ایک علیہ ہے، اس لئے طاعات کو اس کے نہ ملنے کی حالت میں موقوف نہیں کرنا چاہئے۔۔۔ تحصیل طاعات میں جان و دل سے کوشش کریں اور امید نجات و رحمت کسی سے وابستہ کریں، طاعات کو بھی اسی کی رحمت کا اثر و نتیجہ سمجھیں، اور اسی کی توفیق کی جانب اس کو منسوب کریں، اپنے حول و قوۃ "کو اس معاملہ میں بالکل و خیل نہ قرار دیں۔ تکیہ و عجب سے بچیں، اگر کبھی "حول و قوۃ" کو اپنی طرف عائد ہوتا دیکھیں (حول و قوۃ کو اپنی ذاتی چیز سمجھیں) تو اس بات پر نادم و مستغفر ہوں۔۔۔ اطاعت بھی کریں، اور ساتھ ہی ساتھ استغفار بھی کرتے رہیں، اور اپنی اطاعت کو "شایان درگاہ قدس" نہ جانیں۔۔۔ یہ ندامت اور یہ استغفار رفتہ رفتہ "دید حول و قوۃ" (عجب و تکیہ) کا علاج کر دینگے، اور اعمال کو قابل قبول بنا دینگے۔۔۔ ایک بزرگ نے کہا ہے، کہ:۔۔۔ (تیک) "عمل کر، اور استغفار کر"۔۔۔

طریقہ بندگی یہی ہے۔۔۔ اللہم مغفرتک اوسع من ذنوبی

و رحمتک اوسع من علی

دادیم تراز گنج مقصود نشان
گرماز سیدیم تو شاید برسی

والسلام

مکتوب (۹۸) مولانا حسن علی کے نام: —————
 بعد الحمد والصلوة و تبلیغ الدعوات سعادت آثار برادر م مولانا حسن علی کو واضح ہو
 کہ یہاں کے فقراء بجز اللہ عافیت سے ہیں۔ اجباب دُور افتادہ کی خیریت مطلوب ہے
 چاہئے کہ تم حالات لکھتے رہا کرو، اپنے اوقات کو معمور رکھو اور اہم امور میں
 صرف کیا کرو۔ سزا و علانیہ خوف و تقویٰ کے ساتھ رہو۔ قوت جوانی کو
 طاعات میں مشغول رکھو، شب زندہ داری کو غنیمت سمجھو۔ ”شہائے تارک“ کو اذکار،
 افکار، گریہ وزاری ”تذکرہ ذنوب“ اور فکر گو رو قیامت سے منور رکھو۔
 حتی الامکان عمل سنت کو ہاتھ سے نہ دو، بدعت اور بدعتی سے اجتناب کرو، اور
 کوشش کرو، کہ ”دوام حضور مع اللہ“ ”بے مزاحمت اغیار“ حاصل ہو جائے۔۔۔
 حاصل کلام یہ ہے، کہ اگر نجات مطلوب ہے، تو اللہ تعالیٰ کی مرادات کو اپنی مرادات پر
 ترجیح دو، اور اپنے آپ کو تمام منسبات سے خالی سمجھو۔۔۔۔۔ طریقہ بندگی یہی ہے
 اِنَّهُ مُبَيَّنٌّ لِّكُلِّ عَسِيْرٍ وَهُوَ مَا يَشَاءُ قَدِيْرٌ وَّ بِالْاِجَابَةِ جَدِيْدٌ
 امید، کہ اس ”بے حاصل“ کو دعائے سلامتی خاتمہ سے یاد رکھو گے۔ غائبانہ دعا
 قبولیت سے بہت قریب ہوتی ہے۔

مکتوب (۹۹) خواجہ محمد فاروق کے نام: —————
 (ترغیب تحصیل معرفت و ضبط اوقات میں)
 مخدوم! ————— مطلوب اصلی، بنی نوع انسان کی ایجاد سے ”تحصیل معرفت
 صانع“ ہے، اور ”معروف“ میں فنا ہوئے بغیر معرفت حاصل نہیں ہو سکتی۔

پس ہم جیسے بھوروں کے لئے ضروری ہے کہ عمر گرامی کو اس دولت (معرفت) کے حاصل کرنے میں مشغول رکھیں، اور اس فانی زندگی میں فنا سے پہلے فانی ہو کر باقی حقیقی کی بقا کی طرف دوڑیں، افسوس کہ جو کچھ انسان سے طلب کیا گیا ہے اس کو انجام نہ دے اور امور دیگر میں مشغول ہو، نیز اس چیز کی تعمیر کے پیچھے پڑے جس کی تخریب مطلوب ہے اور سرمایہ وقت عزیز کو لذاتِ فانیہ کے حصول میں مصروف کرے۔ رسول اللہ صلی اللہ علیہ وسلم نے فرمایا ہے: "إِيَّاكَ وَالْتَّمَعْتُمْ فَإِنَّ عِبَادَ اللَّهِ لَيَسُؤُنَّ بِالْمُتَنَعِّتِينَ" یعنی عیش و عشرت کی زندگی سے بچو، اس لئے کہ اللہ کے خالص بندے عیش و عشرت کے متوالے نہیں ہوا کرتے۔ کمالِ خجالت کی بات ہے کہ انسان اس "مہلتِ قلبیہ" میں مطلوبِ اصلی کو اُس کی دعوت کے باوجود آغوش میں نہیں لاتا، اُس کو لبتیک نہیں کہتا، اور عذاب "بُعد و حجاب" میں جو بدتر از عذابِ مجیم ہے، اپنے آپ کو ڈالتا ہے، اور لذاتِ قریب وصال سے بھاگتا ہے۔ فَاوِيلَتَا عَلِيٍّ مِّنْ أَعْرَاضِ عَنِ اللَّهِ وَيَا حَسْرَةً عَلِيٍّ مِّنْ فِرَاطِي جَنبِ اللَّهِ۔ (اچھی طرح سمجھ لو، کہ) دوبارہ دنیا میں آنا نہیں ہے۔ مَن كَانَ فِي هَذِهِ أَعْمَى فَهُوَ فِي الْآخِرَةِ أَعْمَى وَأَضَلُّ سَبِيلًا۔ (جو شخص اس دنیا میں بے بصیرت رہا، وہ آخرت میں بھی بے بصیرت اٹھے گا، اور وہ حد درجہ گمراہ ہے)۔

ترجمہ کہ یارا ز من نا آشنا، مانند

تا دامن قیامت این غم با مانند

الغرض کام کرنا چاہئے، گفت و شنود سے کوئی راستہ نہیں کھلتا۔ امید، کہ اس

"دوراز کار" کے لئے وہاں کے صلحاء سے توجہ اور دعا کی درخواست کرو گے۔ والسلام۔

مکتوب (۱۰۰) مرزا لطف اللہ کے نام: ————— (نصائح)

بِسْمِ اللّٰهِ الرَّحْمٰنِ الرَّحِیْمِ ————— الْحَمْدُ لِلّٰهِ وَسَلَامٌ عَلٰی عِبَادَةِ الذِّیْنَ
اصطفیٰ۔۔۔ صحیفہ گرامی کے ورود سے مشرف ہوا۔۔۔ کیسی اچھی نعمت ہے کہ
عنفوانِ جوانی اور زمانہ عیش و کامرانی میں محبتِ مطلوبِ حقیقی، سویدائے قلب میں نمودار
ہو جائے، اور عشقِ محبوبِ ازلی، حسینِ روح سے آشکار ہو۔۔۔ اللہ والوں اور درویشوں
سے محبت رکھنا اس محبتِ حقیقی کا اثر ہے، اور ان سے محبت رکھنا، محبتِ حق کی
بین دلیل ہے۔۔۔ پیر انصارِ قدس سترہ فرماتے ہیں، کہ: "اے اللہ! تو نے اپنے
دوستوں کے ساتھ عجیب معاملہ کیا ہے، کہ جس نے ان کو پہچانا، سمجھ کو پایا، اور جب تک
سمجھ کو نہ پایا، ان کو نہیں پہچانا"۔۔۔ اس گروہ سے محبت رکھنے والا بھی اس گروہ کے
ہمراہ ہے۔۔۔ حدیث: "المرء مع من احب" کو سنا ہوگا۔

اے سعادت آتار! اس "موسمِ جوانی" اور فراغتِ حال کو غنیمت جانو، اور قوت
شباب کو مولائے حقیقی کی اطاعت میں صرف کرو۔۔۔ کام کا زمانہ ہی زمانہ ہے۔۔۔
"بر تقدیر حیات و فراغ" "وقتِ پیری و سستی قوی" میں کیا کام ہو سکتا ہے۔
حدیث شریفین میں آیا ہے، کہ: "سات (قسم کے) آدمی ہوں گے جن کو اللہ تعالیٰ اپنے
سایہ میں ایسے وقت میں رکھے گا، جبکہ اُس کے سایے کے سوا کوئی سایہ نہ ہوگا۔۔۔
(وہ سات قسم کے اشخاص یہ ہیں)۔۔۔ (۱) امامِ عادل۔ (۲) وہ جوان جس نے اللہ تعالیٰ
کی عبادت ہی میں نشوونما پائی ہو۔ (۳) ایسا شخص جس کا دل مساجد میں آشکار ہوتا ہو۔
(۴) ایسے دو آدمی جو اللہ کے لئے آپس میں محبت رکھتے ہوں، اسی لہی محبت پر جسٹج
ہوتے ہوں، اور اسی پر اپنے اپنے گھر جانے کے لئے علیحدہ ہوتے ہوں۔ (۵) ایک وہ شخص

جس کو صاحب منصب و جمال عورت دعوت بدکاری دے، اور یہ شخص (انکار کر کے) کہہ دے کہ میں اللہ سے ڈرتا ہوں۔ (۶) وہ شخص جو (زیادہ تر) صدقہ پوشیدہ طریقے پر کرے، حتیٰ کہ اپنے ہاتھ سے جو دیا اُس کا علم بائیں ہاتھ کو بھی نہ ہونے دے۔ (۷) وہ شخص جو اللہ کو خلوت میں یاد کرے، اور اُس کی دونوں آنکھیں بند پڑیں۔ (رواہ البخاری و مسلم وغیرہما) — کوشش کرو، کہ (اخیر کے) پچھ اعمال خیر پر قائم رہو، اور یہ "نیابت امام" عدالت پر بھی مستقیم رہو۔ — یہ بات اچھی طرح جان لو کہ ہمارے بزرگوں کے طریقے کا حاصل اتباع سنت، اجتناب از بدعت اور جناب قدس سبحانی میں "وصف عجز وستی" کے ساتھ "دوام توجہ و نگرانی" ہے۔ — حتیٰ کہ ماسوا سے انقطاب تاہم حاصل ہو جائے، نیز تمام اشیاء سے تعلق علمی و حسی ختم ہو، اور ماسوا کی غلامی سے آزادی مل جائے۔ — نہ ماسوا کی خوشی سے خوش ہو، اور نہ اس کی غمی سے غمگین۔ — نیز دل کو مطلوب حقیقی کے ساتھ "محضور و آگاہی" اس قدر ہو، کہ "غیبت" اُس کے بعد نہ ہو۔ — وہ "محضور" کہ اس کے بعد غیبت ہو، اکابر کے نزدیک معتبر نہیں ہے۔ — جب تک "محضور و آگاہی" اس طرح کا ملکہ اور وصف ذاتی نہ بن جائے جس طرح سمیع صفت سامع ہے۔ اور نضر صفت باصر ہے، اُس وقت تک یہ نسبت شریفہ محصور نہ ہوگی۔

میں نے (فقط) بزرگوں کے طریقے کا حاصل بتایا ہے، حقیقت تو اس گفتگو سے بالاتر ہے۔ یہ ایسا بھید ہے، کہ اس کی تعبیر اس قسم کی عبارات سے مشکل ہے۔ —

"من لم یدق نمدار" (جس نے اس کا ذائقہ نہیں چکھا، اُس نے اس کو نہیں جانا) — ان معانی کا معلوم کرنا "ذوق و وجدان کے ساتھ ساتھ" بے طول صحبت اکابر "دشوار ہے۔"

والسلام

مکتوب (۱۰۲) اجاب اکبر آباد (اگرہ) علی اخصوس میر محمد نعمان اکبر آبادی کے نام:۔
 الحمد للہ وسلام علی عبادہ الذین اصطفیٰ۔۔۔ اما بعد!۔۔۔ یہ تحریر ایک
 ”تذکار“ ہے، اس خستہ دل افکار کی طرف سے خرد مندا جہا کے لئے۔۔۔ قاعت بروایا
 اولی الا بصار۔۔۔ جاننا چاہئے کہ آفرینش انسان سے مقصود، تحصیل معرفت حقیقہ
 معرفت میں لوگ تفاوت استعدادات کی بنا پر مختلف ہیں۔۔۔ بعضا فوق بعض۔۔۔
 ہر ایک نے اپنے عرفان کے مطابق اس معاملے میں گفتگو کی ہے، لیکن جو بات صوفیاء
 کے یہاں متفق علیہ اور قدر مشترک کے طور پر ہے، نیز جو مدارج قرب میں لایبضروری
 ہے، وہ یہ ہے کہ ”معروف“ میں فنا ہوئے بغیر معرفت ظہور پذیر نہیں ہوتی۔۔۔

ہیچ کس راتا نگر ددا و فنا
 نیست زہ در بار گاہ کب سربا

۱۔ میر محمد نعمان اکبر آبادی = آپ فرزندوں کے بعد حضرت مجدد الف ثانی کے پہلے خلیفہ ہیں۔
 آپ کے والد کا اسم مبارک سید شمس الدین بھی تھا، جو میر بزرگ کے نام سے مشہور تھے۔
 میر محمد نعمان کی ولادت بمقام سمرقند ۹۷۷ھ میں ہوئی۔ عالم رویاء میں حضرت امام عظیم کے ارشاد
 کے مطابق آپ کا نام نعمان رکھا گیا۔۔۔ بچپن سے آپ پر آثار درویشی نمایاں تھے، فقراء و مشائخ
 کی خدمت میں جایا کرتے تھے، ہندوستان آئے تو یہاں بہت سے درویشوں سے ملے، یہاں تک کہ
 حضرت خواجہ محمد باقی باللہ نقشبندی دہلوی کی خدمت میں دہلی آئے، اور ان کے الطاف بے پایاں کو
 دیکھ کر طریقہ نقشبندیہ میں داخل ہو گئے۔۔۔ حضرت خواجہ نے جب حضرت مجدد کو بیعت و ارشاد کی
 اجازت دی، اور اپنے مریدین کو آپ کے سپرد کر دیا، تو ان میں آپ بھی تھے۔۔۔ (بقیہ صفحہ ۱۳۷ پر)

پس یاران ہوشمند کے لئے ضروری ہے کہ "حاصل کار" اور "نقیر روزگار" میں
 اچھی طرح غور و تامل فرمائیں، جس کسی کو معرفت رکورہ حاصل ہے فطرتاً و بطناً
 (اس کے لئے خوش خبری ہے) اسے چاہئے کہ اس "حاصل" کو امور غیر حاصلہ میں صرف
 کرے۔۔۔۔۔ جس کسی کے لئے معرفت کا راستہ نہیں کھولا گیا، اور اس "دولت" کی طلب کا
 درد نہیں دیا گیا فانویل لئے کل الویل (اس کے لئے بڑی خبری ہے) کیونکہ جو کچھ اس کی
 خلقت و پیدائش کا مقصود تھا اس نے ادا نہیں کیا، اور اس دنیا میں جو چیز اس سے
 طلب کی گئی تھی اس کو انجام نہیں دیا، خواہشات و مایعنی امور میں اس نے سرمایہ
 عمر و عمرانی کو صرف کر دیا، اور پتھا استعداد کی زمین کو باوجود اس کا حاصل ہونے کے بیکار چھوڑ دیا۔۔۔

(صفحہ ۱۳۶ کا بقیہ تالیف) جب یہ حضرت مجدد کی خدمت میں پہنچے، تو حضرت نے فرمایا، کہ: تم ہمارے ہی ہو، لیکن
 کچھ دنوں ہمارے سرور شد کی خدمت میں اور رہو۔ حضرت خواجہ کے انتقال کے بعد حضرت مجدد دہلی شریف
 لائے، تو میر صاحب نے آپ کی خدمت میں ایک عریضہ لکھا، جس میں اپنی شکستہ دلی "بے نصیبی، اور
 بے استعدادی کا ذکر تھا، اور یہ بھی تحریر تھا کہ میرے پاس بجز اس کے اور کوئی وسیلہ نہیں، کہ میں
 حضرت سید المرسلین صلی اللہ علیہ وسلم کی اولاد سے ہوں۔ حضرت مجدد پر اس عریضہ کے
 مطالعہ سے رقت طاری ہوئی، اور فرمایا: میرا گھر او نہیں۔ الغرض میرا موضوع کو پختہ ہوا
 سر ہند لے گئے۔ یہ سال ہا سال آستانہ مجددی پر تقیم رہے، اور مقامات عالیہ سے سرفراز ہوئے،
 بالآخر اجازت دے کر برہانپور بھیجا گیا۔ میر صاحب دود دفعہ بعض وجوہ کی بنا پر شہر برہانپور سے
 چلے چلے گئے، تیسری مرتبہ پھر برہانپور ہی کے لئے مامور فرمایا گیا۔ اس دفعہ جب آپ برہانپور
 تشریف لائے، تو رنگ ہی دوسرا نظر آیا۔ آپ کی مجلس میں عجیب کیفیات کا ظہور ہوا۔ (بقیہ صفحہ ۱۳۷ پر)

بیان کرتے ہیں کہ استاد ابوالقاسم شیری رحمۃ اللہ علیہ نے یومئذ اتفاقاً مدرسہ
کو بعد وفات خواب میں دیکھا کہ بہت سیکرہ ہیں اور درجہ ہیں۔ دریافت کیا:۔
جناب عالی! بیقراری کا کیا سبب ہے؟ شاید آپ دنیا میں واپس جانا چاہتے ہیں؟
انہوں نے فرمایا: ہاں! چاہتا ہوں، مگر بڑے مصلحت دینا نہیں، اور نہ اس لئے کہ
وہاں مجلس آرائی کروں، بلکہ اس لئے کہ وہاں پہنچ کر کمر باندھوں، اور عرصہ پانچوں
اور تمام دن ایک ایک دروازے پر جا کر عرصہ اور کھڈیوں سے دروازے کو کھٹکھٹا کر
لوگوں کو بلا کر لوں کہنے لوگو! ایسی عظمت اختیار نہ کرواؤم یہ نہیں سمجھتے کہ کس ذات سے
غافل ہوئے پیٹھے ہو۔

صاحب خانہ درہم آواز : کہتے ہیں پچ ماند از ہمہ یاز
عمر بگزشت در پریشانی : منکر کر چہ باز میانی

۱۳۶ کا بقیہ حاشیہ بہت سے اشخاص سلسلہ نقشبندیہ میں داخل ہوئے، اور کتنے ہی بزرگ صلاح و تقویٰ کے
لباس سے آراستہ ہو گئے۔ صاحب زبدۃ المقامات مولانا محمد ہاشم کشمی نے آپ کی رہنمائی سے حضرت
مجدد سے شرف بیعت حاصل کیا۔ اگرچہ آپ نے علوم ظاہر کی تحصیل کم کی تھی، لیکن حضرت مجددؒ کے
علوم و معارف سمجھنے کی خاص اہلیت رکھتے تھے۔ خود حضرت مجددؒ نے آپ کے فہم خداداد کی تعریف
کی ہے۔ مکتوبات مجددیہ میں بہت سے مکاتیب آپ کے نام ہیں (ماخوذ از زبدۃ المقامات)۔
آپ نے اکبر آباد اگرہ میں بقول صاحب تذکرۃ العابدین ۱۰۵۸ھ میں وفات پائی۔ لیکن
تاریخ محمدی (رہسالا بر روی رام پور) میں ۱۸ صفر ۱۰۵۹ھ تاریخ وفات بتائی ہے، اور ساتھ ہی
یہ بھی لکھا ہے۔ قبل انہ مات فی ۱۰۶۱ھ۔ یعنی بعض نے ۱۰۶۱ھ تاریخ انتقال بتائی ہے
(بقیہ ص ۱۳۹ پر)

ہیں ہم جیسے ”ہجوروں“ پر لازم ہے کہ عمر گرامی کو ایسے معافی میں صرف کریں اور اس زندگی فانی میں ”حکمت و حصول الی اللہ“ کو چاہیں، سیرت صالحین و نعت برین سے اس حتمہ کا بیان، اور اس حدیث کی تفسیر کریں، اس حکمت عملی کی طلب میں حادوث سے کوشش کریں، اور جہاں کہیں سے اس کی کوئی توشیحہ مشام جلد میں پہنچے وہاں جائیں۔۔۔ چاہے ”دست طمع“ اس گنجینے کے نقد سے خالی ہی رہے، لیکن اس کی طلب سے، اور اس کی گمشدگی کے درد سے فارغ نہ رہیں، اور متمردین کے جہنگ سے باہر رہیں، کسی نے کیا اچھا کہا ہے:-

بچہ مشغول کتم دیدہ و دل را کہ تمام
دل ترا می طلبند دیدہ ترا می خواہد

والسلام

مکتوب (۱۰۰) محترم غاروقی و خواجہ عبدالغفور محمد قندری کے نام:-
رعور و ابر سعادت آتار۔۔۔ دعا۔۔۔ چاہئے کہ تم علوم و نیبہ میں کوشش
بلینج کرو اس بات کی بھی سعی کرو کہ علم کے مطابق ہو جائے۔ نا جلس، اہل تفرقہ
اور اہل بدعت کی صحبت سے بچتے رہو، اپنے باطن کو ”سبت مانجودہ“ کے ساتھ
ہموار رکھو، اس کے دوام کی کوشش کرو، اور جو چیز منافی دوام ہو، اس سے

۱۳۸۰ کا بقیہ حاشیہ) تاریخ محذی میں فوت امیر نعتان سامعی ماوہ تاریخ وفات ہے
حسن۔۔۔ برآمد ہوتے ہیں۔ زہتہ انجواطر جلد ۵، اور وھیات الاخبار مولفہ مولوی محمد حسن صباری
کرامی۔۔۔ حنفی شہہ تاریخ وفات ہے۔ واللہ اعلم بالصواب

مکتوب (۱۱۱) مولانا محمد صدیق پشاوری کے نام۔

بسم الله حامداً لله تعالى ومصلياً على رسوله الكريم صواتي
 پے بہ پے پہنچے، خوشوقت کیا، صد شکر کہ یاد فقرا سے غافل نہیں ہو، اور نظر ہمت کو
 ایک مطلوب پر جمایا ہے۔۔۔ تم نے اکثر خطوط میں خوفِ خاتمہ کے غلبہ کو لکھا ہے
 مخدوما!۔۔۔ یہ تو ایسا غم ہے، کہ ”تالیپ گور“ ہمراہ ہے، اسی مسلمان کو اس
 غم سے خالی نہیں رہنا چاہیے، کھوڑا ہو یا بہت، ہونا چاہئے۔ جس کا یہ غم زیادہ ہے
 اس کے کمالِ ایمان کی علامت ہے، تم اس پرست کا شکر بجالاؤ۔۔۔ لہٰذا شکرت
 کا زید نکم۔

تم نے لکھا تھا کہ جھیلِ ایمانِ کامل کے پار سے میں کوئی بشارت حاصل نہیں ہوئی
 خدا کا شکر ہے کہ تم سوالِ ایمانِ کامل کی بشارت حاصل کر چکے ہو، جیسا کہ تم نے
 لکھا تھا کہ میں ہمیشہ اللہ تعالیٰ سے استرعاذ کرتا تھا، کہ وہ مجھے ”ذرہ ایمان“ نصیب کرے۔
 الحال اس بیماری میں ہونا درمندان میں تم کو لاحق ہوئی، تم کو الہام ہوا کہ ہماری درگاہ میں
 کوئی کمی نہیں ہے، تم ایمانِ کامل کو مانگو۔۔۔ کریم جب کسی ایسی چیز کے سوال کی دلالت
 کرتا ہے، جو اس کے پاس ہے تو یہ امراؤں کے عطا شدہ شے کی دلیل ہوا کرتا ہے، دیوں اگر

مولانا خواجہ محمد صدیق پشاوری = آپ حضرت خواجہ محمد مصوم کے قدیم خلفاء میں سے ہیں۔ آپ کو
 خلافت دے کر پشاور بھیجا گیا، وہاں قبولیت عامہ نصیب ہوئی۔ بہت سے لوگ آپ کے طفیل گمراہی
 کے بھنور سے نکل کر نجات کے ساحل پر پہنچے۔ اور بہت سوں نے آپ سے خلافت حاصل کی۔

اروضۃ القیومیہ رکن دوم

بہ نظر تحقیق دیکھو، تو (بشارت صحیح بھی ہو، نو چونکہ قطعی نہیں زبردیہ وہی نہیں) اس لئے نفس
 بہا مابقی ہے، اور خوف دائمگیر ہے۔۔۔۔۔ تم نے (اپنے مرید) صوفی محمد شریف کی
 کج ادائیگیوں کو بار بار لکھا ہے۔۔۔۔۔

مخروما! اس نے جو کچھ بھی بے ادبی اور بے ادانی کی ہے، تمہا تمہارے ساتھ
 نہیں کی، اس سلسلہ کے تمام بزرگوں کے ساتھ کی ہے، تم اس کے پیر ہو اور اس سے آزدہ ہو
 وہم کو پھر اس سے کیا تعلق رہا۔۔۔۔۔ "قوت انتقامیہ نقیر کے اندر کم ہے بس دو باتیں
 آزدہ کے غیرت اس کو بھی (علینجہ) لکھ دی ہیں، اگر متاثر ہوتا ہے تو قبہا اور نہ وہ جانے
 اور اس کا کام۔۔۔۔۔ تم نے یہ بھی دریافت کیا ہے کہ میرا اندر "بے حلاوتی" کا نظور
 "علوہست" کی بنا پر ہے، یا "قصور استعداد" کی وجہ سے!۔۔۔۔۔

مخروما! نسبت باطن جس قدر بلند ہوتی جاتی ہے، زیادہ جھول ہوتی جاتی ہے
 ظاہر کو عبلی حلاوت، رکھتی ہے، اس لئے کہ ظاہر باطن سے "بعید و بیگانہ" ہو جاتا ہے
 عارف جتنا معرفت کے اندر اعلیٰ ہوگا، یہ کیفیت (بے حلاوتی) زیادہ ہوگی، اور جتنا بھی
 نزدیک ہوگا، دُور تر ہوتا جائے گا۔ وہی ایک رستی ٹپنے والے شاگرد کا قصہ ہو جاتا ہے
 کہ وہ اپنے استاد سے کہتا تھا کہ: "میں جتنا زیادہ جتنا جاتا ہوں، آپ سے دُور ہوتا جاتا ہوں"
 تم نے لکھا تھا، ایسا معلوم ہوتا ہے کہ "رجوع خلاق" کسی شخص کے کمال کی
 دلیل نہیں ہے!۔۔۔۔۔ بیشک ایسا ہی ہے۔۔۔۔۔ جبکہ "قبول خلاق" "قبول خالق"
 کی دلیل نہیں۔۔۔۔۔ کیونکہ کبھی باطل کو بھی فروغ حاصل ہو جاتا ہے۔۔۔۔۔ تو پھر
 یہ رجوع خلاق، دلیل کمال کیسے ہو سکتا ہے؟۔۔۔۔۔ السلام

اور اُس نے اپنے پچھلے (غلط) طرز عمل کو تبدیل کر دیا ہے، اس صورت میں اس امر کی گنجائش ہے، کہ اُس کی سابقہ غلطیوں کو معاف کر دیا جائے۔ والسلام علیہ
وعلیٰ من ینلہ بیکم

مکتوب (۱۱۸) مولانا محمد صدیق پشاوری کے نام:۔۔۔

الحمد لله وسلام علی عباده الذین اصطفوا۔۔۔ مکتوب مرغوب جو

ارسال کیا تھا، پہنچا، خوش وقت کیا۔ حضرت حق سبحانہ طریقہ مرصعہ میں اعتقاد نصیب فرمائے، اور وصولِ مطلبِ ارجمند کے ہوائے سے محفوظ رکھے۔ تم نے لکھا تھا کہ حسبِ حکم طالبین کے کام کو سرگرمی سے انجام دے رہا ہوں، کوئی طالب علم تاثر سے نہ اٹلی نہیں رہتا، اکثر طالبین پہلی توجہ ہی میں متاثر ہو جاتے ہیں۔ الحمد للہ۔ تم اس نعمتِ عظمیٰ کا شکر بخلاؤ، البتہ تکبر اور گھمنڈ سے بچتے رہنا۔ اس امر کو جو کہ "مقامِ دعوت" ہے عظیم الشان سمجھنا۔ اور ہمیشہ اس بات کا اثر رکھتے رہنا، کہ میں کہا تھا اس کو انجام نہ دے سکا۔ طالبین کے حالات کی جانچ پڑتال رکھنا، اور ان پر توجہاتِ بندوبست کرنا ایک بڑی عبادت ہے۔ تم اس کے مسائل نہ برتنا۔ اس کام سے فائدہ ہونے اور اُسے حق کے بعد بقدر طاقت دوسری ملاحظوں "دریں فائدہ کار" میں مشغول ہوا کرو۔ "ان احب عبادا للہ الی اللہ من حبب اللہ الی عباده" (اللہ کے نزدیک محبوب ترین بندہ وہ ہے جو اللہ کے بندوں میں اللہ کو محبوب بنائے، اور اللہ کی محبت پیدا کرے)۔۔۔

مکتوب (۱۱۹) مولانا محمد امین کے نام:۔۔۔

الحمد لله وسلام علی عباده الذین اصطفوا۔۔۔ مکتوب مرغوب

وصول ہو کر باعث مسرت ہوا۔۔۔۔۔ تم نے (سجدا اور باتوں کے) یہ بھی دریافت کیا تھا کہ ان دو آیتوں کے مفہوم میں تطبیق کس طرح ہوگی؟ :-

(۱) قُلْ كُلٌّ مِّنْ عِنْدِ اللَّهِ (کہہ دیجئے کہ ہر ایک امر اللہ کی طرف سے ہے)۔

(۲) مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ

فَمِنَ نَفْسِكَ (جو پہنچی تجھ کو نیت پس وہ اللہ کی طرف سے ہے۔ اور

جو پہنچی تجھ کو محنت و بلا پس وہ تیرے نفس کی طرف سے ہے)۔

(اس کا جواب یہ ہے کہ) سیئات (جس سے اس جگہ بلیات مراد ہیں) کا پیدا

کرنا اللہ تعالیٰ ہی کا کام ہے، لیکن یہ بندے کے اعمال بد کی سزا ہے، وہ اپنی بد اعمالی

سے موردِ بلا و مصیبت ہو جاتا ہے۔ چنانچہ حضرت عائشہ صدیقہ رضی اللہ عنہا سے

منقول ہے کہ فرمایا:۔ ”جس کسی مسلم کو کوئی مصیبت پہنچتی ہے جتنی کہ کانٹا لگے،

یا جوتی کا تسمہ ٹوٹے، یہ اس کے گناہ کی سزا ہوتی ہے، اور اللہ جو معاف کر دیتا ہے

وہ تو بہت ہی زیادہ ہے“۔ پس ”خلق بلا“ اور ”ایصال بلا“ کے لحاظ

”قل کل من عند اللہ“ فرمایا گیا، اور بندے نے گناہوں کے ذریعہ جو اس

بلا و مصیبت کو پہنچ بلا یا ہے، اُس کے لحاظ سے ”فمن نفسك“ فرمایا، پس

اب کوئی بھی تعارض باقی نہ رہا۔ بخلاف ”حسنہ“ کے کہ وہ محض فضل

رب ہے۔ بندے کے تمام اعمال خیر صرف اُس کے وجود کی نعمت کا بھی بدلہ

نہیں بن سکتے، چہ جائیکہ خدا کی دوسری ان گنت نعمتیں۔ رسول خدا

صلی اللہ علیہ وسلم نے فرمایا ہے:۔ ”لا یدخل الجنة احدٌ الا

برحمة اللہ قیل ولا انت قال علیہ والہ الصلوٰۃ والسلام

وما انا۔ (جنت میں نہیں داخل ہو گا کوئی بھی، مگر اللہ کی رحمت سے
عرض کیا گیا: اور آپ بھی؟ فرمایا: ہاں! میں بھی اللہ کی رحمت ہی سے
داخل جنت ہوں گا)۔

جو کچھ بندے کے اچھے اعمال کی جزایں دنیا و عقبیٰ کی نعمتیں قرآن و احادیث
میں ذکر کی گئی ہیں، وہ محض اللہ تعالیٰ کا کرم ہی ہے جو بندے کے عمل کو اس درجہ
پر پہنچا دیا۔

چشم دارم کہ دہد اشک مرا حسن قبول
آنکہ در ساختہ است قطرہ بارانی را

مکتوب (۱۲۰) مولانا محمد حنیف کے نام:

الحمد لله وسلاماً علی عبادہ الذین اصطفوا۔ صحیفہ شریفہ
پہنچا۔ باعثِ بہجت و مسرت فراواں ہوا۔ حق تعالیٰ مدارجِ قرب میں ترقیات
بے اندازہ عطا فرمائے۔

تم نے (مضامین کے) ”مسوداتِ جدیدہ“ طلب کئے تھے، اگر توفیق ہوئی
تو کسی دوست سے کہوں گا کہ ان میں سے جو حصہ قابلِ نقل ہو، نقل کر کے تم کو بھیجیں۔
تم نے جو کچھ اپنے مریدوں کے حالات لکھے ہیں ان سے بہت خوشی ہوئی۔

تمام احوال سنجیدہ و مقبول ہیں۔ اللہ تعالیٰ ترقیات عنایت فرمائے اور مطلبِ حقیقی
تک پہنچائے۔

چونکہ ”ایامِ اعتکاف“ ہیں، اور امورِ ضروریہ درپیش
اس لئے کچھ زیادہ تحریر نہیں کر سکتا، ضروری جوابات پر اکتفا کیا گیا ہے۔ دیتنا

”چوں کہینت“ کے لباس میں جلوہ گر ہو جاتی ہے، اور گرمی نعرہ وزاری پیدا کرتی ہے کبھی ایسا ہوتا ہے کہ اس طرح ظاہر نہیں ہوتی، اپنی بے کیفی کی حقیقت پر ہی قائم رہتی ہے، بلکہ یہ بھی روا ہوتا ہے کہ بعض اوقات محبت کی نفی محسوس ہوتی ہو، اور فی الحقیقہ محبت درجہ کمال پر ہو۔ تم نہیں دیکھتے کہ عالم مجاز میں کسی شخص کو کوئی چیز اپنے نفس و ذات سے زیادہ محبوب نہیں، جس چیز کو بھی۔ مال، بیوی بچوں میں سے دوست رکھتا ہے، اپنی ذات کے لئے ہی دوست رکھتا ہے، اس کے باوجود اپنے نفس کی محبت میں اس سے کوئی نعرہ اور کوئی شوق ظاہر نہیں ہوتا۔ سب سے زیادہ اپنے نفس و ذات سے محبت ہونے کے متعلق جو میں نے کہا، وہ عالم مجاز کی بات ہے ورنہ عالم حقیقت میں محبوب حقیقی اپنی ذات سے بھی زیادہ محبوب ہوتا ہے۔

فنا اسی محبت حقیقی کا اثر ہے۔ ع

گراں سودا بجاں بوئے چہ بوئے

محبت رسول خدا صلی اللہ علیہ وسلم بھی اسی قبیل سے ہے، چنانچہ حدیث شریف میں آیا ہے۔ حضور فرماتے ہیں: لَنْ يَوْمَنَ أَحَدٌ كَمْ حَتَّىٰ أَكُونَ أَحَبَّ إِلَيْهِ مِنْ نَفْسِهِ وَاهْلِهِ وَالنَّاسِ جَمِيعًا رَأَوْكُمَا قَالَ، (تم میں سے کوئی شخص اُس وقت تک مومن کامل نہیں ہو سکتا جب تک میں اُس کے لئے اُس کے نفس اُس کے اہل و عیال اور تمام لوگوں سے زیادہ محبوب و عزیز نہ بن جاؤں)۔

شیخ طریقت چونکہ ناسب مناب رسول ہے، اور واسطہ فیض الہی ہے۔ اس کی محبت کا بھی یہی عالم ہونا چاہئے۔ والسلام۔

مکتوب (۱۳۳) مولانا حسن علی کے نام : —————

الحمد لله وسلام على عباده الذين اصطفى ————— حضرت حق سبحانہ
 تم کو جادہ شریعت و سنت مصطفیٰ علیہ الصلوٰۃ والسلام پر مستقیم و مستقیم رکھے :
 مخدوما! — ہمارے بزرگوں نے عمل سنت کو اختیار اور بدعت سے اجتناب
 کیا ہے، وہ امور جو دین میں (غلط طریقے سے) داخل کر لئے گئے ہیں ہر چند باطن
 کیلئے نافع معلوم ہوں، وہ ان پر عمل نہیں کرتے، اور اتباع سنت کو اگرچہ صورتاً باطن
 کے لئے بہود سند نہ دکھائی دے، ہاتھ سے نہیں جانے دیتے
 والسلام علیکم وعلیٰ من لکم

مکتوب (۱۳۰) شیخ علیم جلال آبادی کے نام : —————

بعد الحمد والصلوة وتبلیغ الدعوات ————— یہاں کے فقراء کے احوال
 اوصاف مستوجب حمد ہیں، امید کہ اجائے دور افتادہ بھی "نہج صلاح" اور متابعت
 سید کائنات فخر موجودات علیہ افضل الصلوات واکمل التحیات ————— پر ظاہر و باطناً
 مستقیم ہوں گے۔ متابعت رسول کے چند درجات و مراتب ہیں ————— حضرت
 قبلۃ الواصلین (حضرت مجدد الف ثانی) نے مکتوب (۵۴) جلد ثانی میں متابعت کے
 سات درجے قرار دیئے ہیں۔

پہلے دو درجے کسی ہیں کہ اعمال ظاہرہ و باطنیہ سے تعلق رکھتے ہیں، درجہ سوم

۱۱۔ شیخ عبد العظیم جلال آبادی خلیفہ حضرت خواجہ محمد مصومؒ

من وچہ کسی ہے اور من وجہ وہی، اس لئے کہ مبادی و مقدمات اس کے کسی ہوتے ہیں،
درجہ چہارم وہی ہے، لیکن اعتقاد و عمل کو اس کے حصول میں دخل ہے، درجہ پنجم و ششم
اس سے بھی بالاتر ہے، درجہ ہفتم کے متعلق کیا لکھوں (کہ وہ تو بالاتر سے بالاتر ہے)۔
والسلام

مکتوب (۱۴۲) محمد کاشف کے نام: —

بعد الحمد والصلوة و تبلیغ الدعوات — تم نے دوسرا
بتفسار یہ کیا تھا، کہ و تروں کے بعد سجدہ درست ہے یا نہیں؟ — فقیر نے
اس سوال کا جواب اس سے پہلے بھیج دیا تھا، تعجب ہے کہ وہ جواب نہیں پہنچا —
جواب کا خلاصہ یہ ہے کہ یہ ہمارا عمل اور ہمارے حضرت (حضرت مجددؑ) کا عمل نہیں ہے
علماء نے اس کو منع کیا ہے، نہیں کرنا چاہئے — کتاب سن الہدیٰ میں ہے: —
"صلوة الوتر کے بعد دو سجدے جو آیتہ الکرسی پڑھ کر بلا دہند میں رائج ہیں ان کی کوئی
اصل اخبار و آثار سے نہیں ہے، فقہ میں بھی اس کی کوئی روایت نہیں ہے، اہل عرب
کا بھی اس پر عمل نہیں، بلکہ شافعیہ اس کی حرمت کے قائل ہیں، اور اکثر حنفیہ اس کو بالکل
جانتے تک نہیں، میں نے فقہائے مدینہ سے ان دونوں سجدوں کے متعلق دریافت کیا
انہوں نے بھی ان میں کراہت نقل کی ہے" — والسلام

۱۰ خواجہ محمد کاشف کاشغری حضرت خواجہ محمد مصومؒ کے خلفاء میں سے ہیں، آپ کو خلافت دے کر
کاشغر بھیجا گیا۔ (روضۃ القیومیہ)۔

مکتوب (۱۲۵) محمد عاشور بخاری کے نام: —————

الحمد لله وسلاهم على عباده الذين اصطفى ————— صحیفہ شریفیہ
خوش وقت کیا ————— حضرت حق جل مجدہ تم کو گرفتاری ماسوائے کلینتہ آزاد کرے
مدارج قرب میں ترقیات بخشے اور برکات کلمہ طیبہ سے سیراب کرے ————— اہل اللہ
کے یہاں یہ امر مسلم ہے کہ ”تنویر باطن“ کے لئے اس کلمہ مبارکہ سے بہتر کوئی کلمہ نہیں ہے
اس کے جزو اول سے ”سالک مستعد“ مطلوب حقیقی کے ماسوائے نفی اور جزو دوم سے
معبود برحق کا اثبات کرتا ہے، اور یہی تمام سلوک کا خلاصہ ہے: —————

تا بجا روپ لا نرو بی راہ

ترسی در سر لے الا اللہ

تم نے ایسے نصائح طلب کئے ہیں، جو تہذیب اخلاق پر مشتمل ہوں۔

خبر و ما! ————— کتب شریعہ اور احادیث نبویہ علی وجہ الکمال، تہذیب اخلاق
کی ضامن ہیں۔ ————— بمقتضائے ”شریعت نثر“ عمل کرو، اور سنن مصطفیٰ علیہ الصلوٰۃ
والسلام کو تمام امور میں پیشوا قرار دو۔ نجات اخروی اور درجات قرب الہی کا حصول
اسی سے وابستہ ہے، تعمیر اوقات میں انتہائی سعی کرو، کیونکہ وقت بہت ہی زیادہ
عزیز تر ہے، یہ لایعنی امور میں صرف نہیں ہونا چاہئے، مخلوق سے میل جول
بقدر ضرورت ہو، قدر حاجت سے زائد ملنا جلنا اس راہ میں ”زندہ ہلک“ ہے۔
شب زندہ داری اور گریہ سحری کو غنیمت شمار کرو۔ ————— لذات فانیہ میں گھپ جانے
سے بچتے رہو، پیرامبر باطن کو بے رونق اور مگر کرتیا ہے، ہر کسی سے خنداں رونی
اور کشادہ پیشانی سے پیش آؤ ”امر معروف“ اور ”نہی منکر“ کو اچھی طرح انجام دو،

اس میں کوتاہی نہ ہونا چاہئے۔ طعام، منام اور کلام میں صراحت کی رعایت کرنا چاہئے۔

پنڈاں بخور کز دہانت برآید
پنڈا تک از ضعف جانت برآید

مکتوب (۱۳۶) مولانا محمد صدیق پشاوری کے نام: —
الحمد لله في السراء والضراء — جو کچھ محبوب حقیقی جل سلطانہ کی طرف سے آئے وہ نظر محب میں بلکہ نفس الامری میں رعنا و زیبا ہے۔ محب اس کے اور ایلام (الم چہچہانے) سے بھی ایسی ہی لذت حاصل کرتا ہے، جیسا کہ اس کے انعام سے — انعام کو اس کا ظہور جمال سمجھتا ہے، اور ایلام کو مظہر جلال (عزضک) دونوں کو اس کی صفت کمال تصور کرتا ہے۔ صفت کو زینہ موصوف جانتا ہے نیز صفت سے موصوف کی طرف مائل ہوتا ہے۔

فرزند و لبند کے انتقال پر رضا و شکیبائی اختیار کرو، بلکہ چونکہ یہ محبوب حقیقی کا فعل ہے، اس لئے اس سے لذت گیر ہو جاؤ، اور فعل کو ”زینہ و وصول فاعل“ بنا دو۔ پس عجبیں ہونے اور بے صبیری کرنے کی کہاں گنجائش ہے؟۔ وجود فرزند سے جس طرح منتفع ہوتے تھے، اور اس کو ”ظہور نعمت بحق“ تصور کرتے تھے، بعینہ اسی طرح اس کے گم ہو جانے (مر جانے) سے بھی خوش وقت رہو، اور اپنے حق میں ”تربیت جلالی“ جلاو۔ نیز اس درد و الم میں جو کہ ”دریچہ رضامندی محبوب حقیقی“ ہے۔ اپنی سعادت کو مضمر سمجھو۔ اس دنیا کی مصیبتیں ہر چند بظاہر حکم کو چھیل دینے والی، اور

الی اللہ من احسن الی عیالہ (مخلوق اللہ تعالیٰ کی عیال ہے، لہذا اللہ کے
 نزدیک سب سے زیادہ پسندیدہ وہ شخص ہے جو اس کی مخلوق کیساتھ اچھا سلوک کرے)
 اب چند احادیث مسلمانوں کی حاجات پورا کرنے اور ان کو خوش کرنے کی فضیلت
 پر حسن اخلاق اور نرمی و تحمل کی فضیلت کے سلسلے میں لکھی جاتی ہیں، ان پر اچھی طرح
 غور کرنا، اور اگر کسی حدیث کے معنی سمجھ میں نہ آئیں تو اس کو کسی متدین اہل علم سے
 سمجھ لینا۔ پیغمبر خدا صلی اللہ علیہ وسلم نے فرمایا ہے:

”مسلمان مسلمان کا بھائی ہے، وہ اپنے بھائی پر نہ خود ظلم کرتا ہے
 نہ کسی کو اس پر ظلم کرنے دیتا ہے، جو شخص بھی اپنے بھائی کی حاجت روائی
 میں رہتا ہے، اللہ تعالیٰ اس شخص کی حاجت پوری کرتا ہے، اور
 جو شخص کسی مسلم بھائی کا کوئی غم دور کرتا ہے اللہ تعالیٰ اسکے عوض میں
 قیامت کے دن اس کے غم کو دور کر دے گا۔ اور جو شخص
 مسلمان کو خوش کرے گا اللہ تعالیٰ قیامت کے دن اس کو خوش کرے گا۔“
 (بخاری و مسلم)

مسلم کی روایت یوں ہے:

”اللہ بندے کی مدد پر رہتا ہے، جب تک بندہ اپنے بھائی کی مدد پر
 رہتا ہے۔“

یہ بھی حدیث میں آیا ہے، کہ:

”اللہ کی مخلوق میں کچھ لوگ ایسے ہیں جن کو اس نے پیدا ہی اس لئے
 کیا ہے کہ وہ لوگوں کی حاجتیں پوری کریں۔ لوگ گھبرائے ہوئے

اپنی حاجتیں لے کر ان کے پاس آتے ہیں۔ (ملخصاً۔ طبرانی)

حدیث میں یہ بھی آیا ہے کہ: —————
 ”اللہ تعالیٰ نے کچھ لوگوں کو دولت کے ساتھ مخصوص کیا ہے، تاکہ وہ
 بندوں کو خائدہ پہنچائیں، جب تک وہ اس دولت کو اللہ کے بندوں پر
 خرچ کرتے رہتے ہیں اللہ تعالیٰ ان کو دولت پر برقرار رکھتا ہے اور جب
 وہ اپنی داد و دہش بند کر دیتے ہیں تو اللہ تعالیٰ ان سے وہ دولت
 چھین لیتا ہے، اور دوسروں کی طرف منتقل کر دیتا ہے۔“

(رواہ ابن ابی الدنیا و الطبرانی)

یہ بھی حدیث ہے کہ: —————

”جو شخص اپنے بھائی کی حاجت روائی میں کوشش کرے گا اُس کا
 یہ عمل دس سال کے اعمال کا فائدہ سے بہتر ہوگا۔“

(ملخصاً۔ رواہ الطبرانی و الحاکم و قال صحیح الاسناد)

یہ بھی حدیث ہے کہ: —————

”جو شخص اپنے مسلمان بھائی کی حاجت روائی کے لئے دوڑ دھوپ
 کرے گا، اللہ تعالیٰ اُس کے ہر قدم پر شریکیاں لکھے گا، اور ستر
 خطائیں مٹائے گا، یہاں تک کہ وہ اپنے مقام پر لوٹ کر آئے ہیں اگر
 اس بھائی کی حاجت پوری ہوگئی، تو وہ کوشش کرے یا لاگنا ہوں
 ایسا صاف ہو جائے گا گویا کہ آج ہی اس کی پیدائش ہوئی ہے اور
 اگر وہ اثنائے کوشش میں مر گیا، تو جنت میں بلا حساب داخل ہوگا۔“

(رواہ ابن ابی الدنیا)

حدیث میں یہ بھی آیا ہے کہ: —————

”جو شخص اپنے مسلم بھائی کے لئے ذریعہ بن جائے کسی ذی قدرت تک پہنچنے کا اور عسرت دور کرنے کا، تو اللہ تعالیٰ اس کو صراط پر گزرنے کے وقت اس کی اعانت فرمائے گا جبکہ لوگوں کے قدم پل صراط پر لغزش میں ہوں گے“ (رواہ الطبرانی)

————— ایک حدیث میں یہ بھی آیا ہے کہ: —————

”کسی مومن کو مسرور کرنا اس طرح کہ اس کے لئے کپڑا چھینا کر دیا جائے اس کی جھوک دور کر دی جائے اس کی کوئی عسرت پوری کر دی جائے یہ بہت ہی اعلیٰ و افضل عمل ہے“ (رواہ الطبرانی و ابوشیح)

————— ایک حدیث میں یہ آیا ہے کہ: —————

”اللہ کے نزدیک فرائض کی ادائیگی کے بعد سب سے زیادہ محبوب عمل مسلمان بھائی کو خوش کرنا ہے“ (رواہ الطبرانی)

————— ایک حدیث میں یہ آیا ہے کہ: —————

”آنحضرت صلی اللہ علیہ وسلم سے اس چیز کے متعلق سوال کیا گیا جس کے ذریعہ لوگ زیادہ تر جنت میں داخل ہوں گے، آپ نے فرمایا: وہ چیز تقویٰ اللہ اور حسن اخلاق ہے۔ اور آپ سے سوال کیا گیا اس چیز کے متعلق جس کی وجہ سے اکثر لوگ دوزخ میں داخل ہوں گے آپ نے ارشاد فرمایا: وہین اور شرنگاہ ہے“

(رواہ الترمذی و ابن حبان و البیہقی)

یہ بھی حدیث میں آیا ہے کہ: —————
 ”ایمان میں زیادہ کامل مومن وہ ہے جو اخلاق میں بہت اچھا اور سب سے
 اہل و عیال کے ساتھ ہر بائنی کا سلوک کرنے والا ہو“ (رواہ الترمذی)

یہ بھی حدیث میں ہے کہ: —————
 ”میں اُس شخص کے لئے جنت کے احاطے کے پاس گھر دلانے کا
 ضامن ہوں جو بھگڑا کر بنا ترک کرنے، اگرچہ حق پر ہی کیوں نہ ہو۔
 اور وسط جنت میں گھر دلانے کا اُس شخص کے لئے ضامن ہوں جو
 بھوٹ پھوڑے، اگرچہ مذاق ہی میں کیوں نہ بولتا ہو۔ اور
 جنت کے بالائی حصے میں گھر دلانے کا اُس شخص کے لئے ضامن
 ہوں جو اپنے اخلاق کو اچھا کرے“

(رواہ ابوداؤد و ابن ماجہ و الترمذی)

یہ بھی حدیث میں ہے کہ: —————
 ”بیشک اللہ نرمی کرنے والا ہے، اور تمام کاموں میں نرمی کو پسند کرتا ہے“
 (رواہ البخاری و مسلم)

یہ بھی حدیث میں آیا ہے کہ: —————
 ”اللہ تعالیٰ نرمی کو پسند کرتا ہے اور اُس سے خوش ہوتا ہے، اور نرمی پر
 جو مدد کرتا ہے وہ سختی پر نہیں کرتا“ (رواہ الطبرانی)

یہ بھی حدیث میں آیا ہے کہ فرمایا آنحضرت صلی اللہ علیہ وسلم نے: —————
 ”کیا میں تمہیں ایسے شخص کو نہ بتلاؤں جو دوزخ کی آگ پر حرام ہے“

یا فرمایا کہ اس پر دوزخ کی آگ حرام ہے (سنو) ہر وہ شخص جو آسانی کرنے والا، اور نرم ہو اس پر دوزخ کی آگ حرام ہے۔ (رواہ الترمذی) یہ بھی حدیث ہے کہ:۔۔۔۔۔

”بندہ نخل و بردباری سے وہ درجہ پاتا ہے جو ایک صائم التبت راور قاسم اللیل کا ہوتا ہے“۔۔۔۔۔ (رواہ ابن جابر)

یہ بھی حدیث میں آیا ہے، آپ نے فرمایا، کہ:۔۔۔۔۔

”کیا میں تمہیں وہ بات نہ بتلا دوں جس سے اللہ تعالیٰ بلندی عطا کرے اور درجات کو اونچا کرے؟ صحابہ نے عرض کیا، ضرور ارشاد فرمائیے۔ آپ نے فرمایا: جو شخص تم سے جہالت کا معاملہ کرے تم اس سے بردباری کا معاملہ کرو، اور جو ظلم کرے اس کو معاف کرو، اور جس نے تم کو محروم کیا ہو اس کو عطا کرو، اور جو تم سے رشتہ توڑے تم اس سے جوڑو، اور صلہ رحمی کرو۔“ (رواہ الطبرانی والبیہقی)

یہ بھی حدیث میں آیا ہے کہ:۔۔۔۔۔

”طاقتور وہ نہیں ہے جو کسی کو پچھاڑے، حقیقت طاقتور وہ ہے جو نکتے کے وقت اپنے اوپر قابو رکھے (کھل کرے)۔“ (رواہ البخاری و مسلم)

حدیث میں یہ بھی آیا ہے کہ:۔۔۔۔۔

”یہ بھی ایک قسم کا صدقہ ہے، کہ تو کشادہ پیشانی کے ساتھ لوگوں کو سلام کرے“ (رواہ ابن ابی الدنیا)

یہ بھی حدیث میں آیا ہے کہ:۔۔۔۔۔

”تیرا تبسم کرنا اپنے مسلم بھائی کو دیکھ کر صدقہ ہے۔ تیرا امر بالمعروف اور
 ہی عن المنکر کرنا صدقہ ہے۔ کسی بھٹکے ہوئے کو سیدھا راستہ بتا دینا
 صدقہ ہے۔ راستے سے پتھر کا ٹٹایا یا پٹی کا ہٹا دینا صدقہ ہے۔ اپنے
 ڈول میں پانی بھر کر اپنے بھائی کے ڈول میں ڈال دینا صدقہ ہے۔“

(رواہ، الترمذی)

یہ بھی حدیث میں آیا ہے کہ: —————

”جنت میں ایک ایسا بالا خانہ ہوگا جس کے باہر کا حصہ اندر سے اور اندر کا
 باہر سے (شفاف ہونے کی وجہ سے) نظر آئے گا۔ حضرت اشعری نے دریافت کیا
 یہ کس کے لئے ہوگا! یا رسول اللہ؟ فرمایا: — اس شخص کے لئے جو اچھا
 کلام کرے، لوگوں کو کھانا کھلائے، اور جب کہ رات کو لوگ سو رہے ہوں،
 یہ نماز تہجد میں کھڑا ہو۔“ (رواہ، الطبرانی وحاکم)

یہ چند احادیث کتاب ”ترغیب و ترہیب“ سے جو معتبرہ علم حدیث میں سے ہے
 لکھی گئی ہیں۔ اللہ تعالیٰ ان کے موافق عمل کرنے کی توفیق عطا فرمائے۔ اپنے حال کا
 ان احادیث کے مضامین سے موازنہ کرو، ان احادیث کی موافقت ہو رہی ہو تو اللہ کا شکر
 ادا کرو، اور اگر موافقت نہیں ہے تو عجز و زاری کے ساتھ اپنا حال ان احادیث کے موافق
 ہونے کی اللہ تعالیٰ سے دعا و درخواست کرو۔ اگر بالفعل ان پر عمل کی توفیق کوئی نہ پائے
 تو کم از کم اعتراف کوتاہی تو ہونا چاہئے۔ یہ اعتراف بھی ایک نعمت ہے۔ پناہ بخدا
 اگر کوئی توفیق عمل بھی نہ رکھتا ہو، اور خود کوتاہی بھی نہ جانے ایسا شخص کم نصیب ہے۔
 ہر کس کہ بیافت دولت یافت عظیم ۛ سنکس کہ نیافت دردنا یافت عظیم

مکتوب (۱۴۸) ارشاد شاہ میر محمد عثمان کے نام :۔۔۔۔۔

اللہ تعالیٰ آپ کی ذات بابرکات کو الطمان سے بھر پور رکھ کر سنہار شہاد پر جلوہ آرا رکھے
ظہر الفساد فی البر والبر حرمہ ما کسبت ایدی الناس (بر و بھرس لوگوں کے

کرتوتوں کی وجہ سے فساد ظاہر ہو گیا) پہلے شانت اعمال کے باعث دوسرا سال ہے کہ
مخلوق قحط کی مصیبت میں گرفتار ہے۔ لوگ نماز استسقاء کے لئے جنگل کی طرف نکلے تھے اور

یہ "دوراز کار" (میں) بھی سب کے ساتھ تھا، میں اپنے بارگناہ کو لئے ہوتے یقینی طور پر چھوٹا
تھا کہ اس بلا کے قحط کا درد میرے ہی اعمال سوز کے نتائج میں سے ہے۔ لوگ خواہ مخواہ

میرے وجود سے برکت ڈھونڈتے تھے اور مجھے دفع بلا کا ذریعہ بنا رہے تھے۔

میری حقیقت حال سے واقف نہ تھے۔ لوگ حکام کے ظلم کا شکوہ بھی کر رہے تھے مگر
جب میں اپنے اعمال کو دیکھتا تھا تو مقابلہ ان حکام کے اعمال کچھ بھی نہیں تھے۔

مجدد و ما۔۔۔ ان تقصیرات کے باوجود اجاب سے امید رکھتا ہوں کہ وہ میرے

حال پر رحم فرمائیں گے۔ میرے لئے عفو زلات علی اللہ تعالیٰ سے درخواست کریں گے اور

میرے "کثرت معاصی" کی بنا پر مجھے چھوڑیں گے نہیں۔ ہر چند کہ معاصی ہوں لیکن

امید و ارجمت آہی ہوں۔ ارحم الراحمین "عاصی ابن داحی" کے حال پر رحم فرمائیں۔

کل بروز قیامت شفاعت بھی نصیب عاصیوں ہوگی۔ والسلام

مکتوب (۱۵۱) ملا نعمت اللہ کے نام :۔۔۔۔۔

(اس مضمون میں کہ جس قدر نسبت باطن قوت پذیر ہوتی ہے اتنی ہی احکام شریعت کی

تجلی بھی زیادہ ہوتی ہے)۔

عجب معاملہ ہے کہ جس قدر نسبت باطن، عارف پر غالب آتی ہے احکام شرعیہ کے
 اور زیادہ تجلی کا سبب بنتی ہے۔ اس لئے کہ نفس امارہ جو بالذات احکام شرعیہ کا منکر ہے
 اس وقت طبع ہو جاتا ہے اور کمال تجلی، کمال "اطمینانِ نفس" کے ساتھ وابستہ ہے۔
 شریعت کے معاملات میں مزاحمت برتنے والا حقیقت نسبت سے پہرہ ہے وہ "مغزبے
 ہٹ کر پوست میں اچھ گیا ہے۔" نسبت "کمال" "اطمینان" سے ہی حاصل ہوتا ہے
 اور علامت "اطمینان" یہ ہے کہ "احکام منترہ" کا پورا پورا اتباع ہو۔ اتباع نہیں تو
 اطمینان بھی نہیں۔ اللہ تعالیٰ ہمیں اور تمہیں، کمال متابعت صاحب شریعت صلی اللہ
 علیہ وسلم پر ثابت قدم رکھے۔۔۔۔۔ والسلام۔

مکتوب (۱۵۷) مولانا عبدالمغفور مرقندی کے نام :-

الحمد لله وسلام على عباده الذين اصطفى۔ کیا عجب نعمت ہے
 کہ کوئی شخص علم پیری میں زیورِ طاعت سے آراستہ ہو، اور ہنگام ضعف میں بھی "اعدائے تویہ"
 پر غالب ہو، اہل اللہ کی قبولیت کے آثار اس کے اطوار سے ظاہر ہوں اور اس کی پیشانی کے
 انوار حقیقت حال کے گواہ۔ آئی عزیز کے "انجیل توفیق" باعث فرحت و شکر خداوندی ہیں۔
 اور اس نعمت کی زیادتی کے لئے دعا کا سبب۔ یہ تمام انوار "نظر دوستانِ خدا" کی برکات
 کے انوار ہیں، اور یہ جمعیت صوری جو "ظاہر" نے "ادائے وظائف بندگی" کے لئے پائی ہے،

۱۵۷ آپ حضرت مجدد العتباتی کے خلفاء میں سے تھے، بظاہر اہل صحابہ اور معنی از اجلہ اصحاب خانقاہ۔

(زبدۃ المقامات ص ۳۸۹)

اسی نسبت معنوی کا اثر ہے جو باطن اکابر سے آپ کے باطن پر چکی ہے، جو جماعت حضرت مجدد
 الف ثانی کے حلقہٴ خدام میں رہ کر سعادتِ پابوسی سے مشرف ہوئی ہے وہ میری نظروں میں بغایت
 عزیز و محبوب اور شریف و مرغوب ہے۔ اس لئے کہ۔۔۔ یہ لوگ کمالاتِ محبوب کا
 آئینہ ہیں، اور اس جمالِ دل آرا کی یادگار۔۔۔ جس وقت اس جماعت کو دیکھتا ہوں
 میری عجیب حالت ہو جاتی ہے، گویا کہ حضرت گرامی قدر رحمۃ اللہ علیہ کا جمالِ مبارک
 مشاہدہ کر رہا ہوں۔۔۔ وہ اجتماعِ اللہ فی اللہ کہ جس کی نظیر آج نہیں ملتی، جب میرے
 دل میں گھومنے لگتا ہے، تو اس کی یاد سے ”دیدہ پر آب“ اور ”جگر کباب“ ہو جاتا ہے۔
 آرزو یہی ہے کہ اس جماعت کے ساتھ رہوں، اور ”حرف و حکایت“ انھیں سے کروں،
 لیکن افسوس!۔۔۔ یہ جماعت روز بروز قلت میں آرہی ہے، اور باوجود قلت اس کے
 افراد ایک دو سکر سے دور ہیں۔۔۔

زباں دوستانِ نوح شد درونِ سینہ جان من
 فراق ہمنشینان سوخت، مغز استخوان من
 اللہ جو کچھ کرے اسی میں خیر ہے، جہاں کہیں بھی یہ حضرات ہیں بہر حال غنیمت ہیں۔ ع
 بیادہ رہمانی کہ بولے اداری

..... والسلام

مکتوب (۱۵۸) مولانا محمد حنیف کے نام:۔۔۔ (اظہارِ درد و سوز میں)

بِسْمِ اللّٰهِ الرَّحْمٰنِ الرَّحِیْمِ۔ اللّٰهُمَّ صَلِّ وَسَلِّمْ عَلٰی عِبَادَةِ الذِّیْنَ

اصطفیٰ۔۔۔ مکتوب مرغوب لاہور سے ایک عزیز کی معرفت بھیجا ہوا۔ آیا۔ اس کے

مطالعے سے خوش وقت ہوا۔۔۔ مضمون خط سے ہازرہ شوق ظاہر اور طلب حرارت استنکار تھی۔

الحمد لله سبحانه على ذلك... جس قدر "جذب وحرارت" حاصل ہو نمیت ہے...
 خط میں اس دیار (سرہند) کے آنے کا اشتیاق اور میرے بلاوا بھیجنے کا انتظار ظاہر کیا ہے۔
 مخدوما! — اس دیار کے ساکنین اپنے سر میں دو مسکرو دیار (دار اللقاء) کا خیال
 رکھتے ہیں، اس کی دوری سے ہمیشہ سوگوار رہتے ہیں، اور دوستوں کو بھی اسی دیار کی دلالت
 کرتے ہیں، اگرچہ کوئی نشان اس دیار کا اب تک ظاہر نہیں ہوا، اور سوائے ہجر و دوری اور
 سوز و گداز کے کچھ بھی پلے میں نہیں... تم بھی اس دیار کو عبور کرنا چاہو، نیز ہم "ماتم زدگان
 ہجراں" کے درد شریک اور "تلخ نشان بزم سوزش فقدان" کے ساتھ جرم کش بننا چاہو، تو کیا
 معنائفہ ہے، یہاں آ جاؤ۔ مگر ہماری یہ بات بھی ہے کہ اس درد دوری اور سوز ہجراں
 کے باوجود "ادھر" سے عنایات بیش از بیش ہیں، اور الطائف پہلے سے زائد۔ بھائی یہ بھی
 مستقل عنایت ہی ہے، کہ اس درد سے مانوس کر رکھا ہے، اور اس سوز سے موافقت ساز گارگی
 کی ہمت لے دی ہے۔

دریں دیار باک زندہ ام کہ گہ گاہے
 نسیم عاتقے زان دیار می آید

..... والسلام

مکتوب (۱۵۹) شیخ حسن کے نام: —

بِسْمِ اللّٰهِ الرَّحْمٰنِ الرَّحِیْمِ - الْحَمْدُ لِلّٰهِ وَوَسْلَامٌ عَلَىٰ عِبَادَةِ الذِّیْنَ احْفَظُ

نوی، اعرابی شیخ حسن کو اس "درویش و لریش" کا سلام عافیت انجام — "انجار توفیق"
 "گر می ہنگامہ طالبان" "استقامت اوضاع" اور "استمرار علقہ ذکر و فکر" کو سن سن کر بڑی
 خوشی ہوتی ہے۔ — یہ چیز مزید حمد و شکر کا باعث ہے۔ اس قرب قیامت کے زمانہ میں

اس قسم کا زمینی اجتماع اور اللہ تعالیٰ تعین اللہ کی جہی نعمتوں میں سے ہے۔

اسماں نجدہ کتبہ بہر زینے کہ درو

ایک دو کس یک دو نفس بہر خدا شیند

اپنے کام میں سزگرم رہو، اور اللہ کا شکر ادا کرتے رہو۔۔۔۔۔ وہ فرماتا ہے:۔۔۔

”لئن شکرتم لازیدنکم“ اگر تم نعمت کا شکر ادا کرو گے، تو میں تمھارے لئے

نعمت میں ضرور اضافہ کروں گا۔

ساتھ ہی ساتھ اللہ تعالیٰ کی آزمائشی ڈھیل سے لرزاں اور کید شیطانی سے

ترساں بھی رہنا، نیز نفسانی وسوس اور شرکِ خفی کے دقائق سے بھی خبردار رہنا۔

الغرض بزرگوں کے ساتھ رابطہ معنوی کو محکم رکھنا، سگن بنوٹیا، کچھ عروہ و فقی کو اپنے ہاتھ

سے نہ چھوڑنا، اور درگاہِ انہی میں دوام التجا، نیز تصریحِ ہدایتی کو لازم کر لینا۔

دوستوں سے توقع یہ ہے کہ اس دوران کار کو دعائے خیر میں یاد رکھیں گے۔ اللہ تعالیٰ

بعدکم و ناصرکم۔۔۔۔۔ والسلام

مکتوب (۱۶۰) شیخ عبد اللطیف شکر خانی کے نام:۔۔۔۔۔

۔۔۔۔۔ اس مسکین کی تمنا اپنے بارے میں اور دوستوں کے بارے میں یہ ہے کہ اپنی ہمت کو

کلیتہً مطلوبِ حقیقی کی طرف مصروف رکھیں، اور جو بات اس ”دولتِ عظمیٰ“ کے منافی ہو اس سے

بالکل اعراض کریں۔۔۔ مگر ایسا بھی نہ ہو کہ معموری باطن پر اکتفا کر کے ظاہر کی طرف سے غفلت

بڑھیں۔۔۔ اگرچہ ایک درویش کا یہ مقولہ ہے، کہ، ”کوئی سعادت مندا اگر اللہ کی طرف کام عمر

متوجہ رہا، پھر ایک نخطے کے لئے خافل ہو گیا، تو اس نے جو کچھ پایا تھا اس سے زیادہ فوت ہو گیا“

لیکن کیا کیا جائے، تمام آرزوئیں میسر نہیں .. . مقتضیاتِ بدنی اور اختلاطِ خلق کے بغیر بھی چارہ نہیں .. . ہاں یوں معلوم ہوتا ہے کہ اس "غفلتِ ظاہری" کو، جو کہ لا بُدی اور ضروری ہے، اگر نیتِ صالحہ کے ساتھ ملا لیا جائے تو یہ غفلتِ ظاہری غفلت نہ رہے گی "ذکر" کے ساتھ ملحق ہو جائے گی، مثلاً نیند جو کہ سراسر غفلت ہے، اگر اس نیت سے ہو کہ سونے کے بعد عبادت کرنے میں سُستی نمودار نہیں ہوگی، تو یہی نیندِ ذکر بن جائے گی .. . "علماء کی نیندِ عبادت ہے" یہ تو تم نے سنا ہی ہوگا (یہ نیت ہی کی بناء پر ہے) .. . لوگوں کے ساتھ اس نیت سے ملنا جلنا، ان کے حقوق ادا کر دیئے جائیں، یہ بھی عبادت ہے .. . علیٰ ہذا القیاس .. . ذکر زبان ہی پر منحصر نہیں ہے، جس عمل سے کبھی رضائے مولیٰ، ملحوظ و مطلوب ہوگی وہ ذکر ہو جائے گا۔

"ان ہذہ تذکرۃ فمن شاء اتخذ الی ربہ سبیلاً" .. . وہ بزرگ جو حقیقتِ اخلاص کو پہنچ گئے ہیں، اور تصنع و تکلف سے چھٹکارا پا چکے ہیں، وہ جو کچھ کرتے ہیں اللہ کے لئے کرتے ہیں، اور جو کچھ ان سے ظہور میں آتا ہے وہ اللہ کے لئے ہی ہوتا ہے، وہ نیت کریں یا نہ کریں .. . نیت "امرِ محتمل" میں ہوا کرتی ہے "امرِ متعین" میں تصحیح نیت کی احتیاج نہیں ہے .. . چونکہ ان کا نفس فدائے مولیٰ ہو چکا ہوتا ہے .. . اس لئے وہ جو کچھ کرتے ہیں اللہ کی طرف ہی عائد ہوتا ہے، جیسا کہ اس مقام کے حاصل ہونے سے پہلے وہ جو کچھ کرتے تھے برائے نفس کیا کرتے تھے، اور اس وقت بھی کسی نیت کی ضرورت نہ ہوتی تھی — یہ بھی واضح رہنا چاہئے، کہ اس قسم کے عارفوں کی شان میں جو گستاخی اور ایذا دہی ہوتی ہے، وہ (براہِ راست) اللہ تعالیٰ کی شان میں گستاخی ہو جاتی ہے۔

عیشک یہ ایک نصیحت ہے، پس جس کا دل چاہے وہ اپنے زب کی طرف راہ پیدا کرے۔ ۱۱

مکتوب (۱۹۲۳) تربیت خاں کے نام:۔

صحیفہ مکرمت نے جو مضمون ”ریخِ فرقت“ پر مبنی تھا، مشہور کیا۔۔۔

کھائی! کیا کیا جائے، دنیا سراسر محلِ فراق و اندوہ ہے، جہائے ملاقات تو آخرت ہے۔
حق تعالیٰ اعمالِ آخرت میں سرگرم رکھے تاکہ ”وہاں“ کی ملاقات کی شکل نکل آئے جبکہ مطلوبِ حقیقی
کی ملاقات وہاں کے لئے ”موعود“ ہے، پھر دوسروں کی ملاقات تو اس ملاقات کی فرع ہے۔
دنیاوی زندگی، ملاقاتِ حق تعالیٰ کی تاب برداشت علی وجہ الکمال نہیں رکھتی، طالب اس
عالم میں ہمیشہ ”جگر کباب“ دیدہ پرآب، ہمہ وقت سوگوار، سوز و گداز میں بیقرار، ہر رات
طلوع آفتاب حقیقی کے انتظار میں بیدار، اور ہر دن ماہتاب حقیقی کی چاہت میں مضطرب
دکھائی دیتے ہیں۔ ۵

متاعِ کمزیر رہ گذری برند

لب خشک و مژگانِ قدری برند

(طالب) بغیر مطلوب حقیقی کے آرام نہیں پاتے، ماسوا سے انس و الفت نہیں رکھتے، اور

اس ترانے کے ساتھ مترنم رہتے ہیں۔ ۵

بچہ مشغول کنم دیدہ و دل را کہ بدم : دل ترامی طلبد دیدہ ترامی خواہد

۱۰۹۵ء ایک تربیت خاں فوجدار جو پوری تھے، جن کے متعلق آثار عالمگیری میں لکھا ہے کہ، ۲۲ شعبان ۱۰۹۵ء

کی وفات پائی۔ ایک تربیت خاں فخر الدین احمد بلاس تھے، جو امرائے شاہ جہانی میں سے تھے۔

جنھوں نے بقول صاحب تاریخ محرمی ۱۰۵۲ھ میں، یا ۱۰۵۳ھ میں انتقال کیا۔ دانشرا علم

یہ تربیت خاں کون سے ہیں۔ ۱۲

یہ بندگانِ خدا "شوریدنگاں" اور آشفقہ حلال ہیں۔۔۔ جہاں میں ہیں، لیکن
 "بے جہان" ہیں۔ عالم میں ہیں، مگر "بے عالم" ہیں۔ اسکے باوجود، عالم میں درحقیقت
 یہی لوگ ہیں، اور تمام افرادِ عالم انھیں کے وجود سے قائم ہیں۔ حقیقی دولت مند ہی
 لوگ ہیں، آزاد بھی یہی ہیں، نہ یہ کسی شخص سے پیوند لگاتے ہیں نہ اپنے نفس سے۔

غلامِ زرگس مست تو تاجدارِ انند

خراب بادہ لعل تو ہوشیارِ انند

اگر کوئی "سرمایہ و حاصل" رکھتے ہیں، تو اسی ذاتِ مقدس کو رکھتے ہیں، اور اگر نہ کلمہ و خطا
 کہتے ہیں، تو اسی سے کرتے ہیں۔

ہر کسے کو دور ماند از اصلِ خویش

باز جوید روزگار و صلِ خویش

"جو انسان مستعد" سے افسوس ہوتا ہے، کہ وہ اپنی "فطرتِ ہائے عالی" کو پس

دنیائے دوں میں مصروف کئے ہوئے ہیں، اور اس "قبحہ غدار" کے فریفتہ ہو گئے ہیں، وہ "جو ہر نفسیہ"

کو چھوڑ کر چند "خرف ریزوں" میں پھنسے ہوئے ہیں۔ "جمالِ مطلق" تاہاں ہے، اور راہِ آمد و رفت

کشادہ، لیکن ہم جیسے "پست فطرت" ہیں، کہ اس جمال سے محبوب و مجبور ہیں۔

در جہاں شاہدے و ما فارغ

مد قدح، جرعه و ما ہشیار

آمد سحر، آں دلبرِ خونیں جگراں : گفتار تو بر خاطر من بارِ گراں

شرمت بادا کہ من بسویت نگران : باشم، تو نہی چشم بروئے دگران

والسلام علی من لدیکم

مکتوب (۱۶۹) میرضیاء الدین حسین کے نام: —

الحمد لله وسلام على عباده الذين اصطفى — صحیفہ شریفہ .. پہنچا،

مسرت بخش ہوا۔ ع

”اے وقت تو خوش کہ وقت ماخوش کردی“

تمہاری وہ تمام مفصل باتیں جو عمل سے ”یاس تام“ اور ”کرم و فضل الہی“ پر اعتماد و کلی کے بارے میں تھیں، معلوم ہوئیں — بیشک — جس قدر اپنے اعمال سے مایوسی زیادہ ہوگی، فضل خدا پر بھروسہ زیادہ ہوگا — حضرت رابعہ بصریہ سے دریافت کیا گیا، کہ یہ تمام تر امیدواری جو آپ رکھتی ہیں کس بنا پر ہے؟ انہوں نے جواب میں فرمایا، کہ ”یہ تمام امیدواری اپنے عمل سے مایوس ہو جانے (اور ان پر بھروسہ نہ کرنے) کی وجہ سے ہے“ —

جو کچھ اس خط میں تذکر ”مرگ و آخرت“ اور شوق ”داراللقاء“ کے غلبے اور اللہ تعالیٰ کے ساتھ ”حسن ظن“ کے بارے میں مندرجہ تھانیک اور مبارک ہے۔
حدیث قدسی — انا عند ظن عبدی بنی — اس حقیقت کی تائید کرتی ہے والسلام!

۱۷۲ یہ میرضیاء الدین حسین وہی ہیں جن کا اسلام خاں لقب ہے کسی دوسری جگہ ان کے مفصل حالات درج کر دیئے گئے ہیں۔ ۱۷

عہ میں اپنے ہمدے کے گمان کے قریب ہوں۔ ۱۷

مکتوب (۱۷۲) محمد کاشف کے نام: —

بِسْمِ اللّٰهِ الرَّحْمٰنِ الرَّحِیْمِ — اللّٰهُ تَعَالٰی مَا سِوَاہِ كِی غَلَامِی سَے

نجات دے

”اَنْ تَعْدُوْا نِعْمَةَ اللّٰهِ لَا تَحْصُوْهَا“ — اللّٰهُ تَعَالٰی كِی جَانِبِ سَے

بندے پر دائمی فیض و انعام ہے، اگر اس کا صوری و معنوی، ظاہری و باطنی فیض ایک ساعت کے لئے بھی بندے سے منقطع ہو جائے تو بندے کا نام و نشان بھی باقی نہ رہے، نہ اس کا وجود باقی رہے اور نہ ”کمالات تابعہ وجود“ باقی رہیں — پس بندے پر لازم ہے کہ یک لمحہ اور ”یک چشم زدن“ بھی اس ذات اقدس سے غافل نہ رہے، اور ”دوام حضور“ کے ساتھ موصوف ہو — ”خسران و خجالت“ کی بات ہے، کہ منعم حقیقی، درپے انعام ہو، اور جس پر انعام ہو رہا ہے وہ روگرداں ہو۔

کسے کو غافل از حق یکر ما نیست

در آندم کافرست اما نہا نیست

اس میں شک نہیں کہ اگرچہ ”دوام حضور“ ”باطن“ کے لئے ممکن بلکہ واقع ہے

علی الخصوص ہمارے طریقے میں اللہ کے کرم سے یہ دوام ”یسیر الحصول“ ہے، ابتداء ہی میں حاصل ہو جاتا ہے — لیکن — ”ظاہر“ کے لئے یہ دوام مشکل ہے، اسلئے کہ

ظاہر کثرت اشغال سے ابھارتا ہے، اس کو بغیر غفلت کے کوئی چارہ کار نہیں —

اُس کو نیند اور ”اختلاط مردم“ سے بھی چھٹکارا نہیں ہے — ہاں اس غفلت ظاہر کو

عہ اگر تم اللہ کی نعمتوں کو گننا چاہو، تو ان نعمتوں کا شمار نہیں کر سکتے۔ ۱۳

اگر نیت صحیحہ کے ساتھ ملا لیا جائے تو غفلت "عین حضور" بن جائے گی۔
 نیت "بہ نیت دفع کسل" طاعت میں داخل ہے۔ نوم العلماء عبادۃ (علماء کی نیت
 عبادت ہے) یہ مقولہ تم نے سنا ہی ہوگا۔ اسی طرح مخلوق سے میل جول رکھنا
 ان کے حقوق کی ادائیگی کی نیت سے۔ "مامورات شرعیہ" میں سے ہے۔
 اور جو کوئی کسی امر میں اللہ کے حکم کا مطیع ہے، وہ اللہ کا ذاکر ہی ہے۔ پس
 دوام حضور ظاہر کے لئے بھی متحقق ہو سکتا ہے۔ اور اس تقدیر پر ظاہر باطن
 دونوں "دوام آگاہی" کے ساتھ موصوف ہو جائیں گے۔
 والسلام۔

مکتوب (۱۷۷) ملا جمال الدین کے نام:۔
 . . . چاہئے کہ کمر ہمت کو احکام شرعیہ کی انجام دہی کیلئے چست باندھیں۔
 "امر بالمعروف" اور "نہی عن المنکر" کو اپنا شیوہ و طریقہ بنائیں "سُنن متروکہ" کے
 زائہ کرنے کو زبردست کام سمجھیں۔
 "ہر وارد" جو قلب پر گزرے، اُس کے چھپانے میں کوشش کریں "وقائع"
 اور "منامات" پر اعتماد نہ کریں۔ اگر کوئی خواب میں "بادشاہ" یا "قطبِ وقت"
 ہو جائے، تو اس سے کیا ہوتا ہے، بادشاہ اور قطب وہ ہے جو خارج میں منصبِ بادشاہت
 اور منصبِ قطبیت پر فائز ہو۔ اگر (بالفرض) خارج میں بھی کوئی بادشاہ ہو گیا
 اور کائنات اس کی سر ہو گئی تو کون سی بزرگی اُس کو حاصل ہو گئی، اور کون سا
 "عذاب گور" اور "عذابِ قیامت" اُس سے رفع ہو جائے گا؟
 گر دیو، مسخر تو گردد؟ زیں ہر دو چہ حاصل تو گردد؟

بلند ہمت لوگ اس قسم کے امور کی جانب التفات نہیں کرتے، اور اللہ تعالیٰ کی مرضیات میں کوشاں رہتے ہیں، وہ ”فناء و نیستی“ اور ”ستر و اردات“ میں کوشش کیا کرتے ہیں۔

اللہ کا شکر ہے کہ تم بزرگوں کی محبت میں ”رُسوخ تامم“ رکھنے ہو، اور تمہارے حالات اچھے سُننے میں آتے ہیں۔ تم جیسے دوستوں سے اُمید رکھتا ہوں کہ اس ”عاصی“ کو دعا سے نرا موشن نہ کرو گے، اور اس فقیر کے حق میں اللہ سے رحمت مغفرت اور رضا گوانگو گے۔
والسلام

مکتوب (۱۷۸) مولانا حسن علی کے نام:

بعد الحمد والصلوة وتبليغ الدعوات.....
اے بھائی! چونکہ یہ زمانہ آخری زمانہ ہے، اور اس وقت دین میں سستی آگئی ہے سنت، متروک اور بدعت، شائع ہے (بنابریں) تحصیل علوم اور نشر و اشاعت علوم ایسے ”دورِ ظلمات“ میں اہم کام ہے، اور ”اجائے سنتِ محمدیہ“ علی صاحبہا الصلوٰۃ والسلام والتحیہ۔ عظیم مقاصد میں سے ہے۔ کسب علوم شرعیہ، اشاعت علوم شرعیہ نیز سنتِ مصطفویہ کے زندہ کرنے کے لئے خوب اچھی طرح کمر ہمت باندھو.....
والسلام

مکتوب (۱۸۱) مولانا جمال الدین کے نام:
..... نماز اس صورت ظاہری میں محدود نہیں ہے، بلکہ ”عالمِ غیبِ الغیب“

میں اپنی ایک حقیقت رکھتی ہے جو تمام حقیقتوں سے بالاتر حقیقت ہے۔ جب تک کوئی اس حقیقت تک نہ پہنچے گا، اس کے (نماز کے) کمال کو کیا پاسکے گا۔ اور وہ حقیقت، صورت نماز کے ساتھ ہی وابستہ ہے۔ نماز ایک محبوب و دلبر ہے، اس کی صورت زیبا گوگویا اس عالم مجاز میں "ارکانِ مخصوصہ" کے ساتھ، اور اس کی "اداؤں" اور "رعنائیوں" کو اس "قیام و قعود" اور "آداب و خشوع" کے ذریعے ظاہر کیا گیا ہے۔ جو شخص اس کی صورت کا شیدان بنے گا ان ارکانِ مخصوصہ کی حقیقت کو کیا پاسکے گا، اور جو کوئی اس کی اداؤں اور رعنائیوں پر فریفتہ نہ ہوگا، وہ قیام و قعود کی حقیقت کو کیا سمجھ سکے گا۔

چکد مشک تراز دستم چو آن گیسو بچنگ اُفتد
دمد صبح از گر سیا نم گر آں مہ در کفار آید

والسلام علیکم

مکتوب (۱۸۲) میرزا عبید اللہ کے نام :-

مخدوما!۔۔۔ "استعمالِ اسباب" "منافی توکل" نہیں ہے۔ تاثر اللہ تعالیٰ کی طرف سے جانے اور اسی پر بھروسہ رکھے، اور "سببِ تقینی" کو درمیان میں لائے، یہ عین توکل ہوگا۔ ہاں اگر "اسبابِ موہومہ بعیدہ" کے ارتکاب کو توکل سے بعید کہا جائے تو گنجائش ہے لیکن اسبابِ قیقنہ کے بغیر چارہ نہیں ہے۔ آگ کو روشن کرے، لیکن آگ کی تاثیر کو اللہ تعالیٰ کی طرف سے جانے۔ کھانا کھائے، اور شکم سیری کو اللہ کی طرف سے سمجھے۔ اگر کوئی شخص اس قسم کے اسباب اختیار کرنے میں کوتاہی کرے، اور اس بنا پر اس کو کوئی مضرت پہنچ جائے، تو وہ شخص گنہگار ہوگا۔

اسبابِ تین قسم کے ہیں :-

(۱) اسباب مہومہ — ان کا ترک کرنا لازم ہے۔

(۲) اسباب قیقنہ — ان کو اختیار کرنا ضروری ہے۔

(۳) اسباب مشکوکہ و مظنونہ — ان اسباب کا اختیار کرنا نہ کرنا دونوں جائز ہیں۔

اللہ تعالیٰ نے مشورے کا حکم فرمایا ہے، کہ مشورہ بھی منجملہ اسباب ہے اور اس کے بعد توکل کا بھی حکم دیا ہے۔ چنانچہ ارشاد ہے: "وَسَاوِدْهُمُ فِي الْأَمْرِ فَاذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ"

(البتہ) "اعمال اخروی" میں توکل کرنا کوئی معنی نہیں رکھتا اس لئے کہ ان اعمال کے لئے ہم جدوجہد کے مامور ہیں۔ معاملات آخرت میں، خوف و خشیت اور امید کا ہونا محبوب و پسندیدہ چیز ہے۔ آیہ — "يَدْعُونَ رَبَّهُمْ خَوْفًا وَطَمَعًا" اس حقیقت کو ظاہر کر رہی ہے۔ اعتماد اللہ کے فضل و کرم پر ہی رکھے، لیکن اعمال ظاہرہ کو بھی ہاتھ سے نہ چھوڑے۔ اوامر کا امتثال ہو، اور منہیات سے پرہیز، طریقہ بندگی اور حقیقت توکل یہی ہے، اور راہِ حق اسی میں منحصر ہے۔

..... "قلت طعام" اور "قلت منام" — مرغوبات میں سے ہے، اس کے دریافت کرنے کی ضرورت ہی نہ تھی۔ لیکن اتنی قلت نہ ہو کہ طاعت سے روک دے اور "خشکی دماغ" اور خیالاتِ فاسدہ پیدا کر دے۔

عہ اور ان سے مشورہ کھئے معاملات میں پس جب آپ عزم کر لیں، تو اللہ پر توکل کھئے، بیشک اللہ متوکلین کو دوست رکھتا ہے۔ ۱۲

عہ وہ خوف اور بخشش کی طمع کے باعث اپنے رب کو پکارتے ہیں۔ ۱۳

مکتوب (۱۹۰) مخدوم زادہ گرامی محمد سیف الدین (ابن خواجہ محمد معصوم سرہندی) کے نام:۔
 الحمد للہ و سلام علی عبادہ الذین اصطفیٰ — ہمارے حضرت
 (مجدد الف ثانی) فرماتے تھے کہ میں ایک دن نماز چاشت پڑھا رہا تھا۔ میں نے دیکھا کہ
 ایک "بلایے عظیم" میرے سینے سے برآمد ہوئی اور اس بلا کا "آشیانہ" بھی سینے سے نکال کر
 باہر پھینک دیا گیا۔ اور وہ "ظلمات" جو سینے کے گردا گرد تھے وہ بھی دور ہو گئے، اور سینے کو

اے مخدوم زادہ گرامی محمد سیف الدین سرہندی = آپ حضرت خواجہ محمد معصوم سرہندی کے فرزند خاں ہیں، اپنے
 والد ماجد سے کسب فیض کیا، کمالات ظاہری و باطنی، ارشادِ طالبان اور استقامتِ شریعت و ثباتِ طریقت میں اپنے
 باپ کی مانند تھے۔ ۱۰۴۹ھ میں پیدا ہوئے۔ ۲۰ جمادی الاولیٰ ۱۰۹۶ھ کو ۷۳ سال کی عمر میں انتقال فرمایا۔
 سرہند میں گنبدِ کلاں کے اندر دفن ہیں۔ "بے ستون دین قتاد" آپ کی تاریخ وفات ہے۔ آپ کی
 اولاد میں اٹھ لڑکے اور چھ لڑکیاں تھیں۔ اپنے والد ماجد کے حکم سے دہلی میں اقامت اختیار کی، وہاں
 طالبین کا مرجع بن گئے، حضرت عالمگیر نے ان سے ہی سلوک حاصل کیا۔ شیخ مراد بن عبداللہ نے
 دلی رشتات میں لکھا ہے کہ: آپ ام بالعمود اور نہی عن المنکر کے اندر اپنے زمانے میں بے نظیر تھے۔ آپ کے زمانے میں
 برعین بلاد ہند سے یک ملت نعمت و نابود ہو گئی تھیں۔ آپ کے والد نے آپ کا لقب محاسب لائے رکھا تھا۔
 بادشاہ نے جب آپ کو قلعہ میں بلایا، تو دیوار قلعہ کی پتھر کی تصویریں جب تک نہ ٹر وادیں اُس وقت تک قلعہ میں
 داخل نہ ہوئے۔ شیخ مراد نے یہ بھی لکھا ہے کہ مولانا سیف الدین قدس سرہ شوکتِ ظاہری بھی بہت کچھ تھے
 اعلیٰ درجہ کا لباس پہنتے تھے۔ آپ کو دیکھ کر سلاطین و امراء ادب سے سرو قد کھڑے ہو جاتے تھے، آپ کے
 دسترخوان پر روزانہ دونوں وقت چودہ سو آدمی کھانا کھاتے تھے۔

(ماخوذ از نزہۃ الخواطر جلد ۵)

ایک عجیب "انشراح" حاصل ہوا۔۔۔۔۔ بعد ازاں معلوم ہوا کہ یہ بلائے عظیمہ "دوسواں ختناس" تھی، جس کے شر سے پناہ مانگنے کا امر، قرآن مجید میں ہے۔ "خطرات دوسواں" جو کہ اصول دین میں پیدا ہوتے ہیں ان کا سرچشمہ ہی "ختناس" ہے، جو سینے میں آشیانہ بنا لیتا ہے، اور اور ہر وقت نیش زنی کرتا رہتا ہے۔۔۔۔۔ "کمال شرح صدر" اس "ختناس" کے رفع کے بغیر ممکن نہیں، اس واقعے کے کچھ عرصے بعد حضرت رحمۃ اللہ علیہ نے فرمایا کہ میں حلقہ میں قرآن مجید سن رہا تھا، میں نے محسوس کیا کہ اثنائے استماع میں بعض نامناسب دوسواں میرے اندر ہیں، میں نے استغفار کیا اور حیرت زدہ ہوا کہ یہ کیا بات ہوئی، شاید زائل شدہ ختناس پھر عود کر آیا۔ پھر میں نے دیکھا کہ سینہ اسی لطافت پر ہے۔ بعد ازاں ظاہر ہوا کہ یہ "ختناس" "ختناس سینہ" کے علاوہ ہے، اور اس کا آشیانہ قلب میں ہے۔ اس کے رفع کرنے کی جانب متوجہ ہوا، میں نے دیکھا کہ یہ "ختناس" بھی تہا قلب سے باہر ہو گیا۔ والسلام علیکم وعلیٰ من لدیکم۔

مکتوب (۱۹۲) محمد عبید اللہ سرہندی جامع مکاتیب کے نام:۔۔۔۔۔ (آخری حصہ)
 بعض افراد امت کو بطریق تبعیت جو "حصول کمالات نبوت" ہو جاتا ہے اس سے یہ لازم نہیں آتا کہ وہ نبی ہو جائے یا نبی سے مساوات پیدا کر لے، اس لئے کہ کمالات نبوت کا حصول امر دیگر ہے، اور منصب نبوت کا حاصل ہونا دوسری چیز ہے۔
 اس مضمون کی تحقیق حضرت مجدد الف ثانی رحمۃ اللہ علیہ کے مکتوبات میں تفصیل کے ساتھ موجود ہے۔۔۔۔۔

والسلام علی من اتبع الهدی

مکتوب (۱۹۳) مولانا محمد افضل کے نام: — (ابتدائی حصہ)

الحمد لله وسلام على عباده الذين اصطفى — ہمارے حضرت مجدد الف ثانیؒ کو مرض وفات سے پیشتر بخارا اور کھانسی کی شکایت ہو گئی تھی۔ چند روز کے بعد اس مرض سے صحت ہو گئی تھی، چنانچہ اصلی حالت پر آگئے تھے، اور بے تکلف مسجد میں حاضر ہوتے تھے، کم و بیش ایک ماہ کے بعد ایک ایسا بخار عارض ہوا کہ چھٹے روز اس دنیا سے ”دار السور“ کی طرف جلت فرما گئے۔ والسلام

مکتوب (۱۹۷) مولا سجاد اول کے نام: — (آخری حصہ)

تم نے لکھا تھا کہ اس جگہ کے لوگ بعد نماز پنجگانہ ہاتھ اٹھا کر فاتحہ پڑھتے ہیں اور اس عمل کو اپنے اوپر لازم کر لیا ہے، اس کے ترک کرنے والے پر اعتراض کرتے ہیں۔
مخدوم! — اس قسم کا فاتحہ پڑھنا ہمارے بزرگوں کا عمل نہیں ہے اور اعمالِ سفیر صلی اللہ علیہ وسلم میں بھی یہ چیز نظر سے نہیں گذری — خزانة الروایات میں خلاصہ سے نقل کیا ہے کہ: — ”قیادة الفاتحة لاجل المهمات بعد الفرائض بدعت“ (مهمات کے لئے بعد الفرائض فاتحہ پڑھنا بدعت ہے) اور رقم نے بعد نماز جمعہ مصافحہ کرنے

لئے آپ حضرت خواجہ محمد دوم کے بڑے خلفاء میں سے ہیں۔

سید اخون عبدالحق سجاد اول — آپ بھی حضرت عروۃ الوثقی کے خلیفہ ہیں، ظاہری و باطنی دونوں علوم کے

ماہر تھے۔ شرح وقایہ بزبان فارسی آپ نے اپنے پیرومرد کے نام مضمون کی ہے۔

(روضۃ القیومیہ مکتب دوم)

کے متعلق بھی دریافت کیا ہے: جو وہاں مروج ہے؟

مخدوما! — مصافحہ فی نفسہا تو مسنون اور ”عمل بزرگ“ ہے، اور یہ وقت کا تعین بدعت ہے۔ یہ مصافحہ وجہ عسّن بھی رکھتا ہے اور وجہ قبح بھی۔ زیادہ سے زیادہ اباحت تک ہی معاملہ پہنچ جائے، جیسا کہ بعض نے کہا ہے تو بھی غنیمت ہے۔۔۔۔۔
والسلام

مکتوب (۲۰۰) صوفی نور بیگ کے نام: —

..... ذکر کرنے میں کوئی غرض ”قبولِ خلق“ یا ”حصولِ احوال و مواجید“ میں سے نہ ہونی چاہئے۔ بے عرضا نہ ذکر کریں۔ اور ”وقت نشاط“ میں چند لوگوں کو ”تلقینِ ذکر“ کریں۔ بطریق سفارت نہ کہ بطریق اصالت و خلافت۔ اور جن شرائط کو تم نے لکھا ہے وہ تو اُس صورت میں ہیں جبکہ بطور خود تلقین کرو، لیکن اگر بطور سفارت ذکر کرو تو یہ شرائط درکار نہیں ہیں، تم تو محض ایک ترجمان کی حیثیت رکھتے ہو۔ اور یہ تلقین ذکر تم پر چہر نہیں ہے تم کو اختیار ہے، اگر بے تکلف انشراح صدر ہو تو یہ کام انجام دو، ورنہ کوئی ضرورت نہیں۔ تمہارے لئے جو ضروری ہے وہ ”دوامِ ذکر و مراقبہ“ ہے، دو سکر کی تکمیل تو اپنے کمال کی فرع ہے۔ یہ جو چند اشخاص کو ذکر کرنے کی تم کو اجازت دے دی تھی، اس لئے تھی کہ اچھا ہے چند آدمی جمع ہو کر مشغول ہوں تاکہ ایک کا فیض دوسرے پر منعکس ہو۔ تم نے یہ بھی لکھا ہے کہ اگر کسی سالک کو خواب میں پیر و مرشد اجازت تلقین دیدے اور ”بزرگان گذشتہ“ کی ارواح سے اجازت ظاہر ہو تو یہ اجازت تلقین ہے یا نہیں؟

مخدوما! — اجازت تعلیمِ طریقت اہم معاملہ ہے، خواب سے کام نہیں چلتا ہے

تا وقتیکہ بیداری میں اجازت نہ ملے۔ اجازت صورت پذیر نہیں۔ اسی طرح

احوال، مواجید، قطبیت، فردیت اور غوثیت کا معاملہ ہے، کہ اگر یہ چیزیں خواب میں ظاہر ہوں، تو اکابر کے نزدیک معتبر نہیں، البتہ بیداری میں جو احوال و مواجید رونما ہوں، وہ معتبر ہیں۔ قطب و غوث وہ ہے جو خارج و بیداری میں ان دونوں منصبوں سے سرفراز ہو۔ اگر کوئی خواب میں اپنے آپ کو بادشاہ دیکھے، تو بادشاہ نہیں بن جائے گا، تا وقتیکہ خارج میں بادشاہ نہ ہو۔ ۵

نہ شبم نہ شب پرتم کہ حدیث خواب گویم
چو غلام آفتابم ہمہ زانفتاب گویم
ہاں یہ ضرور ہے کہ ”وقائع و مناماتِ صالحہ“، بشارات اور منجبر استعداد ہیں۔
کبھی ”حقیقت استعداد“ ظہور میں آجاتی ہے اور کبھی ظہور میں نہیں بھی آتی۔۔۔

مکتوب (۲۰۲) حافظ محمد شریف کے نام :-

حافظ جی کو اس دُور افتادہ کا سلام عافیت انجام! — دُعائے خیر سے
بچھو کو بھول نہ جائیں — اس عمر چند روزہ کو اہم امور میں صرف کریں ”ایمان لیبالی“
اور ”گریہ سحری“ کو منغناات میں سے سمجھیں۔ شہائے ملوک ”مہ نوار اذکار“ سے روشن
کریں — تجارت میں ”صدق و امانت“ کو ملحوظ رکھیں ”ان اللہ یحب التاجر
الصدوق“ (سچے تاجر کو اللہ تعالیٰ محبوب رکھتا ہے) یہ حدیث تم نے سنی ہوگی۔
”عقود فاسدہ و ربویہ“ سے بچتے رہیں، اس بارے میں خاص اہتمام رکھیں، یہ مقام
محمل لغزش علماء ہے، چہ جائیکہ غیر علماء،۔۔۔۔۔ علمائے متدین سے ایسے عقود معالما
کی جانچ پڑتال کرتے، اور اس مبحث کی تحقیق کرتے رہیں۔ نیز اللہ تعالیٰ اس ”ظلمہ ملک“

سے نجات کے طالب رہیں۔۔۔۔۔ والسلام علی من اتبع الهدی

مکتوب (۲۰۳) اسد اللہ بیگ کے نام:۔۔۔۔۔
 بِسْمِ اللّٰهِ الرَّحْمٰنِ الرَّحِیْمِ۔۔۔ اللہ تعالیٰ "نیستی و بندگی" کا سُورن جمال
 تمہارے آئینہ باطن پر جلوہ گر کر دے اور دعوائے تکبر سے نجات دے، کرمست نبی کریم
 صلی اللہ علیہ وسلم۔۔۔ بندہ جتنا احکام بندگی میں ثابت قدم ہوگا "نیستی ذاتی"
 اور فقر حسی کا تصور اُس پر جتنا غالب ہوگا "ہستی" و کمالات اور خوبی کا ظہور اُس کے
 حق میں اتنا ہی زیادہ ہوگا۔ ع

"و لصدھا تتبدین الاشیاء"

(چیزیں اپنی ضد سے چھپانی جاتی ہیں)

حُسن و جمال، غنا، اور تمام کمالات بوجہ کمال، اللہ کے لئے ہیں۔۔۔۔۔ اُس نے مخلوق کو
 "ذُل و نستی" اور احتیاج کی صفت پر پیدا کیا ہے، اور اپنے "کمالات و جود" کا ایک
 پرتو بھی اُس پر ڈال دیا ہے جس کسی نے اپنے آپ کو باوجود اس "کمال عاریتی" کے
 کامل و خیر خیال کیا، اور قیدِ نفسِ امارہ میں کھنس گیا، وہ سعادتِ قرب سے محروم ہو گیا
 اور "بعد و حرمان" کے داغ میں مبتلا ہوا۔۔۔۔۔ "فالویل لہ کل ویل"۔۔۔ اور
 جس کسی نے "کمالات عاریتی" کو اس کے مالک کے سپرد کیا، اور اپنے ذاتی فقر و نستی کو
 دیکھا، وہ "دولتِ قرب و وصال" سے بہرہ یاب ہوا، اس نے "دائم نستی" سے "صیدِ نستی"
 کو حاصل کر لیا، اور "راہِ ذلت" سے مقامِ عزت پر پہنچ گیا۔ "فطوبی لہ و بشری"۔۔۔
 اس کی پیالہ نش کا جو مقصد تھا اُس کو پورا کیا، نعمت اس کے حق میں تمام ہوئی۔

او من كان ميتاً فأحييناهُ وجعلنا له نوراً يمشي به في الناس ألا بيه
 (آيا جو شخص مُردہ تھا، پس اس کو ہم نے زندہ کیا، اور اس کے لئے نور پیدا کیا کہ وہ اس نور
 کے ساتھ لوگوں میں چلتا ہے، اس شخص کے مانند ہو سکتا ہے جس کا عالم یہ ہے کہ ظلمات میں
 مبتلا ہے، اور اس سے نکلنے والا نہیں) یہ آیت کریمہ اس شخص کا بیان حال ہے
 یہ کمال کمال اتباعِ سیدِ کونین صلی اللہ علیہ وسلم پر موقوف ہے۔

اللهم ارزقنا كمال متابعتك والثبات على محبتك ويرحمنا الله

عبدًا قال آميناً والسلام

مکتوب (۲۰۷) شیخ عبد اللطیف شکر خانی کے نام: — (وعظ و تذکیر میں)
 (یہ مکتوب سربئی میں ہے)

بعد الحمد والصلوة دوستوں سے امید ہے کہ وہ اتباع
 ہوا و شیطان کے باعث ”لقاءِ رحمن“ کو فراموش نہ کریں گے، زمانہٴ صحت و فراغ کو
 عنیمت جانیں گے، تلاوتِ قرآن کریں گے، نفسِ برائیوں کا حکم کرنے والا ہے، اور دنیا
 (در حقیقت) ایک بڑی زبردست جادو گرئی ہے، جس کا ظاہر پسندیدہ اور جس کی لذتیں
 مرغوب ہیں — آخرت فراموش کی ہوئی چیز ہے، اور اس کی نعمتیں پوشیدہ ہیں —
 شیطان، نقد کو رواج دے رہا ہے، اور فقر و فقدان سے ڈرا رہا ہے — کیا عاقل کو
 خبر نہیں، کہ دنیا ”عاجلہ“ ہے، اس کی متاع، فانی ہے، اور آخرت کا فائدہ باقی اور پائیدار
 فوت ہونے والا نہیں (اے انسان!) تو نے تین چیزوں کو تین چیزوں پر ترجیح
 دے رکھی ہے، یعنی تعبِ نفس، شغلِ قلب، اور ثقلِ حساب کو راحتِ نفس، فراغِ قلب اور خفتِ حساب

پر ترجیح دے دی ہے، تو بدن فانی کی تعمیر میں مشغول ہے، نفسِ ظالم کا پیٹ بھردہا ہے، اور جنابِ سبحانی کی جانب توجہ کرنے کو فراموش کر بیٹھا ہے، تو نے اپنے قلب کو لذاتِ فانیہ سے لبریز کر دیا ہے، اور ابھی تک تجھ کو تیری آرزو میں حاصل نہیں ہوئی ہیں، ایک عقلمند سے یہ بات تعجب خیز ہے کہ وہ امورِ دنیا میں تو تدبیر کا اہتمام کرے، لیکن امورِ آخرت کو تقدیر کے حوالے کر دے، کیا اس کو اس کا یقین نہیں کہ امورِ دنیا کی تدبیر ہی یہ ہے کہ تدبیر کو ساقط کر دیا جائے، اور امورِ آخرت میں جدوجہد کرنا اور کوتاہی کو ترک کرنا ضروری ہے۔ کیا اس نے یہ نہیں سنا کہ دنیا کی حاجت کا ترک کر دینا ہی حیاتِ کا پورا ہونا ہے، کبھی ہے اس شخص کی جو دارالغرور (دنیا) میں مطمئن ہے، اور یہاں کی خوشی پر فریفتہ ہے، وحشتِ قبر اور شدتِ یومِ قیامت کو بھول گیا، باطل میں دوباہوا ہے اور کتابِ مسطور فی رِقِّ مشور (قرآن مجید) سے اعراض کر رہا ہے، لہو و لعب کی طرف چلتا ہے، اور بیتِ معمور کی طرف نہیں چلتا۔ "افلا یعلم اذا بعثر مافی القبور و حصل مافی الصّدوران ربهم یومئذٍ لخبیر" (کیا انسان نہیں جانتا اس وقت کو جبکہ قبروں سے مردوں کو اٹھایا جائے گا، اور ان بھیدوں کو جو سینوں میں چھپے ہوئے ہیں، ظاہر کیا جائے گا، بیشک ربّ الناس اس دن انسانوں کے احوال سے باخبر ہے)۔ . . . والسلام علی من اتبع الهدی۔

مکتوب (۲۱۰) میرک عباد اللہ ولد قاضی محمد زاہد کابلی کے نام: —
الحمد لله رب العالمین والسلام علی سید المرسلین والہ اجمعین۔

لہ آپ منطق کے مشہور صاحب تصنیف استاد میرزا ہد کے صاحبزادے ہیں۔ ۱۲۔

علم جس سے مراد انکشاف ہے، دوسرے قسم پر ہے :- ایک یہ کہ انکشاف کے ساتھ ساتھ
 احاطہ بھی ہو۔ دوسری قسم یہ ہے کہ محض انکشاف ہو احاطہ نہ ہو۔ وہ علم
 جو "ممكن" سے تعلق رکھتا ہے قسم اول میں داخل ہے، اور جو علم "واجب" سے متعلق ہے وہ دوسری
 قسم میں ہے۔ اس دوسرے علم کو "ادراک بسیط" کہتے ہیں۔ "عدم احاطہ" کی علامت
 شناخت یہ ہے کہ کیفیت "درک" میں نہ آئے۔ "رویت اخروی" علم کی قسم ثانی ہے،
 کیونکہ وہاں محض انکشاف ہے، بغیر کیفیت معلوم ہونے۔ اور کیفیت معلوم بھی کیسے ہو
 حق تعالیٰ تو کیفیت سے منترہ ہے۔ تعالیٰ شانہ وعز برہانہ۔ والسلام۔

مکتوب (۱۲۲۵) حاجی محمد عارف کے نام :-

بِسْمِ اللّٰهِ حَامِدًا لّٰهُ وَمُصَلِّيًا عَلٰی وَسُوْلِهِ الْكَرِيْمِ۔۔۔ تم نے
 لکھا تھا کہ حقیقت نماز کو کیا عرض کروں، نماز کی ادائیگی میں وہ لذت حاصل ہوتی ہے کہ
 اس کی تشریح نہیں کی جاسکتی، تکبیر اولیٰ کے وقت ہی محویت طاری ہو جاتی ہے، او
 سوائے مشاہدہ حق کے کوئی شعور باقی نہیں رہتا، نیز بعض اوقات ایک ایسا نور قلب کے
 ظاہر ہوتا ہے کہ گویا اُس نے تمام عالم کو منور کر دیا ہے۔

مخدوما!۔۔۔ نماز سے لذت یاب ہونا بڑی نعمت ہے، ہمارے حضرت
 مجدد الف ثانی نے اپنے مکتوبات میں لکھا ہے کہ: "غیر منتہی کو نماز میں لذت میسر نہیں،
 علی الخصوص فرائض میں، اس لئے کہ ابتداء میں زیادہ سے زیادہ نفلی نمازوں میں لذت

۱۲ صاحب مکتوبات کے خاص خلیفہ ہیں۔

محسوس ہوتی ہے۔ لیکن ”شہادت النہایت“ (آخر میں نسبت فرانس سے
مربوط و متعلق ہو جاتی ہے۔ ع

”ایں کارِ دولتت کنوں تا کراد مہند“

حضرت مجددؑ نے یہ بھی تحریر فرمایا ہے کہ: ”بولذت ادائے نماز کے وقت حاصل
ہوتی ہے، نفس کو اس میں بالکل دخل نہیں ہوتا“ ع

”ہذینا لا یابا لنعیم نعیمہا“

اور یہ بھی تحریر فرمایا ہے کہ: ”نماز کا رتبہ دنیا میں ایسا ہے جیسا کہ آخرت میں روت
باری تعالیٰ کا“۔ اور یہ بھی فرمایا کہ: ”تمام عبادات، وسائل نماز ہیں، اور نماز
مقاصد میں سے ہے“ والسلام۔

مکتوب (۲۲۷) میرزا امان اللہ کے نام:۔

..... نبی آدم کو جو ایشیا و فضیلت تمام ”اجناس موجودات“ میں حاصل ہے

وہ ازراہ عشق ہے۔ ع

”در دراجز آدمی در خورد نیست“

انسان، جتنا زیادہ ”مور و درد و محبت“ ہوگا، معیت و قرب میں بھی کامل تر ہوگا۔

(از روئے) ”المروء مع من احب“۔ معیت، محب صادق کو ہر وقت نصیب

ہوتی ہے۔

عہ ارباب نعمت کو ان کی نعمتیں مبارک ہوں۔ ۱۲

سرور کائنات فخر دو عالم صلی اللہ علیہ وسلم باوجود محبوبیتِ ذاتیہ "دوامِ حزن" اور "تواضعِ فکر" کے ساتھ موصوف تھے، جیسا کہ حدیث میں وارد ہوا ہے۔ اور جو شخص بھی اس درد سے بہا نصیب ہے، وہ چوپائے کے حکم میں ہے، بلکہ اس سے بھی کم درجہ اور گمراہ تر ہے۔ والسلام۔

مکتوب (۲۲۸) مولانا محمد صدیق کے نام: —

(اجیاءِ سنت و امانت بدعت کی ترغیب و تحریص میں)

بِسْمِ اللّٰهِ الرَّحْمٰنِ الرَّحِیْمِ — حَمْدُ اللّٰهِ الْعَظِیْمِ وَمُصَلِّیْنَا

علی رسولہ الکریم۔ — اس وقت عہدِ نبوت سے دُوری اور قربِ قیامت کی وجہ سے بدعت شائع ہوتی جا رہی ہے، اور بدعت کی ظلمتیں عالم پر محیط ہیں، سنتِ غریب و نادر ہو گئی ہے، اور اس کے انوارِ مستور ہو رہے ہیں۔ "سنتِ متروکہ" کے زندہ کرنے، اور علومِ شرعیہ کے پھیلانے کے لئے فکرِ بہت خوب مضبوطاً باندھو، اور اس امر کو وسیلہ کمالِ رضا مندی حق تعالیٰ بنالو، نیز مقرب بارگاہِ محمدیؐ کو بھی اسی عمل سے ڈھونڈو۔ — یہ مضمون حدیث ہے، کہ: — جو شخص میری ایسی سنت کو جو "متروکہ العمل" ہو گئی ہے، زندہ کرے گا، اس کو تین سو شہیدوں کا ثواب ہے۔ —

اجیاءِ سنت کا پہلا درجہ تو یہ ہے کہ اس سنت پر خود عمل کرے، اور اعلیٰ درجہ اس سنت کی نشر و اشاعت اور دوسروں کو اس پر عمل کرانے کی کوشش کرنا ہے۔

.. .. والسلام

مکتوب (۲۳) بنام پیرزادہ حضرت خواجہ محمد سعید اللہ ابن حضرت خواجہ باقی باللہ دہلوی
معروف بہ خواجہ خرد: _____ (درمیان سے)

... یسفا! آپ معارف توحید و جود سے جو کچھ جانتے ہیں شوق سے
لکھیں۔ یہ حال شریف ہے کس کو مجال سخن ہو سکتی ہے، کیونکہ اکابر اہل اللہ نے اس
توحید و جود کو بیان کیا ہے، اگرچہ ازراہ سکر و غلبہ محبت ہی سی۔ حضرت
جدید (حضرت شیخ عبدالاحد قدوسی) توحید و جود میں قدم راسخ رکھتے تھے، اور

یہ خواجہ خرد رحمۃ اللہ علیہ حضرت خواجہ باقی باللہ دہلوی کے چھوٹے صاحبزادے ہیں، ہنوز آپ کم سن تھے
کہ آپ کے والد ماجد کا وصال ہو گیا۔ عمر کے ابتدائی مراحل طے کر کے سن رشد میں حضرت مجتہد ثانی
کی خدمت میں پہنچے، ان سے اجازت حاصل کی، بعد ازاں خواجہ حسام الدین اور شیخ الہدایہ سے
(جو حضرت خواجہ باقی باللہ کے خلفاء تھے) اجازت اور اخذ طریقہ کی سند حاصل کی، اور درس و تدریس
کا سلسلہ جاری کیا۔

حضرت شاہ ولی اللہ کے والد ماجد حضرت شاہ عبدالرحیم فاروقی دہلوی اور ان کے چچا شیخ
ابو رضا دہلوی، سید مبارک محدث بلگرامی اور سید کمال سنبھلی وغیرہم نے آپ سے علمی و روحانی فیوض
حاصل کئے۔ ۲۵ جمادی الاولیٰ ۱۲۴۳ھ کو وصال فرمایا۔ اپنے والد کی درگاہ کے احاطے میں دفن ہوئے۔
راخوذا سرا سرائیہ و انفا س لعار فین ماثر الکرام مؤلفہ آزاد بلگرامی) ان کا توحید و جود کی طرف
رجحان تھا۔ اس سلسلے میں حضرت خواجہ محمد مصوم سے مکاتبت فرمائی، سوال بقنا اہم تھا جو اب بھی اتنا
ہی اہم ہے۔ حضرت سرچندی نے اس مکتوب میں بہت دقیق اور اعلیٰ درجہ کی بحث فرمائی ہے۔ انتخاب
میں بقدر ضرورت پراکتفا کیا گیا۔

اس مضمون میں تصانیف عالیہ بھی تالیف فرمائی ہیں لیکن آداب شریعت کو ہاتھ سے نہیں جانے دیا جیسا کہ محققین کا طریقہ ہے۔۔۔۔۔ بہر حال دوسروں کی لٹھی کرنا، اور حق کو اپنے علم میں ہی محصور و محدود رکھنا، اور اس کے علاوہ کو محال سمجھنا آپ جیسے حضرات سے بہت زیادہ محل تعجب ہے۔۔۔۔۔

مکتوب (۲۳۳) شیخ عبدالہادی فاروقی بدایونی خلیفہ مجدد الف ثانی کے نام :-
(فضیلت و خدمت و نشانیں)

بِسْمِ اللّٰهِ الرَّحْمٰنِ الرَّحِیْمِ۔۔۔۔۔ بعد الحمد والصلوة ونبیلع الدعوات۔
”حوال فقرائے اس حدود“ مستوجب حمد ہیں۔ اللہ تعالیٰ سے آپ کی سلامتی و استقامت کی درخواست ہے۔ مدت ہو گئی کہ آپ نے اپنے احوال سے کوئی اطلاع نہیں دی، خدا کرے کہ خیریت ہو، کیا عجیب نعمت ہے، یہ کہ اللہ تعالیٰ اپنے

سے آپ دونوں کے فاروقی النسب بزرگ تھے، آپ بھی حضرت خواجہ باقی باقر دہلوی کے ان مریدین میں سے ہیں جس کی تربیت باطنی حضرت مجدد الف ثانی سے متعلق ہوئی تھی۔ انکسار و افتقار آپ کا طرہ امتیاز تھا۔ حضرت مجدد الف ثانی نے جو مکاتیب اپنے پیر و مرشد کو لکھے ہیں ان میں آپ کی ترقی باطنی کا بھی ذکر فرمایا ہے۔ حضرت منیٰ نے آپ کو خلافت عطا فرمائی تھی۔ آپ کا انتقال ۹ شعبان المعظم ۱۰۳۱ھ میں ہوا مزار مبارک بدایوں میں خرم شاہ کے ٹکے میں ہے۔

(زبدۃ المقامات، تذکرۃ الواصلین، آثار اولیائے شہر بدایوں)

کسی بندہ کو بڑھاپے اور زمانہ ضعف میں آتا تو قبولیت کے ساتھ مزین فرمائے اور اس کے نور جبین کو اس کا شاہد عادل بنائے۔ منقول ہے کہ ایک شخص نے ایک فاسق کو خواب میں اس کے مرنے کے بعد دیکھا، اور اس کے حالات دریافت کئے، اُس نے کہا کہ مجھے بخشد یا گیا۔ سائل نے ازراہ تعجب پوچھا: کس عمل کی وجہ سے؟ اُس نے کہا کہ ایک روز حضرت بایزید سبطانی نے بعد نماز عصر دعا کے لئے ہاتھ اٹھائے تھے، میں بھی اُس دعا میں شریک تھا، اور ہاتھ اٹھا کر آمین کہتا جاتا تھا، اس دعا کے طفیل میں مجھے بخشد یا پس آپ جیسے درویشوں پر رشک غلط کرنا چاہئے، کہ دوستانِ خدا کی دوستی میں اپنے ”موئے سیاہ“ کو سفید کر لیا اور ان کے دل میں اپنی جگہ بنائی۔ اس ”امر عظیم القدر“ کو تھوڑا خیال نہ کرنا۔

مکتوب (۲۳۲) خواجہ محمد کاظم کے نام: —

(ان کے والد خواجہ محمد ہاشم کی تعزیت کرتے ہوئے)

... اللہ تعالیٰ کے فعل پر راضی و شاداں اور جادہ شریعت پر ثابت قدم رہیں، سنت پیغمبر صلی اللہ علیہ وسلم پر عمل پیرا ہوں، اپنے والد کے ”اوضاع پسندیدہ“ کو ہاتھ سے نہ دیں، پانچوں نمازوں میں اول وقت حاضر ہوں۔ اپنی والدہ نیز تمام اہل حق کی رضا جوئی میں کوشش کریں۔ ”موسم جوانی“ کو غنیمت جانیں، اور اپنی پوری کوشش مرضی حق تعالیٰ کے حاصل کرنے میں صرف کر دیں۔ قوتِ جوانی کو اپنے آقائے حقیقی کی خدمت میں صرف کریں۔ ایام ضعف و پیری میں کیا کام ہو سکتا ہے۔ ایسا نہ ہو کہ ان ایام کو یوں ہی گزار دیں، لہو و لعب اور عیش و عشرت میں پڑ جائیں، وقت عیش تو آگے آ رہا ہے۔

”اللهم لا عیش الا عیش الاخرة“ یہ وقت، وقتِ کار ہے، نیک کاموں کے

کرنے میں کوشش کریں، اور سوائے موٹی تعالیٰ اور اس کی رضا کے اور کوئی مقصود نہ رکھیں،
 فقر و مسکینی کو بھان و دل سے دوست رکھیں، نامرادوں اور دردمندوں کی ہم نشینی اختیار
 کریں۔ ”صلحاً و درود و نیتان“ کو بدل و جان عزیز اور ان سے بجا دست رکھیں۔ ”وا صبر
 نفسك مع الذين يدعون ربهم بالغداة والعشي يريدون وجهه آلیة“
 (روک اپنے آپ کو ایسے لوگوں کے ساتھ جو یاد کرتے ہیں اپنے رب کو صبح و شام، چاہتے ہیں
 اللہ کی مرضی کو) اہل دنیا اور دنیا کے ٹھاٹ پر ہرگز سگوشہ چشم نہ ڈالیں، اور دنیا کے
 ٹھاٹ کو حقیر و ناچیز اور رسم قابل تصور کریں۔ طلباء کی خدمت حتی الامکان خود کریں، اور
 جہاں تک ہو سکے دوسروں پر ان کو نہ چھوڑیں۔

..... والسلام علیکم وعلیٰ من لدکم۔



تلخیص و ترجمہ

مکتوبات معصومیہ (جلد سوم)

(مؤلفہ: حاجی محمد عاشق بخاری حسینی)

مکتوب (۱) حضرت شیخ محمد سعید سرہندی برادر کلاں کے نام: —
(در ذکر لوازم شوق و محبت)

بِسْمِ اللّٰهِ الرَّحْمٰنِ الرَّحِیْمِ — ع

”آمد ازاں جناب صحیفہ بسوئے من“

الحمد لله الذی اذهب عنا الحزن — بعد از تقدیم مراسم عقیدت و نیاز مندی
عرض ہے کہ — عنایت نامہ گرامی کے ورود سے، جو کہ ملاحظہ ہر کی معرفت اس تسکین بے تسکین“

عہ آپ حضرت مجدد الف ثانی کے دو سر صاحبزادے ہیں۔ ہشتادھ میں پیدا ہوئے۔ بچپن ہی سے
صلاح و تقویٰ کا پیکر تھے، اپنے والد بزرگوار، اپنے بڑے بھائی خواجہ محمد صادق سرہندی اور شیخ
ظاہر لاہوری سے تعلیم حاصل کی، جتنی کہ تمام علوم عقلیہ و نقلیہ میں مہارت تامہ پیدا کر لی (تقیہ طہ ۱۹۶ پر)

کے نامزد تھا۔ سعادت مند ہوا۔ اس مکتوب میں ازراہ لطف و مخلص بروہی
 ”مقدمات شوق آمیز“ اور ”فقرہ ہائے عشق انگیز“ مندرج تھے، اس کے مطالعے نے
 ”آتش مشتاقان“ کو دو چند اور ”شعلہ فراق“ کو سر بلند کر دیا۔ بیشک لطف محبوب حقیقی
 بھی اُسکے استغناء کی طرح سے عشق افزا اور آتش انگیز ہے مشتاقوں کی حالت سوختہ کو
 ہندی کا یہ مصرع خوب بیان کرتا ہے۔۔۔

”چونے کی سی کانگری جب چھڑکوں تب آگ

(یعنی دل عاشق چونے کی ڈلی کی طرح ہے کہ جب اُس پر پانی

چھڑکا جاتا ہے مثل آگ کے ہو جاتی ہے)۔۔۔۔۔

عاشق مسکین کو نہ تاب عتاب ہے نہ طاقت عنایت نہ برداشت قہر ہے نہ یارے قہر
 ”کہ وصل از بھر باشد جانتاں تر“

(۱) ”لو کشفہ لا حرقت سبحات وجہہ ما انتھی الیہ بصرہ من خلقہ“

(۱۹۵) کا بقیہ حاشیہ) تحصیل علم کے زمانے ہی میں حضرت مجدد کی توجہ سے نسبت نقشبندیہ سے مشرف ہوئے۔

۱۷-۱۸ سال کی عمر سے درس دینا شروع کر دیا تھا۔ اور معقول و منقول کی مشکل سے مشکل کتابیں پوری متعدی

سے پڑھائیں۔ بعض کتابوں پر حواشی بھی لکھے ہیں۔ ان میں سے ایک تعلیقات شکوۃ المصانح بھی ہے۔ فقہ میں

اپنا نظریہ نہیں رکھتے تھے، اور دقیق سے دقیق مسائل معمولی توجہ سے حل فرمادیتے تھے، آپ کی وفات، ۲ جمادی

۱۰۰۰ھ کو ہوئی، مزار مبارک سرہند میں ہے۔ (ماخوذ از روضۃ القیومیہ رکن اول)

۱۸- یعنی پردہ حق تعالیٰ ایک نور ہے، اگر وہ اس پر سے کو اٹھائے تو یقیناً اسکے انوار ذات تمام مخلوق کو جلا کر

خاکستر کر دیں۔ (یہ حدیث، مسلم شریف کی ایک حدیث طویل کا جز ہے، اسکے اول ہے حمایہ النور)۔

یہ حدیث میری شریعت کی گواہ ہے۔

گیرم کہ بغم خانہ یا بارگاہ

کو حوصلہ و طاقت دیدار کردار

مختشہائے شاہ کداس کے شران پار بردار ہی اٹھایا کرتے ہیں۔ ہستی عاشق
جب تک درمیان میں ہے موردِ صد بلا ہے۔ اس کی درستی نیستی میں، اور اس کی وسلاح
ترکِ ہستی میں ہے۔۔۔۔۔ ممکن کا کمال نفی کمال میں پوشیدہ ہے، اور اس کی خیریت،
سلبِ خیریت میں مضمر ہے۔۔۔۔۔ بھلا ایسا شخص جس کی نفی کمال میں کمال چھپا ہوا ہو
اور جس کی "ہستی" میں بہتری ہو، اپنے مولا و آقا کے کمال و جمال سے کس طرح خبردار
ہو سکتا ہے؟۔۔۔۔۔ مگر ہاں! وہ شخص جو "دامِ نیستی" سے "صیدِ ہستی" کرے، اور
وجودِ مہربان کے ساتھ موجود ہو (خبردار ہو سکتا ہے)۔۔۔۔۔ بات طویل ہو گئی۔

"بندہ باید کہ حد خود داند"

آپ نے اس مسکین کی آمد کا انتظار ظاہر کیا ہے۔

"از دوست یک اشارہ از ما بسرویدن"

یہ یومین سعادت پھیر ہے، کہ خدمت والا میں پہنچے، اور برکاتِ صحبت سے مستفیض ہو۔

مکتوب (۳) شیخ محمد حلیل اللہ کے نام:۔۔۔۔۔
(اپنے برادرِ کلاں شیخ محمد سعید کے مناقب و آثار میں)

یہ شیخ محمد حلیل اللہ حضرت مجدد الف ثانی کے فرزندِ فاضل الرحمۃ حضرت شاہ محمد سعید سرہندی
کے صاحبزادے اور حضرت خواجہ محمد معصوم عروۃ الثقیی کے بھتیجے ہیں۔

مَعْدَةٌ وَنَصَلِي عَلَى حَبِيبِهِ وَاللَّهُ وَنُسَلَّمَ ————— (برادرم)
 شیخ محمد سعید کے اندر بچپن ہی سے آثار قبول و کرامت ظاہر اور اطوار و لائیت و نجابت ہو چکی تھی۔
 حضرت قطب الولاية خواجہ محمد باقی کے زمانہ حیات میں آپ چونکہ خردسال تھے، اس لئے ان کی
 خدمت میں نہیں پہنچ سکے تھے، لیکن خواجہ نے ان کے حق میں فرمایا تھا کہ محمد سعید ہمارا ہمیشہ وار
 اس نے غائبانہ ہم سے نسبت حاصل کر لی ہے۔ ع

” فی المہدیٰ یُنطق عن سعادة جدّہ “^(۲)

آپ نے ظاہری و باطنی کمالات اپنے والد بزرگوار کی خدمت میں حاصل کئے ہیں۔
 سترہ سال کی عمر میں علوم ظاہرہ، محقولہ و منقولہ کی تحصیل کو درجہ کمال تک پہنچا دیا تھا۔
 والد بزرگوار کی طرح کمال تقویٰ سے آراستہ، متابعت سنت اور ”عمل بعزیمت“ سے پیرا رہے ہیں۔
 نرمی کلام، تواضع تمام، ہمانوں کی خبر گیری کا اہتمام، بذلِ موجود اور نفی وجود ان کا شیوہ اور
 طریقہ ہے۔ قرآن مجید کو سندِ عالی کے ساتھ تجویداً سیکھا ہے۔

حدیث نبویؐ ”علیٰ مصدر رھا الصلوٰۃ والسلام“ میں سندِ جید اور رتبہ اعلیٰ
 رکھتے ہیں۔ فقہ میں بھی اونچی استعداد ہے۔ حضرت ایشاں (مجدد صاحب) کو اکثر اوقات جب

(۱) زبدة المقاتل میں لکھا ہے کہ حضرت مجدد الف ثانیؒ فرماتے تھے کہ محمد سعید چار پانچ سال کے ہوں گے کہ بیمار
 پڑ گئے، میں نے ان کے غلبہ ضعف کی حالت میں دریافت کیا کہ بیٹا کیا چاہتے ہو؟ بے اختیار جواب دیا: حضرت
 خواجہ (باقی بالشر) کو چاہتا ہوں۔ میں نے یہ کلمات حضرت خواجہؒ کو لکھ بھیجے، حضرت قدس سرہ نے
 تحریر فرمایا کہ: تمہارے محمد سعید نے ہماری نسبت غائبانہ طور پر اچک لی ہے۔ ۱۲

(۲) یہ لڑکا اپنے گہوارے میں اپنی سعادت بخت کو بیان کر رہا ہے۔ ۱۲

و منع کرتا ہوں اس بات سے کہ کسی مسلم کو برا بھلا کہے یا کسی کا ذب کی تصدیق اور عداوت کی تہذیب کرے یا امام عادل کی نافرمانی کرے، اور فساد فی الارض میں حصہ لے۔ اے معاذ اللہ۔
 لسنہ کا ذکر کر بہ شجر و حجر کے قریب اور سرگناہ کی توبہ کر۔ پوشیدہ گناہ کی پوشیدہ طور پر
 اور علانیہ کی علانیہ طور پر (۱)۔ (رواہ البیہقی فی کتاب الزہد)

حضرت عبداللہ بن عمرؓ سے روایت ہے کہ ایک شخص سرکارِ دو عالم صلی اللہ علیہ وسلم کی خدمت میں آیا اور عرض کیا کہ یا رسول اللہ! میں خادم کو کتنی مرتبہ معاف کروں؟۔ پس سکوت فرمایا رسول اللہ صلی اللہ علیہ وسلم نے۔ پھر اس شخص نے عرض کیا کہ کتنی مرتبہ معاف کروں؟ فرمایا کہ: ایک دن میں ستر مرتبہ۔ (رواہ مسلم فی صحیحہ)

کثیرین دعا گو بیان نیاز مند۔ حضرت سلطان الاسلام، ظل اللہ تعالیٰ علی الانام
 سبطہما والحمد للہ والصلوات والسلام اسماں ابجور والاعلیٰ انار المؤمنین انار اللہ بہ ہاتھ
 کی خدمت میں لکھتا ہے، اور اظہارِ نیاز مندی و خاکساری کرتے ہوئے نعمتِ امن و امان و نطقِ اسلام
 اور قوتِ شعائرِ اسلام کے ظہور پر شکر و ثنا کرتا ہے، نیز آپ کے لئے درازی عمر، شوکت و ظفر
 اور نصرت کی دعا اپنے زاویہ نامرادی اور گوشہ شکستگی میں درویشوں کے ساتھ کرتا رہتا ہے، چونکہ
 یہ دعا خلوصِ دل سے ہے، اور پس پشت ہے، اسلئے امید ہے کہ قرین قبولیت ہوگی۔ آفتاب
 دولت و سلطنت برفیق مجد و علی تاباں باد۔ بالنبی الامی والہ الامجاد علیہ
 وعلیہم الصلوٰت والتسلیمات والتحیات والبرکات۔

(۱) ظاہر حدیث سے تمسک کر کے بعض نے فرمایا ہے کہ علانیہ گناہ کی توبہ علانیہ کرنا ضروری ہے، اور محققین کے نزدیک

استجابی ہے۔ (حاشیہ حسین حسین)

مکتوب (۹) قاضی غنایت اللہ کے نام: — (نصائح ضروریہ میں)

بِسْمِ اللّٰهِ الرَّحْمٰنِ الرَّحِیْمِ — الْحَمْدُ لِلّٰهِ الْعَلِیِّ الْاَعْلٰی وَالصَّلٰوۃُ

وَالسَّلَامُ عَلٰی رَسُوْلِهِ مُحَمَّدٍ وَاٰلِهِ كَمَا یَجْرٰی۔

ابا بعد — صحیفہ گرامی جو اس مسکین کے نامزد تھا، اُس کے درود سے خوش و مشرن ہوا۔

مخدوما! — ماسوی اللہ میں گرفتار ہونا امراض قلبیہ میں سے شدید ترین مرض ہے،

اس کے ازالہ کی فکر کرنا بہت ضروری ہے۔

درخانہ اگر کس ست یحرف بس ست

مکتوب گرامی پہنچنے اور مطالعہ کرنے کے بعد گم ہو گیا، جو اب میں توقف اس وجہ سے ہوا، کہ وہ خط

مل جائے، تو دوبارہ اس کو دیکھ کر جواب لکھا جائے، لیکن ابھی تک وہ خط نہیں مل سکا، ناچار

چند کلمات لکھتا ہوں — تم نے اظہار شوق کیا تھا، اور اپنے درد دل کی خبر دی تھی، اس شوق کو

نعمتِ عظمیٰ، اور اس درد کو سرمایہ سعادت تصور کرو — ایک درویش نے فرمایا ہے، کہ

اگر ^(شرطاً) نخواستے داد — ^(جزا) نہ دے خواست — یعنی اگر اللہ تعالیٰ دیشا نہ چاہتا تو

طلب کا مادہ نہ عطا کرتا —

اللہ تعالیٰ آتش شوق کو مشتعل اور شعلہ طلب کو سر بلند کر دے، یہاں تک کہ اپنے ماسوا

سے بیگانہ بنا دے، اور بے فائدہ کشمکش سے رہائی بخشنے۔۔۔۔۔ بزرگوں کا مقولہ ہے:۔

”دست بکار، دل بیار“ — حضرت حق کا محل نظر مل ہے — دل کو پاک صاف

رکھا جائے، اور اُسے ماسوائے حق کے التفات سے کیسو کر دنیا چاہئے۔

ذکر گو ذکر، تا ترا جان ست ۛ پاکی دل زد ذکر رحمان ست

۔۔۔۔۔ وَالسَّلَامُ عَلَیْكُمْ وَعَلٰی سَائِرِ مَنْ اتَّبَعَ الْهُدٰی۔

مکتوب (۱۱) محمد باقر لائوی کے نام: ————— (نصائح ضروریہ میں)
 بسم اللہ الرحمن الرحیم ————— صحیفہ گرامی جواز راہ محبت ارسال کیا تھا۔
 پہنچا۔ خوش وقت کیا۔ اسی طریقے سے اپنے حالات لکھتے رہا کرو، کہ یہ توجہ غائبانہ کا فیض ہے۔
 جو کچھ اپنی سرگذشت لکھی تھی، اور مقدمات طلب کا ذکر کیا تھا کہ اولاً وساوس کا ہجوم ہوا، پھر
 وساوس میں قلت ہو گئی، نیز حلاوت ذکر اور ظہور شوق و ذوق کے متعلق جو کچھ لکھا تھا یہ سب
 باتیں معلوم ہوئیں ————— کسی نے خوب کہا ہے: —————

بوصلش تارسم صد بار از پا افگند شوقم

کہ نوپر وازم و فشاخ بلندے آشیاں دارم

جب تم اس راستے میں گئے ہو تو مردانہ داراؤ اور طلبکاری کے جوہر و ازم ہیں ان کو
 پورا کرو۔ شریعتِ نغرا کے ”عروہ و ثقی“ کو ہاتھ سے نہ دو ————— سنن نبویہ کو دانتوں سے مضبوط
 پکڑو ————— بدعت سے اور صحبتِ بدعتی سے بچتے رہو ————— گمراہی کو خدمتِ مولائے حقیقی
 جلِ سلطانہ میں کس کر باندھ لو ————— درگاہِ قدس کی جانب کمال توجہ کو بڑی نعمت سمجھو۔
 اور جو چیز بھی اس دولتِ معنوی کی مانع اور منافی ہو اُس سے سیکڑوں کو س دود بھاگو،
 محبت و اطاعتِ شیوخ پر مستقیم رہو کہ اس راہ کا مدار ان کی محبت و اطاعت پر ہے۔۔۔۔۔
 جس قسم کی اجازت تم کو دے دی گئی ہے اُسکے موافق عمل کرو ————— یہ اجازت اس لئے
 دی گئی ہے؛ تاکہ چند آدمی یکجا مشغول ذکر رہیں ————— ہمارے طریقے میں تنہا بیٹھنے سے
 یہ روش بہتر ہے (کہ یکجا کئی اشخاص مشغول ذکر ہیں) تاکہ ایک دوسرے کا فیضان ایک دوسرے
 پر منعکس ہو ————— یہ بات مجاز لہ (جس کو اجازت دی گئی ہے) کے کمال پر موقوف
 نہیں ہے، ہاں یہ ضرور ہے، کہ وہ ”سمر حلقہ“ ہوتا ہے، اس ضمن میں خود اسکی تربیت

بھی ہے، اور اسکے مترشدين کی تربیت بھی — حق سبحانہ درجات کمال و اکمال میں ترقی
عطا کرے، اور خود بینی و پندار سے چھٹکارا لے — والسلام علیکم وعلی
سائر من اتبع الہدایۃ والتزم متابعتہ المصطفیٰ علیہ وعلیٰ آلہ
الصلوات والتسلیبات والبرکات العالی۔

مکتوب (۱۱۳) اسلام خاں کے نام: —

بسم اللہ الرحمن الرحیم — الحمد للہ العلی الاعلیٰ
والصلوٰۃ والسلام علی رسولہ المجتبیٰ وعلی سائر عبادہ الذین
اصطفیٰ —

التفات نامہ گرامی، جو بذریعہ ڈاک چوکی بھیجا تھا — پہنچا — چونکہ
اس خط سے اس مشفق اور اسکے متعلقین کی سلامتی کی اطلاع ملی، اسکے سبب
فرحت فراواں ہوا — میری طرف سے کم کم خط پہنچنے کی تم نے شکایت

اے میرضیاء الدین حسین بن محمد حافظ البخشیشی الدہلوی — اسلام خاں شاہی خطاب تھا —
عالمگیر کے قدیم ملازم تھے، ان کی شاہزادگی کے زمانے میں دیوان سرکار شاہی سے مفتخر تھے —
بہت دلیر تھے، بہت سی جنگوں کو فتح کیا تھا — سال چہارم جلوس عالمگیری میں صوبہ داری کشمیر
ان کے سپرد ہوئی، پھر صوبہ اکبر آباد (آگرہ) کی صوبہ داری سے ممتاز ہوئے — آگرہ میں ایک ماہ بھی
نہ گزرا تھا کہ ۱۷۶۳ء میں داعی اجل کو لبیک کہا، اور مسافر ملک بقا ہوئے — غنی کشمیری نے
ان کی تاریخ وفات یوں کہی ہے۔ ص: — ”مرد اسلام خان والا جاہ“ (صفحہ ۲۰۴ پر دیکھیے)
۱۷۶۳ء

لکھی ہے۔

مکرم! — فقیر اس معاملے میں بہت کاہل واقع ہوا ہے۔ علاوہ ازیں اس طرف کے جانے والے بھی کم ملتے ہیں۔ امید کہ مجھے معذور رکھو گے۔ خدا نہ کرے کہ تمھاری نسبت میں کوئی فتور اور محبت میں کوئی قصور آئے، بلکہ امید ہے کہ جتنا زمانہ بڑھتا جائے گا، نسبت معنوی بڑھتی جائے گی، اور جتنے ایام گزریں گے، اتنی شوق مشتعل ہوتی جائے گی، اور بادہ محبت جوش میں آجائے گا۔

”شرابِ کہنہ مالذتِ دگر دارد“

ہر چند کہ ”کُلُّ جَدِيدٍ لَدَيْدٌ“ مشہور بات ہے، لیکن محبت جس قدر کہنہ اور پرانی ہوتی ہے، اتنے دیکر لاتی ہے، اور ثمرات بے اندازہ بخششی ہے۔۔۔۔۔

والسلام

(۲۳ کا بقیہ حاشیہ) صاحبِ معارف والا یقان میر محمد نعمان اکبر آبادی (جن سے خان نذکور کو بہت اعتقاد تھا) کے مقبرے میں مدفون ہوئے۔ اپنی حیات میں ایک مسجد نزدیک مزار میر محمد نعمان تعمیر کی تھی جس کی تاریخ ان الفاظ سے برآمد ہوتی ہے: ”بانی۔ اسلام خاں بہادر“۔ عید گاہ کشمیر بھی ان ہی اسلام خاں کی بنوائی ہوئی ہے، ان کے لڑکے ہمت خاں بخشی میر عیسیٰ تھے، اور ان کی لڑکیوں میں سے ایک میرا براہیم ولد میر محمد نعمان کو منسوب ہوئی تھیں۔ اسلام خاں بڑے صاحبِ کمال تھے۔ آپ شاعر بھی تھے۔ یہ شعر آپ کا مشہور ہے۔

وہمے پیدا کن اے صحرانہ مشب غمش • شکر آہ من از دل خمیہ بیروں می زند
(ماثر الامراء جلد اول، نرہتہ انخواطر جلدہ، قاموس المشاہیر جلد اول)

مکتوب (۱۵) اسلام خاں کے نام: —————

بِسْمِ اللّٰهِ الرَّحْمٰنِ الرَّحِیْمِ ————— بعد حمد و صلوة

احوال و اوضاع فقرائے این حدود مستوجب حمد ہیں۔

اللہ تعالیٰ سے تمہاری ظاہری و باطنی سلامتی و استقامت چاہتا ہوں۔

اللہ تعالیٰ کا ارشاد ہے: "يَا أَيُّهَا الَّذِينَ آمَنُوا اتَّقُوا اللَّهَ وَلِتَنْظُرْ نَفْسٌ

مَّا قَدَّمَتْ لِعَٰدِلٍ" پس ضروری ہے کہ انسان اپنے حاصلِ کار اور نقدِ روزگار میں

تامل کرے، اور خوب اچھی طرح دیکھے کہ روزِ موعود (قیامت) کے لئے جس کی مقدار

پچاس ہزار سال کی ہوگی۔ اس نے کیا مہیا کیا ہے؟ اور یہ بھی دیکھے کہ اس کے

حنات میں سے کون سا عمل قابلِ قبول ہے، اور کون سا لائقِ رد ہے۔ اللہ تعالیٰ نے

آدمی کو عبت اور ہل نہیں پیدا کیا ہے، اور نہ اس کو بے نیکیل چھوڑ دیا ہے کہ جو جی

چاہے کرے، اور جس طرح چاہے زندگی گزارے۔ انسان کی تخلیق کا مقصد

وظائفِ بندگی کی ادائیگی اور تحصیلِ فنا و نیستی ہے جو کہ حاصلِ معرفت ہے۔

حق تعالیٰ "دینِ خالص" چاہتے ہیں، شریکت پر راہنی نہیں ہیں، وہ مخالفتِ نفس کا

بھی مطالبہ کرتے ہیں۔ اور ہم بوالہوس ہیں کہ مرادِ نفس کے پیچھے پڑے ہوئے ہیں،

اور لذتِ عاجلہ کی تحصیل میں کوشاں ہیں "وما ظلمہم اللہ و لکن کانوا

انفسہم یظلمون" (اللہ نے ان پر ظلم نہیں کیا، خود انہوں نے اپنے نفسوں

لئے ایمان دالوا اللہ سے ڈرو، اور ہر شخص کو یہ دیکھنا چاہئے، کہ اس نے کل (قیامت)

کے لئے کیا آگے بھیجا ہے۔ ۱۱

پر ظلم کیا ہے) — دوستوں سے دُعاؤں سلامتی خاتمہ کی اُمید ہے۔
والسلام

مکتوب (۱۶) محمد صادق پسر نصیر خاں کے نام: —
اُن لوگوں کے رد میں، جو مسندِ مشنیت پر بیٹھ کر خلافِ شریعت اور گمراہ کن
باتیں کرتے ہیں، اور سوالات کے جواب

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوة —
مکتوبِ مرغوب جو ازراہِ محبت بھیجا تھا — پہنچا — خوش وقت کیا، اور چونکہ وہ عافیت
اور انتقامت پر مشتمل تھا، اسلئے اُس نے فرحت پر فرحت بڑھائی — شکرِ خدا کہ
محبتِ فقراء سے خالی نہیں ہو، اور کسی نہ کسی طریقے سے یاد کر لیتے ہو — تم نے
اپنے علاقے کے بعض گمراہ کن لوگوں کے حالات لکھے ہیں، اور ان کے کچھ معتقدات بھی
بیان کئے ہیں

تم نے لکھا ہے کہ وہ گمراہ لوگ بعث بعد الموت اس طریقے پر مانتے ہیں، کہ
یہ جسمِ خاک سے پیدا ہوا ہے، پھر خاک ہو جائے گا، اور خاک سے گھاس اُگے گی،
اور گھاس کو حیوانات کھائیں گے، حیوانات کا گوشت انسان کھائے گا اُس سے
نطفہ بنے گا، اور نطفے سے پھر آدمی پیدا ہوگا، وہ قیامت بھی اسی (چکر) کو قرار
دیتے ہیں — جاننا چاہئے کہ یہ قولِ مذکور، حشر و نشر اور روزِ قیامت کا صریح
انکار ہے، جو کہ عینِ کفر و نفاق ہے — اور یہ قول اُن احادیث اور نصوصِ قرآنیہ کا
انکار ہے، جن میں یہ بیان کیا گیا ہے کہ قیامت آئے گی، مرنے والے گور سے اُٹھیں گے،
اولین و آخرین ایک جگہ جمع ہوں گے، حساب کتاب درمیان میں آئے گا، میزان

برپا ہوگی، پل صراط نصب کیا جائے گا، مومنان تقویٰ شعار پل صراط سے گذر کر بہشت میں جائیں گے، کافر، دوزخ میں گر پڑیں گے، اور عذاب دائمی میں گرفتار ہوں گے۔ روز قیامت کا انکار، کفر صریح ہے، اللہ تعالیٰ فرماتا ہے: "فَاذْذِفْحِ فِي الصُّورِ نَفْحَةً وَاحِدَةً"۔ وحملت الارض والجبال فدا دكةً واحدةً۔ فيومئذٍ وقعت الواقعة۔ وانشقت السماء فهي يومئذٍ واهية۔ والملاك على ارجائها ويحمل عرش ربك فوقهم يومئذٍ ثمانيةً"۔ (الآخر الايات)۔ (سورة الحاقة)

تم نے یہ بھی لکھا تھا، کہ گمراہ لوگ کہتے ہیں، کہ: "دن کا مردم ظاہریں کے واسطے ہے، ذکر قلبی وغیرہ خواص کے لئے ہیں، تمام انسان اور جمیع اشیاء ایسی عبادت میں مشغول ہیں جو عبادت ظاہری کے علاوہ ہے، اگرچہ وہ خود واقف نہ ہوں کہ ہم عبادت کر رہے ہیں، اور شریعت کو آں سرور صلی اللہ علیہ وسلم نے ناقص عقل آدمیوں کے لئے مقرر کیا ہے، تاکہ کوئی فساد اور خرابی برپا نہ ہونے پائے" (نعم بابا!)

۱۷ پھر جب صوم میں کیا رگی پھونک ماری جاوے گی (مراد نفخہ اولیٰ ہے) اور (اس وقت) زمین اور پہاڑ (اپنی جگہ سے) اٹھائے جائیں گے، پھر دونوں ایک ہی دفعہ میں ریزہ ریزہ کر دیئے جاویں گے تو اس روز ہونے والی ہو پڑے گی، اور آسمان بھٹ جاوے گا، اور وہ (آسمان) اس روز بالکل بودا ہوگا، اور فرشتے (جو آسمان میں پھیلے ہوئے ہیں) اسکے کنارے پر آجاویں گے اور آپ کے پرزگاہ کے عرش کو اس روز اٹھ فرشتے اٹھائے ہوں گے۔ (بیان القرآن)

مخروما! — جو شخص نماز اور سائر احکام شرعیہ کو ایسا کہتا ہے انتہائی جہالت اور نقصان عقل کی بات ہے، نماز تو وہ ہے جس کو پیغمبر خدا صلی اللہ علیہ وسلم نے ستون دین فرمایا ہے، جس نے نماز کو قائم کیا، دین کو قائم کیا، جس نے نماز کو چھوڑا اپنے دین کو ڈھایا۔ نماز کو معراج مومن فرمایا ہے۔ اور آپ نے اپنی راحت، نماز میں محسوس فرمائی ہے، اور آنکھوں کی ٹھنڈک نماز میں پائی ہے۔ چنانچہ فرمایا ہے: —

”ادحنی یا بلال! — قُرَّةُ عَيْنِي فِي الصَّلَاةِ —“ (اے بلال! مجھے راحت دو، اذان دے کر،) — (نماز میں میری آنکھوں کی ٹھنڈک پوشیدہ ہے)۔

جو قرب، ادائے نماز کے وقت ہوتا ہے، وہ نماز کے باہر نہیں — حدیث میں آیا ہے: —

”اقرب ما يكون العبد الى الرب في الصلوة“ (بندہ اپنے رب سے سب سے زیادہ قریب نماز میں ہوتا ہے) —

اور حدیث میں یہ بھی آیا ہے، کہ: —

”در میان بندہ و خدا جو حجاب ہے، وہ نماز میں اٹھا دیا جاتا ہے“

نیز وارد ہوا ہے: —

”الساجد يسجد على قدمي الله فليسجد وليرغب“

(سجدہ کرنے والا اللہ تعالیٰ کے قدموں پر سجدہ کرتا ہے، پس چاہئے کہ سجدہ کرے، اور رغبت کے ساتھ سجدہ کرے) —

الغرض جو کمال بھی ہے، وہ احکام شرعیہ کی ادائیگی سے وابستہ ہے۔ شریعت سے علیحدہ ہو کر (کوئی کمال، کمال نہیں) ضلالت و گمراہی ہے۔ لہذا اجد الحق

۱۹۱ الضلال — قرآن مجید اور احادیث نبویہ سب کے سب ادائیگی احکام شرعیہ کی دعوت دیتے ہیں، صراطِ مستقیم ہی ہے، اسکے علاوہ سب راستے شیاطین کے راستے ہیں۔ حضرت عبداللہ بن مسعود رضی اللہ عنہ سے روایت ہے، کہ حضرت محمد مصطفیٰ صلی اللہ علیہ وسلم نے (ایک دن ہمارے سمجھانے کے لئے) ایک خط کھینچا اور فرمایا:۔ یہ اللہ تعالیٰ کا راستہ ہے، پھر کئی خط اسکے دائیں بائیں کھینچے، اور یوں فرمایا، کہ:۔ یہ شیاطین کے راستے ہیں، ان میں سے ہر ایک راستے پر ایک شیطان بیٹھا ہوا ہے جو اپنی طرف بلاتا رہتا ہے، اور پھر یہ آیت تلاوت فرمائی:۔

”وان هذا صراطی مستقیماً فاتبعوه (الایۃ)“

(رواہ احمد والنسائی والدراری)

اس قول کو جو جمیع انبیاء کا متفق علیہ قول ہے، اور جس پر تمام علمائے حق کا اجماع ہے کسی کے خیالاتِ باطلہ کی بناء پر نہیں چھوڑا جاسکتا، شریعت کو ناقص و معطل لوگوں کے لئے بتانا یہ عین کفر و اکاد ہے۔ ”اعاذنا اللہ سبحانہ وایاکم من هذا الاعتقاد“

تم نے یہ بھی (بطور سوال) لکھا تھا، کہ حدیث میں وارد ہوا ہے:۔

”ان اللہ خلق آدم علی صورۃ“ (یعنی اللہ تعالیٰ نے آدم علیہ السلام)

کو اپنی صورت پر پیدا کیا ہے)۔ پھر خدا کو بیچون و بے نظیر اور بے نمونہ بھی

کہتے ہیں۔ یہ عجیب حیرانی کی بات ہے۔

مخدوما!۔ کوئی حیرانی کا موقع نہیں ہے، دین کی جو بات یقین و تواتر سے

ثابت ہوئی ہے اس پر اعتقادِ راسخ رکھنا چاہئے۔ البتہ اس قسم کے الفاظ کو ظاہری

معنی سے ہٹا دیا جائے، یا اس کا علم حق سبحانہ کے حوالے کر دینا چاہئے۔
 (درحقیقت) حق تعالیٰ نے حضرت آدم علیہ السلام کو اپنے کمالات سے آراستہ اور
 اپنے صفات سے موصوف کیا، اور ان کو ایک کامل تر آئینہ بنا دیا، پس جو مشارکت
 مشابہت حضرت حق جل شانہ سے حضرت آدم علیہ السلام کو پیدا ہوئی، وہ مشارکت
 مشابہت محض صورت میں ہے، نہ کہ حقیقت میں۔ مثلاً علم ممکن کو دیکھ لو، کہ وہ
 علم واجب کے مقابلے میں کیا حقیقت رکھتا ہے (کچھ بھی نہیں) ممکن کی قدرت، واجب
 کی قدرت کے آگے کیا اعتبار رکھتی ہے؟ اسی پر تمام صفات کو قیاس کر لو۔
 پس کہا جاسکتا ہے، کہ: "ان الله خلق آدم علی صورته"۔

مشابہت صوری اور مناسبت اسمی کا اعتبار کر کے مجازی طور پر فرمایا گیا ہے۔
 لفظ "علی صورته" میں خودیہ نکتہ اور اشارہ موجود ہے، کہ یہ مشارکت مناسبت
 صورت و اسم میں ہے، حقیقت میں نہیں ہے۔ اس لئے کہ ممکن والے کمالات و اوصاف
 واجب کے صفات و کمالات کے آگے، اختلاف آثار کے اعتبار سے حقیقت دیگر
 رکھتے ہیں۔ سوائے نام اور صورت کے کوئی شرکت نہیں ہے۔ "مال للتراب
 و درب الارباب" (چہ نسبت خاک را با عالم پاک)۔۔۔۔۔

تم نے یہ بھی لکھا تھا، کہ:۔۔۔ قرآن میں آیا ہے: "الا اِنَّهٗ بکل
 شیء عجیظ" (اللہ تعالیٰ ہر شے کا احاطہ کئے ہوئے ہے)۔
 وہ کس طرح اور کس طبقے سے عجیب ہے۔

واضح ہو کہ احاطہ دو قسم پر ہے، اگر احاطے کو احاطہ علمی قرار دیا جائے، جیسا کہ
 محققین کی ایک جماعت اس طرف گئی ہے، اور خود قرآن بھی اس احاطہ علمی کو

بیان کر رہا ہے: ”وان الله قد احاط بكل شئ علماً“۔ تب تو کچھ بھی جائے تیسرا اور محلِ تشبیہ نہیں ہے، اور اگر علاوہ احاطہ علمی کوئی اور احاطہ ثابت کیا جائے تو ہم کہیں گے کہ یہ احاطہ ”احاطہ جسم جسم“ کے قبیل سے ہے، جو کہ تنزیہ و تقدیس کے منافی ہے۔ لہذا یہ منجملہ تشابہات ہوگا، جیسا کہ قرآن میں یہ اور وجہ (اللہ تعالیٰ کے لئے) آیا ہے۔ ہم اس بات پر ایمان لائیں کہ اللہ تعالیٰ محیط ہے، اور ہمارے ساتھ ہے، اور اس احاطے کی کیفیت معلوم کرنے میں ہرگز مشغول نہ ہوں، اور جو کچھ معلوم و مکشوف ہو، اللہ تعالیٰ کو اس سے منزہ و مبرا جائیں، تشابہات میں یہی طریقہ اسلم ہے۔ اگر ہمارے پاس ہوتے، تو اس سے زائد اور کچھ بیان کیا جاتا، بحسبیت اللہ تعالیٰ فی الحال اسی پر اکتفا کرو۔۔۔۔۔

مخدوما!۔۔۔ اس قسم کے گمراہ کن لوگ جو ایسے معتقدات رکھتے ہوں (جن کا ذکر شروع میں آیا ہے) اور پھر اپنے آپ کو مسندِ مشیخت پر فائز کئے ہوئے ہوں، دین کے چور ہیں، ان کی صحبت سے دور رہنا چاہئے، یہ لوگ دین سے بالکل بیگانہ ہیں، ربقہ اسلام سے باہر ہیں، دریائے ضلالت میں غرق ہیں، دوسروں کو بھی سیدھے راستے سے ہٹاتے ہیں:۔۔۔

”ضلوا فاضلوا“ (یہ خود گمراہ ہوئے، اور دوسروں کو بھی گمراہ کیا)۔ ان لوگوں سے بچو! ان کی صحبت کو ستمِ قابلِ سمجھو، جو ابدی موت تک پہنچاتی ہے۔ شیر سے جتنا بھاگتے ہو، اُس سے زیادہ ان کی صحبت و رویت سے بھاگو۔ تمہارے بھائیوں سے تعجب ہے کہ اس قسم کے لوگوں کے معتقد ہو گئے ہیں، اور اپنے دین و ایمان کو برباد کر رہے ہیں۔ عجب تر یہ ہے کہ تم نے لکھا ہے کہ وہ ایسے لوگوں سے

تربیت پارہے ہیں۔ جس کے دین و ایمان میں کلام ہو، وہ دوسرے کی تربیت
کیا خاک کرے گا۔ ع۔

”ادو خوشیستن گم ست کرارہ سیری کند“

ابھی کچھ نہیں گیا ہے، جب تک موت کے غرغرے کا وقت نہ آئے، درہائے توبہ کھلے
ہوئے ہیں۔ (تمہارے بھائی) ایمان کو ہرگز برباد نہ کریں۔ خبر کردن
شرط ست والسلام

مکتوب (۱۷) مرزا ابوالمعالی کے نام: (نصائح ضروریہ)

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوة —
صحیفہ گرامی کے مطالعے سے مشرف و مفتخر ہوا۔ اللہ تعالیٰ سلامت رکھے اور جادہ شریعت
طریقت پر استقامت بخشے۔ تم نے لکھا تھا، کہ نفحات الانس (مولفہ مولانا جامی) سے

مرزا ابوالمعالی پسر میرزا والی۔ آپ اپنے والد کی وفات کے بعد بمنصب ہزاری و پھار صد سوار سرفرا
ہوئے، علی حضرت شاہ جہاں کے چھبیسویں سال جلوس میں منصب دو ہزاری و پانصد سوار اور جاگیر دار
و فوجداری سیوتبان سے عزت پائی، اسکے بعد اکتسویں سال جلوس میں صوبہ دہلی تربیت بہار (علاقہ بہار)
سے نوازے گئے۔ عہد عالمگیری میں گرانقدر انعامات حاصل کئے، اور منصب میں اضافہ ہوا۔ فوجداری
درجہ صوبہ بہار پر بھی فائز ہوئے۔ سال ششم جلوس عالمگیری میں حسب حکم الہ ڈرہی خاں فوجدار
گورکھپور۔ ایک باغی کی سرکوبی اور گوشمالی کے لئے آئے، اور اسی علاقے (گورکھپور) میں
میں استقبال کیا۔ (ماخوذ از مآثر الامراء جلد سوم)

بزرگوں کے حالات دیکھ کر ان حالات کے مطابق عمل کرنے کی کوشش کی گئی، لیکن چونکہ وہ کوشش بغیر رہنمائی ساک تھی، اسلئے اس کا کوئی فائدہ مرتب نہیں ہوا، اور کچھ کامیابی حاصل نہ ہوئی۔

مکرم! — جو کچھ تم نے لکھا ہے ٹھیک ہے، واقعی اس راہِ غیبِ الغیب میں مرشدِ کامل کی دستگیری کے بغیر راستہ چلنا اور سلوک طے کرنا بہت مشکل ہے۔ اللہ تعالیٰ فرماتا ہے: "وَابْتَغُوا إِلَيْهِ الْوَسِيلَةَ" جب کہ سلاطین مجازی کی بارگاہ میں بے وسیلہ باریابی نہیں ہو سکتی، تو سلطانِ حقیقی و شہنشاہِ حقیقی کی درگاہ میں تو وسیلہ بہت ہی ضروری ہے۔

مجھ مسکین کے بارے میں ازراہِ حُسن ظن جو کچھ لکھا ہے وہ خود تمہاری بزرگی کی بات ہے، اور تم نے اپنے ہی آئینے میں مجھ دوراز کار کو دیکھ لیا ہے، ورنہ:۔

من ہیچم و کم ز ہیچ بسیارے

وز ہیچ کم از ہیچ نیاید کارے

ہاں اتنی بات ضرور ہے، کہ جو کچھ بزرگوں سے اس ہیچمدان کو پہنچا ہے، وہ طلباء کے دریا لے آتا ہے۔ بعض کو فائدہ بھی ہو جاتا ہے، اور اکابر کے انفا میں نفیس کی برکت سے ان کے کمالات سے کچھ حصہ مل جاتا ہے۔

یہ مسکین تمہاری خدمت کرنا اپنی سعادت سمجھتا ہے، لیکن کیا کیا جائے، کہ طریقہ نقشبندیہ کا دار و مدار شیخِ مقتدی کی صحبت اور رابطہ و محبت پر کوشش کی جائے اور ترقی اسی سے متعلق ہے۔ ہمارے بزرگوں کا طریقہ اتباع سنت و اجتناب از بدعت ہے۔ لہذا صحبتِ شیخِ کامل میرا نے تک تابعیتِ سنت پر مستقیم ہو،

یہ وسیلہ کے اصل معنی "ذریعہ قرب" میں اس کا نام تمام طاعات و حسنات وسیلہ میں اور جہاں

اور سنن متروکہ کو زندہ کرتے رہو — حدیث میں آیا ہے: —

”من احییٰ سنّتی بعد ما امتیت فله اجر ماتہ شهید“

(یعنی جو میری مُردہ سنّت کو زندہ کرے گا اُس کو سزا شہیدوں کا

ثواب ملے گا)

سنّت متروکہ کا احیاء یہ ہے، کہ خود عمل میں لائے، اور اس کا اعلیٰ مرتبہ یہ ہے، کہ دوسروں کو بھی اس کی دلالت کرے، تاکہ دوسرے لوگ بھی اس پر عمل کریں ترقی اور حصولِ مراتبِ قرب، تمام تر اتباعِ سنّت ہی سے وابستہ ہے۔ آئیے گریہ:-
”قل ان کنتم تحبون الله فاتبعونی یحبکم الله“ — اس حقیقت کی گواہ ہے۔

بدعت سے دُور رہو، بدعتی کی صحبت میں نہ بیٹھو، بلکہ اپنی مجلس میں بھی اُس کو

جگہ نہ دو — حدیث شریف میں آیا ہے:-

”اهل البدعة کلاب اهل النار“

اپنے اوقات کو ان طاعات و اذکار اور دعاؤں سے معمور رکھو، جو رسولِ خدا صلی اللہ علیہ وسلم سے مروی ہیں، اور کتب حدیث میں مذکور ہیں۔۔۔۔۔ تکرارِ کلمہ طیبہ۔۔۔۔۔ جس قدر بھی ہو سکے کرو۔۔۔۔۔ تمام صوفیاء اس بات پر متفق ہیں، کہ باطن کے روشن کرنے میں یہ کلمہ، ذکرِ قلبی کی مانند بے حد مفید ہے۔۔۔۔۔ حقائق آگاہ مولانا عبدالحق جو کہ اسی جگہ کے باشندے ہیں، اور مدت تک ہماری صحبت میں رہے ہیں،

۱۵ اہل بدعت اہل جہنم کے کتے ہیں۔ ۱۲

صاحبِ حال و کمال شخص ہیں، کچھ عرصے سے ملاقاتِ فقیر کی غرض سے (سرہند) آئے ہوئے ہیں، اگر دل چاہے تو لکھو، تاکہ ان کو یہاں سے رخصت کر کے ان کے وطن مالوٹ بھیج دیا جائے، اور وہ فقیر کی جانب سے سفارت کے طور پر تم کو شغل و مراقبہ کی تعلیم دیں، شاید اس طریقے سے راہِ ترقی کشادہ ہو جائے۔ چونکہ بالفعل فقیر سے ملاقات بے مشقت میسر نہ آسکے گی، اسلئے یہ طریقہ دل میں آیا ہے، آگے تم کو اختیار ہے۔
 والسلام علیکم!

مکتوب (۱۹) اٹلا پابندہ محمد کابلی کے نام :
 (ان کے سوالوں کے جواب میں)

بِسْمِ اللّٰهِ الرَّحْمٰنِ الرَّحِیْمِ ————— بعد حمد و صلوة —————

تم نے جو خط فرزندِ محمد عبداللہ کے نام لکھا تھا — پہنچا — اس میں چند سوالات درج تھے، اور فقیر سے جواب کی درخواست کی تھی، لہذا جوابات لکھے جاتے ہیں، غور سے پڑھنا —————

پہلا سوال — ”یہ تھا کہ قرآن مجید اور حدیثِ قدسی میں صراحتہ آیا ہے کہ حضرت آدم علی نبینا وعلیہ الصلوٰۃ والسلام ”ید اللہ“ سے پیدا کئے گئے — اگر ید سے مراد قدرت لیں، تو آدم علیہ السلام کی اس میں تخصیص کی وجہ کیا ہے؟ اسلئے کہ دوسری مخلوقات بھی قدرتِ خدا ہی سے مخلوق ہوئی ہے، اور اگر ”ید“ سے مراد قدرت نہیں (اور ہاتھ ہی مراد لیں) تو جو جماعت، جسمیتِ حق تعالیٰ کی قائل ہے، اس کا مذہب تقویت پاتا ہے — اس کا جواب یہ ہے کہ: جائز ہے کہ ”ید“ سے مراد

قدرت لیس، جیسا کہ تشابہات کی تاویل کرنے والوں کا مذہب یہی ہے۔ اور آدم علیہ السلام کی تخصیص ان کی تعظیم و تکریم کی بنا پر ہے، ہصر کے لئے نہیں ہے، جیسا کہ اس آیت :-

”ان عبادی لیس لک علیہم سلطان“ میں ہے، کہ خاص بندوں کی نسبت اللہ تعالیٰ کی طرف ان کی تکریم کے سبب ہے، ورنہ سارے بند نیک و بد اللہ ہی کے بندے ہیں

اس طرح کی مثالیں قرآن مجید میں بہت سی ہیں۔ تخصیص در ذکر نفس الامر میں تخصیص پر دلالت نہیں کرتی۔ اور اگر ”ید“ سے قدرت مراد نہ بھی لیں، تو پھر حق تعالیٰ کے لئے ہاتھ کی صفت بے کیفیت ثابت کرینگے، جیسا کہ دوسری تشابہات میں ایسا کیا جاتا ہے۔ ”مذہب مجسمہ“ کو تقویت تو اس صورت میں ہوگی، جب کہ اپنا جیسا جسمانی ہاتھ ثابت کیا جائے۔ اللہ تعالیٰ اس سے دراز الوراہ ہے۔

سوال دوم، یہ تھا، کہ ”خیر التابعین حضرت اویس تیرنی سے منقول ہے :- ”من عرف اللہ لا یخفی علیہ شیء“۔ اس مقولہ کے کیا معنی ہیں؟“

جواب یہ ہے، کہ اس مقولہ کی صحت نقل میں تردد و شک ہے، اسلئے کہ اگر شے کو عموم پر چھوڑیں، تو لازم آتا ہے، کہ عارف سے کوئی چیز بھی خواہ معارف و جوبی ہوں خواہ حوادث کوئی، مخفی نہیں رہتی، حالانکہ یہ بات خلاف واقع ہے، جبکہ سید انبیاء صلی اللہ علیہ وسلم کو حکم ہو رہا ہے، کہ :- ”قل لو کنت اعلم الغیب لاستکثرت“

مکتوب (۲۴) ملا مشتاق برکی کے نام: —————

بعد الحمد والصلوة وتبليغ الدعوات ————— جو خط از راہ محبت
ارسال کیا تھا — پنچا — مسرت بخش ہوا — اس میں چند سوالات کئے تھے۔۔۔
ان میں سے پہلا سوال یہ ہے کہ حق تعالیٰ نے حضرت ابراہیم علیہ السلام کی شان میں
فرمایا ہے: — انی جاعلك للناس امامًا — نیز ایک جگہ فرمایا ہے: —
”اتبع ملّة ابراهيم حنيفًا“ — پس ان دونوں آیتوں کا مقتضی یہ ہے کہ
حضرت ابراہیم علیہ السلام مقتدی و متبوع قرار دیئے جائیں، اور ہمارے پیغمبر صلی اللہ
علیہ وسلم بالیقین افضل و اعلیٰ ہیں، یہی اشکال حضرت آدم علیہ السلام کے بارے میں بھی
ہوتا ہے، کہ اللہ تعالیٰ نے فرمایا ہے: — ”انی جاعل فی الارض خلیفۃ“ —
اس سے بھی وہی بات لازم آتی ہے، جو آیت سابقہ سے لازم آئی تھی (یعنی
افضلیتِ آدم علیہ السلام)۔

جواب — آیہ — ”انی جاعل فی الارض خلیفۃ“ — میں کوئی اشکال نہیں ہے،
اس لئے کہ یہ حکم، نوع انسان کی خلافت کا ہے۔ اس میں حضرت آدم علیہ السلام کی خصوصیت نہیں ہے،
چنانچہ جواب ملا کہ سے اس کا پتہ چل رہا ہے۔ انہوں نے کہا: —

۱۔ آپ بھی حضرت خواجہ محمد معصوم سرہندی کے خلیفہ ہیں۔ (روضہ کن دوم)

۲۔ میں آپ کو لوگوں کا پیشوا بناؤں گا۔

۳۔ اتباع کیجئے آپ ملتِ ابراہیم کی کیسو ہو کر۔

۴۔ میں زمین میں ایک جاں نشین پیدا کرنے والا ہوں۔

”اتجعل فیہا من یفسد فیہا ویسفک الدماء“ — ”فساد“ اور
 ”سفک دماء“ (خون ریزی) نوع انسان میں ہے، آدم علیہ السلام میں نہیں — اور اگر
 خلیفہ حضرت آدم علیہ السلام کو مانا جائے تو یہ خلافت زمانہ حضرت آدم علیہ السلام کیساتھ
 خاص تھی۔ ”خلافت موبدہ“ (ابدی) نہ تھی — خلافت موبدہ ماننے میں البتہ اشکال وارد
 ہوتا ہے — چنانچہ حضرت داؤد علیہ السلام کی شان میں فرمایا ہے: ”یا داؤد
 انا جعلناک خلیفۃ فی الارض“ — اور حضرت محمدی علیہ الرضوان کی شان میں
 حدیث کے اندر وارد ہوا ہے — ”فان فیہم خلیفۃ اللہ المہدی“ — اول
 اسی قبیل سے قطب ارشاد، غوث اور قطب مدار ہیں، جو ہر زمانہ میں ہوتے ہیں، انکی قطبیت
 اور تمام مناصب انھیں کے زمانہ کے ساتھ خاص ہوتے ہیں... .. ہاں! —
 ”انی جعلک للناس اماماً“ — یہ حکم عام اور موبدہ ہے — قاضی بیضاوی نے
 اپنی تفسیر میں فرمایا ہے: ”وامامتہ عامۃ موبدۃ اذ لم یبعث نبی بعدہ
 الا کان من ذریتہ ماموراً بالتباعۃ“ — چنانچہ آیتہ — اتبع ملئۃ
 ابراہیم — اسی پر دلالت کر رہی ہے — لیکن ان آیات کی رو سے افضلیت

۱۔ کیا آپ پیدا کرینگے اس کو جو کہ زمین میں فساد کرے گا اور خون ریزی کرے گا۔

۲۔ داؤد! ہم نے تم کو بنایا بادشاہ زمین میں۔

۳۔ مشکوٰۃ باب شرط الساعۃ میں: — ”فان فیہم“ کی بجائے ”فان فیہا“ ہے۔

۴۔ حضرت ابراہیم علیہ السلام کی امامت عامنا اور موبدہ ہے، اسلئے کہ کوئی نبی ان کے بعد ایسا مبعوث

نہیں ہوا، جو ان کی ذریت میں سے نہ ہو، اور انکی اتباع کا مامور نہ ہو (اگرچہ وہ اتباع فی الجملہ ہو، فی
 جمیع الاحکام نہ ہو)۔

میں کوئی کمی نہیں آتی۔ مفسرین نے کہا ہے، کہ ”اتبع ملتہ ابراہیم“ کا مطلب و مقصد یہ ہے، کہ آپ حضرت ابراہیم علیہ السلام کی پیروی کیجئے، توحید میں، یا دعوت الی الحق کی روش اور طور طریقے میں۔ جیسا کہ حضرت ابراہیم علیہ السلام نرمی و مدارات کے ساتھ پے درپے دلائل پیش کر کے اور بقدرِ فہم مخاطب، مناظرہ کر کے دعوت دیتے تھے، آپ بھی ایسا ہی کیجئے۔

صاحبِ سیر نے بیان کیا ہے کہ اتباع نام ہے اُس راہ پر چلنے کا، جس پر تبوع چلا ہے۔ پس آنحضرت صلی اللہ علیہ وسلم کی اتباع ابراہیمؑ، اس بنا پر تھی کہ آپ حضرت ابراہیم علیہ السلام کے بعد مبعوث ہوئے تھے، اس وجہ سے نہیں کہ آپ ان سے مرتبے میں کم ہیں۔

ارشاد: ”انا اکرم الاولین والآخرین علی اللہ“ کی رو سے یہ بات مسلم ہے کہ آنحضرت صلی اللہ علیہ وسلم تمام انبیاء سے اکرم و افضل ہیں، اور فضیلت کے اندر آپ کا حصہ تمام انبیاء و اصفیاء سے زیادہ ہے۔ اسی قبیل سے ہے یہ امر کہ وارد ہوا ہے ”فہذہم اقتداء“۔ اس سے بھی آپ کی فضیلت میں کوئی نقصان لازم نہیں آتا۔ ان سب باتوں کے باوجود میں کہتا ہوں کہ کبھی ایسا ہوتا ہے کہ فاضل کو متابعتِ مفضول کا حکم کرتے ہیں، اور اس سے فاضل کی فضیلت میں کوئی دخل واقع نہیں ہوتا۔ اللہ تعالیٰ نبی کریم صلی اللہ علیہ وسلم سے فرماتا ہے: ”و شاو رہم فی الامر“۔ دیکھو۔

آنحضرت صلی اللہ علیہ وسلم کو اصحابِ کرام سے مشورے کا حکم ہو رہا ہے، جس میں ضمنی طور پر

۱۷ میں اللہ کے نزدیک اولین و آخرین میں مکرم ہوں۔

۱۸ پس روش انبیاء کی اقتداء کیجئے۔

اور متابعت اصحاب کرامؓ۔۔۔ بھی پایا جاتا ہے، ورنہ مشورے کا فائدہ ہی کیا ہوا؟ (باوجود اس کے یہ بات مسلم ہے کہ آنحضرت صلی اللہ علیہ وسلم افضل ہیں، اور صحابہ کرام منقول ہیں)۔۔۔ اس مقام کی تحقیق اور اس معاملے کی حقیقت، حضرت مجدد الف ثانی قدس سرہ نے ازراہ کشف و عرفان اپنے مکاتیب میں بیان کی ہے، وہاں مطالعہ کر لیں۔۔۔

والسلام

مکتوب (۳۳) خواجہ عبدالشکر کولابی کے نام:۔۔۔ (آخری حصہ)

۔۔۔ تم نے لکھا تھا، کہ: "اگر کسی طالب کو یہ بات حاصل ہو جائے، کہ وہ ارواحِ طیبہ کا مشاہدہ، بچشمِ ظاہر کرنے لگے، اُسکے بارے میں کیا حکم ہے؟" مخدوما!۔۔۔ مشاہدہ ارواح، خواہ بچشمِ سر ہو، خواہ بچشمِ باطن، کوئی کمال کی بات نہیں ہے، اور منازلِ قرب کی کوئی منزل اس سے وابستہ نہیں ہے۔ کمال تو یہ ہے کہ باطن۔۔۔ ماسوا کی "دید و دانش" سے آزاد ہو جائے۔ غیر کا نام و نشان دیدہ باطن میں باقی نہ رہے۔۔۔

"تو مباش اصل کمال این ست و بس"

اس قسم کی چیزیں جو سالکوں کو اثنائے راہ میں ظاہر ہوا کرتی ہیں بالکل ایسی ہیں جیسا کہ علمِ بلاغت میں "محسنات بدعی" ہوتے ہیں، کہ وہ تحسینِ کلام کا فائدہ تو بخشتے ہیں لیکن بلاغت میں ان کو کوئی دخل نہیں ہوتا۔۔۔ بلکہ یوں کہنا چاہئے کہ ارواح کا مشاہدہ "محسنات" سے بھی کم درجہ رکھتا ہے، اسلئے کہ بسا اوقات اس قسم کے مشاہدات طلب سے

۱۔ آپ حضرت خواجہ محمد مصومؒ کے خلفاء میں ہیں۔ (روضۃ القیومیہ رکن دوم)

باز رکھتے ہیں۔ اور (سائلک کے اندر) کمال کا وہم پیدا کر دیتے ہیں۔ ان امور (مشاہدات ارواح) کا فائدہ اگر حضرات سے خالی ہوں۔ تو زیادہ سے زیادہ یہ ہے کہ طلب سائلک میں معاونت کرتے ہیں اور مدد کار ہو جاتے ہیں (اور بس)۔۔۔۔۔

تم نے لکھا ہے کہ میں نے کچھ سوالات عرضہ سابق میں کئے تھے، ان کے جواب کا

منتظر ہوں۔

مخدوما!۔۔۔ ایسا معلوم ہوتا ہے، کہ تمہارا وہ خط فقیر کی علالت کے زمانے میں آیا تھا، اُس وقت جواب لکھنے کی طاقت نہ تھی، بلکہ پڑھنے اور غور کرنے کی بھی ہمت نہ تھی، اب وہ خط ملا نہیں۔ معذور رکھیں۔ والسلام علیکم وعلیٰ من لدیکم۔

مکتوب (۳۴) شیخ امان اللہ نبیرہ شیخ حمید بنگالی کے نام:۔۔۔ (آخری حصہ)

..... تم نے بعض ظاہری پریشانیوں کا ذکر کیا ہے، اللہ تعالیٰ ان پریشانیوں کو جمعیتِ سلبی کے ساتھ تبدیل فرمادے، اور ماسوا کی کشاکش سے رہائی بخشنے۔ اس طرف سے (بنگال سے) جو مسلمان آتے ہیں ان میں کے اکثر وہاں کے حاکم کی شکایت کرتے ہیں، اور اس کی بیدینی اور بدعملی سے نالاں ہوتے ہیں۔ اللہ کا شکر ہے کہ اہل اسلام اسکے شر سے خلاصی اور اس کی سختی سے رہائی پا گئے (یہ بات یاد رکھو، کہ ظلم حکام ہماری شایعہ اعمال کا نتیجہ ہے:۔۔۔)

”اعمالکم عمالکم“ (تمہارے اعمال تمہارے حاکم ہیں)۔۔۔

بس اپنی اصلاح کرنا چاہئے، اور تقویٰ میں مشغول رہنا چاہئے:۔۔۔ ومن یتق الله يجعل له مخرجا ویرزقه من حيث لا يحتسب ومن یتوکل علی الله

فہرہ و حسبہ لہ
اجتہاد سے دعائے سلامتی خاتمہ کی امید ہے
والسلام علیکم وعلیٰ سائر من اتبع الہدی

مکتوب (بہم) ملا ابو محمد لاہوری کے نام: (آخری حصہ)
..... تم نے سر ہند آنے کا ارادہ ظاہر کیا ہے۔ .. (بہت
اچھی بات ہے)۔

”کرم نما و فرمود آ کہ خانہ خانہ تست“
اس دور از کار سے جو درخواست کی ہے، وہ تمہارے حسن ظن کی بات ہے، ورنہ یہ فقیر
اپنے آپ کو کسی قابل نہیں سمجھتا۔ منازلِ قرب تک پہنچانا ایک کارِ عظیم ہے۔
البتہ۔ انا عند ظن عبدی بی۔ کی رو سے ممکن ہے کہ تمہارے حسن ظن کے
موافق تمہارے ساتھ معاملہ کیا جائے۔

می تواند کہ دہد اشک مرا حسن قبول
آنکہ در ساختہ است قطرہ بارانی را

والسلام اولاً و آخراً.....

اے اور جو شخص ڈرا اللہ سے وہ اس کیلئے چھٹکارے کی سبیل نکال دیتا ہے، اور رزق دیتا ہے اس کو اس جگہ سے کہ
جہاں گمان نہ ہو، اور جو شخص توکل کرتا ہے اللہ پر اللہ اس کے لئے کافی ہے۔
اے میں بندے کے گمان کے قریب ہوں۔ (حدیث قدسی)

مکتوب (۴۳) خواجہ محمد حنیف کابلی کے نام:۔۔۔۔۔

... گروش زمانہ اور انقلاب اہل زمانہ سے رنجیدہ و طول نہ ہوں، اور زمانہ کے

پست و بلند کرنے سے متغیر نہ ہوں، بلکہ عبرت حاصل کریں، ترساں و لرزاں رہیں۔۔۔۔۔

”تمام قلوب اللہ تعالیٰ کے قبضے میں ہیں، وہی جس طرح چاہتا ہے قلوب کو گھماتا ہے“ ع

چو بید بر سرا یماں خویش می لرزم

اللہ کی نغیہ تدابیر اور اس کے استدراج سے بھی ڈرتے رہنا چاہئے۔۔۔۔۔ علیکم انفسکم

لا یضربکم من جہل اذا اھدینکم۔۔۔۔۔ سب باتوں کو اللہ کی طرف سے سمجھنا

چاہئے، اور سب کاموں کو اسی کے سپرد کرنا چاہئے۔۔۔۔۔

از خدا داں خلاف دشمن و دوست

کہ دل ہر دو در تصرف اوست

ربنا لا تزغ قلوبنا بعد اذ ہدیتنا وھب لنا من لدنک رحمۃ انک

انت الوھاب۔۔۔۔۔ والسلام اولاً و آخراً۔۔۔۔۔

مکتوب (۵۱) مرزا محمد ہادی کے نام:۔۔۔۔۔

بسم اللہ الرحمن الرحیم۔ الحمد للہ وسلام علی عبادہ الذین

اصطفیٰ قیل اللہ ثم درہم۔

مخدوما!۔۔۔ وحدت و کثرت ایک دوسرے کی ضد ہیں۔۔۔ طالب وحدت کو

لے اے مسلمانو! اپنے نفسوں کی محافظت کرو، تم کو کسی کا گمراہ ہونا ضرر نہیں پہنچائے گا، اگر تم راہ یاب ہو گے۔

ترک کثرت ضروری و لابدی ہے۔ جس قدر اسباب کثرت اپنے ساتھ رکھے گا اسی قدر وحدت حقیقی سے دُور و جُور ہے گا۔ "وحدانی" ہونا چاہئے، طلب و محبت کی حیثیت سے کبھی اور علم و ارادہ کے لحاظ سے کبھی۔ تاکہ مناسبت پیدا ہو۔۔۔۔۔ اور توحید حقیقی تک پہنچے (بزرگوں کا مقولہ ہے) التوحید اسقاط الاضافات۔ (یعنی توحید نسبتوں کے ساقط کرنے کا نام ہے)۔ اوقات کو ذکر و فکر میں معمور رکھو۔ "تنویر باطن" میں کوشش کروائے کہ باطن، محل نظر مولیٰ ہے۔ تنویر باطن دوام ذکر و مراقبہ سے متعلق ہے، نیز وظائف بندگی کی بجا آوری، فرائض، سنن اور واجبات کی ادائیگی اور بدعت و محرمات و مکروہات سے بچنے کے ساتھ مربوط ہے۔ جس قدر بھی اتباع شریعت اور اجتناب از بدعت میں کوشش ہوگی، اسی قدر نور باطن بڑھے گا، اور "جنابِ قدس" کی طرف راستہ کشادہ ہوگا۔ اتباع سنت، یقینی طور پر نجات دہندہ، نتیجہ بخش اور رفیع درجہ ہے۔ احتمالِ تخلف نہیں رکھتی، اور اسکے ماوراء، خطر در خطر ہے، اور راہِ شیطان ہے

فالحذر کل الحذر۔۔۔۔۔ فماذا بعد الحق الا الضلال۔۔۔۔۔ دین تویم
 (اسلام) کو، جو کہ وحی قطعی سے ثابت ہوا ہے، سخنہائے باطل اور اوہام و خیالات
 کی بناء پر نظر انداز نہیں کیا جاسکتا۔۔۔۔۔ ما علی الرسول الا البلاغ والسلام
 علیکم وعلی سائر من اتبع الہدیٰ والتزم متابعة المصطفیٰ علیہ وعلی
 الہ الصلوٰت و التسلیمات والبرکات العلی۔

مکتوب (۵۲) رفعت بیگ کے نام:۔۔۔۔۔ (آخری سطر میں)

۔۔۔۔۔ اپنے فرزند کے انتقال کو لکھا تھا، اور اس کی جدائی کی وجہ سے

طرح طرح کا غم و الم ظاہر کیا تھا۔ انا للہ وانا الیہ راجعون۔
 تقدیر و ارادہ الہی پر رضامندی ضروری ہے۔ مصائب ظاہریہ طراوت معنویہ کے
 وسائل اور ترقیات اخرویہ کے سبب بن جایا کرتے ہیں۔ اللہ تعالیٰ اجر عظیم
 عطا کرے۔ راہ ترقی کو کشادہ کرے، اور نعم البدل عنایت فرمائے۔
 اللہ قریب مجیب۔ والسلام اولاً و آخراً۔

مکتوب (۵۸) ملاقا قاسم ساکن روپڑ کے نام:۔ (آخری حصہ)
 مخدوما!۔ نماز معراج مومن ہے، جو حالت اس کی ادائیگی کے وقت
 رونما ہوگی، وہ "حالت معراجیہ" کے ساتھ مناسبت رکھے گی، اور تمام دیگر حالات
 سے ممتاز ہوگی۔ تمام احوال کو نماز کے مقابلے میں وہ نسبت حاصل ہے جو صورت
 کو حقیقت کے مقابلے میں۔ مثال کے طور پر دیکھو، جو صورت آئینے میں نظر آرہی ہے
 اس کو اپنی اصل سے کیا مسادات حاصل ہے؟ سوائے مماثلت صوری و مشارکت رسمی کے
 اور کچھ بھی نہیں۔ کسی نے خوب کہا ہے:۔

گر مصوّر صورت آں دلستاں خواہد کشید
 حیرتے دارم کہ نازش را چسماں خواہد کشید

۱۔ آپ حضرت خواجہ محمد مصوم کے خلفاء میں سے ہیں۔ ترجمہ روضۃ القیومیہ رکن دوم کے صفحہ ۲۴۵ پر
 انہوں نے قائم روپڑی کا نام فہرست خلفاء میں درج ہے، غالباً کاتب کی غلطی سے قاسم کے بجائے
 قائم چھپ گیا ہے۔ ۱۲۔

تمہارے سب خطوط پہنچے۔ مسرت بخشی۔ لیکن ہماری طرف سے ارسال جواب میں کوتاہی ہوئی، بعد مسافت (خود) عذر خواہ ہے۔ اس وقت تمہارے خطوط میں سے کوئی خط سامنے نہیں ہے جس کو دیکھ کر اس کے مطابق کچھ لکھا جائے۔ بس ضبط اوقات میں کوشش کرو، موافق وقت و حال اعمال و طاعات میں مشغول رہو اور طالب ترقی رہتے ہوئے اس بات کی کوشش ہو، کہ آگے کو جو دن آئے، وہ بہتر حالت میں آئے۔ "من استوی یوماہ فہو مغبون" (جس کے دو دن یکساں گزریں، اور آگے کو ترقی نہ کی، وہ ٹوٹے میں ہے)۔

والسلام علیکم وعلیٰ سائر من اتبع الہدٰی.....

مکتوب (۱۷) سید علی (بارہہ) کے نام:۔

بسم اللہ الرحمن الرحیم۔ اللہ تعالیٰ مدارج قرب عنایت فرمائے۔ صحیفہ گرامی پہنچا۔ چونکہ "سلامتی دوستاں" پر مشتمل تھا، اسلئے بہت مسرت کا باعث ہوا۔ تم نے توجہ کی درخواست کی ہے۔

مخدوما!۔ جس شخص میں نشہ محبت موجود ہے، وہ (خود) "معانی مکنونہ" جذب کر لیتا ہے، اور باطن فیض دہندہ سے بانداڑہ محبت اخذ فیوض کرتا ہے، اور موقع توجہ کا خیال رکھتا ہے۔ اگر (مرشد کی) توجہ بھی اس محبت کے ساتھ جمع ہو جائے، تو نور علی نور ہے اس کام (سلوک) میں سب سے اعلیٰ محبت ہے۔ توجہ محبت کے بغیر کارگر نہیں، اور محبت بے توجہ بھی کام کر جاتی ہے۔ المرء مع من احب۔ حدیث نبوی ہے۔ محبت سلسلہ وجود و ایجاد کو جنبش میں لاتی ہے، اسی محبت نے گنج پناہ کو ظاہر کیا ہے

اسی نے حُسن پوشیدہ کو بے پردہ کر دیا ہے۔ بیشک حُسن بے پردگی کا خواہاں ہے، اور جمال
تابِ ستوری نہیں رکھتا۔ ع

پری رو تابِ ستوری ندارد

یہ محبت، صفتِ محبوب کا منظر ہے، جو کہ ”حُسنِ نظارگی“ چاہتا ہے، محبوب کو ایک عجب
چاہئے، تاکہ اس کی صفتِ محبوبی آشکارا ہو جائے۔ کسی نے خوب کہا ہے۔

منم کا استاد را استاد کردم

غلامِ خواجہ را آزاد کردم

جو محبت عاشق کی صفت ہے، وہ اسی محبت کا عکس ہے، جو معشوق کے ساتھ قائم ہے، کیونکہ
عاشق کا جو کمال ہے وہ کمالاتِ معشوق کا سایہ ہے۔ پس یہ اسی محبت کا ظہور ہے جو اس
آئینے کے اندر اس لباس میں جلوہ گر ہے۔ ع

یک نقشہ دو جا ظہور کرده

عاشق ”وقائقِ حسن“ کو جتنا زیادہ سمجھے گا، اور جمال و کمالِ معشوق کی معرفت میں صہنی
زیادہ ”چشمِ دُورِ بین“ رکھتا ہوگا، صفتِ عشق اس میں اتنی ہی زیادہ بڑھی ہوئی ہوگی
اور وہ اتنا ہی زیادہ فریفتہ و شیفتہ ہو جائے گا۔

آنرا کہ بہ حُسن دیدہ تیزست

ایں عشق، بلائے خانہ خیزست

والسلام علیکم وعلی سائر من اتبع الهدی

مکتوب (۷۲) میں معقول کے نام : —
(زیارتِ حرمین کی ترغیب و تشویق میں)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة و

ارسال التحیات

جو مراسلہ محمد عارف اور صوفی پابندہ کے ہاتھ بھیجا تھا۔ پہنچا۔ مسرت بخش ہوا،
اظہارِ اشتیاقِ ملاقات کیا تھا۔ فقیر کو بھی مشتاقِ ملاقات جانیں۔ .. اللہ تعالیٰ
آتشِ شوق کو مشتعل اور نارِ محبت کو سر بلند کرے، تاکہ ماسوائے پورے طریقے سے
رہائی دے، اور مطلبِ اعلیٰ تک پہنچائے۔ — انہ قریب مجیب

مخدوما! — تم نے شوقِ زیارتِ بیت اللہ کا اظہار کیا ہے، اسکے مطالعے
لذت اندوز کیا، اور شوق کو برا نگینہ کر دیا۔ ہاں! کسی مسلمان کو سفر کا ارادہ ہو، تو وہ
ایسا ہی (متبرک) سفر اختیار کرے، اور کوئی شوق، دائمگیر ہو تو اسی دیار کا شوق ہو سکے
کہ یہ بہترین جگہ ہے، اور "مطلوبِ بے نشان" کا نشان رکھتا ہے۔ —

گفت معشوقے بعاشق کائے فنا : تو بغربت دیدہ بس شہرِ با
پس کہ این شہر از انہا خوشترست ؟ گفت آل شہرے کہ درے لبِ برت

پیغمبرِ خدا صلی اللہ علیہ وسلم نے ارشاد فرمایا ہے : —

"لا تشد الرحال الا الى ثلثة مساجد المسجد الحرام

ومسجدی ہذا والمسجد الاقصیٰ"

لے ان تین مسجدوں کے علاوہ کسی مسجد کے لئے شدِ رحال (سفر) نہ کیا جائے :-

(۱) مسجد الحرام - (۲) مسجد نبوی - (۳) مسجد اقصیٰ -

تم نے اس سفر کے بارے میں لکھا تھا کہ باعتبار مصلحت ظاہری کوئی اشارہ ہو نیز اس بارے میں توجہ باطنی بھی فرمائیں (تو بہتر ہے)۔

مخردو! ————— مصلحت ظاہری کو تو تم ہی بہتر جانتے ہو، اور مزاج سلاطین

کو اچھی طرح سمجھتے ہو، ورنہ اس اعتبار سے کہ امر خیر ہے، عین مصلحت ہے۔

توجہ باطنی جو کی گئی، تو اس سفر کا زنا قوت کے ساتھ نہیں معلوم ہوا، اور منع

بھی مفہوم نہیں ہوتا، الغرض اگر تم پر حج فرض ہو گیا ہے، اور علماء قطعی طور پر تمہارے لئے

اس کی فرضیت کا حکم کرتے ہیں، تو دریافت کرنے کی کوئی ضرورت نہیں ہے، اور اگر

تمہیں توقف ہے، اور علماء بھی فرضیت کا قطعی حکم نہیں کر رہے ہیں، پس مختار ہو

مشورہ اور استخارہ کر لو ————— والسلام اولاً و آخراً

مکتوب (۷۴) محمد سعید سارنگ پوری کے نام: ————— (درمیان سے)

..... جس راہ پر پیغمبر خدا صلی اللہ علیہ وسلم چلے ہیں، وہی "راہ اجتناب" ہے، جو

محبوبیت ذاتیہ سے نکلی ہے، اس راہ پر چلنا ہی راہ شریعت پر چلنا ہے، جو شخص چاہتا ہے

کہ آنحضرت صلی اللہ علیہ وسلم کے راستے پر چلے، وہ راہ شریعت کو پورے طریقے سے

اختیار کرے، اتباع سنت و اجتناب از بدعت پر راسخ ہو، اور کتاب و سنت کی

دو شمعوں کے درمیان چلے، تاکہ بدعت کی تاریکیوں اور شیاطین کی راہوں میں مبتلا

نہ ہونے پائے۔ والسلام اولاً و آخراً

اے آپ بھی خلفاء و خواجہ محمد معصومؒ میں سے ہیں۔ (روضہ کن دوم)

مکتوب (۸۴) سید محمد بیگ ملخی کے نام: —

بِسْمِ اللّٰهِ الرَّحْمٰنِ الرَّحِیْمِ — اللّٰهُ تَعَالٰی جَادُهُ شَرِیْعَتِ عَرَبِ
وَسُنَّتِ مِصْطَفٰی اَصْلِی اللّٰهِ عَلَیْهِ وَاٰلِہٖ وَسَلَّمَ بِرِیْقِیْمِ رَکْعَی — مکتوب مرغوب پہنچا مسرت بخش ہوا
شکر خدا کہ مطالبہ پادشاہی سے نجات حاصل ہو گئی — امیدوار رہو کہ قرض سے
بھی نجات مل جائے گی: —

اللّٰهُمَّ اَکْفِنِیْ بِحَلَالِکَ عَنْ حَرَامِکَ وَاعْنِنِیْ بِفَضْلِکَ

عَنْ سِوَاکَ — (المحدث)

اس دعا کو قرض سے نجات پانے کے لئے تضرع و زاری کے ساتھ اکثر پڑھتے رہا کرو۔
اپنے اوقات کو ذکر و فکر سے معمور رکھو — طاعات و عبادات کی طرف رغبت ہو۔
اخیر شب کی بیداری کو عزائم امور میں سے سمجھو — کلمہ طیبہ کی تکرار کر کے اپنے
مرادات و مقاصد کی نفی کرو، تاکہ صحن سینہ میں کوئی مراد و مقصود سوائے حق جل مجدہ
کے باقی نہ رہے۔ ع

اس کا رد دولت مست کنوں تا کراد ہند

والسلام

مکتوب (۸۵) رعایت خاں کے نام: — (رضایقضاء کے بیان میں)

۱۔ اللہ جل جلالہ کے ذریعہ مجھے حرام کی روزی سے بچا، اور مجھے اپنے فضل کے ذریعہ اپنے غیر سے مستغنی و
بے پرواہ کر دے۔ ۲۔ امرائے شاہ جہانی و عالمگیر شاہی سے تھے، فوجدار بی سیوستان پر
متعین تھے، وہیں ۱۰۴۳ھ میں فوت ہوئے۔ (تاریخ محمدی قسطنطنیہ رضالائبریری رام پور)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة و

ارسال التحیات

... صحیفہ گرامی نے مشرف کیا، جو کچھ درد و محن و آلام، برادر دینی نور محمد کی زبانی مجھ تک پہنچائے تھے، وہ سب معلوم ہو گئے، اور اجزاء کے صدرے کا سبب ہوئے۔
اشفاق پناہ! — جو کچھ بندے پر گذرتی ہے سب تقدیر خداوندی اور

ارادہ ازلی ہے: —

”ما اصاب من مصیبةٍ فی الارض ولا فی انفسکم

الا فی کتاب من قبل ان نبراہا“

اس حقیقت پر دلالت کر رہی ہے — سوائے رضا و تسلیم کے کوئی چارہ نہیں ہے —
بلکہ چونکہ وہ فعلِ محبوب ہے، اسلئے محب کو چاہئے کہ اس سے لذت اندوز ہو اور کشاہدِ پیشانی
کے ساتھ اس کا استقبال کرے، اور اس ضمن میں الطافِ ربّانی کا منتظر ہے —
فقیر کو دعا و توجہ سے فارغ نہ جائیں، اور لوازمِ دوستی سے بیکار تصور نہ فرمائیں —
کشود کار کے منتظر رہیں، اور رحیم کار ساز کی رحمت کے امیدوار — اوقات کو
ذکر و فکر سے معمور رکھیں، نوشتہ گور و قیامت کو ہتیا کریں — جو گھڑی گذر رہی ہے
اتنی ہی عمر میں کمی آرہی ہے، اور ”اہلِ سمنی“ نزدیک ہوتی جا رہی ہے — اس
فرصتِ قلیل میں ذکرِ کثیر کے ساتھ مشغول رہنا چاہئے، اور مولائے حقیقی کو راضی کر لینا چاہئے

لے نہیں پہنچی کوئی مصیبت زمین میں، یا تمھاری جانوں میں، مگر لکھی ہوئی ہے وہ ایک کتاب میں
(لوح محفوظ میں) اس سے پہلے کہ ہم اس مصیبت کو پیدا کریں۔

اس کی معرفت حاصل کی جائے، اس دنیا کے فانی میں یہی مطلوب ہے۔ تمہارے
خط میں ازراہ شکر کابینت لکھا ہوا تھا: — از رفتار فلک و از گون ناہنجار۔

ہر بان من! — خالق خیر و شر بے واسطہ حق تعالیٰ ہے، اور تمام حوادث اسکی
قضا و قدر سے تعلق رکھتے ہیں۔ فلک اور غیر فلک کو ان حوادث میں کوئی دخل
نہیں ہے۔ مذہب حکما، یہ ہے کہ وہ حوادث کو عقلِ فعال کے ساتھ... جس کا نام
انہوں نے عقلِ فلک نہسم رکھا ہے... منسوب کرتے ہیں... اہل اسلام ہرے سے
”عقلِ فعال“ ہی کے قائل نہیں ہیں، اور اس عقیدے کے ماننے والوں کو گمراہ بتاتے ہیں
فلک بیچارہ... جو خود اپنے کام میں حیران و سرگرداں ہے... کیا حیثیت رکھتا ہے
کہ حوادث اس کی عقل یا اس کی حرکات سے منسوب کئے جائیں۔

والسلام اولاً و آخراً... ..

مکتوب (۸۹) بیکے از نساءِ صحاحات... ایک نیک بی بی کے نام:۔ (آخری حصہ)
... جو کچھ خواب میں دیکھا تھا، کہ حضرت خواجہ بزرگ درویشوں کی ایک جماعت
کے ہمراہ تشریف لائے۔ اور تم اس وجہ سے کہ قلعہ ”فرنگیاں“ میں مجبوس ہو گئی تھیں،
اور دروازہ قلعہ کو تم پر بند کر دیا گیا تھا... تم گریہ و زاری کر رہی تھیں... حضرت خواجہ
نے فرمایا: ”کیوں گریہ و زاری کر رہی ہو؟ میں آگیا ہوں تاکہ تم کو فرنگیوں کی قید سے آزاد
کردوں۔ (چنانچہ) دروازہ قلعہ کھولا، اور فرمایا کہ جہاں جی چاہے جاؤ۔“
یہ خواب بشارت ہے۔ شرِ اعدائے آفاقی و انفسی سے چھٹکارے کی۔
جس طرح حضرت خواجہ کے قدم کی برکت سے مفسدوں کی شرارت سے خلاصی ملی،

اُمید ہے کہ اُن کے انقباسِ نفسیہ کی برکت سے ”اعدادِ انفسی“ سے بھی چھٹکارا ملے گا۔
 اور بغیر مزاحمتِ اعدادِ انفسی، ترقی نصیب ہوگی، نیز مراتبِ قرب سے نزدیکی ہوگی۔
 لکھا تھا، کہ: ”الحمد للہ... .. دو حصے غفلت چلی گئی ہے، اور ایک حصہ باقی ہے۔“
 جس قدر بھی غفلت زائل ہو جائے، اور حضوری نمودار ہو، نعمت ہی نعمت ہے۔
 کوشش کرو کہ تمام غفلت، باطن سے چلی جائے، اور ایسی حضوری تام حاصل ہو، جس کے
 بعد غیبت نہ ہو... .. والسلام

مکتوب (۹۱) خواجہ محمد صدیق بدخشیؒ کے نام:۔
 (در اظہارِ فراق حضرت مجدد الف ثانیؒ)

۱۔ اس مکتوب کے متعلق جامع مکتوبات نے لکھا ہے، کہ یہ مکتوب دراصل بہت طویل تھا، لیکن اس کے
 کچھ اوراق کم ہو گئے، جو حصہ دستیاب ہوا اس کو نقل کر لیا گیا۔ ۱۲۔
 ۲۔ آپ کشم (علاقہ بدخشان) کے رہنے والے تھے، ایامِ جوانی میں ہندوستان آئے، چونکہ شعرِ شاعری
 میں دستگاہ رکھتے تھے، اسلئے محب الفقراء و الشعراء عبد الرحیم خانانا کی صحبت اختیار کی۔
 اسی زمانہ میں حضرت خواجہ باقی باللہ قدس سرہ سے بیعت ہو کر سلسلہ نقشبندیہ میں منسلک ہو گئے۔
 شعر گوئی کے مشغلے کی وجہ سے حضرت خواجہ کی زندگی میں ترقی روحانی کا موقع نہیں ملا۔ حضرت خواجہ
 کے وصال کے بعد آپ حضرت مجدد الف ثانیؒ کی خدمت میں آئے، اور کامیاب ہوئے آپ حضرت مجدد
 الف ثانیؒ کے خلفاء میں سے ہیں۔ آپ ہی نے رسالہ مبداء و معاد کو حضرت مجددؒ کی بیاضِ خاص سے
 نقل کر کے جمع کیا ہے۔ آپ کو حضرت مجددؒ کے علوم و معارف سے خاص مناسبت تھی (بقیہ ص ۲۳۶ پر)

بِسْمِ اللّٰهِ الرَّحْمٰنِ الرَّحِیْمِ — الحمد لله وسلام علی عباده الذین

اصطفاً — خدام حقائق آگاہ، معارف انتباہ، دعا و نیاز مندی، اس عاصمی و مجوری کی

قبول فرمائیں — چند سطریں، سوزش سینہ اور غم دیرنیہ سے متعلق صفحہ قرطاس پر لکھی ہیں، اس مضمون کو بطور ہدیہ آں عزیز الوجود کو ارسال کیا جا رہا ہے۔

مخدوما! — حضرت تطب الاقطاب، زبدۃ المحققین، وارث المرسلین (حضرت

مجدد الف ثانی) ... کے فراق کا غم، جتنا زمانہ گزرتا جاتا ہے، اور زیادہ قوی ہوتا

جاتا ہے، اور جتنا زیادہ پرانا ہو رہا ہے، تازہ ہو رہا ہے — خصوصاً اس زمانہ میں

اس مشتاق پر اس یگانہ آفاق کے فراق سے عجیب انتشار رونما ہو گیا ہے، اس مجلس ہشت آئین

کی یاد سے جگر کیاب اور دیدہ پر آب ہوا جاتا ہے — اگر تمام عالم میں گشت لگائیں، تو

اس اللہ، فی اللہ اجتماع کو کہاں دیکھیں گے؟ وہ فیوض و برکات کہاں پائیں گے؟ وہ

معارف و حقائق اور وہ نزاکتیں جو ذات و صفات باری تعالیٰ کے بارے میں وہ بیان

فرمایا کرتے تھے، اور ہر شخص ان کو سنتا تھا، اب کس سے سُنیں گے؟ وہ اسرار جو

(۲۳۵ کا بقیہ حاشیہ) مکتوبات امام ربانی میں آپ کے نام بھی بہت سے مکتوبات ہیں — آپ نے

ثنوی مولانا روم کے وزن پر ایک ثنوی لکھی ہے جس میں چین کے شیشہ گر کی حکایت نظم کی ہے، اور

وہ حق الیقین کی بہترین تعبیر ہے۔ ایک دوسری ثنوی بوزن خسرو شیریں لکھی ہے، اور ایک دیوان فارسی

میں ہے۔ (زبدۃ المقامات) سید کمال محمد بھلی نے اسرار یہ میں لکھا ہے، کہ آپ کی وفات ۱۰۵۰ھ کو

دہلی میں ہوئی، اور قبورہ خواجہ باقی باللہ میں دفن ہوئے۔

(زہرۃ انخواطر - جلد ۵)

”محرمانِ خاص“ سے بیان ہوتے تھے، اب کہاں سے ظہور پذیر ہوں گے؟ وہ معاملہ مخصوص
 کہ محرمانِ راز میں سے بھی ایک یاد سے زیادہ آدمیوں کو ان کے سُنتے کی گنجائش نہ تھی،
 کس سے مسموع ہوں گے؟ وہ اسرار و معاملات کہ کوئی فرد ان کا محرم نہ تھا، اور ”سرِ مہر“
 مدفون ہو گئے، وہ جدا ہے۔۔۔۔۔ بہت مرتبہ ایسا ہوا ہے، کوئی درویش حضرت ”الاً“
 کی خدمت میں کچھ دریافت کرنے یا احوالِ باطنی بیان کرنے آیا ہے، اور انکی حضورِ
 میں پہنچ کر تمام استفسارات اُسکے صحنِ سینہ سے چلے گئے، اور احوال و مواجہد میں سے
 کچھ بھی نہ رہا۔ جس طرح طلوعِ آفتاب، ظلمتِ شب کو ختم کر دیتا ہے، اُسی طریقے سے
 حضرت ”الاً“ کا دیدار تمام امورِ مذکورہ کو ختم کر دیتا تھا۔ اس اثنا، میں بعض اوقات
 حضرت ”الاً“ اُس درویش سے دریافت فرماتے تھے، کہ ہاں میاں بیان کرو کیا حال ہے؟
 یا کوئی بات دریافت کرو؟ لیکن وہ بیچارہ خود رفتہ ہو جاتا تھا، اس کی زبان بند
 ہو جاتی تھی، اور کچھ سمجھ میں نہ آتا تھا، کہ کیا کہے۔

خرد از دیدنش بسیج خواناں

گریزد ہچوت شرتوت از جواناں

بس وہ شخص ہاں یا نہیں کچھ نہیں بول سکتا تھا، اور اپنے حال کی نفی و اثبات کے متعلق
 کچھ بھی لب کشائی نہیں کر سکتا تھا۔۔۔۔۔ والسلام۔

مکتوب (۹۲) شیخ امام الدین پنجابی کے نام:۔۔۔

۱۔ خلیفہ حضرت خواجہ محمد مصوم سرہندی۔ (روضۃ القیومیہ رکن دوم)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصَّلٰوة و
 ارسال التَّحِیَّات — احوال و اوضاع یہاں کے فقراء کے مستوجبِ حمد ہیں۔
 مکتوب مرغوب جو کہ برسوں کے بعد آیا، اور وہ بھی بتقریب سفارش — مسرت بخش
 ثابت ہوا — عدم ملاقات اور عدم حاضری کے عذر بھی لکھے تھے، وہ بھی
 معلوم ہوئے۔

مخدوما! — حق اللہ، تمام حقوق پر غالب ہے، اور معرفۃ اللہ، اہم
 مقاصد میں سے ہے۔ ایمان حقیقی، معرفت ہی سے متعلق ہے۔۔۔ یہ وہ ایمان ہے
 جو کہ خلل سے محفوظ ہوتا ہے، اور زوال سے مصئون — اور جو ایمان، معرفت سے
 پہلے حاصل ہے، وہ ایمان مجازی ہے کہ زوال سے محفوظ نہیں ہے۔ آیت قرآنی
 میں جو آیا ہے: —

يٰۤاَيُّهَا الَّذِيْنَ اٰمَنُوْا اٰمِنُوْا بِاللّٰهِ وَرَسُوْلِهِۦ —

اور اوعیہ ماثورہ میں جو وارد ہوا ہے: —

”اَللّٰهُمَّ اِنِّیْ اَسْئَلُکَ اِیْمَانًا لِّیْسَ بَعْدَ کُفْرٍ“ —

گویا اسی ایمان حقیقی کی طرف اشارہ ہے — حاصل کلام یہ ہے کہ طالب معرفت
 ہونا چاہئے، اور جہاں کہیں اس معرفت کی خوشبو مشامِ جان میں پہنچے، اسکے ذریعے
 ہونا چاہئے — اس سلسلے میں (کچھ عرصہ کے لئے) خانماں چھوڑنا چاہئے، اور

لے لے ایمان والو! اللہ اور اسکے رسول پر ایمان لاؤ۔

لے لے اللہ! میں ایسا ایمان مانگتا ہوں جس کے بعد کفر نہ ہو۔

”خوش و فرزندان“ کو الوداع کہنا چاہئے، اسلئے کہ اللہ تعالیٰ سب سے زیادہ محبوب و عزیز ہے
 اُن کا حق سب کے حقوق پر غالب ہے۔۔۔ یہ آئیہ کریمہ :-

”قل ان کان اباؤکم و ابناءکم و اخوانکم و ازواجکم
 و عشیرتکم و اموالنا و اقتر فقومها و تجارۃ تخشون
 کسادھا و مساکن ترضونھا احب الیکم من اللہ و
 رسولہ و جہاد فی سبیلہ فتر بصوا الآیۃ“ (سورۃ توبہ)

اسی حقیقت پر دلالت کر رہی ہے۔

مخدوما!۔۔۔ عذرا! میری باتیں اسی وقت تک ہیں، جب تک آتش شوق اور
 جنون طلب، دل میں پیدا نہ ہو۔ جب یہ آگ بھڑکتی ہے، اور جنون طلب، شعلہ زین ہوتا ہے
 سب باتیں ختم ہو جاتی ہیں، اور زبان عذر بند ہو جاتی ہے، پھر جذبِ الہی، پیشانی کے بال
 پکڑ کر بسوئے معشوق لے جاتا ہے، اور کوئے محبوب میں پہنچا دیتا ہے۔ بیشک راہِ عشق میں
 کچھ جنون بھی درکار ہے، اور قیدِ عقل سے کچھ کچھ رہائی بھی ضروری ہے۔

دل اندر زلفتِ لیلیٰ بند کار از عقلِ مجنون کن

کہ عاشقِ رازیاں دارد مقالاتِ خرد مندی

ہاں پیری و ضعفِ بدنی اور ضعفِ بصری البتہ صحیح اور معقول عذر ہو سکتے ہیں۔۔۔

والسلام۔۔۔

اے کہد بچے اگر تم کو اپنے ابا و اپنی اولاد، اپنے بھائی، بیویاں، رشتے دار اور وہ مال جس کو تم نے کمایا ہے اور وہ تجارت
 جسکی کساد بازاری سے تم ڈرتے ہو، اور وہ گھر جن کو تم پسند کرتے ہو (اگر تم کو) یہ سب چیزیں اللہ اسکے رسول اور
 جہاد فی سبیل اللہ سے زیادہ محبوب ہیں تو تم منتظر رہو۔۔۔ تاکہ اللہ تعالیٰ اپنی عقوبت نازل کرے۔

مکتوب (۹۳) خواجہ امان اللہ قاضی زادہ برہان پور کے نام: —

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة و

تبلیغ الدعوات ... تم نے لکھا تھا، کہ: —

”بعض دفعہ نماز میں ایسی حالت نمودار ہوتی ہے کہ گویا میں حضرت صمدؑ

تے تکلم کر رہا ہوں، اور کوئی حجاب و پردہ درمیان میں نہیں رہا ہے، اور ایسا

مست و بخود ہو جاتا ہوں کہ نماز بھی فراموش ہو جاتی ہے ... پھر

اپنے آپ کو قابو میں لا کر ہوش میں آتا ہوں۔ ناگاہ رقت و عجز کا غلبہ

ہو جاتا ہے۔ یہی حالت تلاوت قرآن وغیرہ میں ظاہر ہوتی ہے۔“

سعادت اتارا! — یہ جو کچھ بھی وارد ہوتا ہے، بلند و مبارک حالت ہے۔ نماز

معراج مومن ہے، جو کیفیت نماز میں پیدا ہوتی ہے، وہ تمام اذواق و کیفیات سے ممتاز ہے،

اور چونکہ نماز میں تلاوت قرآن مجید بھی ہے، اور حدیث میں آیا ہے: — ”مَنْ أَرَادَ

ان يحدث ربه فليقرأ القرآن —“ اسلئے تلاوت قرآن گویا کہ اپنے پروردگار سے

کلام کرنا ہوا۔ — وہ تلاوت جو نماز میں واقع ہو، وہ تو خصوصیت کے ساتھ بڑا درجہ اور

بہتر نتیجہ رکھتی ہے۔ حدیث میں آیا ہے: — ”قرآنٌ فی صلوةٍ خیرٌ من قرآنٍ فی غیر

صلوةٍ (الحديث) پس اگر حقیقت (جو تم نے بیان کی ہے) نماز میں — جس کی شان میں

۱۔ جو شخص یہ چاہے کہ اپنے رب سے گفتگو کرے، پس وہ قرآن پڑھے۔

۲۔ نماز میں قرآن پڑھنا بقابلے خارج میں پڑھنے کے زیادہ افضل ہے۔ — روایت سہمی کے لفظ میں:۔

”قراءة القرآن فی الصلوة افضل من قراءة القرآن فی غیر الصلوة“ (مشکوٰۃ)

حدیث میں آیا ہے: "اقرب ما یكون العبد من الرب فی الصلوة"۔
 جلوہ گر ہو، اور تکلم کی کیفیت ظاہر ہو تو گنجائش ہے۔ اور اگر مُصلیٰ، رفع حجاب محسوس
 کر رہا ہے، تو بالکل ٹھیک ہے۔ حدیث میں وارد ہوا ہے کہ نماز میں وہ حجاب جو بندہ پڑھنے کا
 کے درمیان ہے اٹھالیا جاتا ہے۔ نماز ایک محبوب دلربا ہے، جب باطن مُصلیٰ پر اسکے جمالِ باکمال
 کا پرتو پڑتا ہے، اور اسکے حُسن و خوبی کا ظہور ہوتا ہے، تو مُصلیٰ کو مست و بے شعور، اور
 از خود رفتہ کر دیتی ہے۔

کہتے ہیں کہ حضرت جعفر صادقؑ ایک مرتبہ نماز میں تھے، کہ بیہوش ہو کر گر پڑے، جب بیدار
 میں آئے، تو ان سے دریافت کیا گیا۔ انہوں نے فرمایا کہ ایک آیت قرآنی کی تکرار کر رہا تھا
 حتیٰ کہ اس کے تکلم سے میں نے سنا۔

تم نے لکھا تھا کہ: "میں رمضان میں معتکف تھا، کہ ۲۷ کی شب میں "چیز بے گونا گوں"
 میں نے مشاہدہ کیں، وہ رات بڑی روشن و پرنور تھی، ناگاہ مجھ پر ایک حالت و کیفیت
 ظاہر ہوئی، اور ایسا محسوس ہوا کہ گویا یہ شب، شبِ قدر ہے۔"

مخدوما!۔۔۔ اس فقیر نے بھی، اور "یارانِ دگیر" نے بھی اسی ۲۷ رمضان کی شب
 میں "انوار و برکاتِ سجد" مشاہدہ کئے، اور شبِ قدر کا گمان کیا۔ والغیب عند اللہ۔

خوابیں جو لکھی ہیں اور آنحضرت صلیع نے عالم رویا میں جو تم کو پیرہن مبارک عطا فرمایا ہے
 یہ سب خوابیں اعلیٰ درجہ کی ہیں۔ اللہ تعالیٰ مراتبِ کمال و اکمال میں ترقی عنایت فرمائے۔

والسلام۔۔۔

اے نماز میں بندہ اپنے رب سے زیادہ قریب ہوتا ہے۔ مسلم کی روایت کے الفاظ یہ ہیں:۔۔۔ اقرب
 ما یكون العبد من ربه وهو ساجد۔ الخ (مشکوٰۃ)

مکتوب (۹۷) شیخ فقیر اللہ ننگالی کے نام: ————— (نصیحت)

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة

وتبلیغ الدعوات

جہان آباد سے جو خط ازراہ محبت روانہ کیا تھا۔ پہنچا۔ اور پٹنہ سے جو خط بھیجا تھا وہ بھی مل گیا۔ اوقات کو طاعات و عبادات اور ذکر و فکر میں صرف کرو۔ سفر طویل کے لئے زادراہ ہیا کرو۔ آئیہ کر میہ: "ولتنظر نفس ما قدمت لخری" کے مضمون پر خوب غور کرو۔ "گوشہ نامرادی" اور زاویہ مسجد کونہ چھوڑو، مساکین اولاد اہل جمعیت کے ساتھ رہو، اہل تفرقہ اور امراء سے دور رہو، اور بے ضرورت ان کے پاس نہ بیٹھو۔ "وأصبر نفسك مع الذين يدعون ربهم بالغداوة والعشوة یريدون وجهی" کو پڑھو۔ طالبان حق جل مجدہ کی خدمت اور دجوئی کرو، اپنی توجہات کو ان سے نہ ہٹاؤ۔ دوستان دور افتادہ کو دعائے خیر و سلامتی بیان سے یاد رکھو۔ والسلام اولاً و آخراً۔

مکتوب (۹۸) خواجہ مکی کے نام: —————

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة۔ جو مکتوب

۱۔ ہر نفس کو غور کرنا چاہئے کہ اسنے کل (قیامت) کے لئے کیا آگے بھیجا۔

۲۔ اپنے آپ کو ان لوگوں کیساتھ روکے رکھئے جو صبح و شام اپنے زپ کو یاد کرتے ہیں اور اللہ کی مرضی چاہتے ہیں۔

۳۔ آپ بھی خلفاء حضرت خواجہ محمد مصومؒ میں سے ہیں۔ (روضہ کن دوم)

بھیجا تھا۔ پہنچا۔ مسرت بخشی۔ نسبت باطن کو عزیز رکھو، اور اس کی محافظت
 اچھی طرح کرو۔ ممکن ہے کوئی پھول گلہائے معرفت میں سے تمہارے باطن میں بھی شگفتہ
 ہو جائے، اور وہ نویدِ قرب اور بونے وصال لائے۔۔۔ اور ہستی موہوم کو درمیان سے
 اٹھائے، نیز "عدیت ذاتی" کو دکھلائے، اور حضورِ خود بخود جلوہ گر ہو جائے۔ کوشش کرو
 کہ وقت، بیماری میں ضائع نہ ہو۔ "باطل حق نما" اپنا فریضہ نہ کرے، اور یہ بھی کوشش کرو کہ
 "قل جاء الحق وزهق الباطل انا الباطل كان زهوقا" کا حاکم
 ممالکِ بشریت پر فتح و غلبہ پائے، اور اس کو اپنے تھنوں میں لے آئے۔۔۔۔۔
 والسلام اولاً و آخراً۔۔۔۔۔

مکتوب (۹۹) شیخ حسین منصور جالندھری کے نام:۔۔۔۔۔

بسم الله الرحمن الرحيم — الحمد لله وسلاماً وعكلاً

عبادۃ الذین اصطفیٰ — صحیفہ پہنچا — مسرت بخشی — اکھ شکر — کہ فقیر کو
 ان دنوں صحتِ کلی حاصل ہے، اگرچہ ابھی پیدل نہیں چل سکتا ہوں لیکن پالکی میں
 بیٹھ کر (فقط) چار نمازوں کے لئے مسجد میں پہنچ جاتا ہوں — تم نے لکھا تھا، کہ
 "اگر جنابِ قدس میں متوجہ ہو کر بعض حالات کا استکشاف کرتا ہوں تو بطور الہام،
 کشف ہو جاتا ہے" — اس نعمت کا شکر یہ ادا کرو — اللہ تعالیٰ خطا و غلطی سے
 محفوظ رکھے، اس لئے کہ کشف میں خطا و غلطی کا واقع ہونا ثابت ہے — "اُمورِ کونیہ"

لے کہدیجے حق آگیا اور باطل چلا گیا، اور باطل تو جانے ہی والا ہوتا ہے۔ ۱۲

بہت سے خطوط پہنچے، مطالبے میں آئے، اور انہوں نے خوش کیا۔ چونکہ فقیر خط لکھنے میں بہت کاہل واقع ہوا ہے، نیز کبھی صحت ہے اور کبھی مرض، اسلئے جواب میں کوتاہی ہوئی۔ معذور رکھنا۔ اپنے اوقات کو وظائف اذکار و طاعات سے معمور رکھو۔ مرضیات مولائے حقیقی کے حاصل کرنے میں جان و دل سے کوشش کرو، اور توشہ گور و قیامت کو جہتا کرو۔ والسلام۔

مکتوب (۱۱۱) خواجہ مکئی جعفر خاں کے نام:۔

بِسْمِ اللّٰهِ الرَّحْمٰنِ الرَّحِیْمِ۔۔۔۔۔ حَامِدًا وَّ مَصَلِّیًّا۔۔۔۔۔ صحیفہ گرامی نے مشرت کیا۔۔۔۔۔ درویشوں سے محبت، اور ان سے اخلاص کا معاملہ رکھنا یہ اللہ کی بڑی نعمت اور عظیم الشان دولت ہے۔ ”در دنیا یافت“ کے متعلق جو تم نے لکھا ہے، یہ بھی امر عظیم اور ”مقدمہ یافت“ ہے۔ بزرگوں نے کہا ہے، کہ: ”اگر اللہ تعالیٰ کچھ دینا نہ چاہتا، تو طلب کا مادہ ہی نہ رکھتا۔“ انسان کی قدر و قیمت محبت کی وجہ سے اس کی بزرگی، اور اس کا امتیاز، تمام موجودات کے مقابلے میں اسی درد کی بنا پر ہے۔

قدسیاں را عشق بہست و درد نیست

درد را بجز آدمی در نور نیست

لیکن درد و محبت کے مراتب و درجات مختلف ہیں، ہر ایک اپنے طرف کے مطابق درد و محبت کے انوار و برکات کا امیدوار ہے۔

والسلام اولاً و آخراً۔۔۔۔۔

مکتوب (۱۱۵) ملا حسن پشاوری کے نام : — (فضیلت استقامت میں)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة

وتبلیغ الدعوات — احوال ایندو دستوجب حمد ہیں — اللہ تعالیٰ

دوستوں کو جمعیتِ قلب اور استقامتِ ظاہر و باطن کے ساتھ محفوظ رکھے —

مدارِ کارِ استقامت پر ہے، الاستقامتہ فوق الکرامتہ (بزرگوں کا قول ہے) —

”شَیْبَتْنِی سُوْرَةُ هُوَ“ — حدیث معروف ہے — جب کہ

سید انبیاء سرورِ انبیاء صلی اللہ علیہ وسلم یوں فرمائیں، اور امرِ استقامت آنحضرت صلی اللہ

علیہ وسلم کو بوڑھا کر دے، تو ہم جیسے بوالہوس اگر ہوس استقامت کریں اور استقامت کا

دم بھریں تو محض ہوس و خیال ہے۔ بہر کیف ہاتھ پاؤں مارنے چاہئیں، اور سعی کرنا چاہئے،

ممکن ہے اس بحرِ بیکراں سے کوئی چٹاول جائے، اور حلقِ جان تک پہنچ جائے :-

”مَا لَا يَدْرِكُ كَلَّةً لَا يَتْرُكُ كَلَّةً“ — تمہاری استقامت کا حوال

سنا جاتا ہے اُس سے دل بہت خوش ہوتا ہے — اللہم زد — غنظہ تراج ربو۔

دوستوں سے دعا کی امید ہے والسلام۔

مکتوب (۱۱۶) اپنے صاحبزادے خواجہ عبید اللہ کے نام : —

۱۔ مجھے سورہ ہود نے بوڑھا کر دیا۔

۲۔ سورہ ہود میں اللہ تعالیٰ آنحضرت صلی اللہ علیہ وسلم کو استقامت کا حکم ان الفاظ میں

سنرانا ہے :- فَاسْتَقِمَّ كَمَا أَمَرَتْ۔

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة

وتبلیغ الدعوات

یہاں کے احوال ہر طرح مستوجبِ حمد ہیں — تمہارے جانے کے بعد ان دنوں شیخ عبدالاحد فقیر کے ساتھ نشست و برخاست رکھتے ہیں، اپنے کام میں بہت سرگرم ہیں، شب و روز خدمت میں حاضر ہیں۔ خانقاہ میں ایک حجرہ لے کر بسر اوقات کرتے ہیں، نشہ عجیب رکھتے ہیں، بہت ترقی کر لی ہے۔ شیخ بدیع الدین اور میر محمد باقر بھی عزیز مذکور کے ساتھ موافقت کر کے لوازم طلبگاری کو حسب طاقت انجام دے رہے ہیں۔ الغرض ان تینوں کا معاملہ روز بروز ترقی ہے — ”یارانِ دیگر“ بھی ترقی کی طرف جا رہے ہیں۔ طالبین ”قطع علائق و اسباب“ کر کے اطراف و اکناف (جو جو درجہ) یہاں پہنچ رہے ہیں، اور سرگرم کار ہیں، فیض مند ہوتے ہیں، قول قدم میں ”تخلص آزادی“ حاصل کرتے ہیں — ”سردی و گرفتاری“ تو اس بے حاصل کے حصہ میں آئی ہے اور ”قرعہ ہجر و دوری“ اس فقیر کے نام نکلا ہے۔ شرم آتی ہے کہ اس ”گرفتاری“ کے باوجود ”آزاد“ لوگوں کے ساتھ مصاحبت رکھتا ہوں، اپنے آپ کو میں کسی طرح بھی ان لوگوں کی مجلس کے قابل نہیں دیکھتا۔ یہ سبت اپنے اور ان دوستوں کے حال کے موافق پاتا ہوں۔

ما گرفتاریم برمانا و کسبید ادریز
سنبیل و گل در کنار مردم آزادریز

لہ آپ حضرت مجدد الف ثانی کے پوتے اور صاحبِ مکتوبات کے بھتیجے ہیں۔

قدرتِ خدا کا مطالعہ و مشاہدہ کرو، کہ میری اس "سردی و افسردگی" کے باوجود وہ جماعت جو میرے ساتھ نشست و برخاست رکھتی ہے، اس میں شعلہ شوق پیدا ہو رہا ہے، اور ان کی آتشِ محبت ترقی پر ہے، جس کی وجہ سے وہ ماسوا سے رہائی حاصل کر رہے ہیں، اور ترقیات کے میدان میں کامزن ہیں :-

«الذی جعل لکم من الشجر الا خضرا ناراً» (یسین)

وہی "قصۃ حجر و شجر حضرت موسیٰ" ہے، کہ درختِ سینر سے آتشِ خالص بے دھوئیں کی انھوں نے دیکھی، پھر انھوں نے سنا جو کچھ سنا۔ اور سنگِ خارا سے اتنے چشمہ پائے اب برآمد کئے، کہ جماعتِ کثیر کے انتفاع کا سبب بن گئے۔ واضح رہے کہ "مُرْتَبِی حَقِیْقِی"

اور "مرشد علی الاطلاق" اللہ تعالیٰ ہے۔

از ما و شما بہمانہ برساختہ اند

کسی نے خوب کہا ہے۔

ایشان میندایں ہمہ الجان مطربست

از تست طلسم این خزانہ : من ہیچ نیم دریں میانہ
(والسلام)

(آخری حصہ)

مکتوب (۱۱۹) حافظ ابو اسحق کے نام :-

تم نے لکھا تھا کہ رسالہ "یا قوتیہ" کے پڑھنے سے دل میں ایسا شوق غالب ہوا، کہ "ترک نوکری و خانماں" کر کے (کبھی طرح) صحبتِ عالی میں پہنچ جاؤں۔

لہ وہ ذات جس نے پیدا کیا تمہارے واسطے درختِ سینر سے آگ کو۔

سنت بخش ثابت ہوئے۔۔۔۔۔ چونکہ فقیر کو درد کا عارضہ لاحق تھا اور ظلم پہرنے اور لکھنے کی بھی طاقت نہیں تھی اسلئے جواب میں توقف واقع ہوا، اس ماہ مبارک (رمضان) میں مسجد کی حاضری، تراویح اور تم قرآن سے محروم رہا، الحمد للہ کہ ماہ شوال میں ماہ سابق کی نسبت شفقت ہو گئی۔۔۔۔۔ احوال کہ ۱۶ ذیقعدہ ہے چند روز سے پاکی میں بیٹھ کر جان خانہ میں آتا ہوں اور پندرہ گھنٹی درویشوں کے ساتھ بیٹھ جاتا ہوں۔ ابھی مسجد تک نہیں گیا ہوں کیونکہ وہ فاصلہ کھستی ہے اور دوزانو یا چماہ زانو بیٹھنے کی طاقت بھی ابھی نہیں آئی ہے۔ کسی نے کیا اچھا کہا ہے:۔۔۔۔۔

ولیتک تحلو والخیوة مریرة

ولیتک مرضی والا نام عضات

زر وگوں نے فرمایا ہے کہ "محبت ذاتیہ" کی علامت یہ ہے کہ "العام محبوب" اور ایلام محبوب" دونوں مساوی ہو جائیں یعنی محب، ایلام محبوب سے بھی لذت یاب ہو جس طرح اس کے انعام سے لذت یاب ہوتا ہے۔۔۔۔۔ ہمارے حضرت مجدد صاحب نے تحریر فرمایا ہے کہ ایلام محبوب اسلئے انعام کے مقابلے میں زیادہ لذت بخش ہے، اسلئے کہ انعام میں تو مراد محبوب ایسی مراد نفس کے ساتھ مخلوط ہے، اور ایلام میں خالص مراد محبوب ہی ہے، اور مراد نفس کی مخالفت ہے۔۔۔۔۔ دونوں میں بڑا فرق ہو گیا۔۔۔۔۔ یہ شعر منجملہ غرائب ہے۔۔۔۔۔

اگر مراد تولے دوست نامرادی است ۛ مراد خویش دگر بارین خواہم خواست

حالات

اے کاش کہ آپ میرے حق میں شیریں ہو جائیں چاہے زندگی تلخ رہے، کاش آپ مجھ سے راضی ہو جائیں خواہ نام مخلوق ناراض ہو۔

مکتوب (۱۲۲) شاہ وقت سلطان اورنگ زیب عالمگیر کے نام، —

بِسْمِ اللّٰهِ الرَّحْمٰنِ الرَّحِیْمِ — اَلْحَمْدُ لِلّٰهِ الْعَلِیِّ الْعَلِیِّ وَالصَّلٰوةُ
وَالسَّلَامُ عَلٰی رَسُوْلِهِ مُحَمَّدٍ طَلْحِیْطُفٰی خَیْرِ الْوَرْدِیْ صَاحِبِ قَابِ قَوْسَیْنِ
اَوْادِنِیْ وَعَلٰی اٰلِهِ الْبَرَرَةِ التَّقِیِّ وَاصْحَابِهِ اصْحَابِ الْمَقَامَاتِ وَالْاَدْرَجَاتِ الْعَلِیِّ
(اس کے بعد چند احادیث فضائل سجدہ میں درج کی ہیں)۔

کترین دعا گویاں حضرت ناصر المنة والدین مرجع الاسلام موبد المسلمین
خلیفۃ اللہ تعالیٰ فی الارضین کی خدمت میں لکھا ہے کہ یہ مسکین باجوڑ بے بضاعتی و دوزاری
آنجناب کے لئے دعائے سلامتی جان و ایمان سے فارغ اور "طلب ترقی درجات و
استقامت صوری و معنوی" سے غافل نہیں ہے۔ —

ایں دعا از من و از جملہ جہاں آمین باد

برادر دینی شیخ عبد العلیم نے ایک خط فقیر کو تحریر کیا تھا جس میں آنجناب کی
"جمعیت باطنی" اور اس "پہلے حلیل القدر" کے "تقید" کے بارے میں لکھا تھا اس کو پڑھ کر
شکر خداوندی بجایا کہ باوجود ان "اشغال صوریہ" کے آپ کے دل حقیقت میں مطلقاً حقیقی
کے ساتھ ایک خاص تعلق اور مقصود حقیقی کے ساتھ ایک مخصوص شوق ہے۔ — امید ہے کہ
یہ تعلق روز بروز زیادہ ہوگا، اور آتش شوق قوت پذیر ہوگی حتیٰ کہ ذکر سے مذکورہ دال سے
مدلول اور لفظ سے معنی تک معاملہ پہنچ جائے گا۔ —

قوے ز وجود خویش فانی

رفتنہ ز حروف در معانی

اسم و معنی وغیرہ کا اطلاق حضرت حق جل مجدہ کے بارے میں اس بنا پر ہے کہ

میدان عبارت تنگ ہے ورنہ ————— ع

آنکا ہمہ آنست کہ برتر زبان ست

اللہ تعالیٰ کو لفظ و معنی سے ماوراء طلب کرنا چاہئے اور اس کو "وراء آفاق و انفس"

"وراء تجلیات و ظہورات" "وراء توحید و اتحاد" اور "وراء مشاہدات و مکاشفات"

دھونڈنا چاہئے

تواز خوبی می گنجی بعالم

مراہرگز کجا گنجی در آغوش

سیر و سلوک سے مقصود، رفع حجابات ہے، خواہ حجابات و خوبی ہوں یا حجابات امکانی۔

یہ بات نہیں ہے کہ مطلوب کو دام میں لے آئیں گے اور غمقا کا شکار کر لیں گے۔

غمقا شکار کس نہ شود دام باز ہیں

کاینجا ہمیشہ بادید بس مت دام را

بہ کمال مشکوٰۃ نبوت سے ماخوذ ہے اور یہ "دید نتیجہ ولایت انبیاء ہے علیہم الصلوٰت

والتسلیٰمات

وہ اکابر و کمالات وراثت انبیاء کے ساتھ آراستہ ہوئے ہیں۔

تجلیات و ظہورات سے بالا ہو کر اور شہود و مشاہدہ سے آگے بڑھ کر تمام حجابوں (ظلمانی و

لورانی) سے باہر آگئے ہیں، اور یقین کے ساتھ جان گئے ہیں کہ یہ شہود، حضرت حق سبحانہ کا

شہود نہیں ہے، اور یہ تجلی، ذات مقدس کی تجلی نہیں ہے، بلکہ اسکے صفات کمالات

میں سے ایک عفت کا ظہور ہے، جو کہ حجاب ذات ہے۔ غالب ذات اقدس

"شہود صفات و کمالات" سے خوش اور آرام گیر نہیں ہوتا۔ وہ تو حضرت خلیل اللہ

کی طرح۔ "لا اُحِبُّ الا فدين" اور "اتى وجهت وجهى"۔ پڑھتا ہوا
اس شہود کے اور ادا کی طرف دوڑتا ہے "اہم وصفت" سے سوائے ذات کے اور کچھ نہیں چاہتا
تعالیٰ و تبارک و تقدس۔۔۔۔۔

پوشش تارسم صد بار از پا انگشت شوقم
کہ نو پروازم و شاخ بلندے آشیان ام

رزقنا اللہ سبحانہ ایماننا، یھذہ المعانی و شریمان ہذا الحرب۔

انوار آفتاب جہانداری و سلطنت و آثار برکات و استقامت و ترویج کلمت روز افزوں با
الحمد لله اولاً و آخراً و الصلوٰۃ والسلام علی رسولہ دائماً و سرمدنا
و علی آلہ الصکرام و صحبہ العظام۔۔۔۔۔

مکتوب (۱۲۵) شیخ ابو المنظر برہان پوری کے نام:۔۔۔۔۔

بعد تسمیہ و حمد و صلوة۔۔۔۔۔ مکتوب مرغوب جو اذواق و اشواق پر مشتمل تھا پہنچا۔
خوش کیا۔ اللہ تعالیٰ ابواب ترقیات کشادہ رکھے۔ اعلیٰ مرتبہ کمال پر پہنچائے۔

ابو المنظر صاحب ابوالمنظر کنفی الشقیبندی مالبرہان پوری = دکن کے روسا میں سے تھے بعد اس علاقہ
کے ایک عظیم المرتبہ شیخ کمال ہوئے۔ حضرت خواجہ محمد مصوم سرہندی سے بیعت ہو کر ان کی خدمت میں
مذہب دہلی بالآخر مرتبہ شہرت پر پہنچے۔ پیر و مرشد نے ان کو خلافت دے کر برہان پور کی طرف روانہ کر دیا تھا
وہاں انھیں نے حکومت اختیار کی، انہاں کو قبول عظیم حاصل ہوا۔ حضرت خواجہ محمد مصوم کے انتقال کے بعد
مذہب الشریعہ خواجہ عبید اللہ سے رجوع کر کے فیض حاصل کیا۔ شیخ عنایت اللہ بالاپوری (بقیہ ۲۵۴ پر)

علاوت و رفعت، ذکر و تلاوت اور نماز میں بڑھائے اور حقیقت شکرانی اور حقیقت صلوات
 سے بہرہ کامل عطا فرمائے۔ نماز، فقط اسی صورت ظاہری ہی میں محدود نہیں ہے بلکہ
 عالم غیب میں ایک ایسی حقیقت رکھتی ہے کہ تمام حقائق سے اونچی ہے۔۔۔۔۔ حضرت
 مجدد الف ثانیؒ سے میں نے سنا ہے کہ مثل علم، کلام کو بھی متکلم سے ایک ایسا اتحاد ہے کہ کسی
 دوسری صفت کو اتنا نہیں ہے، پس اس راہ سے تریب و منزلت کو حاصل کرو۔
 ”فہم من فہم۔۔۔۔۔ اسرار نماز کہاں تک بیان کروں۔۔۔۔۔“
 قلم اینہا رسید و سرشکست۔۔۔۔۔

مکتوب (۱۲۷) خواجہ نمون قاضی زاہد برہان پور کے نام:۔۔۔۔۔

بِسْمِ اللّٰهِ الرَّحْمٰنِ الرَّحِیْمِ۔۔۔۔۔ بعد الحمد والصلوات

وارسال التحات۔۔۔۔۔

مکتوب شریف پہنچا۔ مسرت بخش ہوا۔ اور چونکہ حوال و اذواق پر عمل تھا اس لئے
 مسرت پر مسرت بڑھائی۔ اللہ تعالیٰ ہمیشہ ترقیات عطا کرے، اور تکبر و پندار سے دور رکھے۔
 لکھا تھا کہ نماز میں ایک ایسی حالت رونما ہوتی ہے کہ حجاب درمیان سے اٹھ جاتا ہے۔
 اور خطرہ غیر بالکل دل میں نہیں گزرتا، اس وقت ”خوفِ بسیار“ پیدا ہو جاتا ہے اور اپنے آپ کو

(۲۵۵) کا بقیہ حاشیہ) اور دیگر ہزار ہا اشخاص نے شیخ ابوالمظفر سے طریقہ نقشبندیہ حاصل کیا۔

۱۱۰۰ھ کے تک جگ بلوہ برہان پور میں انتقال ہوا۔

(ترجمہ انجیل جلد ۶ - دیوانہ القیومیہ کن دوم)

مثل خس و خاشاک بھی نہیں پاتا ہوں۔ جاننا چاہئے کہ حدیث شریف میں آیا ہے کہ۔۔۔
 نماز میں مصیبتی و پروردگار کے درمیان جو حجاب ہے وہ اٹھایا جاتا ہے۔ ہمارے حضرت
 مجدد الف ثانی قدس سرہ نے لکھا ہے کہ۔۔۔ یہ رفع حجاب غشی کی نماز کے ساتھ مخصوص ہے
 شکر خدائے عزیز و جل اس نعمت عظمیٰ پر بحالاً اور اس کی کیفیت کے بڑھانے میں
 کوشش کرو۔ نیز نماز کو آداب و شرائط اور طول تنوت کے ساتھ پڑھا کرو۔ جو
 قرب نماز کی ادائیگی کے وقت ہوتا ہے وہ اس سے باہر نہیں۔ "وَأْمُرْ أَهْلَكَ
 بِالصَّلَاةِ وَاصْطَبِرْ عَلَيْهَا"۔ کچھ ٹھوڑے سے اسرار نماز، عزیز شیخ ابوالمنظر
 رہبان پوری کے خط میں بھی لکھے ہیں ان کا بھی مطالعہ کرو گے تو بظاہر لطف اندوز ہو گے۔

والسلام

مکتوب (۱۳۲) خواجہ احمد بخاری کے نام:

اللہ تعالیٰ جادہ شریعت نزا و سلت محمد مصطفیٰ صلی اللہ علیہ وسلم پر مستقیم و
 مستقیم رکھ کر ترقیات صورتیہ و معنویہ سے مکرم و ممتاز فرمائے۔۔۔۔۔
 صحیفہ گرامی نے پہنچ کر مسترت بخشی۔۔۔۔۔ علالت فقیر کے متعلق دریافت
 کیا ہے۔۔۔۔۔ احمد شہ۔۔۔۔۔ ان دنوں آرام ہے، لیکن ابھی تک اٹھنے کی قوت

لے اپنے اہل و عیال کو نماز کا حکم کرو، اور نماز کی ادائیگی پر مجھے رہو۔

خواجہ احمد بن خواجہ خاوند محمود عطاری نقشبندی بخاری اکابر عصر میں سے ہیں۔ بادشاہ توران
 جلالہ عزیز کی ایچی گیری میں ہندوستان آئے، اور بعد معاودت او آخر شعبان ۱۰۸۰ھ میں لاہور میں
 انتقال کیا حضرت عزوۃ الوثقی کے بڑے خلفاء میں تھے۔

نہیں آئی ہے۔ — ما اصاب من مصيبة و اذ لا رض ولا في انفسكم
 الا في كتاب من قبل ان نبراهنا۔۔۔ جو کچھ اس طرف سے پہنچتا ہے
 مرغوب و محبوب ہے۔ کشادہ پیشانی کے ساتھ اردو پر بغیر بل ڈالے اس کا استقبال
 کرنا چاہئے یہی راہِ سادگی ہے۔ — بعض اجناس کی روزگار اور ضرورتی
 کی بنا پر اظہارِ گلہ کیا کرتے ہیں۔ شکایت کا کوئی موقع نہیں۔ رزق مقرر میں کسی
 کمی بیشی کا احتمال نہیں ہے۔ رزق کا تنگ کرنا اور رزق کا کشادہ کرنا بس اللہ کے
 قبضے میں ہے۔ کسی کو اس میں دخل نہیں ہے۔ — ^{اللہ} الله يبسط الرزق لمن يشاء
 ويقدر۔ — طریقہ پسندیدہ یہ ہے کہ بندہ چہرہٴ دل کو تمام سمتوں سے ہٹا کر
 ذکر و عبادتِ الہی کی طرف متوجہ کرے، اور کلیتہً تعمیرِ آخرت میں کوشش کرے۔
 بندے کا مطلق نظر مریضیاتِ الہیہ کے سوا اور کچھ نہ ہونا چاہئے۔ — واذا ساء
 ربك وتبتل اليه تبتيلا۔ — امورِ معاش کو اللہ کے حوالے کرنا چاہئے،
 کشتور کار بھی اسی کی طرف سے جانے اور اسی سے طلب کرے۔ — رب المشرق
 والمغرب لا اله الا هو فاتخذها وكيلا۔ — حدیث شریف میں

لے نہیں پہنچی کوئی مصیبت زمین اور تمہاری جانوں میں، مگر وہ لکھی ہوئی ہے لوح محفوظ میں اس کے
 پہلے کہ ہم اس مصیبت کو پیدا کریں۔

اللہ کشادہ کرتا ہے رزق جس کے لئے چاہتا ہے، اہد جس کے لئے چاہتا ہے تنگ کرتا ہے۔

۳۔ اپنے پروردگار کا ذکر کر، اور تمام جہتوں سے ہٹ کر اس کی طرف پوری پوری توجہ کر۔

۴۔ وہ مشرق و مغرب کا پروردگار ہے، اسکے سوا کوئی معبود نہیں، پس اس کو اپنا کارساز بنالے۔

آی ہے :- تَبَّالذَّهَبِ وَالْفِضَّةِ قِيلَ فَمَا نَدَّخِرُ قَالَ لَسْنَا نَأْكُرُ وَأَدُّ
 قَلْبًا مَّا كُرْنَا وَرُوحَةٌ تَعِينُ عَلَيَّ الْآخِرَةَ۔۔۔ نیز حدیث شریف میں آی ہے
 مَنْ جَعَلَ الْهَمُّومَ هِمًّا وَاحِدًا كَفَاهُ اللَّهُ تَعَالَى سَائِرَ هَمِّهِ وَمَنْ
 تَشَبَّهَتْ بِهِ الْهَمُّومُ مِنْ أَحْوَالِ الْعَالَمِينَ أَلَّفَ اللَّهُ تَعَالَى فِي آخِرَةِ
 دِينِهَا هَلَاكًا۔۔۔

یہ کلمہ اور ان کے برادر کلام کے جو کچھ احوال لکھے ہیں وہ بھی معلوم ہوئے
 تم نے اپنے بھائی کے حالات میں لکھا ہے کہ وہ پہلے جو کچھ آنکھ بند کر کے دیکھتے تھے
 اب کھلی آنکھوں دیکھتے ہیں۔

مخدوما!۔۔۔ یہ بات ترقی باطن پر دلالت نہیں کرتی، کمال اس بات
 کے ساتھ بھی وابستہ نہیں ہے۔۔۔ ع
 تو مباحث اصل کمال میں و بس

تم نے یہ بھی لکھا تھا کہ :- "یاران طریق جو تم سے وابستہ ہیں، جس ان کو (امر باطن میں)
 کوئی مانع پیش آتا ہے اور توقف واقع ہوتا ہے تو وہ تمہاری طرف توجہ کرتے ہیں

۱۔ ہلاکت ہو سونے چاندی کی (آنحضرت صلعم کے یہ الفاظ سن کر) صحابہ نے عرض کیا پھر ہم کیا
 جمع کریں۔ فرمایا :- زبان ڈاکر، قلب شاکر اور ایسی بیوی جو آخرت کے لئے مددگار ہو۔

۲۔ جس شخص نے اپنے تمام غموں کو ایک غم (غم آخرت) بنا دیا۔ اللہ تعالیٰ اسکے تمام غموں کو دور
 کرے گا، اور جس شخص کو دنیاوی غموں نے گھیر لیا (غلام غم آخرت کے) تو اللہ تعالیٰ کو پر داہ نہیں
 وہ کسی بھی وادی غم میں ہلاکت ہو جائے۔ مشکوٰۃ شریف میں سائر ہمد کی جگہ ہم دھیلا ہے

تجاری صورت ان کو ظاہر ہو جاتی ہے، اور اس جگہ سے گزار دیتی ہے، حالانکہ تم کو اسکی
کچھ خبر بھی نہیں ہوتی :-

مخدوم!۔۔۔ (بات یہ ہے کہ) "تکمیل وارشاد" "کارخانہ خداوندی" سے
مرنی حقیقی تود دراصل وہی ہے لیکن باعتبار ظاہر یہ معاملہ پیر و مرشد کے سپرد
کر دیا گیا ہے۔ اسکے ذریعے سے مرید کاکام درجہ کمال تک پہنچاتے ہیں۔ کبھی ایسا
ہوتا ہے کہ مرشد کو اس توسط کی اطلاع ہو جاتی ہے، اور کبھی نہیں ہوتی۔ ع
ازما و تسما بہانہ برسانہ اند

والسلام۔۔۔۔۔

مکتوب (۱۳۳) شیخ شرف الدین سلطان پوری کے نام :-

بسم الله الرحمن الرحيم — بعد الحمد والصلوة

عارسال التجات۔۔۔۔۔

صغیفہ گرامی جو بھیجی تھا۔ پہنچا۔ بہت افزا ہوا۔ علقہ صبح و شین
کی پابندی بعد مغرب طریقہ توجہ بیاراں، گرمی مجلس، تاثیر توجہات اور لہو آثار و
ترقیات عظیمہ کے متعلق جو کچھ لکھا تھا اس سے بے انتہا مسرت ہوئی۔

اللہم اکثر احوالنا فی الدین۔ چاہئے کہ اس مر جلیل القدر کا
بیش افزائش اہتمام کریں۔ حدیث شریف میں آیا ہے :- ان احب عبدا لله

ہے آپ حضرت خواجہ محمد معصوم کے خلفاء میں ہیں۔ (روضۃ القیومیہ رکن دوم)
کے بیشک اللہ کے نزدیک حب سے زیادہ پسندیدہ وہ شخص ہے جو بندوں کو اللہ کا محب بنائے۔
اور اللہ کی محبت کو اسکے بندوں کی طرف متوجہ کرے۔

الی اللہ من حبب عباده اللہ الی اللہ وحبب اللہ الی عباده
 تصویح نیت میں جان و دل کے ساتھ کوشاں ہوں۔ ہمیشہ ملتجی اور نضرع کناں رہیں۔
 حقیقت قرآنی کے تحقق اور "عبور بما فوقی" کے متعلق جو کچھ لکھا ہے واضح ہوا۔ چونکہ
 معاملہ نازک ہے، اسلئے اس کی تفصیل تمہارے حاضر ہونے پر ہوگی۔ جو کچھ اپنے اندر
 پاتے ہو نعمت عظمیٰ ہے، امید ہے کہ یہ بات دو حال سے خالی نہ ہوگی، یا تو بالفعل
 حاصل ہے یا قریب الحصول ہے۔ بہر حال شکر خدا بجالاؤ، اور ہمت کرو کہ بحر معرفت
 سے کوئی ہوتی ہاتھ لگے، تاکہ سات پشت کی سعادت کا سبب بنے اور بہشت بہشت
 حاصل ہوں۔ دوستوں سے دعا کی امید ہے۔

والسلام اوکلاً واکراً

مکتوب (۱۱۳۷) حاجی محمد شریف کے نام: (اول حصہ)

بسم اللہ الرحمن الرحیم۔ الحمد للہ وسلام علی

عبادہ الذین اصطفوا

تم نے استفسار کیا ہے کہ قرب نوافل اور قرب فرائض کسے کہنے ہیں؟
 جاننا چاہئے کہ قرب نوافل وہ قرب ہے جو عبادات نوافلہ پر مرتب ہوتا ہے، ایسا قرب
 ہوتا ہے کہ وہ خود سالک درمیان میں رہتا ہے۔ پس یہ قرب، فنا کنندہ نہیں ہے۔
 اسلئے کہ صاحب قرب کا وجود ہنوز درمیان میں ہے۔ اسی لئے بزرگوں نے کہا ہے کہ
 قرب نوافل وہ ہے کہ بندہ فاعل ہو اور حق تعالیٰ اس کا آلہ فعل ہو۔ چنانچہ
 حدیث قدسی میں آیا ہے:

”لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبَهُ فَإِذَا أَحْبَبْتَهُ مَكَتَ لَدَيْهِ سَمْعًا وَبَصَرًا وَبَدَنًا“ اور ایک روایت میں یوں آیا ہے:-
 ”فَبِي سَمْعٍ وَبِي بَصَرٍ“ ————— قرب فرائض میں چونکہ محض امراتھی کی تعمیل ہے،
 وجود عاید درمیان میں نہیں ہوتا، پس جو قرب اس پر مرتب ہوتا ہے ایسا قرب ہوتا ہے
 وجود عارف درمیان میں نہیں رہتا، لہذا کہا گیا ہے کہ قرب فرائض وہ ہے کہ حق تعالیٰ
 فاعل ہو اور بندہ آلہ فعل ————— چنانچہ حدیث میں وارد ہوا ہے: ————— ”الْحَقُّ
 يَنْطَلِقُ عَلَىٰ لِسَانِ عَمْرٍ“ ————— ناطق، حق ہے، اور زبانِ عمرؓ آلہ سے زیادہ نہیں ہے
 نیز وارد ہوا ہے: ————— ”اتَّقُوا غَضَبَ عَمْرٍ فَإِنَّ اللَّهَ يُغْضِبُ“ ————— پس قرب فرائض،
 فنا کنندہ وجود سالک ہے، اور قرب نوافل ایسا نہیں ہے۔
 ”جمع من القربین“ یہ ہے کہ فاعل آلہ ہر دو حق تعالیٰ ہوں، اور بندہ
 درمیان میں کچھ نہ ہو ————— آئیے کریمہ: ————— ”وَمَا دَمِيْتُ إِذْ دَمِيْتُ وَلَكِنَّ اللَّهَ
 دَمِي“ ————— میں ان ہر سہ قرب کی طرف اشارہ ہے۔

۱۔ میرا بندہ برابر نوافل کے ذریعہ مجھ سے قرب حاصل کرتا ہے، یہاں تک کہ میں اُس سے
 محبت کرتا ہوں، اور اس کی سمع اور بصر اور بدن میں داخل بن جاتا ہوں۔
 ۲۔ پس مجھ ہی سے وہ سنتا ہے، اور مجھ ہی سے وہ دیکھتا ہے۔
 ۳۔ عمرؓ کے غصے سے بچو، اسلئے کہ ان کے غصے سے وقت دراصل اللہ غصتہ ہوتا ہے۔
 ۴۔ اور نہیں پھینکا آپ نے (کنکریوں کو) جبکہ پھینکا، بلکہ اللہ نے ان کو پھینکا۔

مکتوب (۱۵۰) شیخ محمد باقر لاہوری کے نام: ————— (آخری حصہ)
 خدو ما! ————— بعض طالبین، جن کے کمالات ابھی قوت سے فعل میں
 نہیں آئے ہیں۔ کبھی ایسا ہوتا ہے کہ اندراج یا انوکاس یا ٹینیل کے طور پر وہ کمالات
 متصور ہونے لگتے ہیں، چنانچہ ہنوز ان کا وقت نہیں پہنچا ہوتا۔ لہذا
 اس معاملہ میں بہت غور و تامل کی ضرورت ہے۔ نیز طالبین کے اوضاع و اطوار
 اور استقامت و عدم استقامت کو ملاحظہ کر کے اجازت دینا چاہئے۔ میں
 ان عزیزوں کے متعلق نہیں کہہ رہا جن کے حالات تم نے لکھے ہیں، بلکہ یہ بات بطور
 قاعدہ کلیہ ہے، دوستوں کو ملحوظ رکھنی چاہئے۔

والسلام علیکم وعلیٰ سائر من اتبع الہدٰی

مکتوب (۱۵۲) فرزند ان خواجہ محمد ضیف کے نام: —————
 (در تعزیت وفات خواجہ مرحوم)

بسم اللہ الرحمن الرحیم ————— الحمد للہ و سلام علی
 عبادہ الذین اصطفیٰ

برخوردار سعادت آثار خواجہ عبید اللہ (ابن خواجہ محمد ضیف) مع برادر ہمشیرگان
 کمال کو پہنچیں، دوران کی عصمت پناہ والدہ اور تمام اہل طریق جو وہاں قامت گزین ہیں
 اس جانب سے سلام عافیت انجام قبول کریں۔ سب کے سب جاوہ شریعت غرا، اور
 سنت محمد مصطفیٰ علیہ الصلوٰۃ والسلام پر مستقیم و مستقیم اور متابعت شیوخ پر اسخ رہیں۔
 — اس حادثہ جا بجا گاہ کو سن کر کیا لکھوں کہ دوستوں پر کیا رنج و غم گذرا اور کیسی

یہ دانی اور مصیبت نمودار ہونی — لیکن چونکہ بارادہ و تقدیر مولائے حقیقی ہے،
بے سائلے سوائے رضا و تسلیم کے چارہ نہیں، ہم نے بھی صبر کیا، تم بھی صبر کرو، اور
اللہ کے فعل کے ساتھ راضی و شاکر رہو — گذرے ہوؤں کو دعا و صدقہ سے

یاد کرو۔ فیوض و برکات خواجہ مرحوم سے اُمیدوار رہو۔
دوستوں کو چاہئے کہ خواجہ مرحوم کی جگہ کو آباد رکھیں، اور طریقہ خواجہ کا اچھی طرح
کھانا رکھیں جلقہ "ذکر مشغولی" بھی قائم رکھیں۔ آنے جانے والوں کی خدمت کریں
اور فرزند ان خواجہ کی رضا مندی و خدمتگاری میں دل و جان سے کوشاں ہوں،
ان کے بچوں کی اچھی تربیت کریں، اور تعلیم آداب دیں۔ ان کے بچے پانچوں وقت
تماز باجماعت میں حاضر ہوں، اور بلا ناغہ سبق پڑھیں — کیا کیا جائے، ہم
ان سے دور ہیں — دل کڑھتا ہے — اُمید ہے کہ اللہ تعالیٰ ان کے
بچوں کو رایگان نہ کرے گا، درجہ کمال تک پہنچائے گا۔ اللہ قریب مجیب۔

زہبہ دوستاں خوں شد درون سینہ جان من

فراق ہمنشیناں سوخت مغز استخوان من

والسلام اولاً و آخراً

مکتوب (۱۵۶) خواجہ عبدالصمد کابلی کے نام: —

(مواظظوری اور بیوفائی دنیائے دنی کے بیان میں)

بِسْمِ اللّٰهِ الرَّحْمٰنِ الرَّحِیْمِ بعد الحمد والصلوة

دارسال التحیات افسوس! کہ عمر ختم ہو گئی اور کوئی عمل نہ ہو سکا۔

یونانی دنیا "بدیہی اولیٰ" بن گئی ہے۔ فتن و مصائب بچے درپے آ رہے ہیں دوست اور "جگر گوشہا" کوچ کر رہے ہیں، پھر بھی کوئی تبتہ و تذر کہ نہیں، تو یہ داتا بت بھی نہیں غفلت بڑھتی جاتی ہے، اور معاصی روز افزوں ہیں۔

"اولا برون انہم یفتنون فی کل عامٍ مرۃً او مرتین

ثم لا یتوبون ولا ہم یدکرون"

یہ کون سا ایمان اور کون سی مسلمانہی ہے، کہ نہ تو کتاب و سنت سے پسند پذیرمی ہے اور نہ شاہدہ آیات بتیات سے عبرت حاصل ہو رہی ہے۔ غور کرنا چاہئے کہ وہ یار اور ہمیشیں جو پارساں اور اس سے گذشتہ سال، یکجا ہم سفر و ہم کام تھے، مونس و ہمدم تھے... وہ کہاں چلے گئے؟

کجا رفتند آن یاراں کہ بودند مونس جانی

کوئی نشان ان کا ظاہر نہیں ہوتا، اور کوئی بھی ان کا نشان نہیں دیتا۔

چناں خرمین عمر شاں شد بباد

کہ ہرگز کسے زان نشانے نداد

اللہم لا تحرمنا اجرہم ولا تفتننا بعدہم

پس ہم پر اور ہمارے پیمانوں پر لازم ہے کہ عمر دور روزہ کو غفلت میں نہ گذاریں، خواب خرگوش میں مبتلا نہ ہوں۔ اس سرانے فانی سے دل نہ لگائیں اور اس قبحہ عداویہ

سے وہ غور نہیں کرتے کہ وہ ہر سال ایک مرتبہ یاد و مرتبہ آزمائش میں پڑتے ہیں پھر بھی تائب نہیں ہوتے، اور نصیحت حاصل نہیں کرتے۔

فریفتہ نہ ہوں۔ مرضیات مولائے حقیقی کی موافقت کریں۔ نفس و شیطان کے مکر اور گرداب ہواؤں سے کنارہ کشی کریں، گور و قیامت کو پیش نظر رکھ کر اپنے آپ کو مردوں میں شمار کریں۔

”وعد نفسک من اصحاب القبور“ (المعدنی)

”حیات و وجود ہوم“ سے آزاد ہو کر اس موت میں مشغول ہوں جو پیش از موت ہے۔ وہ معدوم جو اپنے پر احکام موجود جاری کرے، اور عنوان وجود کے ساتھ ظاہر ہو، اور وہ نیست جو خواہ مخواہ ہست بنے۔۔۔ قابل مضحکہ ہے۔۔۔

وصافی خود بزعم حاسد تار کے

ترو تاج چینی متاع کاسد تار کے

ہستی اور اسکے تواج ہستی والے موجود حقیقی کے ہی شایان شان ہیں، اور وضع تے درجہ خود۔۔۔ اسی کو کہتے ہیں۔۔۔ ممکن کمال، نفسی کمال میں مضمر ہے، اور

اس کی خیریت سلب خیریت ہی میں ہے۔۔۔

در عالم باز ما جز نام نماند : و از صبح وجود ما جز شام نماند
 ”پل خسرو گھر اپنے سا بچھڑی سب لیش : (اے خسرو اپنے گھر چل، سب جگہ شام ہو گئی)۔
 ... مامل از دوستان دُعائے سلامتی خاتمہ است۔۔۔

۱۵ آنحضرت صلی اللہ علیہ وسلم نے حضرت عبداللہ بن عمرؓ سے یہ فرما کر کہ:۔۔۔ دنیا میں اس طرح زندگی بسر کرو جس طرح مسافر ہوتا ہے، بلکہ پل پر سے گزرنے والا ہوتا ہے۔۔۔ ارشاد فرمایا:۔۔۔ اپنے نفس کو اصحابِ نبویؐ میں سے شمار کرو۔۔۔ (مشکوٰۃ باب الاموال والخصوص)

مکتوب (۱۶۲) شیخ محمد یوسف گردیزی پیرزادہ ملتان کے نام: —

الحمد لله وسلام على عباده الذين اصطفى — خصوصاً على

سید الوری صاحب قاب قوسین او ادنیٰ علی آلہ وصحبہ البررة السقیة۔

اما بعد — تمہارا خط پہنچا۔ جس کی عبارت میں تروتازگی تھی۔ یہ ذرہ بمقدار

نہ اس خطاب کا سزاوار ہے، اور نہ اس مضمون مکتوب کا مستحق۔ وہ مقدمات جو

اپنی تواضع کی بنا پر اپنے نامہ نامی میں مجھ دو راز کار کے حق میں لکھے ہیں وہ بھی صحیح و

واقعی نہیں۔ اس مسکین سے نجات کی درخواست کرنا، اور رب الارباب کی طرف

متوجہ ہونے کو مجھ سے طلب کرنا ایسا ہے، جیسا کہ کسی عاریت مانگنے والے سے عاریت

چاہنا، اور کسی محتاج سے سوال کرنا۔ فقیر اپنے اند کوئی مناسبت اس "طائفہ علیہ"

سے نہیں دیکھتا، اور کوئی مشارکت اس "طبقہ سنیہ" کے سر میں نہیں پاتا۔

باوجود اس کے جو طالب اطراف و اکناف سے آتے ہیں بقدر استعداد بہرہ ور

ہو جاتے ہیں، اور کمال و اکمال کا خیال کرتے ہیں۔ یہ سب برکات بزرگوں کے

انفاس نفیسیہ کے ہیں۔ یہ مسکین درمیان میں کچھ نہیں۔

ع

ما خود نیچم این ہمہ احوال ز مطرب ست

شیخ محمد یوسف گردیزی۔ آپ ملتان کے مشہور گردیزی خاندان کے ایک فرد، اور حضرت خواجہ محمد مصوم

کے ایک مخصوص مرید و خلیفہ تھے۔ حضرت والا آپ پر بہت مہربان تھے۔ خلافت دیکر آپ کو ملت ان بھیجا،

وہاں کے گرد و نواح میں آپ ہی کے ذریعہ طریقہ نقشبندیہ کا رواج ہوا، نہایت مستقیم الاحوال تھے۔

(روضۃ القیومیہ رکن دوم)

بلاشک و شبہی و عدمیت، ممکن کے اندر ذاتی ہے، باقی تمام کمالات جو تواج و وجود ہیں، سب اسکے اندر ”مرتبہ و جوب“ سے مستعار و مستفاد ہیں۔ ممکن بیچارہ اپنی ذات کو فراموش کر کے اپنے عاریتی کمال کو خیر و کامل تصور کئے ہوئے ہے، اپنے مولا کے مخصوص ترین اوصاف میں شرکت ڈھونڈ رہا ہے، اور رعوت و انانیت ظاہر کر رہا ہے، یہ نہیں جانتا کہ اس کی ذات عدم ہے، وہ عدم، جو ہر شر و فساد کا منبع ہے۔ جیسا کہ وجود، ہر خیر و کمال کا مبداء ہے۔ ممکن کی جہالت ذاتی کی بات ہے کہ وہ اپنے کو کامل سمجھے ہوئے ہے۔ اسکے حق میں کمال تو انتقائے کمال ہی میں ہے، اور اس کی خیریت، سلب خیریت ہی میں ہے۔ کسی نے خوب کہا ہے۔

وہنانی خود بزعم حاسد تا کے

ترویج چنین متاع کا سدا کے

بات کہیں سے کہیں چلی گئی۔ یہ درویش دلریش، توجہ غائبانہ سے اور دعائے ظہر الغیب سے فارغ نہیں ہے، امید ہے کہ انشاء اللہ تعالیٰ۔ اس محبت کی بدولت جو اس طبقہ علیہ سے رکھتے ہو، بزرگوں کے فیوض و برکات سے فیض مند اور ان کے انوار و اسرار سے بہرہ مند ہو جاؤ گے۔ اس محبت کو سڑیہ سعادت تصور کرو۔ حق تعالیٰ اس محبت کی آگ کو سر بلند کرے، اور شعلہ شوق کو مشتعل کرے۔ ماسوا سے پورے طریقے پر رہائی دے، اور سراپردہ قرب و معرفت میں پہنچائے۔ اِنَّهُ قَرِيبٌ مَّجِيبٌ۔

مکرم!۔ معاملہ افادہ و استفادہ، وابستہ بصحبت ہے، خصوصاً ہمارے طریقے میں کہ اس کا دار و مدار صحبت پر ہے۔ کسی کامل و مکمل کی صحبت مستیر آنے تک

ادنیٰ شرعیہ اور سننِ مرضیہ پر مستقیم رہو۔ لہو و لعب اور صحبتِ ناجنس سے بچتے رہو، اور وظائف و اذکارِ ثورہ کے ساتھ اوقات کو معمور رکھو۔ علومِ دنیویہ میں مشغول ہونا بھی اعظم عبادات سے ہے۔ والسلام۔

مکتوب (۱۶۹) محمد یحییٰ کے نام:۔

ابواب فیوض ہمیشہ مفتوح رہیں۔ وہ خط جواز راہِ محبت بھیجا تھا، پہنچا۔ مسرت بخش ثابت ہوا۔ ذکرِ قلبی کا ملکہ پیدا ہو جانے کو لکھا تھا۔ اس حالت کو ”دوامِ آگاہی“ اور ”یادداشت“ کہتے ہیں۔ جب تک ”حضور و ذکر“ تکلف ہے اُس کا نام ”یاد کرو“ ہے، اور جب ذکر و دامِ پذیر اور تکلف سے آزاد ہو جاتا ہے ”یادداشت“ بن جاتا ہے۔

دارم ہمہ جا یا ہمہ کس در ہمہ حال

در دل ز تو آرزو در دیدہ خیال

کوشش کرو کہ خطرہٴ ماسوا اس طرح دل سے چلا جائے کہ اگر سالہا سال قصد اور تکلف کیا جائے، خطرہٴ غیر دل میں نہ گزے، بسبب اُس نسیان کے جو دل کو ماسوا سے حاصل ہو چکا ہے، یہ حالت فنائے قلب سے تعبیر کی جاتی ہے، اور ”اطوارِ ولایت“ میں قدم اول ہے۔

ایں کار دو لست کنوں تا کرا دہند

جو خواب دیکھے ہیں واضح و عالی ہیں، اور مناسبتِ تامہ کی خبر دیتے ہیں، حق سبحانہ و تعالیٰ

ترقیات عطا فرمائے۔ والسلام اولاً و آخراً:

مکتوب (۱۷۲) سیادت پناہ میر محمد ابوالہیم کے نام: —

(کمالاتِ محبت کے بیان میں)

حق سبحانہ و تعالیٰ ابواب فیوض کو ہمیشہ مفتوح رکھے — صحیفہ گرامی پہنچا —

خوشوقت کیا — ولولہ شوق و محبت اور بیقراری و بے آرامی کا، جو کہ حد سے فزوں ہے

اظہار کیا ہے — سب باتیں معلوم ہوئیں — ہاں بیشک — ع

در عشق چنینی بواجبہا باشد

اس قسم کی محبت آرزوئے طالبین اور تمنائے سالکین ہے — یہی محبت چہرہ کار سے

پردہ اٹھاتی ہے، اور برسوں کا معاملہ گھڑیوں میں طے کر دیتی ہے — گرفتارِ قیدِ عقل

اس محبت کی قدر نہیں جانتے، وہ اس جنون کو عیب و مرض سمجھتے ہیں — اگر اس "معائنہ" کا

تھوڑا سا راز بھی اُن پر کھل جائے، تو وہ بھی اس جنون کے دیوانے اور بصد آرزو بندشِ عقل

سے یکسو ہو جائیں — ع

عقل گردانہ کہ دل در بند زلفش چوں خوش است؟

عاقلاں دیوانہ گردانہ از پئے زنجیر پا

یہ جنوں سرمایہ سعادت ہے، اور مشرقِ بے معرفت — حدیث شریف میں ہے: —

نے آپ میر محمد نعمان اکبر آبادی کے صاحبزادے اور اسلام خاں (میر ضیاء الدین حسین) کے داماد تھے۔

اکابر عصر میں آپ کا شمار تھا۔ عالمگیر بادشاہ کی طرف سے بطور نذر چھ لاکھ ساٹھ ہزار کی اجناس حریم ^{بلیغین} کو لیکر گئے تھے۔

بعد مراجعت، حدود دین میں ^{۱۰}۱۰۰۰ کو فوت ہوئے۔

(تاریخ محمدی نسلی رضالائبریری رام پور و آثار الامراء جلد اول)

مکتوب (۱۷۶) میر عبداللہ شپاوری کے نام: —
(نصیحت)

بِسْمِ اللّٰهِ الرَّحْمٰنِ الرَّحِیْمِ — اللہ تعالیٰ، ابواب فیوض ہمیشہ مفتوح
رکھے۔ — طریقہ خواجہ مرحوم (خواجہ محمد حنیفؒ) کو خوب اچھی طرح ملحوظ رکھنا اور انکی
متابعت ہاتھ سے نہ دینا۔ دوستوں سے طریق معاشرت عمدہ طریقے پر رکھیں۔ خواجہ مرحوم
کے صاحبزادوں کی خدمت و رضامندی میں جان و دل سے کوشش کریں، اجنبہ
دُور افتادہ کو دُعائے خیر سے یاد رکھیں، کمر ہمت کو عبادتِ مولائے حقیقی میں چُست
باندھ لیں، اس مہلتِ قلیلہ میں رضامندی حق تعالیٰ کو حاصل کر لیں۔ مرتبی ظاہری
(خواجہ محمد حنیفؒ) ہر چند سر سے اٹھ گیا ہے، لیکن مرتبی حقیقی تو قائم و دائم ہے۔
"فان اللہ حتی لا یموت" — علقہ ذکر کو گرم رکھیں، خلوت و تنہائی کے
راغب رہیں، رات دن میں دو ایک وقت یک سوئی کے لئے بھی مقرر کرنے چاہئیں۔
"ذکر و فکر"، "تذکر زلات و تقصیرات"، "توبہ و استغفار"، "نفی وجود و سائر کمالات"
نیز "نفی مرادات از خود"، اس وقت تنہائی میں کریں، اور اس کو غنیمت سمجھیں، باقی
اوقات افادہ و استفادہ میں صرف کرنا چاہئیں۔ — والسلام۔

مکتوب (۱۷۸) ملا پائندہ کابلی کے نام: —
(خواجہ محمد حنیفؒ کی تعزیت میں)

بِسْمِ اللّٰهِ الرَّحْمٰنِ الرَّحِیْمِ — حامداً و مُصلیاً —
دو خط پے در پے پہنچے۔ مسرت بخشی۔ شوقِ ملاقات اور مواعظِ ملاقات، جو

لکھے تھے واضح ہوئے۔ ہمیں بھی مشتاق ملاقات جانیں۔ (لیکن ملاقات، وقت پر مقرر ہے۔ لکل اجل کتاب۔ جو کچھ فراقِ خواجہ مرحوم قدس سرہ کے متعلق لکھا تھا سب صحیح ہے۔ اوروں کا ماتم (فقط) ایک حصہ زمین میں ہوتا ہے، لیکن ماتم اہل اللہ زمین و آسمان میں ہوتا ہے، اور ظاہر و باطن میں سرایت کر جاتا ہے، کیونکہ انکے فیوض و برکات سے سب محروم ہو جاتے ہیں۔ اس خبر و حشت اثر سے کیا کہوں کہ کس قدر رنج و اہم رونما ہوا؟ لیکن چونکہ یہ (سائنس) محبوب حقیقی اور فاعل مختار کے ارادے سے ہوا ہے، اسلئے صبر و رضا اور تسلیم کے علاوہ چارہ ہی کیا ہے۔ انا للہ وانا الیہ راجعون۔ تم نے چند شعر جو ”شکایتِ فلک و روزگار“ میں لکھے ہیں، اور یہ مصرع بھی ان شعروں میں ہے۔

فلک با من خستہ بیداد کردہ

یہ بات بہت ہی غیر مناسب ہے۔ بیچارہ فلک اور روزگار بے بنیاد، بھلا کیا حیثیت رکھتے ہیں، کہ حوادث ان کی طرف منسوب ہوں، جو کچھ بھی ہے بارادہ و لغت دیر آہی ہے، زمان و آسمان کو اللہ تعالیٰ کے فعل میں کوئی دخل نہیں ہے، وہ جو کچھ کرتا ہے انصاف و عدل، ظلم و بیداد کی وہاں گنجائش ہی نہیں۔ ان اللہ لا یظلم مثقال ذرۃ۔۔۔ ظلم و بیداد کو حضرت حق جل مجدہ میں ثابت کرنا بدترین قباحت ہے۔ استغفر اللہ من جسیع ما صکرہ اللہ قولاً وفعلاً وخطراً۔ خواجہ مرحوم کے فرزندوں اور ان کی جماعت کی خدمت و رعایت، نیز خانقاہ کی دیکھ بھال میں کوتاہی نہ کریں، بلکہ جان و دل سے یہ کام کریں، اور خواجہ مرحوم کے احسانات کے بدلے میں ان کے فرزندوں کی دیکھ بھال کریں۔ والسلام۔

مکتوب (۱۹۰) دوست محمد بیگ کے نام: —
(نصیحت)

بِسْمِ اللّٰهِ الرَّحْمٰنِ الرَّحِیْمِ — حَامِدًا وَّ مُصَلِّيًا —

دو خطاپے درپے پہنچے، خوشش کیا — الحمد للہ کہ عافیت سے ہو، اور یادِ اجتہاد سے غافل نہیں ہو — اور اسی کے ساتھ ساتھ تعمیرِ باطن میں بھی مشغول ہو، کوشش کرو کہ راہِ ترقی کھلی رہے — من استوی یوماہ فہو مغبون — انفاسِ عمر بہت عزیز و غنیمت ہیں، سچی کرو کہ بطلالت و خواہ مخواہی طے کر پر نہ گزرنے پائیں — اہم اشیاء میں مصروف رہنا چاہئے۔ مراقبہ، ذکرِ لسانی، تلاوت و نماز اور حلقہ ذکر سے خالی نہ رہیں، اور ان میں سے وقت جس کسی کا تقاضا کرے، اور جس سے جمعیتِ قلبِ یادہ ہو، اس میں مشغول رہیں، زبان سے تکرارِ کلمہ طیبہ کرنے کی جانب زیادہ راغب ہوں، اور جو کہ حضرت ایشان (جدد الف تانی) قدس سرہ نے لکھا ہے، کہ: ”بتدی اپنے اوقات کو ذکر سے اس طرح معمور رکھے، کہ سوائے ادائے فرائض و سنن مؤکدہ کے، اور کسی چیز میں مشغول نہ ہو“ یہ درست ہے لیکن تم اس حکم سے خارج ہو، یہ حکم تو مبتدیوں کے لئے خاص ہے — تم تو وقت جو تقاضہ کرے، امور مذکورہ میں سے، اور جس سے جمعیت پیدا ہو، اُس میں مشغول ہو جا یا کرو — کچھ باتیں جو نماز سے تعلق رکھتی ہیں، دونوں خطوں میں لکھی تھیں، ان کے مطالعہ سے بہت بہت مخطوط ہوا، خصوصاً اس بات سے کہ: ”نماز پڑھتے وقت جمعیتِ قلب اور خط بہت حاصل ہوتا ہے، اور نماز کے علاوہ کسی چیز کے ساتھ مشغول رہنے کو جی نہیں چاہتا، اور جو نماز میں اپنے مخرج سے نکلتا ہے وہ مسرتوں کا اظہار کرتا ہے، وہ اُس وقت گویا کہ مجھے ایک جگہ سے دوسری جگہ لے جاتا ہے“ اس بات نے تو بہت ہی خوشوقت کیا، اور

لذاتِ معنویہ بخشیں — کسی نے خوب کہا ہے۔

اندر سخن دوست نہاں خواہم گشتن

تا بر لب او بوسہ زخم چو نش بخواند

جو حالت نماز میں رونما ہوتی ہے، وہ تمام حالات سے اونچی ہوتی ہے، اور اصل کا نشان دیتی ہے، بے شائبہ ظہیت — نیز چہرہ کار سے پردہ ہٹا دیتی ہے۔۔۔ و السلام۔

مکتوب (۱۹۳) پیادت پناہ میر محمد یعقوب کے نام: —

(ذکر و طاعت کی ترغیب میں)

الحمد لله وسلام على عباده الذين اصطفى — تمہارا مکتوب مرغوب

پہنچا — خوش وقت کیا — ذکر و فکر کے پابند اور مرضیاتِ اکہی کے حاصل کرنے میں

سرگرم رہو، قوت و جوانی کو طاعات و عبادات میں صرف کرو۔ حدیث: "شَابٌ نَشَأَ فِي

عِبَادَةِ اللَّهِ" — تم نے سنی ہوگی — ہم تم جیسے جوانوں پر رشک و غبطہ کرتے ہیں،

ہمارے ایامِ جوانی تو یوں ہی ہوا و ہوس میں گذر گئے، فی الحال حسرت و ندامت، نقدِ وقت ہے،

جوانی دوبارہ لوٹ کر آتی نہیں، خواہ مخواہ کی تمنا ہے وہی قصہ ہے کہ کسی نے کہا تھا، کہ۔۔

اے نابائے وہی میر محمد یعقوب ہیں، جن کا شمشیرِ خاں خطاب تھا، امرائے عالمگیری میں سے تھے۔

یہ ایک طویل حدیث کا کلمہ ہے، جس میں سات ایسے اشخاص کا ذکر کیا گیا ہے جو قیامت کے دن

اللہ تعالیٰ کے عرش کے سایے میں ہوں گے، بجز ان کے ایک وہ جوان ہے جس نے عبادتِ خداوندی

میں نشوونما پائی ہے۔

”لیت الشباب یعوج“ (کاش جوانی لوٹ آتی) — تم ”ہجوم خطرات“ سے پریشاں نہ ہونا — اپنا کام کئے جاؤ، اور استغفار کثرت سے کرو... .. والسلام۔

مکتوب (۱۹۴۲) شیخ محمد باقر لاہوری کے نام: —

(اس بیان میں، کہ مکان کو صاحب مکان سے ایک نسبت ہوتی ہے)

الحمد لله وسلاماً علی عبادہ الذین اصطفیٰ — مکتوب شریف پہنچا،

مسترت بخش ہوا، خلیفہ وقت (بادشاہ) کی ملاقات کے متعلق جو کچھ لکھا تھا، مفصلاً معلوم ہوا، حق سبحانہ انجام امور بخیر کرے، اور خلیفہ وقت کو توفیق استقامت بخشے، اور اس کو اکابر کے برکات اور ان کی نسبت سے حمد کا لفظ عطا کرے۔

گرمی مجلس اور ”احوال یاراں“ کے متعلق جو کچھ لکھا تھا، وہ بھی بہ تفصیل واضح ہوا، اور سبب خوشنودی و خوشوقتی ہوا، حق سبحانہ دوستوں کو ہمیشہ ترقیات میں رکھے، اور ابواب فیض مفتوح کرے — لکھا تھا کہ ”جہان آباد میں جس جگہ میں نے منزل اختیار کی تھی، وہ جگہ اتنی بے فیض تھی، کہ بیان نہیں کیا جاسکتا، اس کے بعد جب چند روز اس جگہ میں نے نشست و برخاست کی تو وہ مکان انوار سے گھر گیا — یہ انکشاف، محسوسات ظاہری کی مانند ہے کہ گنجائش شک نہیں“ — ضرور ایسا ہوا ہوگا — ع

”وللارض من کاس الکرام نصیب“

مکان کو صاحب مکان کے ساتھ ایک خاص اتصال اور ہمسانی ہوتی ہے، اور وہ صاحب خانہ کے انوار و برکات کا امیدوار ہوتا ہے — یہیں سے بزرگی و عظمت بیت اللہ کو قیاس کرنا چاہئے، اور اس کے انوار و برکات کو سمجھنا چاہئے (اگرچہ)

”ماللتراب ورب الا رباب“ (چونکہ نسبت خاک را بہ عالم پاک ہمارے حضرت مجدد بھی خانہ ہائے سکونت کے انوار و برکات بیان فرمایا کرتے تھے، اور ان مقامات کے عجائب و غرائب کا اظہار کیا کرتے تھے، جو مکانات ان مکانات کے پڑوس میں ہوتے تھے، ان کے برکات بھی بیان فرمایا کرتے تھے، بحالت سفر، جس جس منزل، جس جس بستی، اور جس جس شہر میں وہ فروکش ہوتے تھے، ان ”بلاد و قریٰ کے حقائق ان پر ظاہر و منکشف ہو جاتے تھے۔

..... والسلام اولاً و آخراً۔

مکتوب (۱۹۵) شیخ محمد خلیل اللہ کے نام:۔۔۔۔۔

(درمیان سے)

..... تم نے لکھا تھا، کہ اگرچہ ”اس حکم بار یافتگان جناب قیومیہ کی بستی“ فقیر اس قسم کی عبارت سے۔ جو اس دوران کار کے بارے میں لکھی ہے، راضی نہیں ہے، خیر، جو بات گذر گئی، گذر گئی، آئندہ یہ لفظ نہ لکھیں۔۔۔۔۔

مکتوب (۲۰۳) میر سید اسرار ایل کے نام:۔۔۔۔۔

الحمد لله وسلامه على عباده الذين اصطفى۔۔۔۔۔ اللہ تعالیٰ

اے حضرت خواجہ محمد مصوم سرہندی رحمۃ اللہ علیہ کو روضۃ القیومیہ میں قیوم ثانی اور حضرت مجدد قیوم اول لکھا ہے۔ نہیں معلوم یہ القاب کس اصل کی بناء پر مقرر کئے گئے۔ حضرت خواجہ محمد مصوم تو اس مکتوب میں اس قسم کے لقب سے اظہارِ ناراضگی فرماتے ہیں۔ (فریدی)

الواب فیوس کشادہ رکھے۔ نامہ نامی و صحیفہ گرامی جو اس مسکین کے نام تھا، اسکے درود سے شرف ہوا۔ تم نے ظاہری جدائی و دوری پر اظہارِ افسوس کیا ہے۔ ہماری طرف سے بھی اظہارِ اشتیاق ہے۔ "المومن مرآة المومن" (مومن، مومن کا آئینہ ہے) کو ملحوظ رکھو، کیا کیا جائے، دنیا تو محلِ فراق ہے، محلِ لقا آخرت ہے۔ حق سبحانہ، احسن وجوہ کیسٹا وہاں ہم کو جمع کرے۔ اور اس فراقِ ظاہری کی تلافی فرمائے۔ لقاے حق تعالیٰ بھی آخرت کے لئے موعود ہے۔

”من کان یرجو لقاء اللہ فان اجل اللہ لاتی“ (عن عبوت)

یہ اسلئے ارشاد فرمایا جا رہا ہے کہ موت مقدماتِ آخرت سے ہے، دنیا میں جن مشاہدات و معاینات سے تسلی حاصل کی جاتی ہے وہ تو سراب کی مانند ہیں کہ پیاسا اس کو پانی سمجھتا ہے اور عالی ہمت اس پر فریفتہ نہیں ہوتا، اور اس سراب سے سیراب ہونے کی کوشش نہیں کرتا۔ مشاہداتِ دنیاوی تمام تر ”ظلال“ سے وابستہ ہیں، اور دامِ خیال سے آزاد نہیں ہیں۔ جو کچھ دیکھا گیا، اور جو کچھ جانا گیا، وہ سب کا سب ”غیر“ ہے۔ ہاں! نہ از چونکہ معراجِ مومن ہے، اور مصلیٰ کامل چونکہ ادائے نماز کے وقت دنیا سے باہر اور عالمِ آخرت سے پیوستہ ہو جاتا ہے، اسلئے اگر ادائیگی نماز کے وقت میں اس دولت کا نمونہ جو کہ آخرت کے ساتھ موعود ہے۔ رونما ہو۔ تو گنجائش ہے۔ دنیا آخرت کی کھیتی ہے اس جگہ جس قدر بھی زراعت میں افزونی کی جائے گی اس کا اجر اتنا ہی بھر پور ملے گا،

لے جو کوئی اللہ تعالیٰ کی ملاقات کا امیدوار ہے بس بیشک اللہ تعالیٰ سے ملاقات کا وقت

در آخرت میں، یقیناً آئے والا ہے۔

اور آخرت میں ”مراتب قرب و شہود“ بھی زیادہ سے زیادہ حاصل ہوں گے۔
 افزونیِ ذراعت یا تو کیفیت میں ہوتی ہے یا کمیت میں، اور معتبر وہ افزونی ہے جو کیفیت
 میں ہو، اسلئے کمیت میں افزونی تو عوام سے بھی ہو جاتی ہے، افزونی کیفیت خواص
 کے ساتھ ہی مخصوص ہے، وجہ یہ ہے کہ خواص کے نفوس دولت فنا و بقا کے ذریعے
 ”اطمینان“ کے ساتھ وابستہ ہو کر ”آمارگی“ سے چھٹکارا پائے ہوئے ہوتے ہیں۔
 اس راستے سے طاعت و عبادت بھی ریا، اور ”دقائق شرک“ سے بعید، اخلاص سے
 قریب، اور قبولیت سے بہت زیادہ قریب ہو جاتی ہے۔ سلوکِ طریقہ،
 حقیقتِ اخلاص کے حاصل کرنے کے لئے ہے، تاکہ بے تکلف اخلاص حاصل ہو جائے۔

اور یہ بات قنائے نفس، اطمینانِ نفس، اور حصولِ حقیقتِ بندگی سے وابستہ ہے، اور یہ سب
 چیزیں دقائق شرک سے آزادی حاصل کرنے پر موقوف ہیں، تاکہ اسلام حقیقی ظاہر ہو، اور
 حقیقتِ صلوٰۃ اور تمام طاعات کی حقیقت جلوہ نما ہو جائے۔ یہ نہیں ہے کہ مقصود ہی کو
 مجال میں لے آئیں گے، اور غنقا کا شکار کر لیں گے۔

”غنقا شکار کس نشود و ام باز چیں“

بزرگوں نے کہا ہے کہ علم فنا و بقا صحتِ نیت اور خلوصِ عبودیت پر مبنی ہے، اور
 اسکے علاوہ مغالطہ و زندقہ ہے۔ اللہم ادرنا حقائق الاشیاء کما ہی
 و جنبنا عن الاشتغال بالملاہی بحرمۃ من مازاض بصیرۃ و ما طغی
 علیہ و علی الہ الصلوٰت و التسلیات۔

والسلام اذلاً و احرأ۔

مکتوب (۲۰۶) حاجی محمد شریف خادم کے نام۔

(اس بیان میں کہ رضا بقضاء اور طلب و دعائیں منافات نہیں ہے)

بعد الحمد والصلوة وتبلیغ الدعوات — تمہارا خط جو کسر نفسی کے الفاظ پر مشتمل تھا، پہنچا۔ مسرت آسرا ہوا۔ دریافت کیا تھا، کہ حدیث "ان الله يحب محال الهمم" (اللہ تعالیٰ عالی ہمتی کو پسند کرتا ہے) اس بات کی مقتضی ہے کہ "امور عالیہ" کو طلب کیا جائے، اور مقام رضا و عبودیت کا تقاضا ہے کہ کچھ نہ طلب کیا جائے، کیونکہ دعا منافی عبودیت و رضا ہے۔

مخدوما! — یہ سوال مطلق دعا کے بارے میں ہوا کہ دعا و طلب، منافی، رضا و تسلیم ہے۔ جواب یہ ہے کہ منافات نہیں ہے، یہ بات جائز ہے کہ ایک شخص "موجود پر راضی ہو، اور طالب زیادتی بھی ہو۔ طلب زیادتی — موجود پر عدم رضا نہیں ہے۔ (دیکھو) "قل رب زدنی علماً" اور "وہب لی مملکاً لا ینبغی لاحد من بعدی" (ان دعاؤں میں طلب زیادتی ہے، اور رضا کے منافی نہیں) دوستان حق تعالیٰ اُس کی (فرستادہ) بلا پر راضی ہوتے ہیں، اسکے باوجود اس بلا کے دفع کرنے کی بھی دعا کرتے ہیں۔ (دیکھو) "انی مسنی الضر وانت ارحم الراحمین" (اس میں دفع بلا کی درخواست ہے) اگر رضا بقضاء منافی طلب ہو کرتی، تو کیوں دعا کا حکم اُدھر سے ہوتا۔ (چنانچہ قرآن مجید میں ہے) "وقال ربکم ادعونی استجب لکم" — پس معلوم ہوا کہ رضا و دعاء کے درمیان کوئی منافات نہیں ہے۔ بشارت کے بارے میں جو کچھ لکھا تھا، اُس کا جواب اپنے حاضر ہونے پر موقوف رکھیں۔ (فی الحال) قلم کو معذور سمجھیں۔۔۔۔۔

والدعاء والسلام اولاً و آخراً۔

مکتوب (۲۰۸) شیخ خالد سلطان پوری کے نام: —
 مکتوب مرغوب پہنچا۔ جو کچھ تنگی روزگار کے متعلق لکھا تھا، سب لوم ہوا، اور
 تفکر کا سبب ہوا، اللہ تعالیٰ عالم غیب سے کشادگی کرے، اور ارادہ فرمائے۔ فقیر
 اس بارے میں دعا کرتا ہے۔

مخدوم! — رزق کا تنگ کرنا، اور کشادہ کرنا، اللہ تعالیٰ ہی کا فعل ہے،
 کسی کو اس میں دخل نہیں ہے۔ ”اللہ یبسط الرزق لمن یشاء من عباده
 ویقدر لہ“۔ بندہ مقبول وہ ہے، جو اللہ تعالیٰ کے فعل، ارادے، اور تقدیر سے
 راضی ہو، ہاتھ پر بل نہ ڈالے، کشادہ پیشانی اور خوش و خرم ہے۔ یہت و فاقہ اور
 تنگی معیشت (کبھی) اپنے ایسے خاص بندوں کو عنایت کرتا ہے جو مقصود و آفرینش دنیا
 ہوتے ہیں، انسان کی سعادت ہے کہ وہ کسی امر میں ان برگزیدہ بندوں کے ساتھ شریک
 ہو جائے۔ اگر بندہ اس نعمت کی قدر جانے، اور زاہد صبر و رضا اختیار کرے تو امید ہے
 کہ کل روز قیامت کو بھی ان بزرگوں کے انوار و برکات میں شریک ہوگا، اور ان کے
 دسترخوان کا بچا ہوا اٹھائے گا۔ — نمکین پریشان، اور اپنی زندگی سے بیزار نہ ہوں۔ وہ
 زندگی جو غفلت میں گزھے، البتہ قابل بیزار ہی ہے۔ دنیا میں عیش و تنعم کے لئے نہیں لایا گیا ہے
 محل عیش تو آگے ہے: ”اللهم ان العیش عیش الاخرة“، دنیا میں طاعت و عبادت
 کے لئے لائے ہیں، اور یہاں معرفت حق مطلوب ہے۔ اگر ان امور مطلوبہ میں خلل و نقصان
 آئے، تو جائے افسوس ہے۔ — دنیا و مافیہا اس قابل نہیں کہ اسکے فقدان پر
 زندگی سے تنگ آجائیں۔ اسلئے کہ دنیا کی تنگی، آخرت کی کشادگی کا سبب ہے۔
 والسلام اولاد آخراً۔

”فتنائے متلب“ کی دولت سے مشرف ہو جائیں گے، یہ فتنائے قلب درجاتِ ولایت میں

درجہ اولیٰ ہے۔ ع۔

”باکریاں کارہاد شوار نیست“

والسلام اولاً و آخراً

مکتوب (۲۲۱) سلطانِ وقت (اورنگ زیب عالمگیر) کے نام:۔

بِسْمِ اللّٰهِ الرَّحْمٰنِ الرَّحِیْمِ — اُولٰٓئِیْ مَا یَقْدُمُ حَمْدُ اللّٰهِ سُبْحٰنَهُ
 تَمَّ الصَّلٰوَةُ وَالسَّلَامُ عَلٰی النَّبِیِّ وَالْوَٰلِدِیْنِ عَنْ اَنَسٍ اَنْ رَجُلًا قَالَ یَا رَسُوْلَ اللّٰهِ
 مَتٰی السَّاعَةُ قَالَ وِیْلٌ لِّكَ وَمَا عَدَدْتُ لَهَا قَالَ مَا عَدَدْتُ لَهَا اِلَّا اَنْی
 اَحْبَبْتُ اللّٰهَ وَرَسُوْلَهُ قَالَ اَنْتَ مَعْمَنْ اَحْبَبْتِیْ قَالَ اَنْسُ فَمَا رِیْتُ لِمُسْلِمِیْنَ
 فَرِحُوْا بِشَیْءٍ بَعْدَ الْاِسْلَامِ فَرِحُوْا بِهَا مَتَّفِقٌ عَلَیْهِ
 اَمَا بَعْدُ - کَمَثَرِیْنِ دَعَا کُوْیَانَ مُحَمَّدٌ مَّعْصُوْمٌ — کَهْفُ الْعَالَمِیْنَ

۱۔ حضرت انس رضی اللہ عنہ سے روایت ہے کہ ایک شخص نے عرض کیا کہ: یا رسول اللہ (صلی اللہ علیہ وسلم) قیامت
 کب آئے گی؟ آنحضرت نے ارشاد فرمایا: تجھ پر افسوس! تو نے قیامت کی تیاری کیا کی ہے؟ (جو قیامت کو
 دریافت کر رہا ہے)۔ اُس نے عرض کیا: میں نے تیاری تو کچھ نہیں کی ہے، مگر اللہ اور اُس کے رسول کو
 محبوب رکھتا ہوں۔ ارشاد فرمایا: تو قیامت میں اُس کے ساتھ ہوگا جس سے محبت کرتا ہے۔ حضرت
 انس فرماتے ہیں کہ آنحضرت کے اس ارشاد سے صحابہ کرام کو اتنی مسرت ہوئی کہ میں نے علاوہ
 اسلام کے کسی چیز سے اتنی مسرت نہیں دیکھی۔
 (بخاری و مسلم)

ظل الله على العالمين، حضرت امیر المومنین انار اللہ تعالیٰ برہانہ
 کی خدمت میں لکھتا ہے، کہ مکتوب عالی شان، جو بکمال عنایت و مہربانی قلم عنبریں رقم
 سے مرقوم کیا گیا تھا۔۔۔ خواجہ محمد شریف بخاری نے عزیز ترین زمانہ میں پہنچایا، او
 فقرائے بے نوا کو شرفیاتِ علیہ سے نوازا۔۔۔ اس مکتوب سے راہِ طریقت کا شوق
 ہو بیدار تھا۔۔۔ اسی لئے مقصد کے حاصل ہونے کی امید واری ہے۔۔۔ ایک
 درویش نے فرمایا ہے، اگر خواستے داد، ندائے خواست، یعنی اگر اللہ تعالیٰ کچھ دینا
 نہ چاہتا، تو طلب کا مادہ ہی نہ پیدا کرتا۔۔۔ صوفیاء کا یہ جو مقولہ ہے کہ: "اذا
 بکی القلب من الفقد ضحك الروح من الوجد" (جبکہ قلب گمشدگی
 سے روتا ہے، تو روح یافت پر خوش ہوتی ہے)۔۔۔ (اس مقولہ کی رو سے) گریہ دل کو
 جو کہ از راہِ طلب و شوق پیدا ہوا ہے، یافتِ روح پر دلیل قرار دیا گیا ہے۔۔۔
 اس کی تفصیل یہ ہے کہ "لطائفِ خمسہ عالمِ ام"، آپس میں پڑوسیوں کا حکم رکھتے ہیں
 ان میں بعض لطائف ایک دوسرے سے زیادہ لطیف ہیں، اور جو بھی لطیف تر ہے
 عالمِ غیب سے نزدیک تر ہے، اور حضرت وہاب سے فیوض حاصل کرنے میں آگے
 بڑھا ہوا ہے، جب کبھی ان لطائف میں سے کسی لطیفہ پر کوئی عطیہ وارد ہوتا ہے،
 تو دوسرا لطیفہ "جو اس سے قریب ہے" خبردار ہو جاتا ہے، اور اس دولت پر رشک
 غبطہ کرتا ہے، اس کی طلب میں کوشش کرتا ہے، اور اس کو گریہ شوق دانستگیر
 ہو جاتا ہے۔۔۔ اگر کسی لطیفے پر بھی "واردِ غیبی" نمودار نہیں ہوتا، تو تمام لطائف
 غافل رہتے ہیں، اور راہِ طلب بند ہو جاتی ہے۔۔۔ پس گریہ قلب دلیل ہے اس امر کی
 کہ روح کو کچھ مل گیا، اس لئے کہ قلب و روح کو آپس میں نسبت ہمسائیگی اور اتصال حاصل ہے

ایک کی یافت سے دوسرا واقف ہے، اور اس دولت کے نہ پانے سے نالاں اور اسکی طلب میں دواں ہے۔ — احمد لئذ والمنتہ کہ فقیر زاوہ (شیخ سیف الدین سمرقندی) "منظور نظر قبول" ہو گیا ہے، اور اس کی صحبت مؤثر ثابت ہوئی ہے۔ امر بالمعروف اور نہی عن المنکر جو کہ فقیر زاوے کا شیوہ ہے، اُس پر آپ نے اظہار شکر و رضامندی کیا ہے، میں اس عطیے (اظہار شکر) پر شکر خداوندی بجالایا، اور یہ امر سبب از دیار دعا گوئی ہوا۔ — کیا عجب نعمت ہے کہ اس طمطراقی بادشاہت اور بدبہ سلطنت کے ہوتے کلمہ حق، سمع قبول میں آئے، اور ایک "نامراد" کا قول، مؤثر ثابت ہو۔ —

"فبشر عباد الذین یستمعون القول فیقتبعون احسنه اولئک الذین ہداهم اللہ واولئک ہم اولوالالباب — (سورہ زمر) وصرح علی اللہ تعالیٰ علی خیر خلقہ محمدؐ و آلہ اجمعین وبارک وسلم۔"

مکتوب (۲۲۷) سلطان وقت (حضرت اورنگ زیب عالمگیر) کے نام: —

بسم اللہ الرحمن الرحیم — بعد حمد و صلوة — قال اللہ تبارک و تعالیٰ — کل شیء ہالک الا وجہہ وقال لنبی سہلی اللہ تعالیٰ علیہ و آلہ وسلم — ولنعما قال لبید الا کل شیء ما خلا اللہ باطل۔

۱۔ پس مزہ دیدیجئے میسکے ان بندوں کو جو بات کو سنتے ہیں، پس پیروی کرتے ہیں نیکوترین بات کی یہ وہ لوگ ہیں جن کو ہدایت اللہ تعالیٰ نے کی ہے، اور یہ لوگ صاحبان عقل و خرد ہیں۔

۲۔ اللہ کی ذات کے علاوہ ہر چیز فانی ہے۔

۳۔ لبید نے یہ بات کیا اچھی کہی ہے۔ آگاہ ہو جا، اللہ کے علاوہ ہر چیز باطل ہے یعنی حقیقت اور فانی ہے۔

حق تعالیٰ کے علاوہ ہر چیز فانی و ملامتے محض ہے۔ ایک باطل ہے، جو ”حق نما“ ہے، ایک
 عدم ہے جو ”وجود آسا“ ہے۔ ہر چیز کی ذات عدم ہے، اور عدم ہر شے و نقص کا ماویٰ و بجا ہے
 کسی چیز میں صفات کمال کا پایا جانا ”مرتبہ و جوب“ سے مستعار و استفادہ ہے۔ پس
 خیر و کمال کا مرجع جناب قدس ہے، اور شر و نقص تمام تر ”ممكن“ کی طرف راجع ہیں۔
 آیہ کریمہ: - مَا أَصَابَكُ مِنْ حَسَنَةٍ فَمِنْ اللَّهِ وَمَا أَصَابَكَ مِنْ سَيِّئَةٍ فَمِنْ
 نَفْسِكَ۔ اس معنی کی تائید کر رہی ہے۔

ممكن کمال نادانی سے اپنی ذات کو فراموش کئے ہوئے اور اپنی شرارت اور
 نقص ذاتی سے آنکھ بند کئے ہوئے اپنے کمالات عاریتی کو خیر و کمال خیال کر رہا ہے،
 اور اپنے کو ”مبداحسنات“ سمجھے ہوئے ہے۔ اسنے ایک ”بنیاد دراز“ اسی بے بنیاد
 تخیل پر رکھی ہے، اسی وجہ سے مولائے حقیقی سے دعویٰ ہمسری کرتا ہے، یہیں سے
 رعوت و انانیت پیدا ہوتی ہے۔ عجیب معاملہ ہے، کہ ”اصل“ جو کہ کمال و جمال کیساتھ
 آراستہ ہے، ہر پردہ ہے، اور نظر سے پوشیدہ ہے، اور ”ظل“ جو کہ منبع نقص و شرارت ہے
 اپنے کو خوا مخواہ عنوان اصل کے ساتھ ظاہر کر کے ناظرین پر جلوہ گر ہو رہا ہے۔

پر می نہفتہ رخ و ریودر کر ششمہ و ناز

بسوخت عقل ز حیرت کہ ایس چہ لو العجبیت

جب کوئی سانک، عنایات ربانی کی برکت سے اپنی عدمیت ذاتی پر اطلاع
 پاتا ہے، اور اپنے صفات کمال کو حق تعالیٰ کے کمالات کا پرتو یقین کرتا ہے، اور ان عارضی

لہ جو بھی بھلائی تجھے پہنچتی ہے، وہ اللہ کی طرف سے ہے، اور جو بُرائی تجھے پہنچتی ہے، وہ تیری ذات سے ہے۔

کمالات کو بالکل صلی کے حوالے کرتا ہے، اور اپنے آپ کو، جو کہ آئینہ کمالات ربانی ہے، محض خالی پاتا ہے، اور معدوم محض دیکھتا ہے، تب جا کر فنا کے حقیقی سے مشرف ہوتا ہے، اور "انائیتِ امارہ" سے چھٹکارا پاتا ہے، پھر "نفسِ امارہ" تدریجاً "نفسِ مطمئنہ" بنتا ہے۔ اسی وقت نعمتِ حق اسکے حق میں کامل ہوتی ہے۔ مولانا روم فرماتے ہیں یہ

چوں بدستی کہ ظل کیستی

فارغی گر مردی و درزیستی

اسکے بعد عرض ہے۔ کہ مکتوبِ عالی شان نے سعیدترین زمانہ میں پرتو نزول ڈال کر فقرائے بے نوا کو بھرت و شرف سے نوازا۔

از آدش چو گل شکستم

دامن دامن بہار فستم

آپ کے مکتوب کے فصاحتِ رنگیں اور بلاغتِ معانی و نکات کا کیا بیان کروں۔

فقی کل لفظ منہ روض من السمنی

وفی کل سطر منہ عقد من الدرر

اس سے پہلے فقیر زادے (شیخ سیف الدین) کے خط میں "کیفیتِ سبقِ باطن" لکھ چکا ہوں، نظرِ عالی سے گذرا ہوگا۔ آپ نے دعا، و توجہ غائبانہ کی طلب اس "شکستہ" سے کی ہے، ہر چند پہلے بھی اکثر دعا کرتا تھا، اور توجہ میں مشغول رہتا تھا، لیکن اس وقت جب کہ اس قسم کی ہربانیاں اور خصوصیات درمیان میں

اس کے ہر لفظ میں آرزوؤں کا ایک باغ مضمر ہے، اور ہر سطر میں موتیوں کا ایک ہار پہنا ہے۔

مکتوب (۲۳۱) میرزا الطیف بخاری کے نام: —————

(آخری حصہ)

..... تم نے لکھا تھا، کہ: ”ایک دن آپ کے حقائق و معارف کا ذکر ہو رہا تھا، بات سلطان ذکر پر چلی، تو صدر اہل مجلس نے کہا کہ اب تک میں نے اس نام کا کوئی ذکر نہیں سنا اور کتابوں میں بھی نظر سے نہیں گذرا، آیا یہ اولیائے سابق کی اصطلاح یا انکی کوئی حالت ہے؟“
مخدو! — سلطان ذکر ہمارے طریقے میں زباں زد اور شائع و ذائع ہے، اور ہم نے اپنے پیروں سے اس کو سنا ہے، ہمارا ایجاد کردہ نہیں ہے، جو کچھ بھی ہے بزرگوں کی چیز ہے..... (قطب عالم) حضرت شیخ عبد القدوس (گنگوہی) جو کہ اکابر مشائخ ہند سے ہوئے ہیں، اور جن کا زمانہ حضرت خواجہ احرار کے قریب قریب ہے..... ان پر.....
اخیر عمر میں ”استغراق و یخودی“ غالب ہو گئی تھی، چنانچہ اکثر استغراق میں رہتے تھے۔ اوقات نماز میں باواز بلند ان کو بیدار کیا جاتا تھا، اس راز کو ان سے معلوم کیا گیا تو انھوں نے فرمایا کہ ”میں نے دل کو ذکر سے بہت کوٹا ہے، اسلئے ”سلطان ذکر“ ہر وقت غالب رہتا ہے، او وہ مجھ کو مجھ سے اچک لیتا ہے“

تم نے یہ بھی لکھا تھا، کہ: ”اگر دس آدمی خلفاء میں سے اس ملک (علاقہ بخارا) میں ہیں تو گنجائش ہے، اسلئے کہ اس علاقے کی وسعت بہت ہے، طالبان حق کی خبر گیری آپ کے ذمے کی گئی ہے، اسلئے ضروری ہے کہ رجب مسکوں کی خبر گیری آپ ہی کریں“
مخدو! — یہ مسکین اپنے آپ کو کسی گنتی میں نہیں گنتا، اپنے کو لاشے خیال کرتا ہے اسی وجہ سے کسی امر اہم کو انجام نہیں دے سکتا، اور بھلا میں مولائے حقیقی کے زیر تصرف کام میں اپنے کو کیسے دخیل کر سکتا ہوں

من یحکم وکم زہج ہم بسیاکے

ازہج کم ازہج نیسایدکاکے

مرتی حقیقی تو اللہ تعالیٰ ہے اور ”ربع مسکون“ اور سوائے اسکے اسی کے تحت تصرف ہیں۔

”ازباوشما بہانہ برساختہ اند“

اللہ تعالیٰ جب چاہتا ہے کہ کسی شخص کو اپنے دوستوں میں سے کسی سے فیض مند کر دے،

اور درجہ کمال تک پہنچائے، تو اس شخص کو اس بزرگ کی صحبت میں پہنچا دیتا ہے، یا

اس بزرگ کو اس طالب کے پاس پہنچا دیتا ہے۔۔۔۔۔ خلاصہ کلام یہ ہے کہ ہم جیسے

موجودان دوران کار کو تو سوگ بجز اور ماتم عصیاں کرنا ضروری ہے، اور رعایت شریعت

کے ساتھ ساتھ گوشہ نامرادی کو اختیار کرنا اہم چیز ہے۔۔۔۔۔ ہمیں خود

رضیات خداوندی میں کمر ہمت کو چست باندھ لینا چاہئے۔۔۔۔۔ واذکر اسم

ربک وبتل الیہ تبتیلاً۔۔۔۔۔ اب جو بھی مناسب لکھتا ہے

فیض حاصل کرے گا، ورنہ نہیں۔۔۔۔۔ والسلام اولاً و آخراً۔

مکتوب (۲۳۲) اپنے صاحبزادے شیخ سیف الدین کے نام:۔۔۔۔۔

(آخری حصہ جس میں مجالس سلطانی کا ذکر ہے)

... لکھا تھا، کہ: ”مجالس سلطانی میں عجیب اسرار جلوہ گر ہوتے ہیں، جو

ان کی محفلوں میں داخلہ ہوتا ہے، ”عروج و نزول“ کی کیفیات کیساتھ ممتاز کر دیا جاتا ہے،

ٹھیک ہے، اہل کمال ہر قطعہ زمین سے وہ فیوض و اسرار جو اسکے مناسب حال ہیں،

مشاہدہ کرتے ہیں، اور ہر زمین سے اس زمین کے مناسب، کمال کو حاصل کرتے ہیں۔

ایسا سہواً کیا ہوگا۔ بہر حال تو یہ وائزیت ذکر کا رہے۔۔۔ ابواب ترقیات مفتوح باد۔

مکتوب (۲۳۷) ان بیگ کے نام:۔۔۔۔۔

بِسْمِ اللّٰهِ الرَّحْمٰنِ الرَّحِیْمِ۔۔۔ بعد الحمد والصلوة وارسال التجات۔

مکتوب شریف پہنچا، خوشوقت کیا۔۔۔ تفرقات دنیائے دنی، کثرتِ قرض، اور بدسلوکی اور خانہ کی شکایت تم نے لکھی تھی، ان سب باتوں کو منجانب حق سمجھو، اور ان امور کے پیش آنے پر حق سبحانہ و تعالیٰ سے حجاب میں بند رہو، بلکہ ان صورتی حوادث کے ذریعے سے جمعیتِ معنوی کے اسباب پیدا کرو۔

دردِ ما عِمِ دُنْیَا عِمِ مَعْشُوقِ شُود

بادہ گر خام بود پختہ کند شیشہ ما

ایک ڈالپ راہ نے ایک ماہر راہ سے شکایت کی، کہ میں، جو ہم خطرات سے پریشان ہوں۔

اسنے کہا کہ آئیے۔۔۔ اگلا ائمہ بکل شیئی عیظ کے معنی کے بموجب جبکہ حاظہ و شمول مطلوب

معلوم ہے، تو خطرات کو اسبابِ وصل میں سے شمار کرنا چاہئے، نہ کہ موجباتِ فصل میں سے۔

اور ہمیشہ ابوابِ مشاہدہ کو مفتوح رکھنا چاہئے، اور روزِ غفلت کو بند۔۔۔ اور خواب میں

جو تم نے دیکھا ہے، کہ: "پیشِ فقیر بساطِ شطرنج کھلی ہوئی رکھی ہے، اور فقیر نے تم سے کہا ہے

کہ تمام لوگ جو حاضر ہیں، وہ تو ہمارے ساتھ شطرنج کی بازی لگا چکے ہیں، اب تمہارا نبرہ

آؤ ہمارے ساتھ کھیلو، اور تم نے کھیلنا شروع کر دیا، اسکے بعد تمہاری آنکھ کھل گئی۔"

مخدوما!۔۔۔ بساطِ شطرنج اور اس کا کھیلنا عبارت ہے، راہِ حق میں وجودِ بشریت

کی بازی لگانے سے۔۔۔ یعنی دو سکر تو اپنی جان کی بازی لگا چکے، اب تمہاری

نوبت ہے۔۔۔ یہ "باختن" تعلقاتِ بشری سے آزادی اور صفاتِ بشری کی فنا

کے معنی میں ہے ————— ۵
 پارسا مارا مقام گرفت و اثر راست گرفت : اوبدید ہر دو جہاں را من بیک جو با ختم

مکتوب (۲۳۹) شیخ ابوالمنظف برہانپوری کے نام : —————
 (آخری حصہ)

... مدت ہو گئی کہ فقیر ضعیف بدنی میں گرفتار ہے، اور اہم کاموں کی انجام دہی سے عاجز ہے، اسکے باوجود اہل طلب کو اطراف و اکناف سے مور و ملح کی مثل، کثیر تعداد میں یہاں لایا جا رہا ہے۔ ————— بقدر طاقت ان کے احوال کی پر داخت کی جاتی ہے۔ آثار عظیم، مشر شین و مریدین میں پیدا ہو رہے ہیں، اور ان کا شعلہ شوق سپر بلند ہو رہا ہے، وہ اول قدم میں علائق و ماسوی سے آزادی حاصل کر لیتے ہیں (لیکن) ”ختم کی گرفتاری“ اس بے حاصل کے حصے میں آئی ہے، اور قرعہ ہجر و دوری اس (عاجز) کے نام پر نکلا ہے مگر کیا ہو سکتا ہے؟ ————— ۵

ہجر یکہ بو دمرا د محبوب : از وصل ہزار بار خوشتر
 یہ ہجر، مجمع کثیر کے وصل کا سبب اور یہ دوری، دوسروں کی حضوری کا باعث، اور یہ
 ”گرفتاری“ خلق بسیار کے شوق کا وسیلہ بن رہی ہے۔ ————— فہم من فہم۔ والسلام اولاً و آخراً۔

مکتوب (۲۳۲) مخدوم زادہ عالی درجہ، شیخ سیف الدین کے نام : —————
 (شروع کا حصہ سلطان وقت سے متعلق تھا)

بعد الحمد والصلوة وارسال التحیات ————— مکتوب مرغوب پہنچا۔

نوشوقت کیا۔ جو کچھ ”بادشاہِ دیں پناہ“ کے حالات کے متعلق مرقوم تھا، وہ واضح ہوا
 طبقہ سلاطین میں اس قسم کے امور غرائب روزگار سے ہیں۔ اللہم نزلہ.....

مکتوب (۲۳۳) شیخ سیف الدین کے نام: —————
 نامہ نامی آن فرزند گرامی رسیدہ بحجت افزا گردید۔ محبت الفقراء کا سنگار خاں
 کے خط کا جواب لکھ کر بھیجا گیا ہے، وہ جواب، فوائد و نصائح ضروریہ پر مشتمل ہے۔
 حق تعالیٰ تاثیر بخشنے

نصیحت گوش کن جانان کہ از جان دست زدارند
 جوانان سعادت مند پسند پیر دانا را

مکتوب (۲۵۳) اپنے صاحبزادے خواجہ محمد اشرف کے نام: —————
 الحمد لله وسلام على عباده الذين اصطفى۔ مکتوب مرغوب بحجت اسلوب
 فرزندى ارشدی نور چشمی رسیدہ خوش وقت براخت و مضمون آں بوضوح پیوست۔
 اپنے حالات لکھتے رہا کروا اوقات کو وظائف طاعات و مراقبات سے معمور رکھو۔
 ”وال“ سے ”مدلول“ ”ظل“ سے ”اسل“ ”علم“ سے ”حیرت“ ”گفتگو“ سے ”خاموشی“
 ”پیوست“ سے ”مغز“ اور ”لفظ“ سے ”معنی“ کی طرف متوجہ ہو جاؤ۔

قوسے ز وجود خویش فانی : رفتہ ز حروف در معانی
 جو کچھ تم نے لکھا ہے کہ اپنے آپ کو ”مخدومی اشرب“ پانا ہوں۔ مبارک ہے۔
 سعادت آثار! فقیر بھی یہی معنی تمھارے باکے میں سمجھ رہا ہے۔ ان ربك واسع المغفرة۔

مکتوب (۲۵۴) اپنے صاحبزادے شیخ صبغۃ اللہ کے نام: —

(تربیت طلبہ اور رضا مندی اخوان طریقت کی ترغیب میں)

فرزندی توفیق آتاری لا زالت کرامتہ واستقامتہ بجمیعت باشند۔

شکر خدا کہ عزیزم محمد عقیق تم سے بہت راضی ہیں۔ اخوان طریق کی رضا مندی

اللہ تعالیٰ کی بڑی نعمتوں میں سے ہے۔ حدیث شریف میں آیا ہے: "من لم

یشکر الناس لم یشکر اللہ" (جس نے احسان کرنے والے لوگوں کا شکر یہ

ادا نہیں کیا، اُسے اللہ کا بھی شکر ادا نہیں کیا)۔

دوسری بات یہ کہنی ہے، کہ طالب حق ہستورات کی ایک جماعت تم سے

متعلق ہے، اپنے آپ کو ہر طریقے سے جمعیت کے ساتھ رکھ کر اس جماعت کی بھی

جمعیت کا ذریعہ بنو، اور احوال لکھتے رہا کرو۔ واللہ سبحانہ الموفق۔

مکتوب (۲۵۵) (مکتوب الیہ کا نام درج نہیں ہے)

بعد حمید و صلوة... آدمی جب تک ماسوی اللہ میں گرفتار ہے، اور

اس کا عین شیعہ ماسوی کے نقوش سے منقش ہے، تب تک وہ مرض باطن میں مبتلا ہے

اور بے حق تعالیٰ سے دور و بھور ہے، اس مرض کے ازالے کی فکر اور اس علت معنوی

لے صاحبزادہ شیخ صبغۃ اللہ سرہندی۔ آپ حضرت خواجہ محمد معصوم سرہندی کے سب سے بڑے

صاحبزادے تھے ۱۰۳۲ھ میں پیدا ہوئے۔ اپنے والد ماجد سے علم و معرفت میں کسب کمال کیا۔ ۹ ربیع الاول ۱۱۳۱ھ

میں انتقال کیا۔ (زہرۃ انخواطر جلد ۶ بحوالہ تذکرۃ الانساب ج ۲ صفحہ ۱۰۲)۔

کے دفع کرنے کا علاج اس فرصتِ قلیل میں کر لینا سب سے زیادہ ضروری ہے؛ بزرگوں نے اس مرض کا ازالہ، ذکرِ کثیر کے ساتھ متعلق کیا ہے، اور طہارتِ باطن کا حاصل کرنا یا بحق پر موقوف رکھا ہے۔ (قرآن میں ہے) یا ایہا الذین امنوا اذکروا للہ ذکراً کثیراً و سبّحوا بکرةً و اصیلاً۔ ذکرِ کثیر اس وقت متحقق ہوتا ہے جبکہ غفلت اس کے پیچھے نہ ہو، غفلت اس راہ میں سبمِ قائل اور مرضِ باطن کی مدد معاون ہے۔ ایک درویش کا مقولہ ہے کہ اگر کوئی سعادت مند، اللہ تعالیٰ کی طرف تمام عمر متوجہ رہا، اور ایک لمحہ اس سے غافل ہو گیا، تو جو چیز اس سے فوت ہوئی وہ اس سے زیادہ ہے جو اسے حاصل ہوئی۔ اس ذکر کا کمال یہ ہے کہ ماسویٰ میدانِ سینہ سے اپنا پورا بستر باندھ کر رخصت ہو جائے، اور تمام مطلوبات سے سینہ پاک و مصفا ہو جائے۔ نہ خوشی دنیا سے خوش ہو، نہ غم دنیا سے غمگین ہو۔ اگر تکلفاً بھی ماسویٰ کو اپنے سامنے لانا چاہے تو وہ سامنے نہ آسکے؛ بوجہ اس نسیان کے جو باطن کو ماسویٰ سے حاصل ہو گیا ہے۔ اگر اس قسم کا نسیان حاصل نہیں ہوا تو پھر ذکرِ حق، یادِ ماسویٰ سے آمیزش کئے ہوئے ہوگا، اور جس چیز میں شرکتِ غیر ہو، وہ شایانِ بارگاہِ قدس نہیں۔ چنانچہ اللہ تعالیٰ فرماتا ہے:۔ اَللّٰهُ الدّٰیْنُ الخَالِصُ۔۔۔ اس حالت کو "فناء" سے تعبیر کرتے ہیں، یہ اس راہ کا قدمِ اول ہے۔ "سیر الی اللہ" اس مقام پر انجام کو پہنچ جاتی ہے، اسکے بعد "سیر فی اللہ" اور سیر در کمالاتِ اسمائی و صفائی شروع ہوتی ہے۔ یہ دوسری سیر "سیر معشوق در عاشق" کہلاتی ہے، اسکے کہ عاشق اس مقام میں سیر سے سیراب ہو چکا ہوتا ہے۔

آئینہ صورت از سفر دورست : کاں پذیرائے صورت از نورست

اس سیر کا کمال عالم آخرت کے ساتھ متعلق ہے، اس دُنیا کے فانی کے معاملات
اُس عالم باقی کے معاملات کے ساتھ جو نسبت رکھتے ہیں، وہ محض صورت ہی صورت ہیں
اور دریائے محیط کے مقابلے میں شبنم کا حکم رکھتے ہیں۔ پس عالی ہمت لوگوں کی نظر
عالم آخرت پر ہوتی ہے، وہ اس عالم فانی کے (عارضی) کمالات سے دھوکے میں
نہیں آتے، اور سیراب نہیں ہوتے۔ اسی بنا پر آنسو و رانس و جاں صلی اللہ علیہ وسلم
کے متعلق حدیث میں خبر دی گئی ہے: **كَانَ رَسُولَ اللَّهِ صَلَّى اللَّهُ عَلَيْهِ وَسَلَّمَ**
دَائِمًا الْحَزَنَ مَتَوَاصِلَ الْفِكْرِ۔ آنحضرت صلی اللہ علیہ وسلم باوجود ان کمالات کے
جو آپ کو حاصل تھے، دُنیا سے خوش نہیں تھے، اس سے اعراض کئے ہوئے تھے۔
بِالْآخِرِ اللَّهُمَّ الرَّفِيقَ الْأَعْلَى۔ زبان سے ادا فرماتے ہوئے آخرت کی طرف
سدا رہ گئے۔ آخرت میں ظاہر ہے کہ آپ کا یہ حُزن و غم دور ہی ہو جائے گا،
انشاء اللہ تعالیٰ۔ اِسْلَمَ كَمَا مَقَامِ آخِرَتِهِ مَقَامِ حُزْنٍ نِيْلٍ، حُزْنٌ كَمَا مَقَامِ
دُنْيَا هِيَ۔ آيَةٌ: **«وَلَسَوْفَ يُعْطِيكَ رَبُّكَ فَتَرْضَى»**، اس حقیقت کی گواہ ہے
وہ معاملہ جو آخرت کیلئے موعود ہے، اُس کا آغاز موت سے ہوتا ہے۔ (بزرگوں کا
مقولہ ہے)۔ **الْمَوْتُ جَسْرٌ يُوصِلُ الْحَبِيبَ إِلَى الْحَبِيبِ**۔ قرآن شریف
میں ہے: **«مَنْ كَانَ يَرْجُوا لِقَاءَ اللَّهِ فَإِنْ أَجَلَ اللَّهُ لَكَ**۔ یہ بھی
اسی طرف اشارہ ہے۔ یہ معاملہ اگر کسی کو نماز میں۔ جو کہ معراج مومن ہے، اول

۱۔ جناب رسول اللہ صلی اللہ علیہ وسلم ہمیشہ حُزن و شکر میں رہا کرتے تھے۔

۲۔ اور عنقیب اللہ کی وہ عنایت ہوگی کہ آپ خوش ہو جائیں گے۔

۳۔ موت ایک پل ہے، جو حبیب کو حبیب سے ملاتا ہے۔

دنیا سے کٹنے اور آخرت سے جڑنے کا ذریعہ ہے۔ روزنامہ ہو۔ تو اسکی البتہ گنجائش ہے۔
 حدیث شریف میں آیا ہے کہ:- وقت نماز وہ حجاب جو درمیان بندہ و خدا ہے اٹھ جاتا ہے۔ اور
 ”ادحنی یا بلال وقرۃ عینی فی الصلوٰۃ“ میں بھی اسی طرف اشارہ ہے۔ خلاصہ کلام
 یہ ہے کہ ”محل شادی ورضا“ آخرت ہے، اور ”محل درد و فقدان“ دنیا ہے۔ اس عالم فانی
 کی بہترین پونجی اگر کچھ ہے تو وہ درد و اندوہ ہے، اور اس دسترخوان کی سب سے عمدہ نعمت
 سوز و گداز ہے۔ اس جگہ کی بے آرامی، آرام ہے، اور یہاں کے سوز میں سانس نہ
 یہاں پر وصل طلب کرنا، دریا کو کونے میں ڈھونڈنا، اور آفتاب کو ”طشت آب“ میں
 تلاش کرنا ہے۔ یہ عالم فانی ایک مرزے سے زیادہ حقیقت نہیں رکھتا، یہاں پر
 ”وہاں“ کیلئے جس قدر افزونی، زراعت کی جائے گی، ثمرات بے اندازہ کی امید ہے۔
 یہ ”دائر عمل“ ہے۔ ”دائر اسر“ تو آگے آ رہا ہے۔ وقت عمل میں حیرت طلب کرنا
 بیکار بات ہے۔ البتہ اگر کسی (خاص نسبت) کو دنیا ہی میں حکم آخرت عطا فرمادیا
 کہ اس دنیا ہی میں اسکے اخروی اجر برسائے جائیں، اور آخرت کے اجر میں بھی کسی
 نہ واقع ہو۔ تو یہ ممکن ہے۔ جیسا کہ اللہ تعالیٰ اپنے خلیل علی نبینا وعلیہ الصلوٰۃ
 والسلام کی شان میں فرماتا ہے:- **وَآتَيْنَاهُ أَجْرَهُ فِي الدُّنْيَا وَانَّهُ فِي الآخِرَةِ**

لَمِن الصَّالِحِينَ

اگرچہ میں سخطہ ممکن کا یہ شب نیست

زنجیت مقبلاں این ہم عجب نیست

ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ

وَالسَّلَامُ أَوَّلًا وَآخِرًا

بِسْمِ اللَّهِ الرَّحْمَنِ الرَّحِيمِ

مختصر تذکرہ اورنگ زیب عالمگیر

(جن کے نام اس مجموعہ میں متعدد اہم مکاتیب ہیں)

سلطان الہند اورنگ زیب عالمگیر۔ شاہجہاں کے صاحبزادے تھے۔ ارجمند بانو
ممتاز محل کے لطین سے ۱۵ ذیقعدہ ۱۰۲۸ھ کو شب یکشنبہ میں بمقام دوہد پیدا ہوئے۔
آفتاب عالم تاب تاریخ پیدائش ہے۔ ۳۹ سال، ۱۱ ماہ، ۲۰ یوم کی عمر میں ۱۰۶۸ھ کو
تخت نشین ہوئے۔ اطیعوا اللہ واطیعوا الرسول واولی الامر منکم سے
تاریخ جلوس نکلتی ہے۔ پچاس برس، ۲ یوم حکومت کر کے ۲۸ ذیقعدہ ۱۱۱۸ھ بروز
جمعہ وکن میں انتقال کیا۔ رُوح وریحان و جنت نعیم سے تاریخ وفات
برآمد ہوتی ہے۔ غلہ آباد (دکن) میں مدفون ہوئے۔ اکانوے سال تیرہ یوم کی عمر
ہوئی۔ خلیہ مکان بعد وفات لقمہ پایا۔ مولانا سید محمد قنوجی اور علامہ سعد اللہ خاں
اور دیگر فضلاء عصر سے عربی و فارسی کی تعلیم حاصل کی۔ تفسیر و حدیث پر کافی عبور
تھا، ترکہ کی بھی جانتے تھے۔ درویش مزاج، ماہر علم دین، عدل گستر، اور انتہائی شجاع
و دہتر تھے۔ انکے حسن سیرت اور تقویٰ شکاری کی ہر منصف مزاج، معاصر مورخ و سیر نگار

نے تعریف کی ہے۔ حافظ قرآن بھی تھے۔ اور کمال یہ کہ تختِ حکومت پر بیٹھ کر قرآن حفظ کرنا شروع کیا، اور تیسوں پاکے اپنے سینے میں محفوظ کئے۔ سنقرٹاک فلا تنسی سے تاریخ آغازِ حفظ۔ اور لوح محفوظ سے اختتامِ حفظ کی تاریخ برآمد ہوتی ہے۔ حضرت مجدد الف ثانیؒ کی وفات کے سال ۵ برس کی عمر تھی، اُن کے صاحبزادے حضرت خواجہ محمد معصوم سرہندیؒ سے بیعت تھے اور حضرت خواجہ سیف الدین سرہندیؒ بنیبرہ حضرت مجددؒ سے سلوک طے کیا تھا۔ خواجہ محمد نقشبندؒ (حجۃ اللہ) اور خواجہ محمود بیگز کی زیارت سے بھی (حسب قول صاحب روضۃ القیومیہ) مستفیض ہوئے۔

اب ان کی کچھ خصوصیات مآثر عالمگیری اور نہایت الخواطر جلد ۶ سے بطور خلاصہ یہاں لکھی جاتی ہیں،

حضرت نخلد مکاں (عالمگیری) مذہبی معاملات کے بچد پابند تھے، حنفی المذہب سنی تھے۔ اسلامی زرائع خمسہ کی پابندی اور اُن کے اجراء میں بچد کوشاں رہتے تھے ہمیشہ با وضو رہتے، اور کلمہ طیبہ و دیگر اوراد و ظائف ہر وقت زبان پر جاری رہتے تھے نماز اول وقت مسجد میں جماعت کے ساتھ ادا فرماتے تھے۔ جمعہ کی نماز مسجد کبیر میں عام آدمیوں کے ساتھ پڑھتے تھے۔ زکوٰۃ شرعی کی ادائیگی کا خاص اہتمام تھا۔ رمضان کا مقدس مہینہ ادائے صوم اور پابندی تراویح وغیرہ میں بسر ہوتا تھا۔ ہر ماہ ایام بیض (۱۳، ۱۴، ۱۵ تاریخ) کے روزوں کے بچد پابند تھے۔ ہر ہفتے پیر جمعرات اور جمعہ کا روزہ بھی رکھتے تھے۔ رمضان کے اخیر عشرے میں مسجد میں امکان فرماتے تھے۔ حج بیت اللہ کے بچد مشتاق تھے، مگر موقع نہ مل سکا۔ ہر سال اور کبھی ہر دوسرے تیسرے سال حرمین شریفین کے غریب زائرین و مجاورین کیلئے

رقم کثیر ارسال کرتے رہتے تھے، اور حجاج کا ایک گروہ بادشاہ کی نیابت میں طواف حج و سلام
 رسانی میں ہمیشہ مصروف رہتا تھا۔ مزامیر سے سخت پرہیز تھا۔ غیر مشروع لباس
 زیب تن نہیں فرمایا۔ پانڈی سونے کے بتوں سے اجتناب تھا۔ مجلس میں کبھی غیبت
 نہیں ہو سکتی تھی۔ حجرو کے میں درشن کی رسم موقوف کر دی، ہر روز دو یا تین مرتبہ منظر عام
 پر تشریف لاتے تھے، وادخواہ بغیر کسی روک ٹوک کے حاضر خدمت ہو سکتے تھے۔
 بچہ کشادہ پیشانی سے وادخواہوں کی تمام شکایات سنتے، اور بے حد شفقت کے ساتھ
 تسلی فرماتے۔ بادشاہ رعیت نواز نے کبھی ایسا حکم نہیں دیا جو رفاہ عام کے خلاف
 ہو۔ زنان بازاری اور فواش و عنکرات کی تیارانی دار الحکومت سے خارج کر دیے گئے تھے اور
 تمام ممالک محروسہ میں شرعی و اخلاقی احکام جاری کئے گئے تھے۔ احتساب کا نکلہ قائم تھا۔
 عالمان احتساب، مجرمین سے باز پرس کرتے تھے۔ غریب اور مساکین کی راحت رسانی
 کے لئے دار الحکومت میں، نیز دیگر علاقوں کے بہت سے شہروں میں خیرات خانے قائم کئے۔
 کثیر تعداد میں شفا خانے تعمیر کرائے، مسافروں کے لئے سرائیں تعمیر کرائیں، ایک سڑک
 اوندنگ آباد سے اکبر آباد (آگرہ) تک، دوسری لاہور سے کابل تک تیسری لاہور سے
 کشمیر تک بنوائی۔ مطالعہ کا بہت شوق تھا۔ امام غزالی وغیرہم صوفیاء کی کتابیں
 زیر مطالعہ رہتی تھیں۔ دو لاکھ روپے کے صرف سے فتاویٰ عالمگیری کو مرتب کرایا۔
 علماء کے لئے وظائف مقرر کئے، مگر اس شرط کے ساتھ کہ وہ درس و افتاء میں مشغول رہیں۔
 مشائخ کے لئے بھی رقم مقرر کی، تاکہ وہ عبادت الہی میں لگجی کے ساتھ مشغول رہیں۔
 وظائف میں وہ مسلم و غیر مسلم کافق نہیں کرتے تھے، چنانچہ حضرت عالمگیر کے وہ فرامین آج تک
 بنارس اور دیگر شہروں میں موجود ہیں، جن سے اس حقیقت کا پتہ چلتا ہے۔

تذکرہ مجدد الف ثانی

مجدد الف ثانی **نور الدین ابراہیم بن علی** کا تازہ کتابی ایڈیشن

نفس نون کے مجدد الف ثانی نہر میں پہلی بار حقیقت سامنے آئی تھی جو امام ربانی شیخ احمد سرہندی قدس سرہ کا وہ کون سا امتیازی کا نامہ ہو جسکی وجہ سے آپ کو کسی ایک صدی کا نہیں بلکہ الف ثانی یعنی پورے دو سترہ لاکھ (از ۱۷۰۰ تا ۱۹۰۰ء) کا مجدد امت مان لیا ہے۔ نفس نون کے اس نمبر کی اشاعت پر اکیس برس گزر چکے ہیں، اس عرصہ میں خاص کر اسلامی دنیا کے حالات میں بہت کچھ تبدیلیاں ہوئی ہیں ان تبدیلیوں کو اور ان کے دینی تقاضوں کو دیکھ کر یہ یقین بڑھ جاتا ہے کہ واقعہ محضرت موصوف پورے الف ثانی کے مجدد ہیں اور ہمارے اس دور کیلئے بھی ان کے تجدیدی کام میں پوری رہنمائی موجود ہے۔

حقیقت آپ پر اس کتاب کے مطالعے کے کھلنے کی جس میں مجدد الف ثانی کے ذاتی حالات بھی ہیں اور ان کے تجدیدی کام کی تفصیلات بھی، نیز آپ کے تمام مشہور خلفاء کا تذکرہ بھی۔

صفحات ۲۵۲ • سائز متوسط • قیمت ۶/-

کتابخانہ نفس نون

PRICE 6/-

—: Cover Printed at :—
RUBY Printers, Aminabad, Lucknow.

تذکرہ مجدد الف ثانی

مجدد الف ثانی **نور الدین ابراہیم** کا تازہ کتابی ایڈیشن

نفس نون کے مجدد الف ثانی نہر میں پہلی بار حقیقت سامنے آئی تھی جو امام ربانی شیخ احمد سرہندی قدس سرہ کا وہ کون سا امتیازی کا نامہ ہو جسکی وجہ سے آپ کو کسی ایک صدی کا نہیں بلکہ الف ثانی یعنی پورے دو سترہ لاکھ (از ۱۳۳۰ تا ۱۳۳۰) کا مجدد امت مان لیا ہے۔ نفس نون کے اس نمبر کی اشاعت پر اکیس برس گزر چکے ہیں، اس عرصہ میں خاص کر اسلامی دنیا کے حالات میں بہت کچھ تبدیلیاں ہوئی ہیں ان تبدیلیوں کو اور ان کے دینی تقاضوں کو دیکھ کر یہ یقین بڑھ جاتا ہے کہ واقعہ محضرت موصوف پورے الف ثانی کے مجدد ہیں اور ہمارے اس دور کیلئے بھی ان کے تجدیدی کام میں پوری رہنمائی موجود ہے۔

حقیقت آپ پر اس کتاب کے مطالعے کے کھلنے کی جس میں مجدد الف ثانی کے ذاتی حالات بھی ہیں اور ان کے تجدیدی کام کی تفصیلات بھی، نیز آپ کے تمام مشہور خلفاء کا تذکرہ بھی۔

صفحات ۲۵۲ • سائز متوسط • قیمت ۶/-

کتابخانہ نفس نون

PRICE 6/-

—: Cover Printed at :—
RUBY Printers, Aminabad, Lucknow.

ف. ص. ۱۷۶

کتابخانه

خواجہ محمد مصوم شرمندی

تلخیص و ترجمہ

مولانا اسد اللہ خان

521